
2000 (शक 922) 


(6) अटल बिहारी वाजपेयी 


[5छ8प -- 8-230-0926-7 


मूल्य : 450/- रुपये 


निदेशक, प्रकाशन विभाग, सूचना और प्रसारण मत्रालय, भारत सरकार, 
पटियाला हाउस, नई दिल्‍्ली--000 द्वारा प्रकाशित 


विक्रय केन्द्र ल्ला प्रकाशन विभाग 


पटियाला हाउस, तिलक मार्ग, नई दिल्‍ली-000] 

सुपर बाजार (दूसरी मजिल), कनाट सर्कस, नई दिल्ली-000] 
हाल न 96, पुराना सचिवालय, दिल्ली-0054 

कामर्स हाउस, करीमभाई रोड, बालार्ड पायर, मुम्बई-400038 

8, एसप्लेनेड ईस्ट, कलकत्ता-700069 

राजाजी भवन, बेसेंट नगर, चेन्‍नई-600090 

बिहार राज्य सहकारी बैंक बिल्डिग, अशोक राजपथ, पटना-800004 
प्रेस रोड, तिर्अनतपुरम-69500] 

27/6, राममोहन राय मार्ग, लखनऊ-22600] 

राज्य पुरातत्वीय सग्रहालय, पब्लिक गार्डन्स, हैदराबाद-500004 

एफ”! विग, प्रथम तल, केद्रीय सदन, कोरामंगला, बगलौर-560034 
योजना (गुजराती), अंबिका काम्पलेक्स, प्रथम तल, पालदी, अहमदाबाद-380007 
योजना (असमिया), नौजान रोड, उजान बाजार, गुवाहाटी-7800] 


विक्रय काउंटर ल्ल पत्र सूचना कार्यालय 


80, मालवीय नगर, भोपाल-462003 
सीजीओ काम्प्लेक्स, ए” विग, एबी रोड, इंदौर (मप्र) 


का 3-7, भवानी सिंह मार्ग, जयपुर-30200] 


लेजर टाइपसेट नाथ ग्राफिक्स, /2! सर्वाप्रिय विहार, नई दिल्‍ली-006 
मुद्रकः. अणवली प्रिन्टर्स एण्ड पब्लिशर्स प्रा लिमिटेड, डब्ल्न-30, ओखला फेज ॥, नई दिल्‍ली 0 020 


विषय-सूची 


राष्ट्रीय मामले 


देश हित को ध्यान में रखें 
लोकसभा भंग होने के बाद राष्ट्र के नाम संदेश, नई दिल्ली, 29 अप्रैल [999 


सामाजिक-आर्थिक बदलाव में रेलवे की भूमिका 
हुबली-अकीला रेलवे लाइन की आधघारशिला रखते हुए दिया गया भाषण, 
हुबली, 7 मई 999 


मणिपुर के समग्र विकास के प्रति सरकार वचनबद्ध 
मणिपुर की यात्रा के दौरान दिया गया वक्तव्य, इंफाल, 2। मई 999 


उज्ज्वलतर भविष्य का संकल्प 
53वे स्वतंत्रता दिवस के अवसर पर लाल किले की प्राचीर से देशवासियों 
को संबोधित करते हुए दिया गया भाषण, दिल्ली, 5 अगस्त 999 


समुद्ध भारत का निर्माण 
लोकसभा चुनावों के बाद राष्ट्र के नाम दिया गया प्रथम संदेश, 
नई दिल्ली, 6 अक्टूबर 999 


न्यायपालिका की स्वाघीनता 


उच्चतम न्यायालय के स्वर्ण जयंती समारोह के अवसर पर दिया गया भाषण, 
नई दिल्‍ली, 26 नवंबर 999 


संसदीय लोकतंत्र का सम्मान 


सर्वश्रेष्ठ सांसद का पुरस्कार प्रदान करते हुए दिया गया भाषण, 
नई दिल्‍ली, 7 दिसंबर ]999 


आतंक के आगे नहीं झुकेंगे 


इडियन एयरलाइंस के विमान (आई सी-84) के अपहरण के बाद दिया गया 
वक्तव्य, नई दिल्ली, 25 दिसबर 999 

नई सदी में भारत के संकल्प 
नव वर्ष की पूर्व-सध्या पर राष्ट्र के नाम संदेश, नई दिल्‍ली, 
3] दिसंबर ]999 


पूर्वोत्तर राज्यों और सिक्किम का विकास 

क्षेत्रीय विकास तथा सुरक्षा विषय पर पूर्वोत्तर राज्यो और सिक्किम के 
राज्यपालो तथा मुख्यमंत्रियों के सम्मेलन मे विया गया भाषण, शिताग, 
2] जनवरी 2000 


एक महान देशभक्त 
सुभाष चन्द्र बोस की जयती के अवसर पर दिया गया भाषण, 
नई दिल्ली, 23 जनवरी 2000 


भारतीय गणतंत्र के पचास वर्प 
गणतत्र दिवस के स्वर्ण जयती समारोह के अवसर पर दिया गया 
भाषण, नई दिल्ली, 27 जनवरी 2000 


आर्थिक विकास 


अच्छे प्रशासन की परख 
महालेखाकारो के 20वे सम्मेलन में उद्घाटन भाषण, नई दिल्ली, 
7 अप्रैल 999 


भारत के भविष्य के प्रति आस्था और विश्वास 


भारतीय उद्योग महासघ के वार्षिक अधिवेशन मे उद्घाटन भाषण, 
नई दिल्‍ली, 28 अप्रैल ]999 


सहकारिता की संस्कृति निरंतर विकसित होत्ती रहनी चाहिए 
भारत के सबसे अच्छे सहकारी बैंकों के सम्मान समारोह मे दिया गया भाषण, 
नई दिल्‍ली, 7 मई 999 


आर्थिक प्रगति के साथ-साथ पर्यावरण की सुरक्षा जरूरी 
कारैकाल में बिजली घर का उद्घाटन करते हुए दिया गया भाषण, 
पांडिचेरी, 25 मई 999 

साफ्टवेयर निर्यात का महत्वाकांक्षी लक्ष्य 
इलैक्ट्रानिक और कंप्यूटर सॉफ्टवेयर निर्यात पुरस्कार प्रदान करते हुए 
दिया गया भाषण, नई दिल्‍ली, 29 मई 999 


विकास की गति बढ़ाएं और इसे बहुआयामी बनाएं 
पाटा पेट्रो-केमिकल परिसर राष्ट्र को समर्पित करते हुए दिया गया भाषण, 
पाटा, 0 जून, 999 


राष्ट्रीय कृषि बीमा योजना 
राष्टीय कृषि बीमा योजना किसानो को समर्पित किए जाने के अवसर 
पर दिया गया भाषण, नई दिल्‍ली, 22 जून 999 


विकास कोषों के उपयोग की समुचित निगरानी 
इंस्टीट्यूट आफ चार्टेर्ड एकाउटेट्स आफ इंडिया के स्वर्ण जयती 
समारोह के समापन सत्र में दिया गया भाषण, ] जुलाई 999 


युवाओं के लिए रोजगार के बेहतर अवसर 
नुमालीगढ में तेल शोधक कारखाना राष्ट्र को समर्पित करने के अवसर पर 
दिया गया भाषण, असम, 9 जुलाई 999 


हरित क्रांति का लाभ आम जनता तक पहुंचे 
आई सी ए आर. सोसायटी की 70वीं वार्षिक आम बैठक में 
दिया गया भाषण, नई दिल्‍ली, 6 जुलाई 999 


ग्रामीण विकास के लिए विभिन्‍न स्तरों पर संपर्क जरूरी 
जिला ग्रामीण विकास एजेंसियो के परियोजना निदेशकों को संबोधित 
करते हुए दिया गया भाषण, नई दिल्ली, 9 जुलाई 999 


सामाजिक-आर्थिक विकास में त्तेजी लाने का संकल्प 
भारतीय वाणिज्य एवं उद्योग मंडलों के परिसंघ, फिक्की की वार्षिक 
आम बैठक मे दिया गया भाषण, नई दिल्‍ली, 20 नवबंर 999 


आर्थिक विकास के लिए बहुआयामी पहल 
भारत आर्थिक शिखर सम्मेलन में दिया गया भाषण, नई दिल्ली 
5 दिसंबर 999 

सूचना प्रौद्योगिकी व्यापार को और अधिक सफल बनाएं 
सॉफ्टवेयर और सूचना प्रौद्योगिकी के नेशनल वेंचर कैपिटल फंड की 
शुरूआत के समय दिया गया भाषण, नई दिल्‍ली, [0 दिसवर 999 


भारत को ज्ञान-विज्ञान की महाशक्ति बनाना है 
एसोचेम की विश्व-स्तरीय बैठक में दिया गया भाषण, नई दिल्ली 
8 दिसंबर ]999 


सकल घरेलू उत्पाद में वृद्धि सतत और संवर्धित हो 
पुनर्गठित आर्थिक सलाहकार परिषद की पहली बैठक में दिया गया भाषण, 
नई दिल्ली, 8 जनवरी 2000 


सूचना प्रौद्योगिकी को प्रोत्साहन 
सिलिकॉन वैली के सूचना प्रौद्योगिकी विशेषज्ञों के दल का स्वागत 
करते समय दिया गया भाषण, नई दिल्ली, 3 जनवरी 2000 


सतत विकास के लक्ष्य की प्राप्ति 
विश्व काग्रेस मे सतत विकास के लक्ष्य की प्राप्ति पर दिया गया भाषण, 
कलकत्ता, 20 जनवरी 2000 


समृद्ध और शक्तिशाली भारत के निर्माण में श्रमिकों की भूमिका 
वर्ष 998 के श्रम पुरस्कार वितरण के अवसर पर आयोजित समारोह 
में दिया गया भाषण, नई दिल्ली, 4 फरवरी 2000 


भारत के विद्युत क्षेत्र का विकास 
राज्य विद्युत मंत्री सम्मेलन में दिया गया उद्घाटन भाषण, 
नई दिल्‍ली, 26 फरवरी 2000 


रक्षा 


अग्नि का सफल परीक्षण 
अग्नि के सफल परीक्षण पर राष्ट्र के नाम संदेश, नई दिल्ली, 
]] अप्रैल 999 

भारतीय नौसेना की गौरवपूर्ण उपलब्धि 
आई एन एस मैसूर के जलावतरण के अवसर पर दिया गया भाषण, 
मुंबई, 2 जून 999 


नियंत्रण रेखा में फेरबदल नहीं 
करगिल पर सर्वदलीय बैठक में दिया गया भाषण, नई दिल्ली, 
28 जून 999 


देशभक्ति का वातावरण 
प्रधानमंत्री निवास पर एकत्रित जनसमूह के समक्ष दिया गया भाषण, 
नई दिल्ली, 28 जून 999 


विजय के अभियान में योगदान करें 
टाइगर हिल्स पर शानदार विजय के लिए भारतीय सेना के जवानो 
को बधाई देते हुए दिया गया भाषण, नई दिल्ली, 5 जुलाई 999 


करमिल : हमारे राष्ट्रीय संकल्प के लिए चुनौती 
राष्ट्रीय सुरक्षा पर मुख्यमत्री सम्मेलन मे दिया गया उद्घाटन भाषण, 
नई दिल्ली, 7 जुलाई ]999 


एकता ही हमारी शक्ति है 
मुख्यमंत्रियों के सम्मेलन के समापन पर की गयी टिप्पणी, 
नई दिल्‍ली, 7 जुलाई 999 


करगिल में विजय का श्रेय जवानों को 
प्रधानमंत्री निवास पर रोटरी क्लब के सदस्यों को सबोधित करते हुए 
दिया गया भाषण, नई दिल्ली, 5 जुलाई 999 


जवानों ने तिरंगे की शान रखी 
डी.ए वी छात्र रैली को संबोधित करते हुए दिया गया भाषण, 
नई दिल्ली, 3 जुलाई 999 


सामरिक क्षेत्र में आत्मनिर्भरता 


रक्षा अनुसंघान और विकास सगठन (डी आर डी ओ) के निदेशकों 
के 24 वे सम्मेलन में दिया गया भाषण, नई दिल्‍ली, 6 अगस्त 999 

श्रवीरों को श्रद्धांजलि 
शौर्य पुरस्कार विजेताओ की स्मृति मे डाक टिकट जारी करने 
के अवसर पर दिया गया भाषण, नई दिल्‍ली, 28 जनवरी 2000 


संकट की घड़ी में नागरिकों का सहयोग महत्वपूर्ण 
हिंद समाचार समूह मैदान में आयोजित समारोह में दिया गया भाषण, 
जालघर, 6 फरवरी 2000 


विज्ञान एवं प्रौद्योगिकी 


इनसैट-2 ई : भारतीय विज्ञान का मूल्यवान उपहार 
इसरो के इनसैट-2ई दल के समक्ष दिया गया भाषण, 
नई दिल्‍ली, 8 मई 999 


नई सहस्राब्दी में भारत को प्रौद्योगिकी शक्ति बनाएं 
प्रौद्योगिकी दिवस के अवसर पर आयोजित समारोह मे दिया गया भाषण, 
नई दिल्‍ली, [] मई 999 


भारत का आदर्श - प्थ्वी, आकाश और सर्वत्र शांति 
श्रीहरिकोटा से पी एस एल वी सी-2 के सफल प्रक्षेपण के पश्चात 
राष्ट्र के नाम संदेश, नई दिल्ली, 26 मई 999 


आम आदमी और विज्ञान के बीच की खाई को पाटिए 
ओम प्रकाश भसीन पुरस्कार प्रदान करते हुए दिय गया भाषण, 
नई दिल्‍ली, 2] जून 999 


चहुंमुख्ली विकास के लिए अंतरिक्ष का उपयोग 
अंतरिक्ष उपयोग के बारे मे एस्केप के मत्री स्तर के सम्मेलन में 
दिया गया भाषण, नई दिल्‍ली, 8 अगस्त 999 


भारत के सर्वांगीण विकास के लिए विज्ञान 
भारतीय विज्ञान काग्रेस के 87वे वार्षिक सत्र मे दिया गया भाषण, 
पुणे, 3 जनवरी 2000 

प्रयोगशालाओं और उद्योगों में उचित सामंजस्य 
राष्ट्रीय रासायनिक प्रयोगशाला, पुणे की स्वर्ण जयती के अवसर पर 
दिया गया भाषण, पुणे, 3 जनवरी 2000 


ज्ञान की क्रांत्ति से उपलब्ध अवसरों का लाभ उठाइए 
जाति स्वरूप भटनागर पुरस्कार प्रदान करने के अवसर पर दिया 
गया भाषण, नई दिल्‍ली, 2] फरवरी 2000 


परमाणु प्रौद्योगिकी को आर्थिक रूप से प्रतिस्पर्धी बनाएं 
कैगा परमाणु बिजली केद्र की दूसरी इकाई राष्ट्र को समर्पित करते 
समय दिया गया भाषण, कैगा, 5 मार्च 2000 


शिक्षा, कला और संस्कृति 


हस्तशिल्पी राष्ट्रशिल्पी हैं 

सिद्धहस्त हस्तशिल्पियो तथा बुनकरो को वर्ष 996 एवं 997 के 
लिए राष्ट्रीय पुरस्कार प्रदान करने के अवसर पर दिया गया भाषण, 
नई दिल्‍ली, 23 मई 999 


विद्वान सर्वत्र पृज्यते 

महान शिक्षाविद्‌ बाबाजान गफूरोव की 90वीं जयती के अवसर 
पर आयोजित अंतर्राष्ट्रीय विचारगोष्ठी मे दिया गया भाषण, 
नई दिल्ली, 28 जुलाई 999 


समाज-निर्माण में पुस्तकों का महत्त्व 
]4वे विश्व पुस्तक मेले के उद्घाटन के अवसर पर दिया गया भाषण, 
नई दिल्‍ली, 5 फरवरी, 2000 


भारतीय सभ्यता और संस्कृति के प्रसार में भोजपुरी की भूमिका 
मॉरीशस मे आयोजित द्वितीय विश्व भोजपुरी सम्मेलन के लिए दिया गया 
संविश, 24 फरवरी 2000 

व है 


श्‌॒ स्वास्थ्य और समाज कल्याण 


महिलाओं को आर्थिक रूप से संपन्न बनाना जरूरी 203 
भहिलाओ की आर्थिक अधिकारिता” विषय पर आयोजित कार्यशाला 
मे दिया गया भाषण, नई दिल्ली, 9 अप्रैल 999 


स्वास्थ्य रक्षा के बुनियादी ढांचे में असंतुलन दूर करें 207 
क्षेत्रीय आयुर्विज्ञान सस्थान मे दिया गया भाषण, इम्फाल, 2] मई 999 


महिलाओं को सशक्त बनाकर हम सब को लाभ होगा 20 
वर्ष 998 के इंदिरा गाघी शांति, निरस्त्रीकरण और विकास पुरस्कार 
प्रदान करने के अवसर पर दिया भाषण, नई दिल्ली, ]9 नवबर 999 


अनुसूचित जातियों और जनजातियों के हितों की रक्षा 22 
अनुसूचित जातियो और अनुसूचित जनजातियों के सासदो के सम्मेलन 
मे दिया गया भाषण, नई दिल्ली, 5 दिसबर ]999 


तंबाकू-नियंत्रण के लिए व्यापक रणनीति की आवश्यकत्ता 26 
विश्व तंबाकू नियंत्रण नियम पर विश्व स्वास्थ्य संगठन द्वारा आयोजित 

अतर्राष्ट्रीय सम्मेलन के उद्घाटन पर दिया गया भाषण, नई दिल्ली, 

7 जनवरी 2000 


बहादुर बच्चो का अभिनंदन 29 
वीर बच्चो को राष्ट्रीय वीरता पुरस्कार प्रदान करने के अवसर पर 
दिया गया भाषण, नई दिल्‍ली, 24 जनवरी, 2000 


राष्ट्र के विकास में स्वेच्छिक संस्थाओं की भूमिका 222 
समाज कल्याण बोर्ड द्वारा आयोजित सम्मेलन मे दिया गया भाषण, 
नई दिल्‍ली, 22 फरवरी 2000 


राष्ट्रीय विकास में महिलाओं की समान भागीदारी 225 
अतर्राष्ट्रीय महिला दिवस के अवसर पर आयोजित कार्यक्रम में 
दिया गया भाषण, नई दिल्‍ली, 8 मार्च 2000 


रा 


शा अंत्तर्राष्ट्रीय मामले 


कलकत्ता-ढाका बस सेवा आम जनता की सुविधा के लिए 233 
कलकत्ता-ढाका के बीच प्रयम बस-सेवा के पहुचने पर आयोजित 
समारोह मे दिया गया भाषण, ढाका, )9 जून 999 


कम्बोडिया के साथ संबंधों का विशेष मछत्व 235 
कम्वोडिया के प्रधानमत्री हुन सेव के सम्मान में आयोजित भोज के 
अवसर पर दिया गया भाषण, नर्ई दिल्‍ली, [8 फरवरी 2000 


सांस्कृतिक मूल्यों की एकरूपता 238 
मॉरीशस के प्रधघानमत्री द्वारा आयोजित भोज के अवसर पर 
दिया गया भाषण, पोर्ट लुई, 0 मार्च 2000 


निर्धनता-उन्मूलन के लिए विश्व-पहल की आवश्यकत्ता 240 
मॉरीशस विश्वविद्यालय में दिया गया भाषण, मॉरीशस, ] मार्च 2000 


दो बड़े लोकतंत्रों के चीच स्थायी सहभागिता जरूरी 245 
अमरीकी राष्ट्रपति बिल क्लिंटन के साथ समझीते पर हस्ताक्षर के बाद 
दिया गया वक्तव्य, नई दिल्ली, 2। मार्च 2000 


भारत-अमरीकी संबंधों की गतिशील शुरुआत 248 
संसद के दोनो सदनो के सम्मुल अमरीका के राष्ट्रपति 

श्री विलियम जेफरसन क्लिंटन द्वारा दिए गए भाषण पर वक्तव्य, 

नई दिल्ली, 22 मार्च 2000 


शा विविध 


सुरक्षा संगठनों का उत्तरदायित्व 253 
विशेष सुरक्षा दल के चौदहवे स्थापना दिवस के अवसर पर 
दिया गया भाषण, नई दिल्‍ली, 8 अप्रैल 4999 


घ॒र्म हमें जोड़ता है 


खालसा पंथ की स्थापना के 300 वर्ष पूरे होने के अवसर पर 255 
दिया गया भाषण, आनंदपुर साहिब, 8 अप्रैल 999 


हुए 


पर्यावरण का संरक्षण और सुरक्षा जरूरी 
विश्व पर्यावरण दिवस के अवसर पर आयोजित समारोह मे दिया गया 
भाषण, नई दिल्ली, 5 जून 999 


पर्वतारोहण के प्रशिक्षण का प्रबंधन जरूरी 

पमिलेनियम इंडियन एवरेस्ट एक्सपीडीशन, 999' के अभियान 
दल की सफल वापसी के अवस्तर पर दिया गया भाषण, 

नई दिल्ली, 6 जून ]999 


धार्मिक स्वत्तंत्रता पंय-निरपेक्ष संस्कृति का आधार है 
अखिल भारतीय हज सम्मेलन मे दिया गया भाषण, 
नई दिल्‍ली, 5 अगस्त 999 


भाषा जोड़ने वाली कड़ी होनी चाहिए 
राजभाषा की स्वर्णजयती के अवसर पर दिया गया भाषण, 
नई दिल्‍ली, 4 सितंबर 999 


एकम्‌ गांघी द्वितीयो नास्ति 
महात्मा गाघी पर मल्टी मीडिया सी डी के लोकार्पण के अवसर पर 
दिया गया भाषण, नई दिल्ली, 2 अक्टूबर 999 


राष्ट्र निर्माण में क्षेत्रीय समाचारपत्रों का योगदान 
*द असम ट्रिब्यून! के हीरक जयत्ती समारोह का उद्घाटन करते हुए 
दिया गया भाषण, नई दिल्‍ली, 4 दिसंबर 999 


ईसा मसीह का संदेश 
ईसा मसीह पर डाक टिकट जारी करते हुए दिया गया भाषण, 
नई दिल्ली, 25 दिसंबर 999 


आंतरिक सुरक्षा को मजबूत बनाना जरूरी 
केद्रीय रिजर्व पुलिस बल की हीरक जयंती पर आयोजित परेड 
में दिया गया भाषण, नई दिल्ली, 26 दिसबर 999 

हाथ खड़े निर्माण में 
बाबा साहेव आमटे को गांधी शाति पुरस्कार से सम्मानित किए जाने 
के अवसर पर दिया गया भाषण, नई दिल्‍ली, 4 जनवरी 2000 


चरेवेति - चरैवेति 
भगवान ऋषभदेव अतर्राष्द्रीय निर्वाण महामहोत्सव के अवसर घर 
दिया गया भाषण, नई दिल्ली, 4 फरवरी 2000 


अनिवासी भारतीयों की उपलब्धियों पर एमें गर्व है 
भारतीय मूल के लोगों के योगदान पर आयोजित सम्मेलन में दिया गया 
भाषण, नई दिल्‍ली, 2 फरवरी 2000 


भारतीय स्वतंत्रता संग्राम के अमर सेनानी 

कुलदीप नैयर की पुस्तक 'द मार्टियर : भगत सिंह - एक्सपेरिमेट्स 
इन रिवोल्युशन” के लोकार्पण के अवसर पर दिया गया भाषण, 

नई दिल्‍ली, 25 फरवरी 2000 


पूरी मानवता में एक ही आत्मा का वास है 
श्रद्धा और वैभव, सिल्ल कला-विरसा' प्रदर्शनी के उद्घाटन के 
अवसर पर दिया गया भाषण, नई दिल्ली, 4 मार्च 2000 

राष्ट्रीय मामले 


देश हित को ध्यान में रखें 


मेर देशवासियो, आपने पांच वर्ष के लिए अपने प्रतिनिधियो को लोकसभा में भेजा था। 
वे केवल 4 महीनों में फिर से आपके पास आ रहे हैं। इसका कारण आपको भी मालूम 
है और मुझे भी, क्योकि यह पूरा नाटक खुले मंच पर खेला गया है। सरकार को गिराने 
का कोई मुद्दा ही नहीं था। लोकसभा मे बहस मे और बाहर भी मेरे साथियों और मैंने 
बार-बार पूछा कि आखिर क्‍या मुद्दा है, जिस पर गलत आचरण के लिए सरकार इतनी 
अधिक दोषी है कि उसे गिरा दिया जाए और देश को अंधे कुंए में ढकेल दिया जाए? मैंने 
घटो बडे घैर्यपूर्वक बहस सुनी, आपने भी सुनी होगी; एक भी नई बात नहीं कही गई, 
ऐसा एक भी गंभीर मुद्दा नहीं उठाया गया, जिससे पता चलता कि क्‍या किया जाना 
चाहिए। जो काम कर रहे थे, उन्हे उखाड फेकने के लिए कोई मुद्दा नहीं था। यह तो 
एक सोची-समझी चाल थी, जो उल्टी पड गई थी। 


सरकार ठीक से काम कर रही थी। यह भारत को मजबूत बनाने के लिए ऐसे 
कदम उठा रही थी, जिनसे पहले की सरकारे बचती रही थीं। जब दक्षिण-पूर्व एशियाई 
देशों की अर्थव्यवस्थाएं अब तक के सबसे गंभीर संकट का सामना कर रही थीं, तब 
सरकार ने हमारी अर्थव्यवस्था को सुरक्षित रखने, बचाने के लिए कदम उठाए। उस 
तूफान से बचा लेने के बाद, सरकार ने भारत को समृद्ध बनाने के कदम उठाए। देश 
में शांति थी। आतंकवाद पर अंकुश लगा दिया गया था। 


कभी-कभी मुझे हैरानी होती है कि जब कोई मुद्दा नहीं था, तब क्या कहीं इसलिए 
तो सरकार को नहीं गिरा दिया गया, कि यह भारत को मजबूत और समृद्ध बनाने के 
लिए हर संभव कदम उठा रही थी? 


जब बहस आरंभ हुई तो मैंने पूछा, आपके पास विकल्प क्‍या है? नई सरकार का 
नेतृत्व कौन करने जा रहा है? उस सरकार मे कौन-कौन लोग होंगे? मेरे सवालों को 
दरकिनार कर दिया गया | दावा किया गया कि पांच मिनट में हम विकल्प पेश कर देंगे | 
एक मिनट भी नहीं लगेगा, यह कहा गया। सात दिन बीत गए, और आप लोगों ने देखा 
कि क्‍या हुआ। 


लोकसभा भंग होने के बाद राष्ट्र के नाम संदेश, नई दिल्ली, 29 अप्रैल 999 


4 अटल बिहारी वाजपेयी : चुने हुए भाषण 


कहा गया कि क्‍या विकल्प है, हम राष्ट्रपतिजी को बताएंगे, आपको नहीं। 
राष्ट्रपतिजी ने एक के बाद एक कई बैठके कीं; लेकिन वे कोई भी विकल्प नहीं बता 
पाए। 


कुछ भी हो, क्‍या इतने गंभीर महत्व के मसले से निपटने का यह तरीका सही 
था? आप जानते हैं कि सरकार को देश के जीवन व सुरक्षा के लिए अत्यंत महत्व के 
मुद्दो को देखना पड़ता है। अत्यंत गोपनीयता के मामले सभालने पडते हैं। कई मामले 
तो इतने गोपनीय होते हैं कि उनके बारे मे जानकारी केवल प्रधानमंत्री को ही होती है 
और जब वह अपने उत्तराधिकारी को कार्यभार सौंपता है, तब उसका कर्तव्य होता है कि 
इन मामलों की जानकारी उसे दे। क्‍या संसदीय लोकतत्र में ऐसा हो सकता है कि सदन 
से सरकार व प्रधानमंत्री को हटाने के लिए वोट देने को कहा तो जाए, लेकिन यह मालूम 
ही न हो कि इतनी गोपनीयता व महत्व के मुद्दे, ऐसे मामले जो जीवन-मरण के होते 
हो, किसके हाथों मे सौंपे जाएंगे? लेकिन किया यही गया। ह 


मित्रो, लोकतंत्र का एक आघार है। और वह यह है कि जब देश के नेता उनकी 
समस्याओं को सुलझा नहीं पाते त्तो जनता आगे आती है। और, इसीलिए सभी 
सभावनाओं पर विचार करने के पछचात, राष्ट्रपतिजी और मंत्रिमंडल इस सहमति पर 
पहुचे कि मौजूदा समस्या का इसके अलावा और कोई समाधान नहीं कि, आपके पास आया 
जाए। 


ऐसी घटनाएं देश के लिए नुकसानवेह हैं। जैसा कि हमारे मुख्य निर्वाचन आयुक्त 
ने हमें बताया था कि नए चुनावों से जनता पर एक हजार करोड रुपये का बोझ पडेगा। 
अस्थिरता के इस एक सप्ताह मे ही छोटे निवेशकी को पचास हजार करोड रुपये का 
घाटा झेलना पडा है। और, अब जब त्तक चुनाव नहीं हो जाते, कोई नीतिगत निर्णय 
नहीं लिया जा सकता, हालांकि हर सप्ताह अत्यंत तात्कालिकता वाले मसले उठ्ते ही 
रहते हैं। दूसरे देशों के साथ हमारी वार्ताओं, अंतर्राष्ट्रीय संगठनों के साथ हमारी 
बातचीत, अंतर्राष्ट्रीय सधियों के मामलो में हमें क्या करना चाहिए, देश की सुरक्षा के 
बारे में फैसलों, आपके कल्याण से सीधे जुड़े मुद्दों के बारे मे फैसलो जैसे मसले सामने 
आते रहते हैं। 


विश्व तेजी से आगे बढता जा रहा है। हम अपनी आंतरिक समस्याएं जब तक 
सुलझा नहीं लेते, तब तक यह रुका तो नहीं रहेगा और न -ही तब तक इंतजार करता 
रहेगा। जनसंख्या तेजी से बढ़ने, अनियंत्रित शहरीकरण, आपको रोजगार मिलने जैसी 
हमारी अपनी समस्याएं इसलिए ठहर तो नहीं जाएंगी कि हमारे यहां सरकार नहीं है। 

इसलिए, हमे सोचना होगा कि क्‍या इस तरह देश के साथ खिलवाड किया जाना 
चाहिए? भविष्य में ऐसी घटनाओं को रोकने का एक ही तरीका है और वह यह है कि 
याद रखें। दिन-प्रतिदिन की कठिनाइयों के दबाव मे, हमारा ध्यान बंटाने के लिए सतही 
मुद्दे उठाए जाते हैं, और हम भूल जाते हैं। पुराना उदाहरण फिर सामने आता है, समूचा 
विनाशकारी घटनाक्रम फिर से दोहराया जाता है और,” इससे पहले कि हम समझ पाते 
हैं, एक और पीढी गुजर जाती है। 


इसलिए मेरा सबसे पहला अनुरोध है. याद रखें। दूसरा, हमारे न्यायविदों और 
राजनेताओं को उन परिवर्तनों पर गौर करना चाहिए, जो हम ऐसे आधघातों से देश 
बचाने के लिए अपनी प्रणाली में लाना चाहते हैं। आपने अभी-अभी देखा कि बिना किसी 
तरह का विकल्‍प बनाए किस त्तरह से एक सरकार को गिरा दिया गया। जर्मनी के 
सविघान के अंतर्गत चांसलर को हटाने के लिए सदन को किसी अन्य व्यक्ति मे विश्वास 
व्यक्त करना पडता है। इसलिए चांसलर को हटाने की प्रकिया मे ही उसका 
उत्तराधिकारी बना दिया जाता है। हमारी प्रणाली मे यह कि एक छोटा-सा परिवर्तन 
होगा। लेकिन इत्तने छोटे से परिवर्तन से उस स्थिति से बचा जा सकेगा, जिसमें आज 
देश को पहुंचा दिया गया है। ऐसी कई छोटी-छोटी बाते हैं, जो की जा सकती हैं और 
जो की जानी चाहिएं, और में अपने सभी राजनेताओं से अपील करूगा कि वे ऐसे 
परिवर्तनो पर गौर करे और उन्हे लोगो के सामने रखे। 


तीसरे, यह सही है कि अंत मे आपने देखा है कि कैसे जोड-तोड से सरकार गिरा 
दी गई, लेकिन बुनियादी समस्या इससे भी आगे है। पिछले 20 वर्षों मे हमारी राजनीति 
में आए विभाजक मोड को देखते हुए हमारे मतदाताओं में भी दरार आ गई हैं। 
परिणामस्वरूप, लोकसभा भी विभाजित सामने आई। और, उसका नतीजा यह हुआ 
कि जो भी सरकार आएगी, उसे छोटे-छोटे गुटों की खींचातानी झेलनी पडेगी। यह 
मूल समस्या है जो आज हमारे सामने है। इसका हल आपके ही हाथो मे है। मेरी आपसे 


अपील है . 

*«  जातिगत स्वार्थों से ऊपर उठें। 

»  गुटवाजी से ऊपर उठें। 

»  संकीर्णता से ऊपर उठें। 

*» अपने नजदीकी समूह के स्वार्थ से ऊपर उठे। 
* चुनाव जब हो, वोट अवश्य दें। 


और, वोट देते समय केवल एक ही बात- अपने प्यारे देश का हित ध्यान मे रखे। 


सामाजिक-आर्थिक बदलाव में 
रेलवे की भूमिका 


मे रतीय रेलवे की इस महत्वपूर्ण ढांचागत परियोजना-हुबली को अकोला से जोड़ने 
वाली 80 किलोमीटर लम्बी रेल लाइन की आधारशिला रखने के अवसर पर कर्नाटक 
के लोगो के बीच पहुंचकर मुझे खुशी हो रही है। आज इसकी शुरूआत हो रही है। यह 
रेल लाइन उत्तरी और पूर्वी कर्नाटक के लिए एक महत्वपूर्ण आर्थिक जीवन रेखा साबित 
होगी । इससे हुबली शहर होते हुए पूर्व में बेल्लारी-होसपेट और पश्चिम मे तटवर्ती इलाको 
के बीच संपर्क स्थापित हो जाएगा। 


दूसरे शब्दों में यह लौह अयस्क के अपार भंडार की भूमि को विश्व के बाकी हिस्सों 
से जोड देगा। इससे पर्यावरण समस्याओं और स्थानीय लोगो के हितों को घ्यान मे रखते 
हुए कर्नाटक के प्राकृतिक संसाधनो का दोहन सभव हो सकेगा। 


इस रेल लाइन से अब तक किसी हद तक पिछडे रहे उत्तरी कर्नाटक के क्षेत्र तक 
रेल सपर्क भी स्थापित हो जाएगा, जो कि बहुप्रतीक्षित थधा। इस तरह इससे रोजगार के 
नए अवसर बनेगे और आर्थिक संपन्‍नता आएगी, जिससे सभी लोगो का जीवन स्तर 
बेहतर हो सकेगा। इसलिए मैं इस महत्वपूर्ण परियोजना को आगे बढाने के लिए भारतीय 
रेलवे को घन्यवाद देता हू। 


हालांकि हुबली-अंकोला रेलवे लाइन के निर्माण को 996-97 मे ही मजूरी मिल 
गयी थी, लेकिन अब तक काम शुरू नहीं हो सका था। अब हम लोगो ने इस औपचारिक 
समारोह के बाद आज से ही निर्माण कार्य शुरू करने का फैसला किया है। इसमे करीब 
छह अरब रुपये का निवेश किया जाएगा। 


यह परियोजना हमारी सरकारी की उस प्रतिबद्धता को पूरी तरह दर्शाती है कि 
न सिर्फ आर्थिक विकास में तेजी लाई जाए बल्कि सतुलित विकास किया जाए, जिससे देश 
के सभी राज्यो को लाभ हो। इसके साथ ही इससे हमारे इस संकल्प का भी पता चलता 
है कि पिछड़े क्षेत्रों में बहु प्रतीक्षित विकास निवेश पर ध्यान केंद्रित किया जा रहा है। 


हमारी सरकार की समूची आर्थिक प्राथमिकताओं का महत्वपूर्ण हिस्सा बुनियादी 
ढाचे का विकास है। नौर्वी पंचवर्षीय योजना को हमारी सरकार ने स्वीकार कर लिया 


हुबली-अकोला रेलवे लाइन की आधघारशिला रखते हुए दिया गया भाषण, हुबली, 7 मई 999 

है, जिस पर पिछले अनेक वर्षों से विचार चल रहा था। योजना दस्तावेज में सडक और 
रेल परिवहन के प्रति हमारी प्राथमिकता का पता चलता है। 


सडक क्षेत्र में हमने उत्तर-दक्षिण और पूर्व-पश्चिम गलियारे को मिलाते हुए 
राष्ट्रीय एकीकृत राजमार्ग परियोजना शुरू कर दी है। रेलवे क्षेत्र में, हाल ही मे जो रेल 
बजट देश के सामने रखा गया है उसमे देश के सभी भागों मे अनेक परियोजनाओं की 
व्यवस्था है। हमने बंगलौर में एक अंतर्राष्ट्रीय हवाई अड्डे के निर्माण सहित अपने हवाई 
अड्डे के ढाचे को आधुनिक बनाने के लिए अनेक पहल की हैं। 


भारतीय रेलवे पारंपरिक तौर पर सामाजिक-आर्थिक बदलाव के लिए एक 
भरोसेमद साधन रहा है। राष्ट्रीय एकता में इसका योगदान अद्वितीय है। हुबली-अंकीला रेलवे 
लाइन जैसी परियोजनाओं से भी कर्नाटक के सामाजिक आर्थिक विकास मे मदद मिलेगी। 


मैं इस परियोजना मे शामिल सभी लोगो- भारतीय रेलवे, उसके इंजीनियरो, 
कर्मचारियों, सहायक कर्मचारियों की सराहना करता हूं। खुशी के इस मौके पर मैं क्षेत्र 
के लोगों को बघाई देता हू। 


मणिपुर के समग्र विकास के प्रति 
सरकार वचनबदद् 


सुझे इस बात की प्रसन्‍नता है कि मेरे लिए आज मणिपुर आना संभव हो सका। यद्यपि, 
पद ग्रहण करने के बाद मैंने कई बार यहां आने की योजना बनाई, मैं अनेक कारणों 
से ऐसा नहीं कर सका। मैं खास तौर पर पांचवें राष्ट्रीय खेलो के अवसर पर, जो 
पूर्वोत्तर क्षेत्र में पहली बार हुए, यहां उपस्थित रहना चाहता था। 


मणिपुर की जनता और सरकार ने बडे सुचारू रूप से सरलता एवं सफलता के 
साथ राष्ट्रीय खेलों का शानदार आयोजन किया। वे हमारे आवर और बधाई के पात्र 
हैं। मैं राष्ट्रीय खेलों में उत्कृष्ट प्रदर्शन के लिए मणिपुर के पुरुष और महिला खिलाडियों 
की भी बधाई देता हूं। 


मणिपुर की यात्रा के दौरान दिया गया वक्‍तव्य, इंफाल, 2] मई 999 

मैं इस अवसर का उपयोग मणिपुर की जनता को यह आश्वस्त करने के लिए 
करना चाहता हू कि केद्र मणिपुर की प्रादेशिक अखंडता की रक्षा करने के प्रति पूरी तरह 
वचनबद्ध है। यह एक प्राचीन प्रदेश है जिसके रामायण-महाभारत काल से देश की मुख्य 
भूमि से अटूट संबध रहे हैं। इसका गौरवपूर्ण इतिहास रहा है और भारत की संस्कृति 
और परपरा को इसका योगदान इसके आकार और जनसख्या को देखते हुए अत्यधिक 
है। सभी भारतीय मणिपुरी नृत्य शैली और इसके पर्वतीय जिलो की समृद्ध परपरा पर 
गर्व करते हैं। मुझे खुशी है कि मणिपुर के युवाओं मे इस बात की चेतना बढी है कि उनमे 
भारत के सामाजिक-आर्थिक और सास्कृतिक विकास मे योगदान करने की क्षमता है। 


मैं यहा पर राज्य के त्वरित और समग्र विकास के प्रति भारत सरकार की 
वचनबद्धता को दुहराता भी हू। मणिपुर सरकार हमेशा यह माग करती रही है कि 
बिजली और सचार मे अधिक निवेश किया जाए। अभी हाल ही मे लेईमाखोम बिजली 
उत्पादन परियोजना के लिए धन की व्यवस्था की गई है। यह धन वित्त वर्ष की समाप्ति 
के साथ रद्द नहीं होगा। लोकतक की निचली पनबिजली परियोजना जिसकी अनुमानित 
लागत लगभग 8 अरब रुपये है उसे राष्ट्रीय पनबिजली निगम कार्मान्वित करेगा। राष्ट्रीय 
राजमार्ग 53 जो मणिपुर को शेष देश के साथ जोडता है उसे सुधारा जाएगा और सन 
2003 तक पूरा कर दिया जाएगा। 


राज्य सरकार के अनुरोध पर भारत सरकार द्वारा शुरू किए गए अन्य महत्वपूर्ण 
कार्य हैं लामफाल नामफेट, औद्योगिक विकास केंद्र की समस्याओं का समाघान, जो भूमि 
की उपलब्धता के प्रभाव मे विकसित नहीं हो पा रहा है और क्षेत्रीय चिकित्सा विज्ञान 
संस्थान का दर्जा (स्तर) बढाना। केद्र सरकार मणिपुर के पुलिस बल का 
आधुनिकीकरण करने, सुरक्षा से जुडे खर्च की भरपाई करने और रद्द या समाप्त न होने 
वाली निधियों से सबंधित प्रस्तावों को जो केन्द्र सरकार ने विशेष रूप से पूर्वोत्तर राज्यो 
के लिए किए हैं, पूरा करने के लिए भी वचनबद्ध है। 


जैसा कि आपको पता होगा, मणिपुर के दो जिलो मे आई एफ एडी की सहायता 
से प्रारभिक गतिविधियां शुरू कर दी गई हैं। पूर्वेत्तिर क्षेत्र में ग्रामीण विकास के क्षेत्र में 
बहुपक्षीय निवेश, जिसमें गरीबी दूर करने पर जोर दिया जाएगा, भारत सरकार की पहल 
पर शुरू किया गया है। हम द्विपक्षीय और बहुपक्षीय दोनों क्षेत्रों से भविष्य में अतिरिक्त 
सहायता प्राप्त करने की आशा कर रहे हैं। मैं मणिपुर सरकार और इसमें भाग लेने वाली 
मणिपुर की जनता से अनुरोध करूंगा कि इस परियोजना से लाभ उठाए, जो ग्रामीण 
जनता को अपनी समस्याओं के समाघान के लिए समर्थ बनाती है। 


राष्ट्रीय मामले श्र 


केन्द्र ने मणिपुर सरकार को इस बात के लिए प्रेरित किया है कि वह विश्व बैंक 
से मणिपुर राज्य सडक परियोजना के अत्तर्गत सडक क्षेत्र में निवेश करने का प्रस्ताव 
करे । मुझे मह बताया गया है कि 200 किलोमीटर लंबी राज्य की सडकों को चौडा करने 
और मजबूत बनाने और 500 किलोमीटर लंबी इसी तरह की सडकों का रख-रखाव 
करने की परियोजना की प्रगति संतोषजनक है। यह परियोजना वर्ष 2000-2007 त्तक 
प्रभावी हो जाएगी और आशा है कि इसके लिए राज्य को 300-350 करोड रुपये की 
बाहरी सहायता मिलेगी। मुझे इस विषय मे कोई सदेह नहीं है कि मणिपुर सरकार इस 
कार्य को उतनी गंभीरता से शुरू कर देगी जितनी अपेक्षित है । 


राज्य मे हिसा और लोगों से जबरन पैसा वसूल करने की गतिविधियां मेरे लिए 
गभीर चिंता का विषय हैं। मैं कभी-कभार विभिन्‍न समुदायो, जो मणिपुर की महान और 
समान परम्परा के भागीदार हैं, के बीच फूट डालने वाले जातीय संघर्ष के विषय में भी 
चितित हू। लोकतात्रिक व्यवस्था में हिंसा के लिए कोई स्थान नहीं है क्योकि सभी किस्म 
के मतभेद और विवाद बातचीत और विचार-विमर्श से सुलझाए जा सकते हैं। भारतीय 
सविधान और हमारी लोकतात्रिक शासन व्यवस्था में समाज के विभिन्‍न वर्गों के 
विभिन्‍न विचारों को स्वीकार करने और संतोषजनक ढंग से उनका समाधान करने की 
क्षमता है। 


अंत मे मैं कुछ बातें स्वास्थ्य क्षेत्र के बारे मे कहना चाहूंगा। जैसा कि आपको पता 
है कि पूर्वोत्तर क्षेत्र में विशेष रूप से मणिपुर में एच आई वी /एड्स एक गंभीर समस्या 
के रूप में प्रकट हुआ है। स्वास्थ्य के क्षेत्र में आज यह देश के सामने सबसे बडी चुनौती 
है। इस क्षेत्र में अज्ञानता और निष्क्रितता के परिणाम भयानक होगे। केन्द्र सरकार, 
राज्य सरकार, डाक्टरों आदि और गैर सरकारी संगठनों को इस गभीर चुनौती का 
मिलकर सामना करना चाहिए। मैं इस बात को दुहराना चाहता हूं कि केंद्र सरकार 
मणिपुर की राज्य सरकार और गैर सरकारी सगठनो को इस आफत का सामना करने 
के लिए हर संभव सहायता देने को बचनबद्ध है। इस दिशा में पहले से ही काफी अच्छा 
काम किया जा रहा है। इसके लिए मैं एड्स के खिलाफ संघर्ष में लगे सभी लोगों को 
बधाई देता हूं। तथापि, मैं उनसे अनुरोध करता हूं कि वे अपने प्रयत्नो को तेज करें और 


तब तक शांति से न बैठे जब तक कि एच.आई वी /एड्स पूरी तरह काबू न पा लिया 
जाए। 


मैं राष्ट्र निर्माण और अगली शताब्दी की तैयारी के रोमांचकारी कार्य में मणिपुर 
की जनता और राज्य सरकार के योगदान की उत्सुकता से प्रतीक्षा करूंगा। अतीत मे 


अधपिका योगदान अमूल्य रहा है। हम उसी उत्साह से आगामी वर्षों के दौरान भी मिलकर 
काम करने की उत्सुकता से प्रतीक्षा करेगे। 


उज्ज्वलतर भविष्य का संकल्प 


ले हनो, भाइयो और प्यारे बच्चो! स्वतंत्रता दिवस के पावन अवसर पर मेरी 
शुभकामनाएं स्वीकार करे। यह दिन हमारे लिए पवित्र स्मरण का दिन है। यह दिन 
हमारे लिए समर्पण का दिन है। इस वर्ष यह दिन हम सबके लिए विशेष महत्व रखता 
है। वर्तमान शताब्दी समाप्त होने जा रही है। अगले स्वतंत्रता दिवस पर विश्व 2]वीं सदी 
मे पहुंच चुका होगा। 20वीं शती की संध्या मे, बीते हुए युग की प्रमुख घटनाओं में, भारत 
की पुण्यभूमि से उपनिवेशवाद की समाप्ति सबसे महत्वपूर्ण घटना है। हमारे महान 
नेताओं व देशवासियो की अनेक पीढियो ने स्वतत्रता के लिए प्रवल संधर्ष किया, दुनिया 
के अन्य देशों के लिए भी स्वतंत्रता का पथ प्रशस्त किया । हम उन त्यागी, तपस्वी नेताओं 
और देशभक्‍तो को नमन करते हैं, जिन्होंने जीवन-भर स्वतंत्रता की लडाई लड़ी, 
आवश्यकता पडने पर इस महान यज्ञ में अपने प्राणो की आहुति दी थी। 


आइए, हम सब देशवासी, स्वयं को उन महान नेताओं के योग्य उत्तराधिकारी 
बनाने का प्रयास करें। आज का यह पवित्र दिन हम उनकी स्मृति मे समर्पित करते हैं। 


उसी तरह, आज मैं थल व वायसेना के उन बाहदुर जवानों, अफसरो तथा अन्यों 
के प्रति अपनी श्रद्धांजलि अर्पित करता हूं, जिन्होने करगिल मे अपनी मातृभूमि को शत्रुओं 
के कब्जे से छुड़ाने में अद्भुत पराक्रम, शौर्म और बलिदान दिखाया। करगिल के युद्ध में 
वीरगति पाने वालों के प्रति हम सब श्रद्धा से नत-मस्तक हैं। 


टेलीविजन पर प्राय: सभी देशवासियों ने उन दुर्गम पहाडियो को देखा होगा जिन 
पर विजय पाकर हमारे बहादुरों ने दुश्मन को खदेडा। इतनी ऊंचाइयों पर विजय पाना 
मात्र गगनचुंबी चोटियो को फतह करना नहीं है, यह देश की समूची शवित्त को दर्शाता 
है, हमारी सेनाओं के शौर्य का प्रतीक है। ऐसे बहादुरो को हम कैसे भूल सकते हैं? 


हम उन घायल जवानों को भी कैसे भूल सकते हैं, जिनकी केवल एक ही इच्छा 
थी, वे कब जल्दी-से-जल्दी ठीक हों और कब दुश्मनों को खदेड़ने के लिए अपनी 
बटालियन मे फिर शामिल हों । 


हम उन बहादुर शहीदों के परिवार-जनों को कैसे भूल जाएं, जो अपने इष्ट-जन 
का पार्थिव शरीर पाकर कहते हैं, “हमारी आखो मे आंसू नहीं, हृदय में गर्व है?” हम 


53वें स्वतत्रता दिवस पर लाल किले की प्राचीर से देशवासियो को सबोधित करते हुए दिया गया 
भाषण, नई दिल्ली, 5 अगस्त 999 


राष्ट्रीय मामले ] 


उस मां को कैसे भुला सकते हैं, जिसे इस बात का दुख था कि उसका एक ही बेटा देश 
के काम आया। काश ! उसका दूसरा बेटा भी होता तो वह उसे भी देश की खातिर लडने 
के लिए मोर्चे पर भेज देती। 


मैं जानता हूं, केवल गहरी संवेदना काफी नहीं है | हमें शहीदों के परिवार वालों 
और घायल हुए जवानों के लिए ठोस उपाय करने हैं, जिससे वे सुविधा और सम्मान के 
साथ जीवन-यापन कर सके। यह कहा जाता है कि युद्ध के समय और उसके तुरंत बाद 
हम अपने सैनिकों को याद करते हैं, उन्हे सम्मान देते हैं, परंतु समय गुजरते ही उन्हें 
भूल जाते हैं। यह अफसोस की बात है कि जिन बहादुरों ने पिछली लडाइयों में अपना 
जीवन न्‍्यौछावर किया या घायल हुए, उन्हें हमने शायद कुछ भुला दिया। मैं आपको 
विश्वास दिलाता हूं कि इस बार ऐसा नहीं होगा। 


यह लाल किला और इसकी यह जानी-पहचानी प्राचीर मात्र एक भौगोलिक स्थान 
नहीं है। इस किले और इस प्राचीर के साथ हमारी स्वाधीनता की तडप जुड़ी है। 857 
के प्रथम स्वाघीनता संग्राम में बहादुरशाह जफर को यहीं बदी बनाया गया धा। इसी दुर्ग 
को लक्ष्य बनाकर नेताजी सुभाष चद्र बोस ने 943 मे स्वतंत्रता की दुदुंभी बजाते हुए 


३ ता क्षाह्अ जज 43 बजा ओके 3 ऑक मा जय.» >> अरीतीजान-नी।. बनती कान जन, नल यकीन न का नया ्च नि जे बन जरा 3 नस मा आफ ३७ पथ. समान. य सका 3. रमन वाकक. दीन लपाम्याइायीकाण- रे, न 

प्रधानमंत्री श्री अटल बिहारी वाजपेयी लाल किले की प्राचीर से 
राष्ट्र को सबोधित करते हुए दिल्ली, 75 अगस्त 7999 


]2 


2 अटल बिहारी वाजपेयी चुने हुए भाषण 


देशवासियो का आह्वान किया था- दिल्ली चलो, चलो लाल किले।” 947 में स्वर्गीय 
पं. जवाहर लाल नेहरू ने स्वाधीन भारत का तिरगा पहली बार इसी प्राचीर से फहराया। 


अर्द्ध-गताब्दी से अधिक समय गुजर गया, आज हम एक नए युग की दहलीज पर 
खडे हैं। आइए, इस नए युग मे हम एकमत, एक कदम होकर चले। 


पिछले साल जब मैंने इस प्राचीर से आपको सबोधित किया था, तब देश मे 
अनिश्चितता और अविश्वास का वातावरण था। पूछा जा रहा था कि क्‍या हम आर्थिक 
प्रतिबंधों का मुकाबला कर पाएगे? क्या हम उस आर्थिक सकट की चपेट से उभर पाएंगे, 
जिसने दक्षिण-पूर्व एशिया की अर्थव्यवस्था को झकझोर दिया था? क्‍या सरकार को अपना 
काम करने दिया जाएगा? 


मैं आज यहां आत्मविश्वास से भरे भारत को सबोधित करता हुआ कहता हूं कि 
प्रतिबंध अपना असर खो चुके हैं। अब वे बीती बात बनकर रह गए हैं। हमने उनका 
मुकाबला इस तरह से किया कि उनका हमारी अर्थव्यवस्था पर कोई प्रभाव नहीं पडा। 
हम दक्षिण-पूर्व एशियाई आर्थिक सकट से बचे रहे | हा, सरकार जरूर गिरा दी गई, मगर 
देश चलता रहा- चरैवेति, चरैवेति के मत्र को साकार करता रहा और सरकार अपने 
कर्तव्य का निर्वहन करती रही। इस बीच, इससे अधिक महत्वपूर्ण बात यह रही है कि 
हम पर युद्ध थोप दिया गया। 


हमने केवल मुश्किलों पर ही विजय नहीं पाई है, हमने काफी उपलब्धिया भी 
हासिल की हैं। हमारे मार्ग मे आई बाधाओं के बावजूद, देश की राष्ट्रीय आय में छह 
प्रतिशत की वृद्धि हुई है। खाद्यान्न का उत्पादन 200 मिलियन टन से अधिक हुआ। यह 
पहले की तुलना मे सबसे अधिक है। आज खाद्य भंडार पहले की अपेक्षा काफी अधिक 
है। इसके लिए किसान बधाई के पात्र है। कृषि वैज्ञानिकों का अभिनदन होना चाहिए। 
औद्योगिक उत्पादन भी काफी तेजी से बढ रहा है। आधारभूत ढाचे के क्षेत्र में जो नए 
प्रयास शुरू किए गए हैं, उनसे सपूर्ण अर्थव्यवस्था मे सार्थक बदलाव आया है। आज हमारा 
विदेशी मुद्रा भंडार 30 बिलियन डालर, यानी एक लाख 20 हजार करोड रुपये से 
अधिक पहुंच गया है, जो कि पहले से काफी अधिक है। शेयर बाजार में सेनसैक्स भी 
रिकार्ड स्तर पर पहुच गया है। करगिल कार्रवाई के बावजूद, हमारी कंपनिया अपना 
बाजार मूल्य दो लाख करोड रुपये तक बढाने मे समर्थ रही हैं। आवास निर्माण के लिए 
सीमेट की आपूर्ति पहले की तुलना में 22 प्रतिशत ज्यादा है। उत्पादन के लिए बीमा 
क्रेडिट कार्ड जैसी कुछ सुविधाएं, जो केवल गिने-चुने लोगो-और शहरो तक ही सीमित 
रही हैं, अब वे किसानो तथा दूर-दराज के गांवो के अन्य लोगो को भी उपलब्ध हैं और 
वे उनका लाभ उठा रहे हैं। 

आज हम पहले से अधिक मजबूत हैं। पोखरण ने हमे ताकत दी है। इससे हममें 
आत्मविश्वास पैदा हुआ है। दबावों का मुकाबला करते हुए हमने अग्नि-2 का सफल 
परीक्षण किया। इसे हमारे शस्त्रागार में शामिल कर लिया जाएगा। 


पीएस एल वी तथा इनसैट 2-ई सफलतापूर्वक अंतरिक्ष में छोडे गए हैं। हमारे 
वैज्ञानिकों ने एक नहीं, बल्कि तीन उपग्रहों को एक ही राकेट से अतरिक्ष मे भेजा और 
उन्हे वहा अपने नियत स्थानो पर स्थापित कर दिया। यह एक शानदार उपलब्धि है। 


हां, एक चीज जो निश्चित रूप से घटी है, वह है- मुद्रास्फीति, इन्फ्लेशन, जो कि 
.3 प्रतिशत तक आ गई है। यह दर पिछले ]7 सालों मे सबसे कम है। 


भारत के प्रति विश्व के नजरिए मे भी काफी बदलाव आया है। पिछले वर्ष हमने 
पोखरण जैसा एक बडा कदम, जो हमारी सुरक्षा के लिए जरूरी था, उठाया। यह एक 
ऐसा कदम था, जिस प. बहुत पहले से सोचा जा रहा था, किंतु दबाव के कारण यह कदम 
नहीं उठाया जा सका | 


कुछ देश हमारे मूल्यांकन से सहमत नहीं थे। कुछ ने तो हमे एक गैर-जिम्मेदार 
राष्ट्र के रूप में देखना चाहा। कितु आज साल भर के भीतर भारत विश्व समुदाय के 
लिए एक जिम्मेदार राष्ट्र का पर्याय बन गया है। विश्व ने देख लिया है कि हम अपने 
राष्ट्रीय हितो पर आंच नहीं आने देंगे, चाहे वह परमाणु अस्त्र क्षमता विकसित करने की 
बात हो, चाहे मिसाइल क्षमता विकसित करने की बात या अपनी मातृभूमि से दुश्मनों को 
बाहर खदेडने की बात हो। विश्व ने देख लिया है कि हम उन दबावो के आगे नहीं झुकेगे, 
जो हमारे राष्ट्रीय हित मे उठाए गए कदमो मे रोडा अटकाएं। साथ ही विश्व ने यह 
भी देख लिया है कि हम जो भी कुछ करेगे, वह आत्मरक्षा के लिए करेगे, आक्रमण के 
लिए नहीं। विश्व ने यह भी समझ लिया है कि हम सब-कुछ अत्यधिक सयम और 
जिम्मेदारी के साथ करने में सक्षम हैं। ये ऐसे सिद्धांत हैं, जिनका हमने पाकिस्तान द्वारा 
हम पर थोपे गए करगिल-युद्ध के दौरान पालन किया। हमारी जवाबी कार्रवाई 
सोच-समझ की थी, वह कुछ इस स्तर तक प्रभावशाली थी कि दुश्मन हतप्रभ रह गया। 


आज दुनिया इस बात को अच्छी तरह से समझ गई है कि आत्मरक्षा के लिए जो 
भी जरूरी होगा, भारत करेगा। दुनिया यह भी समझ गई है कि चाहे कितना भी भडकाया 
जाए, भारत बडी जिम्मेदारी और सयम से कार्रवाई करेगा। इससे संसार में भारत की 
साख बढी है। 


पाकिस्तान के साथ संबंधों को सुधारने के लिए लाहौर की बस यात्रा की गई. 
इससे दुनिया समझ गई कि हम सचमुच शाति और मित्रता के साथ रहना चाहते हैं | वह 

यात्रा कोई दिखावा नहीं थी, वह एक गंभीर सोचा-समझा कदम था, जिसे यह जानते हुए 
भी उठाया गया था कि इसमें खतरे हो सकते हैं। हमारी ईमानदारी ने अंतर्राष्ट्रीय जगत 
को प्रभावित किया, बाद मे जब लाहौर की बस को करगिल पहुंचा दिया गया त्तो विश्व 
को यह समझने मे देर नहीं लगी कि पाकिस्तान ने न केवल शिमला समझौते और लाहौर 
घोषणा का उल्लंघन किया है बल्कि विश्वास और उम्मीद की सीमाओ के साथ भी 
खिलवाड किया है। इसीलिए विश्व समुदाय का नजरिया बदला। पाकिस्तान विश्व मंच पर 
अकेला पड़ गया। भारत को पहली बार विश्व मे इतना व्यापक समर्थन मिला है। 


मुझे विश्वास है कि पाकिस्तान की जनता इन घटनाओं पर विचार करेगी। हम 
मित्रता का संदेश लेकर वहां गए थे। बदले में हमे क्या मिला? सैकडों की जाने गईं; 
संबंध बिगडे । जो घन आर्थिक और सामाजिक विकास पर खर्च होना चाहिए, वह युद्ध 
पर व्यय हुआ। 

दोनो देशों की जनता के जीवन-स्तर को ऊपर उठाने के लिए शांति चाहिए। 
शांति के लिए विश्वास जरूरी है। क्या करगिल में जो कुछ हुआ, उससे विश्वास बढा है? 
क्या सशस्त्र घुसपैठ का रास्ता दोस्ती की त्तरफ ले जाता है? पाकिस्तान मे आतंकवादियों 
को प्रशिक्षण दिया जा रहा है। उनके शिविर चलाए जा रहे हैं। आतकवादियो के जत्यों 
को भारत मे भेजा जा रहा है। वे निर्दोेषों की हत्या कर रहे हैं। औरतो, बच्चों को 
निशाना बना रहे हैं। इस वातावरण में अर्थपूर्ण बातचीत कैसे हो सकती है? 


पाकिस्तान को समझ लेना चाहिए कि आतंकवादी गतिविधियो को बढ़ावा देकर वह 
किसी समस्या का समाधान नहीं कर सकता। हम आतंकवादियों के मंसूबों को कभी सफल 
नहीं होने देगे। पंजाब आतंकवादियों से मुक्त है। जम्मू-कश्मीर के लोग आतंकवाद से तंग 
आ चुके हैं। असम और पूर्वांचल भी त्रस्त हैं। 


हम शांति चाहते हैं। सभी शांति चाहते हैं। लोग अपने बच्चों का भविष्य बनाने 
के लिए चिंतित हैं। 


आतंकवाद पूरे विश्व के लिए एक अभिशाप है। जब उसके साथ मजहबी जुनून 
शामिल हो जाता है तो वह मानवता के लिए एक बड़ा खतरा बन जाता है। करेला और 
नीम चढा”- यह कहावत्त तो हम सभी जानते हैं। हमारे यहां अभी तक आतंकवादियों 
द्वारा लगभग 35,000 से अधिक लोग मारे जा चुके हैं। विश्व के और भागो मे भी 
आतंकवादी एक बडी समस्या बन गए हैं, जो शांति और विकास की सारी संभावनाओ 
पर पानी फेर रहे हैं। विशए्व जनमत को आतंकवाद के विरुद्ध संगठित करने की 
आवश्यकता है। 

आज स्वतंत्रता दिवस के अवसर पर भारत पूर्ण आत्मविश्वास से भरा खड़ा है। 
हम भविष्य की ओर देख रहे हैं। विश्व में हमारा सम्मान बढा है। अब संकुचित और 
सकीर्ण विवाद लोगों का ध्यान आकर्षित नहीं करते। करगिल की पूरी लड़ाई के दौरान 
मुझे दो बातो से विशेषकर सतोष हुआ : 


० देश मे कहीं भी सांप्रदायिक तनाव का माहौल नहीं था। जम्मू-कश्मीर समेत हर 
भाग में सद्भाव और भाईचारा बना रहा। इससे उन लोगो को जरूर ही हैरानी 
हुई होगी, जिन्होंने यह सोचा था कि लडाई छिड़ते ही भारत में दंगे भडक उठेंगे। 
जिन्होने उपद्रव की योजना बनाई थी, उन्हें भी जरूर निराशा हुई होगी। सभी वर्गों 
के लोगों ने युद्ध में सफलता के लिए काम किया। सभी क्षैत्रों में देशप्रेम की एक प्रबल 
लहर दौड गई | 


» जब मैं करगिल के सैनिकों से जाकर मिला तो वहां मुझे पूरा भारत दिखाई पडा। 
नगालैंड से, असम से, तमिलनाडु से-- लगभग सभी प्रदेशों से सैनिक देश के लिए 
लड रहे थे। जाति, धर्म या क्षेत्र के कारण उनके बीच कोई भी दूरी नहीं दिखाई 
पडी | 


यही वास्तविक भारत है। हमे इसी भारत के लिए जीना है, हमें इसी भारत के 
लिए जूझना है, और जरूरत पडी तो इसी भारत के लिए जवानों की तरह से मरना भी 
है। करगिल ने एक बार फिर यह बता दिया है कि जब हमारे देशप्रेम को ललकारा जाता 
है तो हम सभी भारतीय पूर्ण विश्वास और दुढ़-निश्चय के साथ, एकता की मुट्ठी 
बांघ, खडे हो जाते हैं, चुनौती का मिलकर सामना करते हैं। हमारे विरोधियो को इससे 
सावधान हो जाना चाहिए । 


लेकिन हमे यह सबक भी भूलना नहीं चाहिए। अब जब कि इस संकट पर काबू 
पा लिया गया है, तो हम एकता की इस बंधी मुट्ठी को ढीला न होने दें। समर अभी 
शेष है। नई चुनौतियां हमारा दरवाजा खटखटा रही हैं। करगिल-युद्ध के दौरान जिस 
भावना से देश ओत-प्रोत्त था, वह जीवन का एक स्थायी भाव बनना चाहिए। 


हम सभी को याद है कि गांधीजी ने हमे एक मंत्र दिया था। उन्होंने कहा था- 
“मदि कोई दुविधा हो कि तुम्हें क्या करना है तो तुम भारत के उस सबसे असहाय व्यक्ति 
के बारे में सोचो और स्वयं से पूछो कि क्‍या तुम जो कुछ करने जा रहे हो, उससे उस 
व्यक्ति की भलाई होगी।”” 


करगिल ने हमे दूसरा मंत्र दिया है कि 'कोई महत्वपूर्ण निर्णय लेने से पहले हम 
यह सोचें कि क्या हमारा यह कदम उस सैनिक के सम्मान के अनुरूप है, जिसने उन दुर्गम 

यहाडियो में अपने प्राणो की आहुति दी थी।” जो चुनौतियां हमारे सामने हैं, उनका 
मुकाबला केवल सीमा पर तैनात जवानों को ही नहीं करना है। सैनिको के पीछे संगठित 
और अनुशासित देश खडा रहे, यह आवश्यक है। राष्ट्रीय हित को सर्वोपरि मानकर ही 
हम देश की रक्षा और उसका विकास कर सकते हैं। 


यदि हमारी अर्थव्यवस्था सुदुढ नहीं है और महत्वपूर्ण रक्षा के मामलों में अगर हम 
आत्मनिर्भर नहीं हैं, तो हम बाहरी चुनौती का सफलतापूर्वक सामना नहीं कर सकते हैं। 


हम सब, जहा भी तैनात हो, और जिस काम में भी लगे हो, उसे अच्छी तरह से 
निभाएं। देश व समाज के किसी भी अग को निर्बल न होने दे। जिस प्रभावशाली तरीके 
से हमने विभिन्‍न संकटो और चुनौतियो का समाना किया है, उससे स्पष्ट है कि अगर 
हम ठान ले तो भारत क्‍या नहीं कर सकता। जरूरत केवल इस बात की है कि जो कुछ 
करना है, वह अब करके दिखाए। मेरे दिमाग मे ऐसे भारत की तस्वीर है, जहां न भूख 
होगी, न भय होगा, न निरक्षरता होगी, न निर्धनता होगी। मैं ऐसे भारत की कल्पना 
करता हूं, जो सपन्‍न हो, सुद॒ढ हो, संवेदनशील हो तथा जो विश्व के महान राष्ट्रो के बीच 
फिर से अपना आदर का स्थान प्राप्त करे। 


आइए, हम ऐसे भारत का निर्माण करे, जिसमे विकास हो, उसमे सभी क्षेत्रो के 
लोगो और समाज के सभी वर्गों को लाभ मिले। मुझे यह कहते हुए दुख होता है कि देश 
के अनेक क्षेत्र, जिनमे पूर्वोत्तर के राज्य भी शामिल हैं, असतुलित विकास से पीडित हैं, 
यह हमारी विशेष जिम्मेदारी है कि पूर्वोत्तर के लोगो की विकास की मुख्य धारा मे लाया 
जाए। 


आइए, हम ऐसे भारत का निर्माण करे, जिसमे दलित, आदिवासी तथा पिछडा वर्ग 
अपने को आर्थिक रूप से वचित महसूस न करे, वे सामाजिक न्याय का भी पूरा लाभ 
पाए। समता, ममता और सामाजिक समरसता के रास्ते पर चलकर हम इस आदर्श लक्ष्य 
को प्राप्त कर सकते हैं। आइए, हम एक ऐसे भारत का निर्माण करें, जिसमें हमारी 
नारी-शक्ति अपने परिवारों का भविष्य सवारने से लेकर देश का भविष्य सवारने तक 
के सारे कार्यो में अपना पूरा योगदान दे। यह हमारी सामूहिक जिम्मेदारी है कि हम उन्हे 
आर्थिक, सामाजिक, शैक्षणिक तथा राजनीतिक अधिकार प्रदान करे। इस संबध मे, मैं 
चाहंगा कि संसद तथा राज्य विधान सभाओं में महिलाओ के लिए सीटो का आरक्षण 
संबंधी कानून शीघ्र पास किया जाए। हम पहले यह देख चुके हैं कि पंचायतों तथा स्थानीय 
निकायो मे जहा भी महिलाओ को सेवा करने के अवसर मिले हैं, उन्होंने बहुत ही अच्छा 
काम दिखाया है। 


राष्ट्रीय मामले हा 


आइए, हम ऐसे भारत का निर्माण करें, जिसमे अल्पसंख्यक समुदाय के लोगों को 
राष्ट्र के विकास का पूरा लाभ मिले और उन्हे पूरा अवसर मिले, ताकि वे राष्ट्रोय विकास 
में अपना पूर्ण योगदान दें सकें। देश सभी का है, कानून और सरकार की नजर में सब 
बराबर हैं और उनके साथ समान व्यवहार होगा। भारत एक सेक्युलर देश है, जिसे सर्व 
पथ समभाव का सिद्धांत घुट्टी में मिला है। यहां सभी समुदाय के लोगों को धार्मिक 
स्वतंत्रता है। यह भारत के लिए बहुत ही गर्व की बात है कि यहा विश्व के सभी धर्मों 
के लोग सदभावना के साथ रहते है। विविधता मे एकता हमारी अनमोल धरोहर है। यह 
भी काफी संतोष का विषय है कि पिछले वर्ष सांप्रदायिक हिसा की घटनाएं अत्यल्प हुई । 


भारत संसार का सबसे बडा लोकतंत्र है। लोकतंत्र की परंपरा अत्यंत प्राचीन काल 
से चली आ रही है । जब यह शताब्दी शुरू हुई, तो प्रजातंत्र केवल कुछ ही देशो में प्रचलित 
था। उनमें भी वह कुछ उच्च वर्गों के लोगो तक सीमित था। आज कुछ ही देश हैं, जहां 
प्रजातत्र नहीं है। दुनिया का ऐसा कोई भी देश नहीं है, जहां के लोग प्रजातंत्र नहीं चाहते । 
आइए, हम भारत के प्रजातंत्र को बलशाली बनाएं। दुनिया के अन्य देशो के लिए इसे 
आदर्श बनाएं। राजनीतिक प्रजातंत्र, आर्थिक और सामाजिक प्रजात्तंत्र को साथ लेकर 
चलें। 

आइए, हम भारत को ऐसा राष्ट्र बनाएं, जहां हर क्षेत्र में बडी सफलताएं हासिल 
हो। व्यापार तथा आर्थिक क्षेत्र मे, शिक्षा के क्षेत्र में, विज्ञान और टेक्‍्नोलोजी के क्षेत्र मे, 
कला एवं संस्कृति के क्षेत्र मे तथा खेल के क्षेत्र मे भी हम बडी सफलताएं हाप्निल करें | 


आइए हम मिलकर भारत को सफलता का पर्घाथ बना दें, ऐसी उपलब्धि जिसकी 
पूरा विश्व प्रशंसा करे । हमारा दिल खुशी से भर जाता है, जब हम अपने युवाओं और 
युवतियो द्वारा हाल मे प्राप्त की गई उपलब्धियों पर नजर डालते हैं। विदेशों में काम कर 
रहे युवा भारतीयों की सफलता की कहानियां प्रतिदिन सुर्खियों मे आती हैं । यदि विदेशों 
में हमारे युवा भारतीय ऐसी शानदार सफलत्ताएं हासिल सकते हैं तो हम भारत में भी 
उनकी जैसी सफलता प्राप्त करने के लिए माहौल क्यों नहीं बना सकते? 


आइए, हम एक परिश्रमी भारत, पराक्रमी भारत, विजयी भारत का निर्माण करें । 
हम इस सपने को साकार करने के लिए नकारात्मक सोच के दलदल में से निकलें। हम 
भूतजीवी न बनें । हम भविष्य की ओर देखे । विश्वास के साथ मंजिल की ओर आगे बढ़े | 
समस्याओं के हल ढूँढें । 


आज जब 20वीं शताब्दी समाप्त होने जा रही है और 2]वीं शत्ताब्दी द्वार पर 
दस्तक दे रही है, त्तब हमें उज्ज्वल अतीत से प्रेरणा लेकर उज्ज्वलतर भविष्य के निर्माण 

के लिए संकल्प लेना है। हम एक सनातन संस्कृति और गौरवपूर्ण सभ्यता के 
उत्तराधिकारी हैं। महानता हमारा अतीत भी है और भविष्य भी। 


आइए, हम मातृभूमि भारत के सभी प्राकृतिक और मानव संसाधनों का सदुपयोग 
कर, आने वाली सदी को भारत की सदी बनाने का संकल्प करें। 


आइए, अब हम सब मिलकर जय हिंद का घोष करें। आपको इसे दुहराना है : 
जय हिंद | जय हिंद ॥ जय हिंद ॥ 


समुद्ध भारत का निर्माण 


ऊअज आपको संबोधित करते हुए मुझे बहुत खुशी हो रही है। इस चुनाव मे राष्ट्रीय 
. जनतात्रिक गठबंधन तथा उसके सहयोगी दलो को स्पष्ट जनादेश देने के लिए मैं आप 
सभी का आभारी हूं। राष्ट्रीय जनतांत्रिक गठबंधन हमारे महान राष्टू के प्रत्येक क्षेत्र 
तथा हमारे सजग समाज के सभी वर्गों की आकाक्षाओं का प्रतिनिधित्व करता है। वास्तव 
मे, राष्ट्रीय जनतांत्रिक गठबंधन भारत की विविधता को प्रदर्शित करता है। इस 
विविधता में मौलिक एकता प्रतिबिबित होती है। 


हम संसद में भले ही विभिन्‍न दलो के बैनर तले भेजे गए हों, लेकिन हम सभी 
की एक सामूहिक प्रतिबद्धता है- भारत को एक स्थिर और एक बेहतर सरकार देना। 
हम सभी सर्व पंथ समभाव, सामाजिक न्याय, सामाजिक समरसता और महिलाओं को 
शक्तिसंपन्‍न करने के व्यापक सिद्धांतो से बधे हुए हैं। हम समान आदर्शों वाले दलों की 
सरकार हैं। हमारा उद्देश्य एक ऐसे समाज की रचना करना है, जो हर प्रकार के 
भेदभाव, भय और असुरक्षा की भावना से मुक्त हो तथा जिसमें करुणा, शालीनता तथा 
संवेवनशीलता हो। 


स्वतंत्र और निष्पक्ष चुनाव स्वस्थ लोकतंत्र का आधार है। यह हम सभी के लिए 
अत्यंत गर्व की बात है कि हमने एक बार पुन. लोकतंत्र के प्रति अपनी दुढ प्रतिबद्धता 
दिखाई है। 


सन्‌ 950 में भारत गणतंत्र बना। आज भी हम उसी पथ पर अग्रसर हैं। इस 
सदी के अतिम चुनावु के सफलतापूर्वक संपन्न होने से हमारे देश का स्थान विश्व के 
लोकतंत्र समर्थकों की निगाहों मे ऊंचा हो गया है। 


लोकसभा चुनावो के बाद राष्ट्र के नाम प्रथम संदेश, नई दिल्ली, 6 अक्टूबर 999 

यह चुनाव अभियान बहुत लंबा रहा। इसके दौरान कुछ मात्रा में गरमा-गरमी 
भी रही तथा आरोप-प्रत्यारोप भी हुए। 


परंतु अब जब कि चुनाव समाप्त हो चुके हैं, हमें पिछले कुछ महीनों की बेरुखी 
तथा कडवाहट को भुलाकर राष्ट्र निर्माण के कार्य में जुट जाना चाहिए। एक भी क्षण 
बरबाद करना ठीक नहीं होगा। लोकतंत्र में विपक्ष की भूमिका का महत्व भी सरकार 
से कम नहीं है। विपक्ष की भूमिका भी जनता अपने जनादेश द्वारा तय करती है और 
यह भी एक बडी जिम्मेदारी है। 


अच्छी नीतियों एवं कार्यक्रमों के कार्यान्वयन के लिए रचनात्मक आलोचना भी 
आवश्यक है। राष्ट्रीय मुद्दों को प्रभावी ढग से लागू करने के ,लिए आम सहमति होनी 
जरूरी है और मैं समझता हूं कि रचनात्मक आलोचना के साध-साथ हम सभी राष्ट्रोय 
मुद्दे पर आम सहमति भी बना सकेगे। 


आज विश्व तेजी से आगे बढ रहा है और बढता रहेगा, चाहे हम अपने संकीर्ण 
विचारो को प्रगति के मार्ग में बाधक बनने दें अथवा नहीं। हमारे सामने अनेक कार्य हैं 
जिन्हे पूरा किया जाना है। बेरोजगार युवा महिलाओं व पुरुषों की संख्या में निरंतर वृद्धि 
हो रही है। बच्चे आज भी भूखे पेट सो जाते हैं। असुरक्षा की भावना व्याप्त है। भारत 
की आत्मा इस कडवी सच्चाई के विरुद्ध विद्रोह कर रही है। हमारी सरकार आरंभ से 
ही एक स्वाभिमानी तथा समृद्ध भारत के निर्माण के लिए अपने घोषणा-पत्र को 
कार्यान्वित करने के अपने काम मे जुट जाएगी+ मैं आप सभी को वचन देता हूं कि एक 
अच्छा शासन प्रदान करने के हमारे लक्ष्य से हमें कोई नहीं रोक सकता। 


इक्कीसर्वीं सदी हमे दस्तक दे रही है। आज से ठीक ]0 सप्ताह बाद भारत शेष 
विश्व के साथ चुनौतियों तथा अवसरों के नए युग में प्रवेश कर जाएगा। हमारा संकल्प 
है कि नई सदी में नए भारत का उदय हो। इस सकल्प को हम सामूहिक प्रयासो से और 
चुनौतियों का मुकाबला करके पूरा कर सकते हैं। 2वीं सदी के अवसरों का लाभ दुढता 
से उठाते हुए विभिन्‍न दलो ने हमे एक सामूहिक उद्देश्य के लिए भेजा है, ताकि हम भारत 
को एक मजबूत, उन्नत, समृद्ध और एक जिम्मेदार राष्ट्र बना सके। 


इन चुनौतियों का मुकाबला करने के लिए हमें अभी से कार्रवाई करनी होगी। 
आने वाले दिनों मे हमारी सरकार कुछ कदम उठाना चाहेगी, जैसे- 


*» आर्थिक सुधारों में तेजी लाना और ढांचागत विकास पर घ्यान केंद्रित करना। नई 
सदी हमसे एक नई सोच की अपेक्षा रखती है; 


20 अटल बिहारी वाजपेयी : चुने हुए भाषण 


० वित्तीय क्षेत्र मे सुधारों के लिए नए नियम लागू करने होंगे, ताकि भारत शेष विश्व 
के साथ प्रतिस्पर्धा कर सके; 


० वित्तीय सुधार लाने के लिए एक कार्यक्रम तैयार करना होगा, जिसके लिए व्यय- 
प्रबंध व्यवस्था को सुधारा जाएगा, कर ढांचे मे व्यापक सुधार लाए जाएंगे और 
सार्वजनिक क्षेत्र की इकाइयो का पुनर्गठन करने और विनिवेश करने के लिए “एक 
नई प्रणाली तैयार की जाएगी; 


« निवेश, जिसमे विदेशी प्रत्यक्ष निवेश भी शामिल है, को बढावा देना, जिसके लिए 
समुचित उपाय किए जाएंगे तथा उन अडचनों को हटाना, जिनकी वजह से काफी 
विलंब होता है। 

०» विकास की प्राथमिकताए नए सिरे से निर्धारित की जाएगी, जैसे- सबको पीने का 
पानी, प्राथमिक शिक्षा, ग्रामीण इलाकों में सडके और आवास की व्यवस्था। 


इन लक्ष्यो को प्राप्त करने के लिए आवश्यक संसाधन जुटाए जाएंगे और 
संबधित संस्थाओं को मजबूत किया जाएगा। इस कठिन कार्य में हम निजी क्षेत्र का 
सहयोग और भागीदारी भी चाहते हैं। 


यदि हम एक साथ मिलकर कार्य करे तो ये सभी कार्य पूरे किए जा सकते हैं। 
आइए, हम मिलकर आगे बढें, जैसा कि हमें गीता” मे बताया गया है- बरोध्यन्ता परस्परय्‌ 
अर्थात्‌ ज्ञान को एक-दूसरे मे बांटे । 


हमारे सामने अनगिनत अवसर हैं। यदि हम एकजुट रहेगे तो हम अपने राष्ट्रीय 
हित के लिए प्रत्येक अवसर का उपयोग कर सकते हैं- चाहे समृद्धि काल हो या विपत्ति 
काल। भारत की सबसे बडी विशेषता उसकी एकता है, और मेरी सरकार हर कीमत 
पर इस एकता को बनाए रखने के लिए कृत-संकल्प है। 


हमारे तात्कालिक कार्यों में एक मुद्दा आतंकवाद को समाप्त करना होगा, जिसकी 
क्र्‌रता का कहर निर्दोष लोगों पर बरपा है। हमारा एक स्पष्ट सदेश है-- हमारी सरकार 
की नजर में प्रत्येक भारतीय नागरिक की जिदगी अनमोल है। आतकवाद के विरुद्ध 
हमारी लडाई जारी रहेगी और उसे किसी भी रूप मे बर्दाश्त नहीं किया जाएगा, क्योकि 
इससे कानून की अवज्ञा का भाव बढता है। भ्रष्टाचार को भी सहन नहीं किया जाएगा | 
जिन विषयों पर सबसे पहले कानून बनाए जाते हैं, उसके अतर्गत लोकपाल बिल लाया 
जाना शामिल है। गंगोत्री को शुद्ध रखकर ही गगा की पवित्रता को कायम रखा जा 
सकता है। 

बाहुबल और घनबल के बढते हुए प्रयोग को रोकने के लिए पहले ही चुनाव 
सुधार सबंधी व्यापक सहमति हो चुकी है। इस विषय में शीघ्र ही संसद में एक व्यापक 
चुनाव सुधार विधेयक प्रस्तुत करने का प्रस्ताव है। हम अक्सर अपने युवाओं के भविष्य 
की बात करते हैं। लेकिन कई दशकों से उनकी समस्याओं, विशेष रूप से बेरोजगारी 
की समस्या पर ध्यान नहीं दिया गया है। हमारा विश्वास है कि हमारे युवक और युवतिया 
2]वीं सदी के नए भारत के निर्माता होंगे। मुझे विश्वास है कि एक समृद्ध राष्ट्रीय 
अर्थव्यवस्था से बडी मात्रा मे रोजगार के अवसर पैदा होंगे। यह भी यकीन है कि शिक्षा 
और स्वास्थ्य पर घ्यान देने से आज का युवा कल की चुनीतियो का मुकाबला करने मे 
सक्षम हो सकेगा। 


स्वतंत्रता के बाद सरकार ने प्रत्येक नागरिक की आंख के आंसू पोंछने और सदियों 
पुरानी भेदभाव की प्रथा और सामाजिक असमानता की भावना को समाप्त करने का 
पुनीत कार्य अपने हाथ में लिया था। ऐसा लगता है कि इस उद्देश्य की प्राप्ति मे इस 
अर्द्धशती मे हम कहीं-न-कहीं भटक गए। निरक्षरता एक अभिशाप है और यह मानवीय 
गरिमा के प्रतिकूल है। उसी प्रकार स्त्री-पुरुष के आधार पर भेदभाव भी मौजूद है, पीने 
के पानी और प्राथमिक स्वास्थ्य देखभाल जैसी बुनियादी और आवश्यक सेवाओं का भी 
अभाव है। 


भारत को आज ऐसी सरकार की जरूरत है, जो सभी का घ्यान रखे। भारत को 
एक ऐसी सरकार की जरूरत है, जो देश के गरीब-से-गरीब व्यक्ति तक पहुंच सके। मैं 
विश्वास दिलाता हूं कि हमारी सरकार करनी तथा आपकी उम्मीदों के बीच के फासले 
को कम करने की दिशा में लगातार प्रयास करती रहेगी। वर्ष 999 का जनादेश जनता 
तथा सरकार के बीच एक विश्वास का बंधन है। हम इस विश्वास के साथ छल नहीं 
करेंगे। 

ऐसा कोई लक्ष्य नहीं है, जिसे हम सौ करोड देशवासियों, जिन्हें भारतीय होने 
का गर्व है, के सहयोग से पूरा न कर सकें। ऐसी कोई समस्या नहीं है, जिसका हम 
समाधान न निकाल सके। ऐसी कोई चुनौती नहीं है, जिसका हम सामना न कर सकें 
तथा ऐसा कोई अवसर नहीं है, जिसका हम लाभ न उठा सकें। 


न्यायपालिका की स्वाधीनता 


का रत के उच्चतम न्यायालय के स्वर्ण जयती समारोह के अवसर पर आपके बीच 
उपस्थित होकर मुझे अत्यत प्रसन्‍नता हो रही है। न केवल आपके न्यायालय तथा पीठ 
और बार के सभी सदस्यो के लिए, या न केवल भारतीय न्यायपालिका के लिए, बल्कि 
भारत के लोगो के लिए भी यह एक ऐतिहासिक अवसर है। 


उच्चतम न्यायालय भारत में न्याय का सर्वोच्च मंदिर है। न्याय देवता की 
अवधारणा भारतीय संस्कृति मे रची-बसी है और यही न्याय को दैवी स्वरूप प्रदान करती 
है। उच्चतम न्यायालय के प्रतीक चिहन पर लिखा है- 'यथो धघर्मस्थतो जय.”, अर्थात जहा 
धर्म है या सही व्यवस्था है, वहीं जय है। यह सूक्ति उच्चतम न्यायालय की भूमिका को 
परिभाषित करती है। 


आज विधि दिवस भी है। आज ही के दिन 50 वर्ष पहले सविधान सभा ने भारत 
के संविधान को अंगीकार किया था। इसलिए मुझे लगता है कि भारत के उच्चतम 
न्यायालय का स्वर्ण जयंती समारोह एक और भी बडी, परतु संबद्ध घटना का सही 
मायनो मे पूर्वाभास है, और यह घटना है, आने वाले वर्ष मे गणतंत्र के स्वर्ण जयंती 
समारोह की। 


भारत का उच्चतम न्यायालय संविधान मे परिकल्पित दो सर्वाधिक महत्वपूर्ण 
संस्थानों मे से एक है। दूसरा सस्थान भारतीय संसद है। अगर व्यापक या पूरी तरह से 
न भी माने तो यह पिछली अर्द्ध-शताब्दी की कसौटी पर काफी हद त्तक खरा उत्तरा है। 
न्यायपालिका के सर्वोच्च संस्थान का काम-काज सराहनीय रहा है। देश को गर्व है कि 
भारत के उच्चतम न्यायालय ने संवैधानिक व्यवस्था तथा कानून के नियमों का संरक्षण 
किया है। 


हमारी लोकतात्रिक प्रणाली को उस नाजुक संतुलन से शक्ति मिलती है, जो संसद, 
कार्यपालिका और न्यायपालिका के बीच कायम है। सविधान में इन तीनों संस्थानों के 
विशिष्ट दायित्वों और शक्तियो का स्पष्ट निर्धारण किया गया है। तीनो ही सविधान के 
अधीन हैं और प्रभुसत्तापूर्ण भारत के लोगों के प्रति जवाबदेह हैं; इन तीनो संस्थानों के 
साथ जुडे हम लोगो में से प्रत्येक को जितना अधिक इस प्रेरक मार्ग का बोध होता जाएगा, 


उच्चतम न्यायालय के स्वर्ण जयती समारोह के अवसर पर दिया गया भाषण, नई दिल्ली, 
26 नवबर 999 

उतना ही अधिक हम अपने संविधान में निहित महान जनतात्रिक आदर्शों के लिए काम 
कर पाणगे। 


भारतीय न्यायपालिका, विशेष रूप से भारत के उच्चतम न्यायालय ने ऊंचे मानक 
स्थापित किए हैं, जिसके लिए आप सब लोग विशेष आदर के पात्र हैं और भारत के लोगो 
की निगाह में आपका अत्यत्त उच्च स्थान है। भारत में शासन के इतिहास की सबसे बडी 
विशेषता न्याय की निष्पक्षता रही है; जज की कुर्सी पर बैठे व्यक्ति को न्याय के तराजू 
के पलडो को बराबर रखना होगा और ऐसा लगना भी चाहिए कि वे बराबर हैं। उसे 
अपने आप को किन्हीं स्वार्थों से नहीं बांधे रखना होगा। 


हमारे सामने शंकराचार्य और मंडन मिश्र के बीच शास्त्रार्थ का प्रसिद्ध उदाहरण 
है, जिसमें मंडन मिश्र की पत्नी को पंच बनाया गया था। शंकराचार्य ने इस बात पर 
कीई आपत्ति नहीं की कि मंडन मिश्र की पत्नी कहीं अपने पति का पक्ष न ले। 


समय के साथ-साथ चलने के लिए मैं न्यायाधीशों को बधाई देत्ता हूं। आप लोगों 
ने तेजी से बदलते हुए राष्ट्र के सामने उभरने वाली नई चिंताओं और चुनौतियों के प्रति 
सकारात्मक रवैया दर्शाया है। उच्चतम न्यायालय के न्यायाधीशों की एक के बाद एक 
आने वाली पीढियों ने अपने दायित्वो को बडी उत्कृष्टता और आत्मविश्वास के साथ 
निभाया है। हमारे न्यायाधीश विश्व के सर्वश्रेष्ठ न्यायाधीशों को रास्ता दिखाने मे सक्षम 
हैं। उच्चतम न्यायालय की पीठ को उच्चतम चरित्र और सामर्थ्य वाले स्त्री पुरुषों ने 
सुशोभित किया है और इसके रुतबे को राष्ट्रीय स्तर पर और इसकी प्रतिष्ठा को विश्व 
स्तर पर बढाया है। अपनी सरकार और भारत के लोगों की ओर से मैं आप सब लोगो 
की सराहना करता हूं और आभार व्यक्त करता हूं। इस अवसर पर एक और महत्वपूर्ण 
कारण से मैं उच्चतर न्यायपालिका की भी सराहना करना चाहता हूं। आपात-काल 
भारतीय और लोकतंत्र की अंधकारपूर्ण घड़ी थी। उस काल के दौरान आपके कुछ साथी 
न्यायाधीशों ने कानून के नियमों और नागरिको के मूलभूत अधिकारो को बनाए रखने 
में असाधारण साहस का परिचय दिया था। आज हम उन्हें कतज्ञतापूर्वक स्मरण करते हैं । 


स्वर्ण जयंती समारोह के अवसर पर जब हम हर्ष और गर्व के साथ पिछली 
अर्छ-शत्ताब्दी की ओर निगाह डालते हैं, तो आप मुझसे सहमत होंगे कि इस पवित्र अवसर 
पर हमारे लिए यह भी जरूरी हो जाता है कि हम ईमानदारी से अपने मन को टटोलें 
और स्थिति का जायजा ले। 


हमारे पौराणिक ग्रंथों में कानून को राजाओं का राजा माना गया है और इसकी 
मदद से निर्बलतम व्यक्ति भी शक्तिशाली व्यक्ति पर, अगर वह गलत है तो, हावी हो 

सकता है। लेकिन हम सबके लिए, जो सरकार में हैं या फिर जो न्यायपालिका में हैं, 
यह उचित समय है, जब हम पूछे, क्या सडक के आदमी की यही अवधारणा है? क्‍या 
अपराध का शिकार व्यक्ति भी हमारी कानून-प्रणाली के बारे मे ऐसा ही सोचता है? क्‍या 
बेईमान साहूकार, या धोखेबाज व्यापारी, या फिर भ्रष्ट सरकारी कर्मचारी के हाथों 
अपनी जमा-पूंजी लुटा बैठने वाला गरीब, अनपढ गांव वाला ऐसे ही सोचता है? 


यह बात सच है कि हमारे सार्वजनिक जीवन में जो अधिकतर खराबियां हैं, वे केंद्र 
मे और राज्यो तथा स्थानीय निकायो में मौजूदा कार्यपालिका की भूल और गलतियो के 
कारण आई हैं। लेकिन अगर मैं अपने देझ्ष में न्याय मिलने की गति के बारे में लोगों के 
गहरे असत्तोष की चर्चा नहीं करूंगा तो लोगों के प्रतिनिधि के रूप मे मैं अपने कर्तव्य 
से विमुख हो जाऊंगा। यह असंतोष विधायको, प्रशासकों, कानून और व्यवस्था की 
मशीनरी के कार्यकर्ताओं और बुद्धिजीवियों मे समान रूप से मौजूद है। 


व्यापक रूप से एक अवधारणा मौजूद है कि कानून बेईमानो की ढाल वन गया 
है। न्‍्याय-प्रक्रिया के गुस्सा दिलाने वाले और उत्तरोत्तर महगे होते जा रहे विलंब को देखते 
हुए कानून का उपहास और अवमानना का पात्र बनना सही ही लगता है। भारत के 
अधीनस्थ न्यायालयों मे दो करोड से अधिक मुकदमे लटके पड़े हैं; इनमे से लगभग 
32 लाख मुकदमे उच्च न्यायालयों मे लबित हैं। आज जब हम सामाजिक-आर्थिक 
विकास की गति मे तेजी लाना चाहते हैं, तब न्याय की अत्यंत धीमी प्रक्रिया भारत के हित 
में नहीं है। 


न्याय मे विलंब केवल न्याय का न मिलना ही नहीं, बल्कि बहुत पहले कात्यायन 
स्मृति मे दी गई चेतावनी के अनुसार यह घर्म की पराजय भी है। 


न कालहरण कार्य राज्ञा साक्षिप्रभाषणे । 
महान्‌ दोषों भवेत्कालाद घर्मव्यावत्तिलक्षण. ।। 


(अर्थात, गवाहो की जांच करने और मुकदमों का फैसला करने में विलंब नहीं 
होना चाहिए, क्योकि विलंब का परिणाम निश्चय ही धर्म की पराजय है- यह न्याय की 
भ्रूण हत्या है।) 


आपराधिक कानून की स्थिति बहुत शोचनीय है। सजा के भय के बिना संगठित 
गिरोहो के सदस्यों के लिए अपराध करना बहुत मुश्किल बात नहीं है। विभिन्‍न 
अपराधो के अभियुक्तो को सजा मिलने की गति बहुत ही धीमी है। प्राय. बडे आर्थिक 
अपराधी अपने साधनों का इस्तेमाल करके बेदाग छूट जाते हैं| हमारी भीड भरी जेलो 
में विचाराधीन कैदियो को वर्षों तक सडना पड़ता है। 

यह कहना काफी नहीं होगा कि स्थिति बहुत ही चिंताजनक है। इस 
सड़ाध को रोकने के लिए ईमानदारी से तुरंत कार्रवाई किए जाने की जरूरत है। इस 
संदर्भ में मैं कुछ निश्चित विचार रख रहा हूं और उन पर आपकी रचनात्मक प्रतिक्रिया 
आमंत्रित करता हूं | 


!. हमें न्यायपालिका के सभी स्तरों पर विवादों के निपटाने के लिए वैकल्पिक व्यवस्था 
करनी चाहिए। 


2. हमे पुराने कानूनों को खत्म करना होगा या उन्हें काफी आसान बनाना पड़ेगा, 
विशेष रूप से दीवानी और अपराध दंड संहिता तथा साक्ष्य कानून, जिससे कि देरी 
को समाप्त किया जा सके और सामान्य लोगों को न्याग्रिक प्रक्रिया को समझने में 
मदद मिल सके। अपनी इस कोशिश में हम पीठ, बार, विधि आयोग और संबंधित 
एजेंसियों के अनुभव और विशेषज्ञता का पूरा लाभ उठाना चहेंगे। 


3. हमें निचली अदालतों को सक्रिय करने की जरूरत है, क्योंकि ज्यादातर सामान्य 
लोग न्याय प्राप्त करने के लिए यहीं आते हैं। इस काम में प्रथम राष्ट्रीय न्यायिक 


वेतन आयोग की सिफारिशें हमारा मार्गदर्शन करेंगी। इसकी रिपोर्ट मुझे हाल ही में 
मिली है | 


मुझे मालूम है कि कई बार विलंब का कारण खुद सरकार होती है। हमारे विभाग 
और उनका प्रतिनिधित्व करने वाले वकील छोटी-छोटी बातों को लेकर मुकदमे करने 
और सरकारी घन बर्बाद करने के लिए तत्पर रहते हैं। इस प्रवृत्ति को तत्काल रोकने 
की जरूरत है। वे सामान्य तौर पर ऐसे मामले दायर करते हैं और उनकी पैरवी करते 
हैं, जिनके बारे में स्वयं जानते हैं कि उनके लिए लडना बेकार है। वे ऐसा सिर्फ इसलिए 
करते हैं, क्योंकि वे जिम्मेदारी से बचना चाहते हैं। वे अक्सर फैसला लेने का काम 


अदालतों पर छोड देते हैं। नौकरशाही को यह समझने की जरूरत है कि शासन की 
जिम्मेदारी सरकार की है। 


हमारी सरकार को दूरगामी न्यायिक और प्रशासनिक सुधारों की पहल करने के 
लिए लोकप्रिय जनादेश मिला है। हम जल्दी ही एक राष्ट्रीय न्यायिक आयोग स्थापित 
करने जा रहे हैं, जो ऊची अदालतों में न्यायिक नियुक्तियों की सिफारिशें करेगा और 
न्यायपालिका के लिए एक आचार-संहिता तैयार करेगा। हम न्यायपालिका की 
स्वाधीनता के लिए पूरी तरह वचनबद्ध हैं। 


मुझे विश्वास है कि उच्चतम न्यायालय अगली शताब्दी मे और व्यापक दृष्टिकोण 
के साथ भारत में कानून के शासन को संचालित करेगा। आइए, हम मिलकर अपने 

लोकतंत्र को और स्वस्थ बनाएं तथा न्याय प्रदान करने की हमारी प्रणाली को और 
कारगर बनाएं। 


अपने इस भाषण को मैं अभी तक गूंज रहे भारत के अटार्नी जनरल एम.सी 
सीतलवाड के इन शब्दो के साथ समाप्त करना चाहूंगा, जो उन्होंने 28 जनवरी 950 
को उच्चतम न्यायालय की आरंभिक बैठक के समय व्यक्त किए थे। उन्होंने कहा था- 
“हमारे समक्ष एक ऐसे जीवंत राष्ट्र के निर्माण का कार्य है, जो अपने राष्ट्रीय और 
अंतर्राष्ट्रीय दायित्वों के प्रति सचेत है, जिसकी एक सुदृढ केंद्रीय सत्ता है और जिसकी 
प्रत्येक सघीय इकाई के पास ऐसे पर्याप्त अधिकार हैं, जिनका उपयोग एक प्रगतिशील राष्ट्र 
के लिए जरूरी है। हमें आशा और विश्वास है कि इस उच्च लक्ष्य की प्राप्ति में यह 
न्यायालय एक महान और अग्रणी भूमिका निभाएगा और अपने को भारत के लोगों की 
चेतना में स्थापित करने मे सफल रहेगा। सभी मानवीय सस्थाओं की तरह हम आशा 
करते हैं कि उच्चतम न्यायालय भी सत्य के माध्यम से आदर प्राप्त करने में सफल 
होगा ।” 


मेरा विश्वास है कि 50 वर्ष बाद भी भारत के उच्चतम न्यायालय के समक्ष यह 
लक्ष्य अभी भी मौजूद है। 


संसदीय लोकतंत्र का सम्मान 


आज हम सभी यहा श्री प्रणव मुखर्जी और श्री जयपाल, रेड्डी को उनके उल्लेखनीय 
योगदान के लिए सर्वश्रेष्ठ सासद का पुरस्कार देने के अवसर पर एकत्र हुए हैं। ये दोनों 
निश्चित तौर पर इस सम्मान के हकदार हैं। 


पार्टी-दायरे से आगे निकलकर संसद के दोनो सदनों मे प्रतिभा की पहचान और 
उसका सम्मान करना हमारी संसदीय प्रणाली की परिपक्वता को दर्शाता है, और इससे 
लोकतंत्र के प्रति हमारे संकल्प का भी पता चलता है। खासकर ऐसे समय में जब कई 
देशो मे लोकतात्रिक ढाचा और संसदीय प्रणाली खतरे में है, इसका महत्व और भी बढ 
जाता है। 


मित्रो, संसद हमारे गणतंत्र का आधार-स्तंभ है, जो अगले महीने अपनी स्थापना 
के 50 वर्ष पूरे कर रहा है। इसका महत्व इसलिए भी ज्यादा है, क्योंकि यह राष्ट्रीय मुद्दों , 


् 
दरजजअर»»»»ममम»८पमकनकनयान परी नमन नस» ५५ मआममा ५५५५. न++ पान 


सर्वश्रेष्ठ सासद का पुरस्कार प्रदान करते हुए दिया गया भाषण, नई दिल्‍ली, 7 दिसबर 999 

पर बहस के लिए सरकार और विपक्ष को एक मच प्रदान करता है। इन मुद्दों पर एक 
राय कायम करने और सहयोग के मामले में संसद की भूमिका बेहद महत्वपूर्ण हो सकती है। 


मेरा हमेशा से यह मानना रहा है कि हमारी तरह विशाल और विविघता से भरे 
देश में सरकार चलाना वास्तव में संसदीय गणित का सवाल है। कारगर प्रशासन तभी 
संभव है, जब संसदीय लोकत्रंत की सफलता के लिए सरकार और विपक्ष मिलकर प्रयास 
करें| 

हमारी संसद की परंपराएं शानदार रही हैं, हालांकि कभी-कभी तेज बहस भी होती 
है। लेकिन यही बहस सरकार को अपनी नीतियों को सुधारने और बेहतर बनाने में मदद 
भी करती है। बहस भले ही कितनी भी तीखी क्यो न हो, सरकार और विपक्ष के विचारों 





| 


प्रधानमंत्री श्री अटल बिहारी वाजपेयी संसद सदस्य श्री प्रणव मुखर्जी को सर्वश्रेष्ठ 
सांतद का पुरस्कार प्रदान करते हुए नई दिल्‍ली, /7 दिसंबर /999 

मे कितनी भी असमानत्ता क्यों न हो, सदन की प्रतिष्ठा और शिष्टाचार बनाए रखना 
चाहिए अन्यथा ससद अपनी जिम्मेदारी को पूरा नहीं कर सकती। 


श्री मुखर्जी और श्री रेड्डी दो ऐसे सासद हैं, जो सत्ता पक्ष मे भी रहे और विपक्ष 
में भी। वे सत्ता में रहे हों या विपक्ष में, बहस मे हिस्सा इन्होने अपनी ही शैली मे लिया। 
श्री मुखर्जी एक प्राध्यापषक की तरह बहस मे भाग लेते हैं, तो श्री रेड्डी के भाषण में 
हसी-मजाक का पुट भी रहता है। दोनों ही सदन मे पूरी तैयारी से आते हैं। जब समय 
आता है तो दोनो ही घातक तीर भी छोडते हैं, लेकिन शायद ही कभी ऐसा हुआ हो कि 
इन दोनो ने किसी बहस मे भाग लेकर उसका स्तर न बढाया हो। इनके मजबूत तर्को 
से सदस्यों को संबद्ध विषय को समझने मे भी मदद मिलती है। सरकार को भी इनके 
योगदान से लाभ मिलता है। 


मैं श्री मुखर्जी को कई वर्षों से जानता हूं। सरकार मे लंबे समय तक रहने से 
मिले अनुभव का इन्हे लाभ मिलता है। मैं कहना चाहूगा कि अब विपक्ष में रहते हुए भी 
वे इस अनुभव का अच्छा उपयोग कर रहे हैं। लगभग त्तीन दशक के संसदीय अनुभव 
के बाद उनकी उपस्थिति से राज्यसभा और समृद्ध होती है। 997 के लिए सर्वश्रेष्ठ 
सांसद का पुरस्कार ग्रहण करने के लिए वे सर्वथा योग्य हैं। श्री जयपाल रेड्डी हमारे 
कनिष्ठ साथियो में से एक हैं। उनके संसदीय जीवन की शुरूआत 984 में हुई। मात्र 
5 वर्ष के अपेक्षाकृत कम अनुभव के बावजूद 998 के इस पुरस्कार के लिए चुना जाना 
उनकी ससदीय योग्यता को ही प्रदर्शित करता है। 


श्री रेड्डी ने लोकसभा और राज्यसभा, दोनों मे ही विभिन्‍न मुद्दो पर स्पष्टता, 
सयम और हास्य के पुट के साथ बहस में भाग लेकर अपनी योग्यता का परिचय दिया 
है। बहस मे हस्तक्षेप करने का उनका जोरदार तरीका हमारी ससद के अच्छे स्वास्थ्य 
को दर्शाता है। इस पुरस्कार के लिए चुने जाने पर मैं उन्हें हार्दिक बधाई देता हूं। मैं 
इस पुरस्कार की स्थापना के लिए भारतीय संसदीय समूह की सराहना करता हूं। इससे 
एक ओर जहा योग्यता को सम्मानित किया जा सकता है, वहीं दूसरे लोगो को प्रेरणा भी 
मिलती है। इन सबसे कहीं बढकर यह हमारे संसदीय लोकतंत्र का सम्मान है। 


आतंक के आगे नहीं झुकेंगे 


कल काठमांडू से दिल्‍ली आ रहे इंडियन एयरलाइस के एक विमान का अपहरण कर 
लिया गया। तब से अपहरणकर्ता एक हवाई अड्डे से दूसरे हवाई अड्डे की उडान भर 
रहे हैं, वे आज सवेरे अफगानिस्तान मे कंधार हवाई अड्डे पर उत्तरे। 


मेरी पहली चिंता विमान में सवार यात्रियों और चालक दल के सदस्यों की सुरक्षा 
है। हम हर संभव उपाय कर रहे हैं, ताकि वे सुरक्षित अपने घर लौट सकें। पिछले 20 
घंटे यात्रियों और चालक दल के सदस्यों के परिवार-जनों के लिए काफी कष्टदायक और 
तनावपूर्ण रहे हैं। मैं पूरी तरह उनकी चिंताएं समझता हूं। 


मैं देश मे व्याप्त गुस्से और दुख, खासतौर से रूपन कत्याल की हत्या के बाद 
व्याप्त भावनाओं को भी समझता हूं। मैं और मेरे सहयोगी इस स्थिति पर नजर रखे हुए 
हैं। हम अमरीका सहित विभिन्‍न देशो के सपरक में हैं। 


यह अपहरण लोगों द्वारा आतंकवाद की वह कार्रवाई है, जिसे मानव-जीवन और 
मानवाधिकारो -का कोई सम्मान नहीं है। इससे आतंकवाद की पूरी वीभत्सता सामने आ 
गई है, जिसका देश सामना कर रहा है। 


हमें इस चुनौती का सामना पूरे विश्वास और सकल्‍्प से करना है। मेरी सरकार 
इस तरह के आंतक के आगे नहीं झुकेगी। 


इंडियन एयरलाइस के विमान (आई.सी.-874) के अपहरण के बाद दिया गया वक्तव्य, 
नई दिल्‍ली, 25 दिसंबर 999 


नई सदी में भारत के संकल्प 


मेर प्यारे देशवासियो, कल विश्व एक नई सदी और एक नए युग में प्रवेश कर रहा 
है। 20वीं सदी की अतिम बेला में सूर्यास्त होते ही मानव इतिहास में एक नया अध्याय 
शुरू होगा। यह एक हर्षोल्लास का अवसर होना चाहिए था, किन्तु दुर्भाग्य से, बीत रहे 
वर्ष के पिछले सप्ताह की घटनाओं ने हम सभी के हृदय को दुख से भर दिया है। इंडियन 


नव वर्ष की पूर्व-संध्या पर राष्ट्र के नाम संदेश, नई दिल्‍ली, 3। दिसबवर 999 

एयरलाइस के विमान के अपहरण की घटना ने हमे एक बार फिर आतकवाद की 
भयानक वास्तविकता की याद दिला दी है। 


दो दशको से भारत को इस जोखिम की भारी कीमत चुकानी पडी है। हजारों 
निर्दोष और असहाय पुरुष, महिलाएं और बच्चे मौत के घाट उतारे जा चुके हैं। हजारों 
परिवार बेघर और बेसहारा हो गए हैं। निश्चय ही, अब समय आ गया है, जब विश्व 
को इस बुराई का सामना करना होगा और इसका अंत करने के लिए एकजुट होकर कार्य 
करना हडोगा। यदि सभी देशो द्वारा एक साथ मिलकर कार्रवाई की जाए और 
सहन-शक्ति, प्रौद्योगिकी, ताकत तथा बुद्धि बल के जरिए मुकाबला करके उन्हें परास्त 
किया जाए, तो आतंकवाद के खिलाफ लडाई जीती जा सकती है। 


वर्तमान सकट में सरकार के सामने केवल दो ही बाते हैं। पहली, हवाई जहाज 
में सवार हमारे भाई, बहनो और छोटे बच्चो की सुरक्षा तथा दूसरी, हमारे देश का 
दीर्घकालीन और समग्र हित। हम एक ऐसा समाधान निकालने का प्रयास कर रहे हैं, जो 
इन्हीं दो बातों के अनुरूप हो। लेकिन यह घटना क्रूरता का एक धिनौना प्रदर्शन है। 
भारत स्वयं ही इस घटना से निपटने मे कोई कसर बाकी नहीं छोड़ेगा। 


भारत मानवता के प्रति इस अपराध से विश्व को मुक्त कराने के लिए दुनिया के 
देशों के साथ मिलकर काम करेगा। यह नई सदी का हमारा पहला संकल्प होना चाहिए। 


आज हम जिस चुनौती का सामना कर रहे हैं, वह आने वाले चुनौतीपूर्ण समय 
का संकेत है। इन चुनौतियो मे से आतंकवाद एकमात्र ऐसी चुनौती है, जिस पर हमे 2]वीं 
सदी मे काबू पाना होगा, ताकि हमारे बच्चे उन लोगो द्वारा कभी भी फिर से बंदी न 
बनाए जा सके, जो न तो मानवता और न ही मानव अधिकारो का सम्मान करते हैं। 


हमे गरीबी और निरक्षरता के दोहरे अभिशाप को मिटाना है। हमे यह सुनिश्चित्त 
करना है कि प्रत्येक भारतवासी के पास अपना एक घर हो और गरीब-से-गरीब लोग 
भी सम्मान का जीवन जी सकें। 


हमे जाति, भाषा और धर्म के बधनो को तोड़ना होगा। हमें उन बनावटी दीवारों 
को भी ढहाना होगा, जो एक भारतीय को दूसरे भारतीय से अलग करती हैं। हमें सभी 
प्रकार के भेदभावो, विशेषकर महिलाओं के प्रति भेदभाव को मिटाना होगा। 


इस नए समाज का मूलाधार त्तीव्र आर्थिक विकास तथा तेजी से हो रहा सामाजिक 
परिवर्तन है। हमें यह सुनिश्चित करना होगा कि विकास समता-मूलक हो, ताकि भारत 
की समृद्धि का लाभ देश के प्रत्येक नागरिक को मिल सके, न केवल आर्थिक रूप से, बल्कि 

सामाजिक रूप से भी। भारत एक विकसित देश बनेगा। आइए, हम इसे नई सदी का 
अपना दूसरा संकल्प बनाएं । 


हमें व्यक्तिगत रूप से तथा एक राष्ट्‌ के रूप मे आगे बढते रहना है। हमारे पास 
विज्ञान तथा प्रौद्योगिकी के क्षेत्र में सर्वेत्तम प्रतिभा मौजूद है। कंप्यूटर और सूचना 
प्रौद्योगिकी के क्षेत्र में भारतीय विश्व-भर मे अपना महत्वपूर्ण योगदान दे रहे हैं। हमारे 
खिलाडियों को विश्व में सर्वोत्तम आंका जाता है। विदेशों के बेहतरीन विश्वविद्यालयों में 
हमारे शिक्षकों की मांग है। हमारे किसान विपरीत परिस्थितियों का सामना करते हुए 
रिकार्ड फसल का उत्पादन करते हैं। हमारे उद्योगों में सभी प्रतिस्पर्धाओं में टिके रहने 
की क्षमता है। 


बीसवीं सदी के आखिरी दशकों में अनेक अवसर उत्पन्न हुए हैं। आविष्कारों और 
खोजों ने नए-नए क्षेत्र खोल दिए हैं, जिनकी 20 साल पहले तक कल्पना भी नहीं की 
जा सकती थी। कंप्यूटिंग टेक्नोलोजी, बायो-टेक्नोलोजी और कम्यूनिकेशन के क्षेत्र में 
हुई प्रगति से क्राति आ गई है। इनसे संभावनाओं और अवसरो के नए-नए क्षेत्रों के 
खुलने मे मदद मिल रही है। 


ऐसी प्रतिभा और संसाधनों से ही हम एक राष्ट्र के रूप में आगे बढ सकते हैं। 
हमें नई सदी के अवसरों का भरपूर लाभ उठाना चाहिए, ताकि हम एक शक्तिशाली राष्ट्र 
के रूप में उभर सकें, जिसकी शक्ति उसकी उपलब्धियों पर निर्भर करेगी। भारत आगे 
बढेगा। आइए, हम इसे नई सदी का तीसरा संकल्प बनाएं। 


छब्बीस जनवरी को हम अपने गणतंत्र की स्वर्ण जयंती मनाएंगे। भारत के 
संविधान ने हमारे लोकतंत्र को एक नई दिशा दी है, जिसमें विधि-सम्मत शासन की 
स्थापना तथा जनता की सर्वोच्चता को महत्व दिया गया है। शुरू से ही, यानी 
औपनिवेशिक शासन-काल के बाद हम विश्व में सबसे बडे और सशक्त लोकतंत्र के रूप 
मे उभरे हैं। 


लोकतंत्र के पथ पर हमारी सफल यात्रा पूरे विश्व मे लोक़तंत्र को चाहने वाले लोगो 
के लिए प्ररेणा स्नोत रही है। किन्तु जहां एक ओर लोकतत्र की भावना तथा लोकतांत्रिक 
प्रणाली में लोगों की आस्था समय की कसौटी पर खरी उत्तरी है, वहीं दूसरी ओर, हमारी 
संस्थाओं में खामियों के लक्षण भी दिखाई देने लगे हैं। हमें इन्हें रोकने और दूर करने 
की तत्काल जरूरत है। कार्यपालिका, विधायिका तथा न्यायपालिका हमा- गणतंत्र के 
आधार-स्तंभ हैं; इनमें जनता का विश्वास बना रहना चाहिए। अपने लोकतंत्र को स्वस्थ 
रखने के लिए हमारी संस्थाओं को आपके सहयोग से सुदृढ़ करने की जरूरत है, ताकि 

2]वीं सदी की चुनौतियों का मुकाबला किया जा सके। विधि-सम्मत शासन, निर्वाचकीय 
लोकतंत्र, मतभेद की सहने की शक्ति, व्यक्तिगत अधिकार तथा संवैधानिक उपबंधों, 
विशेषकर सभी नागरिकों की स्वतंत्रता और समानता के उपबधो का अनुपालन हमारे 
सभी कार्यो में हमारा मार्गदर्शन करते रहेगे। भारत की संस्थाओं को पुन. सुद्रृढ बनाया 
जाएगा । आइए, हम इसे नई सदी का अपना चौथा संकल्प बनाएं। 


एक कृशकाय व्यक्ति ने मुढ्दी-भर नमक से भारत मे ब्रिटिश साम्राज्य की जड़ें 
हिला दीं। महात्मा गाधी ने निराशा पर आशा, बुराई पर अच्छाई; और निर्भरता पर 
आत्मविश्वास की विजय पाने की राह दिखाई तथा उन्होने दृंढ-निश्चय, सिद्धातो और 
परंपराओं का दृढतापूर्वक अनुपालन तथा कमजोर व्यक्तियों के हितो का समर्थन करने 
की शक्ति का भी प्रदर्शन किया। उन्होंने 20वीं सदी के पूर्वार्द्ध मे अनेक तरह से हमारे 
देश का सीधे मार्गदर्शन किया। आज विश्व उस सच्चाई को स्वीकार कर रहा है, जिसकी 
उन्होने आठ दशक पहले कल्पना की थी और दुनिया को बताया थधा। आइए, हम शांति 
के लिए कार्य करें। आइए, हम मानवता की भलाई में विश्वास रखे | आइए, हम अपनी 
आत्मशक्ति को जाग्रत करें। 


वर्ष 2000 और आगे आने वाले वर्षों मे सही रूप मे एक नए युग का सूत्रपात 
हो- एक ऐसा नया युग- जिसमें सभी लोगो मे भाईचारा पनपे और सभी देश समृद्ध और 
खुशहाल हो । 


पूर्वोत्तर राज्यों और 
सिक्किम का विकास 


पूर्वोत्तर राज्यो और सिक्किम के विकास और सुरक्षा से जुड़े मुद्दों पर चर्चा करने के 
लिए आज इस सम्मेलन में आपके बीच उपस्थित होकर मुझे प्रसन्‍नता हो रही है। शिलांग 
मे होना और भी प्रसन्‍नता की बात है, क्योकि आज 'ेघालय दिवस” है। राज्य की 
स्थापना की 27वीं वर्षगांठ पर मेघालय के लोगों को मैं हार्दिक बघाई देता हू। 


क्षेत्रीय विकास तथा सुरक्षा विषय पर पूर्वोत्तर राज्यो और सिक्किम के राज्यपालो तथा मुख्यमंत्रियो 
के सम्मेलन मे दिया गया भाषण, शितांग, 2] जनवरी 2000 

इससे पहले कि मैं ठोस मुद्दों पर बात करूं, पूर्वोत्तर राज्यों तथा सिक्किम के त्वरित्त 
आर्थिक और सार्थक सामाजिक विकास के प्रति अपनी सरकार की गहन जौर अदूट 
वचनवद्धता दोहराना चाहता हूं। मेरे वरिष्ठ साथियों और अधिकारियों की इस सम्मेलन 
मे उपस्थिति हमारी इस वचनबद्धता को दर्शाती है। 


मैं यह भी कहना चाहूंगा कि नए वर्ष और नई शताब्दी में यह अपनी तरह की 
पहली बैठक है। वर्ष 2000 के लिए अपने राष्ट्रीय विकास प्रयासों की शुरूआत के लिए 
हमने इस सम्मेलन को चुना है, जो एक बार फिर यह दर्शाता है कि पूर्वोत्तर राज्यों और 
सिक्किम के समग्र विकास की हम कितना महत्व देते हैं और कितना जरूरी समझते हैं। 
हमारी कोशिश है कि ये राज्य शीघ्र ही हमारी संघीय व्यवस्था के दूसरे राज्यों से आगे 
न भी निकल सके तो कम-से-कम उनके बराबर अवश्य आ जाएं | 


ये राज्य पिछडते से क्यो दिखते हैं, जिसकी वजह से उन्हें सहारे की जरूरत है, 
उसका एक कारण यह है कि इनमें से कई राज्य निमोजन प्रक्रिया में अन्य दूसरे राज्यों 
की अपेक्षा देर से शामिल हुए हैं। इस बात को ध्यान में रखते हुए, इन राज्यों के लिए 
नींवी पंचवर्षीय योजना मे खर्च बढ़ाकर 25,283 .52 करोड रु, कर दिया गया है। यह 
राशि आठवीं योजना के 5,439 करोड रू के खर्च से 0,000 करोड छू, 
अधिक है। 


मेरी सरकार ने पूर्वोत्तर और सिक्किम के लिए समाप्त न होने वाली (नान 
लैप्सेवल) निधियों का एक पूल बनाया है। इन राज्यों की विकास परियोजनाओं के लिए 
इस्तेमाल किए जाने वाले इस पूल से नई आधारभूत संरचनाओ के निर्माण में संसाधनों 
को कमी पूरी हो सकेगी, क्योंकि इसे केंद्र सरकार सर्वोच्च प्राथमिकता का विषय मानती 
है। परियोजनाओं की पहचान के लिए योजना आयोग के सचिव की अध्यक्षता में एक 
समिति गठित कर दी गई है। 


लेकिन अधिक घन की व्यवस्था कर देने से ही पूर्वोत्तर राज्यों और सिक्किम की 
आर्थिक व सामाजिक समस्याओं का समाघान नहीं हो सकतता। हमे उन दूसरे मुद्दों पर 
ध्यान देना होगा, जिन्होंने इन राज्यो के संसाधनों को हडप लिया है तथा प्रशासन का 
ध्यान दूसरी तरफ बंटा दिया है। ऐसा ही एक मुद्दा यह है कि काफी सारा धन उन 
परियोजनाओं तक पहुंचता ही नहीं है, जिनके लिए वह निर्धारित किया जाता है। यह चिंता 
की बात है। दूसरा मसला विकास प्रयासों मे लोगों के शामिल न होने और सामुदायिक 
भागीदारी की कमी का है। इस पर चर्चा मैं बाद में करूंगा। 


34 अटल विहारी वाजपेयी : चुने हुए भाषण 


अतिम, परंतु अपने आपमें अत्यंत महत्वपूर्ण मुद्दा विद्रोह और जबरन वसूली की 
समस्या का है। केद्र सरकार उग्रवाद-पीड़ित राज्यो की मदद के लिए अर्द्ध सैनिक बलो 
की तैनाती कर रही है तथा सुरक्षा संबंधी इन राज्यो के खर्च की वापिस अदायगी भी 
कर रही है। लेकिन इस क्षेत्र के विकास की कीमत पर उमग्रवादियों और जबरन 
वसूलकर्ताओं द्वारा वसूली जा रही भयावह कीमत या फिर लोगों में उनके द्वारा पैदा किए 
गए डर की प्रतिपूर्ति इससे नहीं की जा सकती | 


मैं आशा करता हूं कि इस सम्मेलन में उम्रवाद की समस्या से इन राज्यों मे 
कानून-व्यवस्था की स्थिति पर पड़े प्रभाव के साथ-साथ उम्रवाद की समस्या और इसके 
सामाजिक-आर्थिक प्रभाव पर उद्देश्यपूर्ण चर्चा होगी। 


यदि हम इन इलाकों पर मोटे तौर पर निगाह डालें, जिनमें विकास की दृष्टि से 
पूर्वोत्तर राज्य पिछडे हुए हैं, तो हमे पता चलेगा कि इनमें वास्तविक बुनियादी ढांचा मौजूद 
नहीं है और यहां कुशल जनशक्ति और उद्यमो का अभाव है। 


हमे सामूहिक रूप से इन इलाकों पर ध्यान देना होगा, ताकि आज की कमजोरियो 
को कल की ताकत मे बदला जा सके। पूर्वोत्तर राज्यों के साक्षरता के उच्च आधार को 
देखते हुए, मैं शिक्षा में निवेश के लिए यहां के लोगों को बधाई देता हूं। इन चुनौतियों 
पर आसानी से पार पाया जा सकता है। 


मानव और भौतिक बुनियादी ढांचे के विकास के अलावा, पूर्वोत्तर राज्यों और 
सिक्किम की राज्य सरकारों को अपने वित्तीय प्रबंध को सुघारना होगा, ताकि गैर-योजना 
खर्च और राजस्व ससाघनों का अंतर कम किया जा सके। वैसे, मैं इस क्षेत्र की कुछ 
राज्य सरकारो को उनके विवेकपूर्ण राजकोषीय अनुशासन के लिए बघाई देना चाहूंगा। 


मैं इस बात पर भी जोर देना चाहता हूं कि आर्थिक विकास के लिए कारगर 
प्रशासन व्यवस्था बहुत जरूरी होती है। कारगर होने के लिए जरूरी है कि यहां मीजूद 
राज्य सरकारों की परियोजनाओं को समयबद्ध ढंग से पूरा करना होगा और अपने 
कामकाज मे पारदर्शिता लानी होगी। चुने हुए प्रतिनिधियों मे लोगों की आस्था बनाए 
रखने के लिए यह जरूरी है। हा 


भारत का पूर्वेत्तर क्षेत्र जातीय और भाषाई विविधताओं का संगम है और ये 
समरस होकर एक वृहद राष्ट्रीय पहचान बनाती है। हरेक वर्ग की राजनीतिक, 
सामाजिक और आर्थिक अधिकार-संपन्‍नता की आकांक्षा है और हमे मौजूदा प्रशासनिक 
ढांचे के भीतर इन आकांक्षाओं को पूरा करना है। इसका सबसे अच्छा तरीका यह है 
कि स्थानीय निकायो और ग्रामीण समुदायों को पंचायती राज और जिला परिषदो जैसी 

अन्य स्वायत्तशासी संस्थाओं के जरिए शक्तियां प्रदान कर दी जाएं, जिससे सामाजिक-आर्थिक 
विकास प्रयासों मे लोगों की भागीदारी सुनिश्चित हो सके। 


दुख की बात है कि पूर्वोत्तर राज्यों में भी, कुछ अन्य प्रदेशों की भांति काफी अरसे 
से स्थानीय निकायों के चुनाव नहीं हुए हैं, यह समाज-प्रेरित उन प्रयासों के विपरीत है, 
जो कभी पूर्वोत्तर समाज के आधार हुआ करते थे। मुझे आशा है, वह परंपरा फिर से 
जीवित होगी। 


लोगो को भागीदार बनाने की जरूरत और भी अधिक महसूस होती है, जब हम 
देखते हैं कि आने वाले वर्षों में पूर्वोत्तर के लिए विकास के क्षेत्र कृषि, बागवानी, 
मछलीपालन और पर्यटन होगे। ये वे क्षेत्र हैं, जिनमें सरकार से बाहर रोजगार के 
अवसर उत्पन्न करने की भारी संभावनाएं हैं। 


पूर्वोत्तर की पन-बिजली क्षमता के भरपूर उपयोग की तरफ केंद्र सरकार का 
पूरा-पूरा ध्यान है। इससे न केवल अन्य क्षेत्रों की बिजली की जरूरतें पूरी करने मे मदद 
मिलेगी, बल्कि रोजगार के अवसर भी पैदा होंगे। इस क्षेत्र में 3,000 मेगावाट से 
अधिक बिजली उत्पन्न हो सकती है, जिसमें से अभी केवल 600 मेगावाट बिजली ही 
बनाई जा रही है। कुछ ही वर्षों में 650 मेगावाट की और बिजली परियोजनाएं पूरी 
हो जाएंगी। 


केंद्र सरकार इस क्षेत्र मे सड़क और रेल संचार व्यवस्था को बेहतर बनाने के बारे 
में पूर्णया जागरूक है। पिछले दो वर्षों मे पूर्वोत्तर के लिए 2 नए राष्ट्रीय राजमार्गों 
की घोषणा की जा चुकी है। इनकी कुल लंबाई ,962 किलोमीटर होगी। इसके लिए 
काफी सार्वजनिक निवेश की जरूरत पड़ेगी। इन नए राजमार्गों के अलावा मौजूदा 
महत्वपूर्ण राजमार्गों को चौड़ा करने का काम शुरू किया गया है। 


यह एहसास मजबूत होता जा रहा है कि इस क्षेत्र में व्याप्त बेरोजगारी और 
रोजगार के अवसरों की कमी ही इस क्षेत्र की आर्थिक प्रगति की राह में रोडे अटकाने 
वाली विद्रोही और आपराधिक गतिविधियों का प्रमुख कारण है। जरूरी है कि हम ऐसी 
विकास नीतियों और कार्यक्रमों पर जोर दें, जिनमे रोजगार के अवसर बढ़ें, जरूरी नहीं 
है कि रोजगार के ये अवसर सरकारी क्षेत्रों में ही उत्पन्न हों। 


हमने एक नए युग में प्रवेश किया है, जहां देशो की सफलताओं को मापने का 
पैमाना उनका आर्थिक और सामाजिक विकास है। राष्ट्र के रूप में भारत की सफलता 
के लिए जरूरी है कि इसका हरेक क्षेत्र तेज सामाजिक व आर्थिक प्रगति का दावा करने 
योग्य हो सके। यदि कोई भी क्षेत्र पिछढता है तो न केवल भारत की प्रगति को धक्का 

लगेगा, बल्कि मौजूदा क्षेत्रीय असंतुलन और भी बढ जाएंगे। यह अच्छी बात नहीं है, न 
तो भारत के लिए और न ही पूर्वत्तिर क्षेत्र के लिए। 


पूर्वोत्तर के कुछ राज्यों मे आर्थिक विकास मे रोड़े अटकाने के जिम्मेदार कारणो 
मे से एक है- उग्रवादियो द्वारा और विदेशी शह पर अलगाववादियो और अपराधियो द्वारा 
फैलाई जा रही हिंसा। अब तो यह सिद्ध हो चुका है कि भारत मे अस्थिरता फैलाने की 
बडी साजिश की अपनी कोशिश में पाकिस्तान इनमे से कुछ गुटो को बढावा दे रहा है। 
लोगों मे डर फैलाकर जबरन वसूली करने वाले गिरोहों की भी समस्या है। 


प्रसन्‍नता की बात है कि कुछ राज्य सरकारों ने इन राष्ट्र-विरोधी और 
असामाजिक तत्वों का मुकाबला करने में प्रशंसनीय दुढता दिखाई है। इन प्रयासो से इन 
राज्यो के लोगो मे साहल का सचार हुआ है और वे उग्रवाद तथा इससे जुडे अपराधो के 
विरोध में सामने आने लगे हैं। लेकिन निवेश बढाने और विकास कार्यक्रमो को क्रियान्वित 
करने हेतु उचित माहौल बनाने के लिए अभी भी बहुत कुछ करना बाकी है। 


उदाहरण के लिए, पूर्वोत्तर के लिए नई औद्योगिक नीति मे इस क्षेत्र मे पूंजी के 
अतर्प्रवाह के लिए अनुकूल स्थितियां बनाने पर जोर दिया गया है। मैं केद्र सरकार की 
जुलाई की अधिसूचना की ओर ध्यान दिलाना चाहूंगा, जिसके द्वारा कुछ विशेष उद्योगो 
को पहले 0 वर्षों तक केंद्रीय उत्पाद शुल्क तथा अन्य करो से मुक्त कर दिया गया है। 
हमारी सरकार इस छूट को लागू करने के लिए पूर्णतया वचनबद्ध है और हम इस प्रस्ताव 
को लागू करने का आश्वासन देते हैं। 


इस बारे मे एक अतिम बात पूर्वोत्तर परिषद के बारे में है। बडी आशाओ और 
आकांक्षाओं के साथ इस परिषद का गठन किया गया था। मैं जानता हू कि यह परिषद 
अपनी अपेक्षाओ पर खरी नहीं उतरी है। हम अब यह पक्का करने के लिए कृत-सकल्प 
हैं कि परिषद मे न केवल नए प्राण फूके जाएं, बल्कि साल मे इसकी कम-से-कम दो बैठकें 
अवश्य हो। इससे निश्चय ही इस क्षेत्र मे विकास प्रक्रिया में तेजी आएगी। 


मैं उम्मीद करता हू कि अगले दो दिनों मे इस सम्मेलन मे उद्देश्यपूर्ण चर्चा होगी। 
आपके साथ अपने विचार बाटने का अवसर प्रदान करने के लिए मैं आपका आभारी हूं । 


एक महान देशभक्‍त 


सबसे पहले मेरे साथ तीन बार जय हिंद का नारा लगाइए। जय हिंद ! जय हिंद ॥ जय 
हिंद |! यह जय हिंद का नारा नेताजी ने देश को दिया था। इस नारे मे बडी प्रेरणा है, 
सबको जोडने की शक्ति है। आजाद हिंद सेना स्वाधीनता की प्राप्ति के लिए, जिसका 
गठन नेताजी ने किया था, इसी नारे को लगाते हुए आगे बढ़ी थी, युद्ध में उतरी थी। 
आज यह नारा सारे भारत का नारा बन गया है। नेताजी ने अगर आजाद हिंद सेना 
का गठन न किया होता और उसके पहले अगर हमारी नियमित सेना में बगावत न हुई 
होती तो शायद अंग्रेज को भारत से जाने में और भी वक्‍त लगता । 


आजादी की लड़ाई चल रही थी। अंग्रेज दूसरी लडाई में फसे थे। वो दुनिया-भर 
मे लोकतंत्र का झंडा गाडना चाहते थे, लेकिन भारत को गुलाम बनाए रखना चाहते थे। 
नेताजी ने कहा कि इस समय आंदोलन करने की जरूरत है। महात्मा गांधी के साथ इस 
सवाल पर उनका मंतभेद हो गया। नेताजी कांग्रेस के बडे नेताओं में थे, सर्वसम्मति से 
अध्यक्ष चुने गए थे। दुबारा जब मुकाबला हुआ तो भी उनकी जीत हुई। गांधीजी के साथ 
उनका इस सवाल पर मतभेद था कि अंग्रेजो के खिलाफ लड़ाई कब छेडी जाए। नेताजी 
ने कहा कि लडाई छेड़ने का यही वक्‍त है। अंग्रेज जो बाते सारी दुनिया मे ढिंढोरा पीटते 
हुए कहते हैं, उस पर हिंदुस्तान में अमल क्‍यों नहीं करते । अगर वे हिटलर की तानाशाही 
समाप्त करना चाहते हैं तो पहले हिंदुस्तान पर अपनी तानाशाही समाप्त करें। कांग्रेस के 
और नेताओं को यह बात जमीं नहीं, रची नहीं। नेताजी कांग्रेस से अलग हो गए। 
लेकिन, काग्रेस से अलग होने के बाद भी नेताजी के मन में गांधीजी के लिए बडा आदर 
रहा। मतभेद होते हुए भी आदर रहा। आजकल तो जरा-सा मतभेद होने पर हम 
एक-दूसरे के दुश्मन हो जाते हैं, ऐसा दिखाई देता है। 


हम लोग नेताजी का एक ही नाम जानते हैं- सुभाष चंद्र बोस। लेकिन, उनके 
कई नाम थे। परिस्थिति के अनुसार वो अपना नाम बदलते थे। 94 में उन्हें जब 
कलकत्ता में घर में नजरबंद कर दिया गया था तो और नेताओं की तरह वे आराम से 
घर में नहीं बैठे। पहरे की नजर बचाकर, अंग्रेजी साम्राज्य की आंखो मे घूल झोंककर 
नेताजी रात के अधेरे में चुपचाप अंग्रेजों के पहरे से उसी तरह से निकल गए जिस तरह 
से छत्रपति शिवाजी महाराज औरंगजेब के पहरे से निकले थे। नेताजी अदृश्य हो गए और 


सुभाष चन्द्र बोस की जयंती के अवसर पर दिया गया भाषण, नई दिल्ली, 23 जनवरी 2000 

उस समय उन्होने अपना नाम रखा था- मौलवी जियाउद्दीन। नेताजी ने मौलवी 
जियाउद्दीन का रूप धारण कर लिया। लेकिन उतना काफी नहीं धा। जब वे जर्मनी में 
पहुचे तो उन्होने अपना नाम रखा- औरलेंडो मेजेरेटा। यह जर्मनी का नाम था। जब 
जापान गए, सबमैरीन मे बैठकर, तो कल्पना करिए- लडाई के दिनों में सबमैरीन 
पानी के भीतर चलती है, पल-पल पर खतरा है, लेकिन नेताजी को सुरक्षित जाना था। 
नेताजी पनडुब्बी में गए, और वहां पर अपना नाम रखा- कमांडर मक्‍सूदा। 
नेताजी की रणनीति यह थी कि भारत को आजाद कराने के लिए कोई-न-कोई रास्ता 
निकाला जाए। 


नेताजी जानते थे कि अग्रेज अपनी फौज के बल पर हमारे ऊपर राज करते हैं। 
भारत एक पुराना देश है। भारत के लोग शक्तिशाली हैं, प्रतिभा-सपन्‍्न हैं, त्यागी और 
बलिदानी भी हैं। लेकिन, आपस में मिलकर नहीं रहते, प्रेम से नहीं रहते, देश की चिंता 
जितनी करनी चाहिए, उतनी नहीं करते। नेताजी ने सोचा कि अगर जिस फौज के 
बल पर अंग्रेज राज करते हैं, उसमे बगावत हो जाए, 857 मे हुई थी। नेताजी ने 
आई एन ए., का गठन किया और उस आई एन ए को लेकर भारत की स्वाघीनता के 
लिए आगे बढना चाहते थे। यह आरोप गलत है कि वह जापानियो से मिल गए थे या 
जर्मनों से मिल गए थे। नेताजी महान देशभक्‍त थे। नेताजी की रग-रग मे देशभक्ति 
का ज्वार भरा हुआ था। वे किसी के इशारे पर चले, इसका तो प्रश्न ही पैदा नहीं होता। 
लेकिन उस समय नेताजी की तस्वीर को धूमिल करने के लिए यह प्रचार किया गया था। 
अब यह प्रचार गलत साबित हो गया है। 


इस देश मे अनेक महापुरुष हुए हैं। हमे इसका गर्व 'है। भारत माता बहु-रत्न 
प्रतिभा है, बहु-रत्नगर्वा है। लेकिन, नेताजी का व्यक्तित्व अनूठा व्यक्तित्व था। उस 
जमाने मे उन्होने देश के आर्थिक विकास के लिए, प्लानिंग पर सोचने के लिए एक कमेटी 
का गठन किया था। आज तो नियोजन की सभी बात करते हैं। आज तो नियोजन के 
बिना विकास की कल्पना नहीं की जा सकती। लेकिन उस जमाने मे जब हम पराधीन 
थे, जब स्वाधीनता की लडाई अभी पूरी तरह जीती जानी बाकी थी, नेताजी ने काग्रेस 
अध्यक्ष के नाते एक प्लानिंग कमेटी बनाई और कहा कि जब हम आजाद होंगे तो 
हिंदुस्तान का नक्शा किस तरह का होगा, हिंदुस्तान का विकास किस तरह से होगा, इसकी 
अभी से तैयारी करनी चाहिए, इसकी अभी से योजना बनानी चाहिए। यह बात नेताजी 
की दूरदर्शिता को बताती है। 


उनका साहस, उनकी हिम्मत, उनकी दूरदर्शिता, जान को खतरे में डालकर देश 
की आजादी के लिए कुछ करना, नेताजी ने हमारी आजादी की लडाई के सारे रूप को 

ही बदल दिया। कुछ अनुसंधानकर्ताओं का तो यह भी कहना है कि नेताजी के आंदोलन 
से गांधीजी को बाद में भारत छोडो' आंदोलन आरंभ करने के लिए प्रेरणा मिली- करो 
या मरो, और नेताजी तो इसी रास्ते पर चल पडे थे। कहीं समुद्र मे डूब सकते थे, कहीं 
विदेशियों के हाथ में पड सकते थे, कहीं शत्रुओं का निवाला बन सकते थे, मगर हिम्मत 
के साथ भारत माता का स्मरण करते हुए जान हथेली पर लेकर नेताजी ने न केवल 
सारे देश को रास्ता दिखाया, नई पीढ़ी को भी रास्ता दिखाया। 


यह संतोष की बात है कि भारत सरकार ने, हमारी सरकार ने नेताजी के बारे 
में सारे तथ्य इकट्ठा करने के लिए एक न्यायिक कमीशन बनाया है। अभी तक इस 
सवाल का जबाव नहीं मिला है कि नेताजी को क्‍या हुआ, कहां गए, किस रूप में नेताजी 
हैं, वायु-दुर्घटना के बाद नेताजी का क्‍या हुआ? ये सवाल बार-बार आज भारत के 
आकाश से टकरा रहा है। जांच कमेटिया बनी थीं, मगर कोई संतोष नहीं दे सकीं। 
लगातार यह मांग होती रही कि नेताजी के अतिम दिनो के बारे मे पता लगाने के लिए 
उच्चाधिकार समिति बनाई जाए, जो निष्पक्षता से जांच करे। सच्चाई सामने आनी 
चाहिए। अब कमीशन बन गया है। मेरी सभी देशवासियों से अपील है कि उस कमीशन 
की सहायता करे। नेताजी के बारे में, नेताजी के अदृश्य होने के बारे में जो भी सूचना 
लोगों के पास है, वे सूचना सरकार को दें, कमीशन को दें। सरकार के पास भी जो खबरें 
हैं, वह सब कमीशन को देगी। विदेशों में भी इस बारे मे पता लगाया जाएगा। हमें यह 
पता लगाना चाहिए कि हमारे नेताजी का क्‍या हुआ। 


भारत सरकार, जापान में रनकोजी के मंदिर में जो अस्थियां रखी हुई हैं, अगर 
सारा देश एक राय हो जाए कि उन्हें लाना चाहिए तो हम उन्हें सम्मान के साथ लाकर 
लाल किले में प्रतिष्ठित करने के लिए पैयार हैं। लेकिन, इसे लेकर मतभेद नहीं होना 
चाहिए। लाल किला हमें नेताजी की याद दिलाता है। जय हिंद का नारा हमें नई प्रेरणा 
देता है। अब नौजवानों को नेताजी के रास्ते पर चलकर राजनीतिक आजादी को आर्थिक 
और सामाजिक न्याय में बदलना है। यह नेताजी का अधूरा काम है। आजादी को 


सार्थक बनाने का गही तरीका है। नेताजी के प्रति श्रद्धांजलि अर्पित करने का भी यही 
तरीका है। 


मुझे विश्वास है कि आज 23 जनवरी को जब सारे देश में और विदेश में नेताजी 
की जयंती मनाई जा रही है, तब हम अपने मन में निश्चय करेंगे कि हम नेताजी के 
सपनो का भारत बनाएंगे, भारत को शक्तिशाली बनाएंगे, भारत को समृद्ध बनाएँगे और 
नेताजी के सच्चे उत्तराधिकारी हम स्वयं को सिद्ध करेंगे। 


भारतीय गणतंत्र के पचास वर्ष 


कल भारत ने अपने गणतत्र दिवस की स्वर्ण जयंती मनाई। आज हम यहा इस 
ऐतिहासिक अवसर का स्मरणोत्सव मनाने के लिए एकत्र हुए हैं। 50 वर्ष पूर्व इसी 
सभा-भवन में हमारा संविधान अंगीकार किया गया था। वह अवसर हमारी जनता की 
लंबे समय तक दबाई गई स्वतत्नता की महत्वाकाक्षा तथा स्वराजय के लिए किए गए 
दीर्घकालिक व कर्मठ संघर्ष की पराकाष्ठा थी। 


पिछली शताब्दी के पहले आधे भाग में सविधान-निर्माण की यात्रा स्वतंत्रता-संग्राम 
की यात्रा के साथ-साथ चलती रही। माननीय सदस्यो को याद होगा कि भारतीयो ने 
]924 में भारतीय राष्ट्रमंडल विधेयक” तैयार किया धा। इसके तुरंत बाद स्वराज 
सविघान” बनाया गया। 93] की मानवाधिकार उद्घोषणा ने इस प्रयास मे एक नया 
अध्याय जोडा। 


अनेक उतार-चढावो के बाद निर्दलीय सम्मेलन ने 944-45 मे एक विस्तृत 
संवैधानिक योजना तैयार की। दुर्भाग्य से उसे प्रारभ मे ही अवरुद्ध कर दिया गया। 
अतत: सविधानसभा की स्थापना हुई। इसके उपरात संविधानसभा के संवैधानिक 
सलाहकार ने संविधान का प्रारूप तैयार किया। इस प्रारूप की एक-एक घारा पर विभिन्‍न 
समितियो मे, जिनकी अध्यक्षता प नेहरू, सरदार पटेल व अन्य प्रकांड विद्वानो ने की, 
सोच-विचार हुआ। प्रारूप-समिति, जिसकी अध्यक्षता डा. बाबा साहेब अम्बेडकर ने की, 
में वाद-विवाद से लेकर सविधान सभा में गहन विचार-विमर्श के बाद तक कुल मिलाकर 
यह पूर्णता की निरंतर खोज थी। 


वास्तव मे यह एक आख्यान था। हालांकि लगातार दंगों, हत्याओं, दमन व सजाओं 
का दौर चला, पर हमारे नेता दशको तक इस महत्वपूर्ण कार्य को अंजाम देते रहे। 


संविधान सभा और उसकी समितियो के विचार-विमर्शों को आज 50 साल बाद 
पढने पर भी मन अभिभूत होता हैः 


« वह गंभीरता, जिससे उन्होंने इस कार्य को सम्भाला। 
० वह अर्तर्दष्टि, जिससे उन्होंने हर घारा को स्पष्ट किया। 


गणतंत्र दिवस के स्वर्ण जयती समारोह के अवसर पर दिया गया भाषण, नई दिल्‍ली, 27 जनवरी 2000 

० वह दूरदर्शिता, जिससे उन्होंने आगे आने वाली स्थितियों तथा समस्याओं का 
पूर्वानुमान किया। 


* वह एकल कसौटी, जिससे उन्होने प्रत्येक स्थिति पर निर्णय देश व जनता के हित 
को ध्यान मे रखकर लिया। 


विभाजन के बाद वे किस तरह से दंगों, विदेशी आक्रमण और देशी रियासतों को 
संगठित करने के अति-महत्वपूर्ण कार्य से घिरे रहे, किस तरह से उन्होंने अपने को इस 
खलबली से दूर रखा और इसी सभा-भवन मे इकट्ठे होकर प्रत्मेक धारा पर विचार 
किया, मनन किया, उन्हे रूप दिया और पुन: रूप विया। 


हमें यह नहीं भूलना चाहिए कि हम उनके बलिदानों से उपकृत हैं। हम उनकी 
उस विरासत के उत्तराधिकारी हैं, जो अनन्य है, जो राष्ट्रीय हितों की भव्य निष्ठा से 
भरी है, जो तकसंगत है, जो असैनिकता को प्रकट करती है, जो विषम विचारों को 
समन्वित करती है। हमें इसे कभी भी नहीं भूलना चाहिए | 


संवधिन के लिए या किसी भी प्रकार के शासन के लिए एक कसौटी होती है कि 
वह स्थाई और हितकारी हो। हमारा संविधान इस कसौटी पर खरा उतरा है। इसकी 
सफलता का एक कारण यह है कि इसमे व्यक्ति के अधिकारों और सामूहिक जीवन की 
आवश्यकताओं के बीच, राज्य और केद्र के बीच, मजबूत ढांचे और लचीलेपन के बीच 
उत्कृष्ट संतुलन है। 


हमारे संविधान ने भारत की अनेकता और उसकी अत. एकता, दोनों उद्देश्यों को 
पूरा किया है। इसने भारत की लोकतांत्रिक परंपराओं को मजबूत किया है। मजबूत किले 
की चारदीवारी की समय-समय पर मरम्मत की जाती है, उसकी खाई को साफ किया 
जाता है और उसके जंगले की जांच की जाती है। यह हमारे संविधान के विषय मे भी 
सत्य है। सविधान के अंगीकार किए जाने के 50 वर्ष बाद आज भारत के सामने नई 
स्थितियां हैं। राज्यों व केद्र, दोनो मे स्थिरता की अत्यावश्यकता महसूस हो रही है। 
जनता तीव्र सामाजिक व आर्थिक विकास के लिए अधीर है। देश के सामने विकास-प्रक्रिया 
को सुधारकर, प्रातीय व सामाजिक असमानताओ को दूर कर, गरीब व दुर्बल लोगों तक 
लाभ पहुचाने की कडी चुनौती है। 


इसी उद्देश्य के लिए सविधान के पुनरावलोकन के लिए एक आयोग की नियुक्ति 
का प्रस्ताव है। मगर सविधान का मूल ढांचा और केद्वित विचार अनुलधनीय होगे। हमें 
यह नहीं भूलना चाहिए कि संविधान तभी तक उपयुक्त है, जब तक वह अपने द्वारा 

स्थापित संस्थानों को चलाता है। सविधान सभा के वाद-विवाद मे भाग लेते हुए डा 
अम्बेडकर ने कहा था. 


“मैं महसूस करता हू कि सविधान कितना भी अच्छा हो, यह उस समय बुरा बन 
जाता है, जब उसके माध्यम से काम करने वाले बुरे होंगे। संविधान कितना भी 
बुरा क्यों न हो, यह उत्त समय अच्छा बन जाता है, जब उसके माध्यम से काम 
करने वाले अच्छे होंगे। संविधान, राज्य को केवल विभिन्‍न अंग प्रदान करता है- 
विधायिका, कार्यपालिका, व न्‍्यायपालिका। राज्य के इन अंगों का संचालन जिन 
घटको पर निर्भर है, वे हैं- जनता व राजनीतिक दल, जो इन्हे अपनी इच्छाओ 
और राजनीति की पूर्ति के लिए उपकरण बनाएंगे।” 
आज चारो ओर यह शंका व्यक्त की जा रही है कि हमारे संस्थान सविधान के 
अभिप्राय के अनुरूप काम नहीं कर रहे हैं। हममें से जो लोग इन सस्थानो को चलाते 
हैं, वे इन सस्थानो को इनकी मांगों के अनुरूप नहीं चला रहे हैं। आइए, आज हम 
संकल्प करे 


० हम अपनी सेंस्थाडों- ससद और राज्य विधानसभाओं को आने वाली 
संततियो के लिए उन हालातों से बेहतर हालातों में छोडेगे, जिनमे ये हमें मिली 
थीं । 

० इन संस्थानों में कर्तव्य निभाते हुए हमारा आचरण ऐसा होगा, जिस पर 
हमारे संस्थापक पूर्वज गर्व करते। 


उनका ऋण चुकाने का यही एक सही रास्ता है। यही उनकी पात्रता के अनुकूल 
एक श्रद्धांजलि होगी। 


|॥|। 
आर्थिक विकास 


अच्छे प्रशासन की परखर 


आपके सम्मेलन का उद्घाटन करने के लिए आज सवेरे आपके बीच आकर मुझे 
प्रसन्‍नता हुई। अनेक वर्षों से ससद-सदस्य होने के कारण मैं आपके काम से किसी-न- 
किसी रूप मे सबद्ध रहा हूं। मैं जानता हूं कि आप बहुत महत्वपूर्ण काम करते हैं। 


उत्तरदायित्वपूर्ण स्पष्ट व्यवहार अच्छे प्रशासंन की परख होती है। इससे न केवल 
सरकार के कार्यक्रम और गतिविधियां प्रभावशाली ढंग से चलाई जाती हैं, अपितु सरकार 
चुनने वाली जनता की नजरों में भी सरकार की साख जमती है। राजनीतिक दृष्टि से 
वैध सरकार चलाने के लिए जिस प्रकार बहुमत का समर्थन आवश्यक होता है, उसी प्रकार 
अपनी नैतिक प्रतिष्ठा बनाए रखने के लिए सरकार की साख भी जरूरी होती है। 


इसलिए भारत की लोकतांत्रिक शासन व्यवस्था में उत्तरदायित्व और स्पष्ट 
व्यवहार अपनाने के लिए अधिकार-संपन्न संस्थाएं बनाई गई हैं। सरकार करदाताओं का 
पैसा कहां और कैसे खर्च करती है, इसका पता लगाते रहना सांसदों और विधायकों का 
एक अत्यत महत्वपूर्ण कर्तव्य है। 


भारत के लेखा-नियंत्रक और महालेखाकार तथा उनके अधीनस्थ अधिकारियों- 
विशेष रूप से राज्यो के महालेखाकारों के प्रयत्नों के बिना विघान-मंडल अपनी यह 
संवैधानिक भूमिका पूरी नहीं कर सकते। 


आप किसी भी त्तरह के प्रचार के बिना परिश्रम और लगन के साथ जो काम करते 
हैं, उससे विधायको और सांसदो को पता चलता है कि उन्होंने जिन कार्यों के लिए रुपया 
खर्च करने की अनुमति दी थी, वह रुपया उन्हीं कार्यों पर खर्च किया गया है या नहीं। 
वर्तमान और पूर्ववर्ती महालेखाकारों ने राष्ट्र की सराहनीय सेवा की है। राष्ट्र के प्रति 
आपकी इस विशिष्ट सेवा के लिए मैं आप सभी को बधाई देता हूं। 


हम आशा करते हैं कि महालेखाकार राष्ट्र के आदर्श सत्यमेव जयते” का पालन 
करे। भय और पक्षपात के बिना तथा किसी व्यक्ति या पद पर ध्यान दिए बिना सत्य के 
रास्ते पर चलते रहने के लिए ही भारत के संविधान-निर्माताओं ने महालेखाकार कार्यालय 
को संविधान-सम्मत प्रतिष्ठा प्रदान की। संविधान निर्माताओं ने महालेखाकारो को 
प्रशासनिक अधिकारियो के नियत्रण से भी मुक्त रखा, ताकि वे बिना किसी दबाव या 
दखल के अपना कार्य कर सकें। 


महालेखाकारो के 20वे सम्मेलन मे उद्घाटन भाषण, नई दिल्ली, 7 अप्रैल 999 

संसद की सार्वजनिक लेखा समिति के प्रधान पद पर मैं दो बार कार्य कर चुका 
हूं। मैं जानता हूं कि केद्र सरकार के खर्चों की जांच करने का कार्य कितना कठिन है। 
इन दिनो यह खर्चा अरबों रुपये है। 


राज्यों के महालेखाकारों का काम तो और भी कठिन है। उन्हें राज्य सरकारों के आय 
और व्यय, दोनों का ही हिसाब रखना होता है। उन्हें ऐसी परिस्थितियों में काम करना पडता 
है, जिनकें कारण वे प्रभावशाली ढंग से काम पूरा नहीं कर पाते। मुझे विश्वास है उनके काम 
को प्रभावशाली बनाने के उपायों पर इस सम्मेलन में विचार किया जाएगा। 


सरकारी आय-व्यय की जांच के उद्देश्य और अच्छी तरह कैसे पूरे किए जा सकते 
हैं, इस बारे में आपके साथ विचार-विनिमय करने के लिए मैं इस अवसर का लाभ उठाना 
चाहूंगा। हिसाब-किताब की जांच सदैव खर्चा हो जाने के बाद ही की जाती है। इसके 
बावजूद, सरकार को और जनता को इस जांच से पता चलता है कि रुपया कैसे खर्च 
किया गया, लक्ष्य किस हद तक पूरे हुए, और जिन्होने करदाता के घन का दुरुपयोग किया, 
वे लोग कौन थे। इसलिए लेखा-परीक्षा की रिपोर्ट तैयार हो जाने पर इसे संसद या राज्य 


अं पड ग्ू बँ ध 
$ पते: (0; हे 2 "बन की 2 5 5 <> ४ पक ७, #॥* 
४ छिपा ह ४! 4७ ॥ ६ ३ 75% १॥2- कल 8३॥| |] (१ हे [बा ॥ 


डे | है 
ह रे ि [| ३! के (५३१ पे ७५ ३४ 
क्ल का हा 
3७०, ३७ ४०८१८१. ' + ५) / ७.२ । ६ 


$ 
हर ६१६ , 
ढ़ न्ब्की ० कि न पर यम करीस. 


प्रधानमंत्री श्री अटल बिहारी वाजपेयी महालेखाकारों के बीतसवें सम्मेलन का उद्घाटन करते हुए, 
नई दिल्‍ली, 7 अग्रैल 999 

विधान- मंडलों में प्रस्तुत किया जाता है | संबद्ध सरकारों ने इस रिपोर्ट पर क्‍या कार्रवाई 
की, इस बारे में भी सूचना दी जाती है। किंतु अनुभव से पता चला है कि भारत में इस 
कार्य-प्रणाली के वाछित परिणाम प्राप्त नहीं हुए हैं। सरकारें लेखा-परीक्षकों को सारे 
कागजात नहीं सौंपर्ती, हालांकि यह कानून है कि लेखा-परीक्षक जो चाहेंगे, उसे देख 
सकेंगे। 


कुछ राज्य सरकारें लेखा-नियंत्रक और महालेखाकार की रिपोर्ट महीनों तक 
प्रस्तुत नहीं करती। इसके कारण विधान सभा-सदस्यो की उन खर्चों पर विचार करने 
में रुचि नहीं रह जाती, जो महीनो पहले किए गए थे, और न ही उन खर्चों पर विचार 
करने के लिए समय बचा रहता है। जब तक यह प्रतिवेदन सदन में प्रस्तुत नहीं किया 
जाता तब तक इसके बारे में जनता को या पत्रकारों को कोई जानकारी भी नहीं दी जा 
सकती । 


सार्वजनिक लेखा परीक्षा समिति को जो प्रतिवेदन प्राप्त होते हैं, उन सबकी वह 
ब्योरेवार जांच नहीं कर पाती। सार्वजनिक लेखा-परीक्षा समिति, सरकार को स्थिति में 
सुधार करने के बारे"मे सुझाव ही दे सकती है। इन सुझावों को मानने और इन पर 
अमल करने के बारे में सरकार स्वतंत्र है। इसके परिणामस्वरूप कार्यपालिका के ऊपर 
विधानमंडल के जैसे वित्तीय नियत्रण की कल्पना की गई थी, वह कमजोर है। 
विधानमंडल के दुर्बल वित्तीय नियंत्रण के फलस्वरूप अनेक घोटाले और सरकारी पैसे के 
दुरुपयोग के अनेक मामले सामने आते हैं। 


जो लोग सरकारी रुपये का घोटाला करते हैं, वे जानते हैं कि वे पकडे ही नहीं 
जाएंगे, और यदि पकड़े भी गए और राशि बहुत बडी नहीं हुई, तो उनकी यह बेईमानी 
रिपोट के किसी पैराग्राफ में दबा दी जाएगी और इस रिपोर्ट को न तो कोई पढता है, 
और न ही इसकी सिफारिशों पर अमल किया जाता है। 


सरकारी पैसा खर्च करने के बारे में गंभीर अनियमितताओ के कारण विकास 
कार्यों के, विशेषकर सामाजिक क्षेत्र से संबद्ध विकास कार्यों के अपेक्षित परिणाम नहीं 
निकल पाए हैं। इस स्थिति को बदलना होगा। मेरी सरकार ने निश्चय कर रखा है कि 
सभी मंत्रालयों और विभागों में उत्तरदायित्व और पारदर्शिता के नियमों का अष्टि 
क-से-अधिक पालन किया जाएगा। हमें सुनिश्चित करना होगा कि सरकार के 
लेखा-परीक्षक जो भी सूचना चाहें, वह उन्हें जल्दी-से-जल्दी अवश्य दी जाए। 


संकीर्ण और रूढिवादी दृष्टि से बहीखाते का तुलनपत्र तैयार करने की सनक के 
कारण अनेक वर्षों से सरकारी खर्चे ठीक तरह नहीं हो पा रहे हैं। मेरा विश्वास है कि 

सरकारी रुपया ठीक तरह खर्च किया गया है या नहीं, इसका पैमाना यही होना चाहिए 
कि इस खर्चे से जनता की भलाई हुई या नहीं। 


इसलिए सरकारी रुपये का हिसाब-किताब इसी दृष्टि से किया जाना चाहिए कि 
इसका परिणाम क्‍या रहा, न कि कागजी जमा-खर्च। ऐसा करने से कर्मचारियो की 
कार्यक्षमता भी अधिक अच्छी तरह पता लगाई जा सकेगी और सरकार अच्छा काम करने 
वालो को पुरस्कृत कर सकेगी तथा काम न करने वालों को दंड दे सकेगी। 


उदारीकरण से अर्थव्यवस्था मे जो परिवर्तन हो रहे हैं, उनके अनुरूप सरकारी 
रुपये के आय-व्यय की परीक्षा करने के नियमों और कार्य-प्रणालियों में भी आवश्यक 
सुधार होने चाहिए। 


अर्थव्यवस्था के उत्पादन क्षेत्र मे कार्य करने वाले अनेक सरकारी संगठनों को 
गैर-सरकारी क्षेत्र की कपनियो के साथ प्रतिस्पर्धा करनी होती है। इन दोनो क्षेत्रो की 
कपनियो पर हिसाब-किताब की जाच करने की बिल्कूल भिन्‍न पद्धतिया लागू नहीं की जा 
सकतीं | बाजार की तेजी से बदलती हुई परिस्थितियो मे सफलता या असफलता तत्परता 
के साथ ठीक निर्णय लेने पर ही निर्भर होती है। 


कार्य-पद्धति में कोई परिवर्तन न कर सकने और कार्य करने की स्वतत्रता कम 
होने के कारण सरकारी क्षेत्र के कल-कारखानो की स्थिति निजी कल-कारखानों की 
तुलना में स्पष्ट ही हीन हो जाती है। मेरा विश्वास है कि सरकारी क्षेत्र के कारखानो 
मे इस दृष्टि से तुरत सुधार किया जाना आवश्यक है। 


मेरा विश्वास है कि अगली शताब्दि मे पदार्पण करते समय हमारी सस्थाओं की 
आंतरिक क्षमता ही वर्तमान काल की प्रखर प्रतिस्पर्धा से हमारी रक्षा कर सकेगी। मुझे 
देश की संस्थाओं पर पूरा भरोसा है और इनकी स्थिति सुधारने का मैंने सदैव प्रयत्न 
किया है। 


इन शब्दों के साथ मैं महालेखाकारों के 20वे सम्मेलन का उद्घाटन करता हू। 


भारत के भविष्य के प्रति आस्था और विश्वास 


अीज आपके वार्षिक अधिवेशन का उद्घाटन करने और आपके राष्ट्रीय सम्मेलन में 
भाग लेने के लिए यहां आकर मुझे प्रसन्‍नत्ता हुई है। 


पिछले वर्ष भारतीय उद्योग महासंघ के उद्घाटन अधिवेशन में भाग लेते समय मैं 
सोच रहा था कि क्या यहां आने की कोई कीमत चुकानी पड़ती है क्योंकि पिछले तीन 
वर्षों से एक के बाद एक नए प्रधानमंत्री ने आपके अधिवेशन का उद्घाटन किया है। 


आपके हार्दिक स्वागत से और आपके अध्यक्ष श्री शाह द्वारा मेरे प्रति व्यक्त की गई 
भावनाओं से मुझे भली-भांति पता चल गया है कि जनता ने मेरे प्रति जो आस्था प्रकट 
की है, उससे उऋण होने का महान उत्तरदायित्व मुझ पर आ पडा है। 


मुझे देश के कीने-कोने से, समाज के हर वर्ग से और कपनियों के निदेशक मंडलों 
से लेकर बस्तियों में रहने वाले लोगों तक से हार्दिक स्नेह और सम्मान मिला है। इसके 
कारण मेरा उत्साह बढा है तथा अपने महान देश के प्रति आस्था एवं विश्वास में और 
भी अधिक वृद्धि हुई है। 


पिछले 3 महीनों की अवधि मे हमने जनता की आशाएं पूरी करने के प्रयत्न 
सच्चे हृदय से किए हैं। आज मैं अपने देशवासियों से यही कह सकता हूं कि आप भारत 
के भविष्य के प्रति आस्था और विश्वास रखिए। अनिश्चय और अस्थिरता की काली 
घटाएं फट जाएगी। हम संब मिलकर सशक्त, आत्मविश्वास और सम्रद्ध राष्ट्र के रूप 
में भारत का 2]वीं शताब्दि में पदार्पण कराएंगे। 


पिछले कुछ सप्ताहो के दौरान देश ऐसी उधल-पुथल से गुजरा है, जो अनावश्यक 
थी और जिससे बचा जा सकता था। उत्तरदायित्वहीन और सिद्धांतरहित राजनीति ने 
जनता के आदेश के साथ खिलवाड़ किया है। गिनती गिनने का घिनौना खेल लोकत्तन्न 
के आधारभूत आदर्शों पर हावी हो गया। 


अपने संसदीय जीवन के 40 वर्षों में विरोधी दल की भूमिका का निर्वाह करते हुए 
मैंने लोकतंत्रीय आचरण के सिद्धांतों की अवहेलना कभी भी नहीं की है। जो लोग हमारी 
सरकार को गिराना चाहते हैं, यदि वे एक साथ मिलकर कोई स्थायी और समर्थ वैकल्पिक 


भारतीय उद्योग महासघ के वार्षिक अधिवेशन में उद्घाटन भाषण, नई दिल्ली, 28 अप्रैल 999 

सरकार बनाते तो मुझे कोई आपत्ति नहीं होती। दुर्भाग्यवश, देश को किसी भी तरह की 
कोई वैकल्पिक सरकार नहीं मिल सकी। अंततोगत्वा 2वीं लोक सभा भंग कर दी गई 
है और देश को तीन वर्ष में तीसरी बार आम चुनाव करने के लिए मजबूर कर दिया 
गया है। 


सत्ता हथियाने की इन चालों का सबसे अधिक विपरीत प्रभाव देश की अर्थव्यवस्था 
पर पडा है और संसार में भारत की छवि घूमिल हुई है। देश की प्रत्यक्ष और परोक्ष, 
दोनों ही दृष्टियो से हानि हुई है। शायद सबसे अधिक नुकसान समय का हुआ है क्योंकि 
समय सभी साधनों की अपेक्षा सबसे अधिक मूल्यवान वस्तु है। इस नुकसान की भरपाई 
कैसे होगी? क्या भारत जैसा विकासशील देश, जिसकी अर्थव्यवस्था को तीव्र गति से 
विकसित करने की आवश्यकता है और जो अपने देशवासियों की बढती हुई आवश्यकताएं 
पूरी करने के लिए अपना विकास करने में समर्थ भी है, हर वर्ष अपना समय नष्ट कर 
सकता है? 


अर्थव्यवस्था और व्यापार का सबसे बडा शत्रु गंदी राजनीति है। इसके विपरीत 
सुशासन; अर्थव्यवस्था और व्यापार का सर्वोत्तम मित्र होता है। सुशासन के लिए स्थिरता 

आवश्यक होती है। इसलिए आगामी चुनावों में देश की जनता को अवसर मिलेगा कि वे 
उन लोगो को अपना पूरा समर्थन दें, जो देश का आर्थिक विकास तेजी से करना चाहते 
हैं और जनता को सुदृढ़ तथा निष्पक्ष सरकार देना चाहते हैं। 


मित्रो! हमारी सरकार का काम रोक देने या यह कहूं कि इसमें गडबडी पैदा करने 
से पहले हमने 3 महीनों में जो काम किए, उन्हें मैं गिनना नहीं चाहता। 


पिछले वर्ष मार्च में देश के शासन की बागडोर संभालने पर हमने गलतियां भी 
कीं। हमें गंभीर समस्याओं का भी सामना करना पडा। हमारे सामने अनेक बाघाएं भी 
आईं, किंतु हम उत्सर्ग और दृढ़-निरचय के साथ अपना कर्तव्य पूरा करते रहे और आगे 
बढते हुए अपनी गलतियों से सबक सीखते रहे। 


हमारी सरकार ने विभिन्‍न क्षेत्रो के बारे में अनेक निर्णय किए और देश की 
अर्थव्यवस्था को मजबूत करने के लिए कई नई नीतियों का अनुसरण किया। हमने कृषि, 
आधारभूत संरचना, वित्तीय क्षेत्र, विदेशी पूंजी विनिमय, निर्यात, दूरसचार, सूचना 
प्रौद्योगिकी और अन्य अनेक क्षेत्रों को नई गति प्रदान की। 


दक्षिण-पूर्व एशिया के और संसार के अन्य भागों के कई देशों में अभूतपूर्व वित्तीय 
और राजनीतिक संकट के परिप्रेक्ष्य मे भारत की अर्थव्यवस्था मजबूत बनी रही और 
इसमें तेजी से सुधार भी हुआ। 


परमाणु अस्त्र परीक्षण करने का साहसपूर्ण कदम उठाने पर कुछ देशों ने हमारे 
विरुद्ध आर्थिक प्रतिबंध भी लगाए। हमें अलग-घलग करने और धमकाने के भी प्रयत्न 
किए गए। किंतु ये सब प्रयत्न निष्फल सिद्ध हुए। हमने अपना मस्तक नहीं झुकाया और 
परिस्थिति का हिम्मत्त के स्षाथ मुकाबला किया। 


यदि पोखरण के परमाणु बम परीक्षणों ने हमारी राष्ट्रीय सुरक्षा को सशक्त 
बनाया, तो पाकिस्तान की बस यात्रा दक्षिण एशिया में शांति और सहयोग के नए युग का 
सूत्रपात करने का सच्चा प्रयत्न था। 


श्रीलंका के साथ निर्बाध व्यापार समझौता, नेपाल के साथ फिर पार-गमन 


संधि करना तथा बंगलादेश के साथ आपसी संबंधों में सुधार हमारे इन्हीं प्रयत्नों के 
अंग थे। 


नीति-निर्घारण में तथा अर्थव्यवस्था के प्रबंध मे हमने सरकार और व्यापारिक क्षेत्र 
के बीच सक्रिय भागीदारी का दृष्टिकोण अपनाया। विभिन्‍न मामलो पर विचार करने के 

लिए बनाए गए कार्यदलो के द्वारा हमें निजी क्षेत्र के ज्ञान और अनुभव का लाभ मिला। 
विचार-विमर्श की प्रक्रिया में हमारी आस्था है, इसलिये हमने इसे शुरू किया, न कि काम 
निकालने की मजबूरी के कारण। और, लोगों की भांति गैर-सरकारी क्षेत्र के प्रति हमारे 
सिर पर किसी विचारधारा का शज्रुतापूर्ण बोझ नहीं है। 


हमारी नीतियों के परिणाम दिखाई देने लगे, विशेषर्प से 999 के बजट के 
बाद। अनेक वर्षों के बाद यह पहला अवसर था, जब बजट तैयार करते समय विभिन्‍न 
स्वार्थों वाले लोगों ने अपने पक्ष में और दूसरो के विरोध में सरकार से कुछ नहीं कहा। 
इससे हमारा यह विश्वास पक्का हो गया कि देश की अर्थव्यवस्था का प्रबंध पारदर्शिता के 
सिद्धात पर आधारित होना चाहिए। 


व्यापार और पूणी निवेश करने वालों को देश की अर्थव्यवस्था के प्रति आस्था 
उत्पन्न हो गई। पूजी बाजार मे बहुत उछाल आने से भी इस बात की पुष्टि हुई। मैं 
उन सब कंपनियों को बधाई देता हू, जिन्होंने कठिन वर्ष मे बहुत अच्छा काम किया है | 


दुर्भाग्यवश, पिछले कुछ दिनों की राजनीतिक उधल-पुथल से अर्थव्यवस्था के इस 
सुधार को कुछ झटका लगा है। कितु मित्रो। मैं आपको आश्वस्त करना चाहता हूं कि यह 
अस्थायी दौर है, हालांकि इससे पूरी तरह बचा जा सकता था। 


हम अपने अधूरे आर्थिक कार्यक्रम को पूरा करने के लिए फिर सरकार बनाए्गे। 
भारतीय अर्थव्यवस्था का आघार सुद्ृढ है। मुझे देश के मतदाताओं की परिपक्व बुद्धि पर 
विश्वास है कि वे राष्ट्रीय लोकतांत्रिक दल में शामिल पहियों को पूरा समर्थन देगे, जिन्होने 
न केवल शब्दों से, अपितु निर्णयात्मक कार्यों से सुधारों में अपनी आस्था प्रकट की है। 


मैं आपको आश्वासन देता हूं कि कामचलाऊ सरकार के रूप मे भी मैं अर्थव्यवस्था 
की आवश्यकताओं के प्रति निरंतर प्रयत्नशील रहूंगा। हम सरकार के समान्य काम-काज 
में सुस्ती नहीं आने देगे। 


मित्रो! हमें वर्तमान रुकावट से बहुत अभिभूत नहीं होना चाहिए। भारत को अपना 
लक्ष्य कभी नहीं भूलना चाहिए। इस लक्ष्य को पूरा करने के लिए हम सबके जो कर्तव्य 
हैं, उन्हें भी हमें नहीं भूल जाना चाहिए। 


मैं ऐसे भारत का स्वप्न देखता रहता हू, जिसमें प्रत्येक नागरिक के लिए निस्सीम 
अवसर होगे और अनेक सफलताएं। मुझे विश्वास है कि यहा उपस्थित सभी सज्जन मेरे 
इस सपने में सहभागी हैं। 


हम यह बात सहन नहीं कर सकते कि ईष्ययोग्य प्राकृतिक, मानवीय और 

सास्कृतिक संपदाओं से परिपूर्ण हमारा यह महान देश अपनी वर्तमान स्थिति में ही 2वीं 
शती मे पदार्पण करे। हमे अपने देश की बहुसंख्य जनता की गरीबी, बेरोजगारी और 
निरक्षरता अवश्य मिटानी होगी। कल के भारत मे एक अरब देशवासी भौत्तिक 
सुख-सुविधाओ से सम्पन्न सामाजिक शाति और सांस्कृतिक पुनरुत्यान से परिपूर्ण जीवन 
बिताएंगे। 


पिछले वर्ष भारतीय उद्योग महासंघ के वार्षिक अधिवेशन में मैंने कहा था कि इन 
भव्य आदर्शों को प्राप्त करने की कुंजी देशभक्तिपूर्ण यही सरल मंत्र है विकास, और 
विकास, और अधिक विकास | इससे कम और किसी बात से भारत का काम नहीं बनेगा। 
यह मंत्र मेरी सरकार का कल भी मार्गदर्शक था, आज भी है और कल भी रहेगा। हम 
और अधिक आंतरिक उदारीकरण और आंशिक भू-मडलीकरण के कार्यक्रम पर चलते 
रहेंगे। 

अब भंग लोक सभा में हमने सुधारो के दूसरे चरण के बारे मे दस्तावेज प्रस्तुत 
करने का वचन दिया था। यह काम हम जल्दी ही करेगे। हमें आशा है कि इससे देश- 
भर में उपयोगी और सार्थक विचार-विनिमय शुरू होगा। भारतीय उद्योग महासंघ जैसे 
व्यापारिक संगठनों से मेरा अनुरोध है कि वे अपने रचनात्मक विचारों और सुझावों से 
इस विच्गर-विमर्श को सर्प्यक बनाएं । 


सुधारों के अपूर्ण कार्यक्रम मे पांच मुख्य क्षेत्रों पर ध्यान दिया जाएगा | सबसे पहले 
लालफीताशाही समाप्त करने पर ध्यान दिया जाएगा, ताकि व्यापार और उद्योग के लिए 
. सुविधा हो। हम अफसरो के अनावश्यक नियत्रण और अनुचित सरकारी हस्तक्षेप को 
समाप्त कर देंगे। केवल अच्छी नीतियां बनाने को ही नहीं, अपितु समय पर इनके 
क्रियान्वयन को सर्वोच्च प्राथमिकता दी जाएगी । 


दूसरे, हम सुधारो के ये लाभ अर्थव्यवस्था के उन महत्वपूर्ण क्षेत्रों तक तेजी से 
पहुचाएंगे, जो अभी तक उपेक्षित रहे हैं। मेरे मन में कृषि, कृषि उत्पादनों से संबद्ध 
उद्योग, लघु उद्योग और विशालकाय असंगठित क्षेत्र हैं। इन क्षेत्रों में उत्पादक रोजगार 
के अवसर बढाने की सबसे अधिक संभावनाएं निहित हैं और इनके कारण उपभोक्ता 
सामग्री तथा अन्य पदार्थों की मांग तेजी से बढ़ेगी। 


तीसरे, हम विदेशी पूंजी निवेश को बढावा देने की नीति जारी रखने के लिए और 
महत्वपूर्ण कदम उठाएंगे। पारदर्शिता, स्थायित्व और नैरन्तर्य इस नीति के आधार होंगे। 
विश्व-व्यापार संगठन से संबद्ध सभी मामलो के बारे में हम ऐसी उपयुक्त व्यूहरचना भी 
करेगे, जिसमें हमारे राष्ट्रीय हित सुरक्षित रहें और साथ ही भारत विश्व के सनेर्यात 
व्यापार मे अपना उचित भाग प्राप्त कर सके। 

चौथे, जब तक भारत के व्यापारी अपने सामाजिक कर्तव्यो का पूरी तरह पालन 
नहीं करेगे, तब तक आर्थिक सुधारो के वांछित परिणाम नहीं निकलेगे। 


इतना ही पर्याप्त नहीं है कि भारत मे राजनीति मूल्यों पर आधारित हो। इसके 
साथ ही, यह बात भी महत्वपूर्ण है कि व्यापार भी भारतीय संस्कृति मे समाविष्ट कुछ 
आधारभूत मूल्यों और सिद्धांतों पर आधारित हो, जे लंबी अवधि मे अच्छे व्यापार के 
लिए अनिवार्य हैं। इसके बिना न तो राजनीति, और न ही व्यापारी जनता के बीच 
अपनी खोई हुई प्रतिष्ठा फिर स्थापित कर सकते हैं। इस संदर्भ में मैं भारतीय उद्योग 
महासंघ को कंपनियों आदि का प्रबंध ठीक तरह चलाने के बारे मे आचार-संहिता तैयार 
करने के लिए बधाई देता हूं। मैं चाहूंगा कि सभी भारतीय कंपनियां इस आचार-संहिता 
का सही अर्थों मे पालन करे। 


अंत में, शिक्षा के क्षेत्र में अनेक पुरानी समस्याओं को सुलझाना हमारी आर्थिक 
नीति का अभिन्‍न अंग होगा। जो कोई देश अपनी समृद्धि का स्तर निरंतर बनाए रखना 
चाहता है, उसका भविष्य ज्ञान पर आधारित उद्योगो के विकास पर निर्भर होता है। जब 
तक हम प्राथमिक शिक्षा-सहित शिक्षा के सभी स्तरों में सुधार नहीं करेगे, तब तक हम 
भारत को नई शताब्दि के महान अवसरो से वंचित रखेगे। 


पिछले 3 महीनों मे हमने सूचना प्रौद्योगिकी को बढावा देने के लिए महत्वपूर्ण 
कदम उठाए। मुझे खुशी है कि इस क्षेत्र में भारत सरकार के मार्मदर्शन का लाभ अनेक 
राज्य सरकारें भी जल्दी ही उठाने लगी हैं। 


मित्रो) भारत प्रगति पथ पर अग्रसर है। जब भारतवासी ऐसी कोई बात सहन नहीं 
करेंगे, जिससे एक कदम आगे बढाकर, दो कदम पीछे हटना पड़े | विशेषकर देश के युवक 
प्रगति करने के लिए लालायित हैं और यह उनका उचित अधिकार भी है। इस लक्ष्य की 
प्राप्ति मे सहायता देना सरकार और व्यापार जगत, दोनो का ही समान उत्तरदायित्व है। 
आज मैं फिर इस कर्तव्य को पूरा करते रहने की अपनी वचनबद्धता उसी इमानदारी के 
साथ बुहराता हूं, जो मेरी सरकार ने पिछले ]3 मंहीनो में प्रदर्शित की है। 


सहकारिता की संस्कृत्ति निरंतर 
विकसित होती रहनी चाहिए 


भरत के सबसे अच्छे सहकारी बैंकों के सम्मान समारोह में भाग लेकर मुझे प्रसन्‍नता 
हो रही है। पुरस्कार प्राप्त करने वाले बैंकों को मैं हार्दिक बधाई देता हूं। इन बैंकों के 
कर्मचारियों और अधिकारियों की योग्यता और परिश्रम की सभी को सराहना करनी 
चाहिए। 


पंजाब स्टेट कोआपरेटिव बैंक और पंजाब भूमि विकास बैंक की मैं विशेषरूप से 
सराहना करता हूं क्योंकि इन दोनों बैंकों ने लगातार दूसरे वर्ष भी सर्वोच्च सम्मान प्राप्त 
किया है। 


हम सब अत्यंत्त विशिष्ट परिस्थिति में यहां एकत्र हुए हैं। इन दिनों दैनिक 
समाचार-पत्रों के पिछले पुष्ठों पर विश्व कप प्रतियोगिता की खबरें छप रही हैं। यह 
प्रतियोगिता अगले सप्ताह शुरू हो रही है। अखबारों के अगले पृष्ठों पर सितंबर-अक्तूबर 
मे होने वाले तथाकथित भारत कप” प्रतियोगिता के समाचार प्रकाशित किए जा रहे हैं। 
सभी की आंखें इसी पर लगी हैं कि कौन किस तरह अपनी भूमिका निबाहेगा। ऐसी 
परिस्थितियों में हम अपने समाज में वास्तविक भूमिका निभाने वालों और सफलता प्राप्त 
करने वालों की सराहना करना प्राम: भूल जाते हैं। 


उदाहरण के लिए, पिछले वर्ष देश के किसानों ने 20 करोड टन से भी अधिक 
अनाज का रिकार्ड उत्पादन किया। अनेक कृषि सहकारी समितियों और ग्राम सहकारी 
समितियों के योगदान के बिना यह सफलता संभव नहीं थी। 


वास्तविकता तो यह है कि वर्तमान भारत में कुछ अत्यंत महत्वपूर्ण सफलताएं 
सहकारी क्षेत्र में मिल रही हैं। दुर्भाग्यवश, इनमें से अधिकांश सफलताओं की चर्चा 
राष्ट्रीय स्तर पर नहीं हो पाती, और न ही इन सफलताओं को प्राप्त करने वालों का 
सम्मान ही हो पाता है। इनमें से अनेक सफलताएं सहकारी बैंकों के क्षेत्र में हुई हैं। इन 
बैंकों की उपलब्धियां विशेष रूप से सराहनीय हैं, क्योंकि पिछले अनेक वर्षों में जो नीतियां 


भारत के सबसे अच्छे सहकारी बैंकों के सम्मान समारोह में दिया गया भाषण, नई दिल्ली, 
7 मई 999 

निर्धारित की गई, उनसे सहकारी बैकों का विकास नहीं हो पाया और इन परिस्थितियों 
में सहकारी बैंको द्वारा भली-भांति काम करना बहुत आसान नहीं था। 


इसलिए मैं प्रांरभ में ही राष्ट्रीय कृषि और ग्रामीण विकास बैंक की सराहना करना 
चाहता हूं कि इस बैंक ने ये पुरस्कार प्रारभ कर, भारत के सहकारी बैंकों के अच्छे काम 
को मान्यता प्रदान की है। 


देश की अर्थव्यवस्था मे, विशेष रूप से ग्राम अर्थव्यवस्था में, सहकारिता की भावना 
की इस विजय की सराहना करने के लिए मैं आपके बीच उपस्थित हूं। इस अवसर पर 
राष्ट्र के नाम मेरा सीघा-सादा संदेश है- सरकारे आएंगी और जाएंगी, लेकिन सहकार 
की ससस्‍्कृतति निरंतर विकसित होती रहनी चाहिए। मैं यह बात इसलिए कह रहा हू, क्योंकि 
सहकारिता की भावना ही किसी समाज को दीर्घ काल तक सहारा दे सकती है। 


आधुनिक युग में महात्मा गांधी सहकारिता आंदोलन की प्रेरणा के सबसे 
महान स्रोत थे। उन्होने निम्नलिखित शब्दों मे सहकारिता के विचार का स्पष्ट प्रतिपादन 
किया है 


रा 


॥॥॥0 0 7 हि 


- है है; 

प्रधानमंत्री श्री अटल बिहारी वाजपेयी सबसे बेहतर काम करने वाले सरकारी बैंक का सम्मान करते 

आर्थिक विकास 3 


“बूंद-बूंद से सागर इसीलिए बन जाता है, क्योकि प्रत्येक बूंद के बीच आपस मे पूरा 
सहयोग और संयोग होता है। यही बात सहकारी संस्थाओं में संगठित मनुष्यो पर 
लागू होती है।” 


सहकारी समितियां, प्रादेशिक और ग्रामीण बैंक, राष्ट्रीय कृषि और ग्राम विकास 
बैंक तथा एन सी डी.सी (राष्ट्रीय सहकारिता विकास परिषद) जैसी शीर्ष संस्थाएं, भारत 
के किसानो, गांवो के गरीबों और असंगठित क्षेत्र के अनेक वर्गों के सामाजिक-आर्थिक 
विकास के लिए सबसे अधिक उपयुक्त साधन हैं। अतीत में इन संस्थाओ की उपयोगिता 
पता चल चुकी है। भविष्य में भी इन सस्थाओं के बिना काम नहीं चल सकेगा। हमारी 
राष्ट्रीय अर्थव्यवस्था में इनकी आधारभूत भूमिका आंकडो से स्पष्ट है। खेती के लिए 
ऋण, उपज की बिक्री, कृषि उपज की देख-भाल, चीनी और डेयरी उद्योग तथा 
रासायनिक खाद, हथकरघा, दस्तकारी और भवन-निर्माण के क्षेत्र में भारत में साढे चार 
लाख से अधिक सहकारी समितियां हैं। इन सहकारी समितियों की हिस्सा-पूंजी दस हजार 
करोड रुपयों से अधिक है। देश का प्राय. प्रत्येक गांव सहकारी संगठनों से संबद्ध है। इन 
सहकारी समितियों की सदस्य संख्या लगभग बीस करोड़ है। गावों के लगभग 65 प्रतिशत 
निवासी सहकारी समितियों के सदस्य हैं। हम देश के इतने अधिक विस्तृत क्षेत्र की उपेक्षा 
कैसे कर सकते हैं। सहकारी क्षेत्र गरीबी उन्मूलन के हमारे लक्ष्य का मुख्य अंग है। 


इसके बावजूद, यह भी नग्न सत्य है कि देश मे सहकारी संस्थाओं की उपेक्षा की 
गई है। अधिकांश सहकारी संस्थाएं कठिन समस्याओं का सामना कर रही हैं, जिनके 
कारण वे प्रभावशाली और लाभदायक ढंग से काम नहीं कर पा रही हैं। ये संस्थाएं खेती 
और कृषि-भिन्‍न आर्थिक गतिविधियों मे संलग्न करोडो लोगों की ऋण और बिक्री की, 
तथा अन्य आवश्यकताएं पूरी नहीं कर पा रही हैं। पिछले अनेक वर्षों से देश की ग्राम 
ऋण सहकारी समितियां बाहरी सहायता पर अधिक निर्भर हैं। उन्होंने गांवों में ही रुपया 
जमा नहीं किया है। यह बात स्वावलंबन के विचार के प्रतिकूल है। 


कोई भी संस्था या क्षेत्र बाहरी संसाधनों के ऊपर सदा के लिए निर्भर नहीं रह 
सकता। कुछ राज्यो को छोड, प्राथमिक कृषि ऋण समितियों की ऋण-वसूली निराशाजनक 
रही है। इन समितियों की काम में न आने वाली परिसंपत्तियां भी काफी हैं, लेकिन इत्तनी 
अधिक नहीं, जितनी कि औद्योगिक क्षेत्र मे हैं। 


मैं सहकारी वित्तीय संस्थाओं की समस्याओ का उल्लेख नहीं सरल चाहता, क्‍योंकि 
यहां उपस्थित व्यक्ति अन्य लोगो की अपेक्षा इन समस्याओं से भली-भांति परिचित हैं | 
हमें इन समस्याओं के समाधान पर अपना ध्यान अवश्य कैद्रित करना चाहिए। 

यह बात भी महत्वपूर्ण है कि सुधार की प्रक्रिया सहकारी क्षेत्र पर भी लागू की 
जाए। मेरी सरकार ने आर्थिक सुधारो के दूसरे चरण में सहकारी क्षेत्र मे सुधार करने 
का पूरा निश्चय कर रखा है। किंतु सहकारी क्षेत्र के सुधार केवल आर्थिक ही नहीं हैं। 
सहकारी क्षेत्र को सुधारने के लिए दूरगामी राजनीतिक, आर्थिक और प्रशासनिक कदम 
उठाने होगे। सबसे पहले हमे राजनीति के अस्वस्थ प्रभाव को अवश्य समाप्त करना होगा, 
क्योकि इसके कारण वित्तीय सहकारी संस्थाओं का स्वस्थ विकास कूृठित हुआ है। 
व्यक्तिगत और दलगत उद्देश्य पूरे करने के लिए सहकारी संस्थाओं में राजनीति के प्रवेश 
से इन सस्थाओं की सहकारिता की भावना नष्ट हो गई है। 


सहकारी क्षेत्र में प्रतिस्पर्धात्मक और विरोधपूर्ण राजनीति के प्रवेश से निश्चय ही 
अधिकाश सदस्य इन संस्थाओं की गतिविधियों में सक्रिय रूप से भाग लेना छोड देते हैं, 
सहकारी संस्थाओं का प्रबंध अयोग्य और अपना काम न जानने वाले लोगों के हाथ में 
आ जाता है, इन सस्थाओ पर कर्ज का बोझ बढ़ने लगता है, लोग जान-बूझकर रुपया 
नहीं लौटाते हैं और सहकारी संस्थाओं का काम ठप्प हो जाता है। 


यह देखकर बहुत बुख होता है कि कुछ सहकारी ऋण संस्थाओं ने न केवल अपनी 
पूंजी उडा डाली है, अपितु लोगों की जमा राशि भी खर्च कर दी है। लोकतत्र मे 
राजनीतिक मुकाबले होते हैं, किंतु अर्थव्यवस्था में इनका कोई स्थान नहीं होता। देश के 
सभी राजनीतिक दलो से मेरा अनुरोध है कि वे पिछले अनेक वर्षों के अनुभवों से सबक 
लें और सहकारी क्षेत्र को राजनीति से मुक्त कराकर इसमे लोकतंत्र का प्रवेश कराएं। 


दूसरी बात यह है कि अब समय आ गया है, जब सहकारी संस्थाओं के काम में 
सरकारी दखल बहुत कम हो जाना चाहिए। सरकारी अफसरों के दमधोदू नियंत्रण के 
कारण सहकारी संस्थाओ की आर्थिक क्षमता और आत्मनिर्भरता पर बहुत बुरा असर 
पडा है। 


प्रायः केंद्र और राज्य सरकारें सहकारी संस्थाओं को सरकार द्वारा नियत्रित 
संगठन या सरकारी सगठन की ही तरह समझती हैं। इसके परिणामस्वरूप सहकारी 
संस्थाओं के सदस्य सस्था को अपनी नहीं समझते और उनके निर्वाचित प्रतिनिधियों को 
लीक से हटकर काम करने या संगठन में कुछ नवीनता लाने का अवकाश नहीं मिल 
पाता। मेरी समझ में नहीं आता कि कंपनियों आदि के निगमित क्षेत्र के लिए तो 
उदारीकरण अच्छा माना जा रहा है, किंतु सहकारी क्षेत्र को उदारीकरण से क्‍यों अलग 
रखा जा रहा है? 

तीसरे, हमें ग्राम सहकारी समितियों में उधार लेने वाले और उदधार देने वाले के 
बीच की दूरी अवश्य कम करनी होगी। इस संदर्भ में मैं केवल व्यक्तिगत दूरी की ही चर्चा 
नहीं कर रहा हूं, अपितु संस्थागत दूरी भी मेरे मन में है। उदाहरण के लिए, राष्ट्रीय 
कृषि और ग्राम विकास बैंक और किसान के बीच उधार देने वाली कई संस्थाएं क्‍यों हैं? 


मुझे बताया गया है, अनेक कृषि ऋण जिन्हें राष्ट्रीय कृषि और ग्राम विकास बैंक 
साढे छह प्रतिशत की ब्याज-दर से देता है, वे ऋण अंत में किसान को 2 से लेकर 3 
प्रतिशत तक की दर से मिलते हैं। ब्याज-दर के बीच इतना अधिक अंतर शायद राज्य, 
जिला और स्थानीय स्तर की बिचौलिया सहकारी समितियो के खर्च जोखिम” और 
'कमीशन” के कारण है। किंतु इस प्रक्रिया मे नुकसान किसे होता है? क्या सहकारी 
समितियां किसान की सहायता करने के लिए बनाई गई हैं या अपनी? 


मैं राष्ट्रीय कृषि और ग्राम विकास बैंक से और अन्य संबद्ध संस्थाओं से 
अनुरोध करता हूं कि वे यह विसंगति दूर करने के उपायो पर जल्दी ही विचार करें 
और ऐसी व्यवस्था करे, ताकि किसानों को कम ब्याज-दर पर आवश्यक रुपया उधार 
मिल सके । विशेषरूप से यदि अच्छी साख वाली प्राथमिक सहकारी समितियां उसी ब्याज 
दर पर किसानों को रुपया उधार दे सकती हैं, जिस ब्याज-दर पर राष्ट्रीय कृषि और 
ग्राम विकास बैंक रुपया उधार देता है, तो किसानों को इस सुविधा का लाभ दिया जाना 
चाहिए। 


इस संदर्भ में मुझे यह जानकर प्रसन्नता है कि बैंकों के क्षेत्र में सहकारी संस्थाओं 
के स्तर कम करने के बारे में गंभीरता के साथ विचार किया जा रहा है। 


मित्रो! सहकारी संस्थाओं की वर्तमान दुर्बलता का मुख्य कारण दोषपूर्ण नीतिगत 
संरचना है, जिसने इन संस्थाओं को जकड रखा है। अब समय आ गया है कि सहकारी 
कानूनों में व्यापक परिवर्तन कर, उन्हें राष्ट्रीय और अंतर्राष्ट्रीय अर्थव्यवस्था में तेजी से 
हो रहे परिवर्तनों के अनुरूप बनाया जाए। 


इस लक्ष्य को पूरा करने के लिए हम सहकारी बैंकों पर दो प्रकार के अधिकारियों 
का नियंत्रण हटा देगे। इन दिनों सहकारी बैंकों को बैंकिंग नियमन कानून और राज्य 
सहकारी समिति कानून, दोनों के अधीन काम करना पड़ता है। इन बैंकों के काम-काज 
में और अधिक सुधार और क्षमता लाने के लिए जरूरी है कि इन पर बैंकिंग नियमन 
कानून की और अधिक व्यवस्थाएं लागू हों। 


हम सहकारी संस्थाओं का काम ठप्प कर देने की विनाशकारी प्रथा को भी काफी 
हद तक समाप्त कर देंगे। हम इन संस्थाओं को लोकतंत्रीय तरीके से चुने गए निर्वाचित 

मडलो के सुपुर्द कर देगे। वर्तमान कानूनो की सभी प्रतिबधात्मक व्यवस्थाए समाप्त कर 
दी जाएगी और सहकारी सस्थाओ का प्रबध करने के अधिकार सदस्यों को दे दिए जाएगे। 


देश-भर मे ऋणासहकारी समितियों के काम मे एकरूपता लाने के लिए सभी राज्य 
सरकारों को आदर्श बिल भेजा गया है। इस बिल मे व्यवस्था है कि सहकारी समितियों 
के पंजीयक की भूमिका सहायक की होगी। उसे सहकारी समितियों के काम मे दखल देने 
के अधिकार नहीं होगे। 


मित्रो, मैंने अपने संपूर्ण सार्वजनिक जीवन मे ग्राम, गरीब और किसान के हितों 
का ध्यान रखने वाली नीतियां अपनाने पर जोर दिया है। आप सब भली-भांति जानत्ते 
हैं कि वित्त मंत्री श्री यशवंत सिन्हा ने ।999-2000 का जो बजट प्रस्तुत किया था, उसमे 
गावों, गरीबी और किसानों की भलाई तथा उनके हितों पर ध्यान दिया गया है। भंग लोक 
सभा द्वारा यह बजट सर्वसम्मति से स्वीकृत हो जाने के बाद मेरी सरकार कल्याण और 
विकास के उन सभी कार्यक्रमों पर तेजी से अमल करने के लिए आवश्यक कदम उठा रही 
है, जिनकी हमने घोषणा की थी। 


इस बजट में ग्राम आधारभूत सरचना विकास कोष में 3,500 करोड़ रुपये की 
व्यवस्था की गई है। यह राशि पहले की अपेक्षा अधिक है। इस कोष का कार्यक्षेत्र भी 
पहली बार विस्तृत किया गया है। अब इस कोष से गांवो मे सडके बनाने, पीने के पानी 
की योजनाएं पूरी करने, प्राथमिक शिक्षा केंद्र तथा ग्राम स्वास्थ्य केद्र आदि खोलने के लिए 
ग्राम पंचायतों, स्वयसेवी संगठनों और मान्यता प्राप्त गैर-सरकारी संस्थाओं की रुपया 
उधार दिया जा सकेगा। 


मुझे यह घोषणा करते हुए प्रसन्‍नता हो रही है कि पुनर्गठित ग्राम आधारभूत 
सरचना विकास कोष के मार्गदर्शक नियमो आदि को मई तक अंतिम रूप दे दिया जाएगा 
और 5 जून से इन पर अमल किया जाने लगेगा। 


अनाज, सब्जी और फलों की फसल तैयार होने के बाद इन पदार्थों को रखने 
और बेचने के उचित प्रबंध न होने के कारण देश के किसानों को हर साल बहुत 
नुकसान उठाना पडत्ता है। बजट मे बताया गया है कि अगले कुछ ही वर्षों मे ठंडे 
गोदामो की अतिरिक्त क्षमता [2 लाख टन बढाने तथा ठंडे गोदामों की आठ लाख टन 
वर्तमान क्षमता को आधुनिक बनाने का निश्चय हमने किया है। हमने यह भी निश्चय 
किया है कि देश मे प्याज सुरक्षित रखने के लिए साढे चार लाख टन की क्षमता होनी 
चाहिए। 

कृषि मंत्रालय ने राष्ट्रीय कृषि और ग्राम विकास बैंक की सहायता से इस योजना 
के मार्गदर्शक नियम अंतिम रूप से तैयार कर लिए हैं। इस योजना पर अमल करने के 
लिए 5 जून से पहले रुपया उधार दिया जाने लगेगा। 


भारतीय कृषि की उत्पादन क्षमता बढाने के लिए पानी बेकार बहने से रोकना 
और इसका सही उपयोग करना बहुत आवश्यक है। यह उद्देश्य पूरा करने के लिए 
सरकार राष्ट्रीय जल विभाजक विकास आंदोलन शुरू करने की रूपरेखा बना रही है। 
इस दिशा में पहले महत्वपूर्ण कदम की दृष्टि से लघु जल विभाजक योजनाओं पर पहली 
जून से अमल शुरू कर दिया जाएगा। इस काम में ग्राम पंचायतों, स्थानीय स्वास्थ्य 
संस्थाओं और गैर-सरकारी संगठनों का सक्रिय सहयोग लिया जाएगा। 


राष्ट्रीय कृषि और ग्राम विकास बैंक एक अरब रुपये का राष्ट्रीय जल विभाजक 
विकास कोष जल्‍दी ही बनाएगा। 


- इस कोष-की राशि जल्दी ही और बढ़ा दी जाएगी। अनुसूचित जातियों, अनुसूचित 
जनजातियों और अन्य पिछडे वर्गों के संगठनों को इस कीष से सहायता सबसे पहले दी 
जाएगी। 


गरीबों के दरवाजों तक रुपये के लेन-देन की सुविधा पहुंचाने का लक्ष्य पूरा करने 
के लिए स्वयसेवी संगठनों की भूमिका अत्यंत महत्वपूर्ण है। ये संगठन गरीब लोगो को 
साहूकारों के चगुल से छुड़ाने में उपयोगी भूमिका निभा सकते हैं। 


राष्ट्रीय कृषि और ग्राम विकास बैंक द्वारा अपने निर्धारित लक्ष्यों से भी अधिक 
काम करने के लिए मैं इस बैंक को हार्दिक बधाई देता हूं। पिछले वर्ष बैंक ने ।0 हजार 
स्वयंसेवी संगठनों को संबद्ध करने का लक्ष्य निश्चित किया था, किंतु 8 हजार स्वयंसेवी 
संगठन इस बैंक से संबद्ध हुए। मुझे विश्वास है कि इस वर्ष भी यह बैंक निम्नतम स्तर 
पर थोडी मात्रा में रुपया उधार देने वाले 50 हजार संगठनों से अधिक संगठनों तक 
पहुंच सकेगा। 


मेरी हार्दिक कामना है कि राष्ट्रीय कृषि और ग्राम विकास बैंक अगले 0 वर्षों 
में 0 लाख स्वयंसेवी संगठनों तक पहुंचने का अपना लक्ष्य पूरा कर लेगा। अनुभव से 
पता चला है कि गरीबों और विशेष रूप से गरीब स्त्रियों की सामाजिक-आर्थिक स्थिति 
सुधारने का सबसे विश्वस्त उपाय निम्नतम स्तर के सक्षम सहाकारी संगठनों का विस्तृत 
प्रसार है। 

मुझे यह जानकर प्रसन्नता है कि ग्राम सहकारी समितियों मे सूचना प्रौद्योगिकी का 
प्रयोग शुरू करने में सहायता देने के लिए राष्ट्रोय कृषि और ग्राम विकास बैंक ने 50 
करोड रुपये का सहकारी विकास कोष बनाया है। ग्राम अर्थव्यवस्था की क्षमता और 
उत्पादकता बढाने के लिए इन प्रयत्नो को और अधिक बढाना जरूरी है। 


सहकारी संस्थाओ में सूचना प्रौद्योगिकी के प्रयोग भे आर्थिक सहायता देने के लिए 
आपको इस कोष की राशि बढाने पर विचार करना चाहिए, ताकि ग्रामीण भारत, 
अंतर्राष्ट्रीय ग्राम के साथ सपर्क कर लाभान्वित होने लगे। 


मित्रो, हम सब समृद्ध और सुदृढ भारत के निर्माण के लिए वचनबद्ध हैं। कितु 
समृद्ध और सुदुढ ग्रामीण भारत के बिना-समृद्ध और सुदुढ भारत की कल्पना ही नहीं 
की जा सकती। इस कार्यक्रम की सफलता के लिए सहकारी संस्थाओ को फिर से प्राणवंत्त 
बनाना अत्यत आवश्यक है। आइए, यह सपना और उद्देश्य पूरा करने के लिए हम 
सहयोग की भावना से एक साथ मिलकर काम करें | 


आर्थिक प्रगति के साथ-साथ 
पर्यावरण की सुरक्षा जरूरी 


पा डिचेरी के लोगो के बीच आकर आज मुझे अत्यंत प्रसन्‍नता हो रही है। मेरे लिए यह 
विशेष खुशी का दिन है। मेरी प्रसन्‍नता के कारणों में से एक वास्तव में यह अवसर है 
जिसके लिए हम सभी आज यहां एकत्र हुए हैं। इस गैस आधारित साढ़े 35 मेगावाट 
क्षमता के बिजलीघर का उद्घाटन करते हुए मुझे प्रसन्‍नता हो रही है। इसके साथ ही 
सूचना प्रौद्योगिकी के क्षेत्र में उच्च अध्ययन के लिए एक केंद्र और सॉफ्टवेयर टेक्नोलॉजी 
पार्क की आधारशिला रखते हुए भी मुझे अपार प्रसन्‍नता का अनुभव हो रहा है। कुल 
मिलाकर इन तीन परियोजनाओं से इस स्थल का महत्व बढ़ेगा जोकि भारत के 
विकासात्मक मानचित्र पर पांडिचेरी ने हासिल किया हुआ है। इनसे बडी उपलब्धियो वाले 
लघु स्थल के रूप मे पांडिचेरी की छवि, सम्मान तथा समृद्धि में काफी बढोतरी होगी। 


इन सब प्रयासों के लिए मैं पांडिचेरी सरकार की प्रशसा करता हूं और आशा 
करता हूं कि इन तीनो परियोजनाओं का काम निर्धारित समय मे पूरा हो जाएगा। 


कारैकाल मे बिजली घर का उद्घाटन करते हुए दिया गया भाषण, पांडिचेरी, 25 मई 999 


आर्थिक विकास 63 


आज अत्यधिक प्रसन्‍न होने का एक विशेष कारण है। पांडिचेरी आधुनिक भारत 
के महानतम संतो मे से एक, महर्षि अरविंद की कर्म भूमि और तपो भूमि रही है। मदर 
के साथ मिलकर उन्होंने जो विचार और संस्कार विकसित किए, उनसे यह भूमि पावन 
हो गई। ये विचार और संस्कार भारत के पुनर्जागरण और शाति, एकता तथा पूर्णरूपेण 
विकास की तर्ज पर पूरी मानवता के लिए थे। अत. मैं महर्षि अरविंद तथा मदर को 
अपनी श्रद्धांजलि देने यहां आया हूं और अपने कामो के लिए उनसे प्रेरणा और शक्ति 
की कामना करने आया हूं। 


गहरे चिंतन और अध्ययन के बाद अरविंद इस निष्कर्ष पर पहुंचे थे कि मानवता 
के भाग्य को पुनार्कार देने मे भारत की भूमिका अहम रहेगी। उन्होंने कहा था- 


“भारत को पुनर्जन्म लेना होगा क्योकि उसका पुनर्जन्म विश्व के भविष्य की मांग है। 
भारत कभी खत्म नहीं हो सकता, हमारी जाति कभी लुप्त नहीं हो सकती क्योकि 
मानवता के सभी खंडों के बीच भारत ही एक ऐसा है जिसके लिए उच्चतम तथा सर्वश्रेष्ठ 
नियति त्तमय है जोकि मानव जाति के भविष्य के लिए अत्यंत्त जरूरी है। वही एक है जो 
सभी घ॒र्मों, विज्ञान तथा चिंतन को एक साथ लेकर चले और पूरी मानवता को एक सूत्र 
में पिरोए। 


मैं यहां यह जोर देकर कहूंगा कि मानवता की एकता का जो आहवान अरविंद ने 
किया था, वह भारत या बिश्व में सभी संप्रदायो तथा सस्कृतियों में एक-समानता स्थापित 
करने के बारे में नहीं था। उन्होंने लिखा था : “एक महान और जाग्रत भारतीय राष्ट्र 
के रूप में जोड़ने के लिए यह किसी भी प्रकार से जरूरी है कि मुसलमान, हिंदू, बौद्ध तथा 
ईसाई किसी भी रूप में मुसलमान, हिंदू-हिंदू-बौद्ध अथवा ईसाई होना छोड दें | वास्तविक 
भारतीय राष्ट्र को बनाने के लिए हमें अभी लोगो में अपने आदर्शों और संस्थाओं के 
प्रति आस्था, समुदाय के अन्य तबकों के आदर्शों और संस्थाओं के लिए सहनशीलता तथा 
आदर तथा समान सार्वजनिक जीवन तथा सभी के आदर्शों के प्रति स्नेह और प्यार 
बढाना चाहिए। किसी और प्रकार से इसको बनाना असंभव होगा।” 


भारतीय धर्मनिरपेक्षता के आदर्श- सर्व धर्म समभाव अर्थात सभी मतों के लिए 
समान आदर-एक ऐसा आदर्श है जिसके प्रति हमारी सरकार वचनबद्ध है। हालांकि 
भारतीय आध्यात्मिकता के सर्वोच्च शिखर तक अरविंद पहुंचे थे, फिर भी उन्होंने 
देशवासियों को विज्ञान और प्रौद्योगिकी के विकास मे पीछे न रहने की निरंतर सलाह दी। 
उन्होंने भारत के भौतिक विकास पर बहुत जोर दिया ताकि हमारे नागरिको को पर्याप्त 
भोजन, वस्त्र, मकान और शिक्षा मिल सके। 

उन्होने एक मजबूत, आत्म विश्वास से परिपूर्ण तथा समृद्ध भारत का सपना देखा 
था- और इस स्वप्न मे हम सभी भागीदार हैं। उन्होंने लिखा था . 


“राष्ट्र क्या है? हमारी मातृ भूमि क्या है? यह कोई मिट्टी का टुकडा नहीं है, बोलचाल 
का तरीका नहीं है और न ही दिमाग का ख्याली पुलाव है। यह एक बलवान शक्ति है, 
जोकि उन लाखों इकाइयो की शक्ति से मिलकर बनी है, जिनसे मिलकर देश बनता है। 


इन आदर्शों पर ही हमारी सरकार अपने उन तेरह महीनो के कार्यकाल के दौरान 
कार्य करती रही जोकि लोकसभा के भंग होने से पहले मिले थे। हम चाहते हैं कि भारत 
सभी प्रकार से मजबूत बने । भारत की राष्ट्रोय सुरक्षा को मजबूत करने की हमारी दृढ 
वचनबद्धता के कारण ही हमने अनेक ऐतिहासिक कदम उठाए जैसे पोखरण में परमाणु 
परीक्षण और अग्नि-2 मिसाईल का प्रक्षेपण । 


पहले के मुकाबले हमारी बाहरी सीमाएं अब्र ज्यादा सुरक्षित हैं। कारगिल मे हाल 
मे जो कुछ घटनाएं हुई हैं, उनका प्रभावी रूप से जवाब देने के लिए हम कृतसंकल्प हैं | 
इसी प्रकार आंतरिक सुरक्षा की स्थिति भी हाल के दशको के किसी भी समय से बेहतर 
है। 


अपनी राष्ट्रीय सुरक्षा को मजबूत करने की योजनाओं के साथ-साथ हमने अपने 
पडोसियो के साथ शांति और सहयोग का रास्ता अपनाने की सोच समझ कर पहल की 
है। केवल मजबूत राष्ट्र ही शांति का रास्ता अपना सकता है। यही वह सोच थी जिसके 
तहत हाल ही में मैंने पाकिस्तान की बस यात्रा की थी। अगले महीने इसी प्रकार की बस 
यात्रा से बंगलादेश जाने की मेरी योजना है। 


हमने श्रीलंका की सरकार के साथ मुक्‍्त-व्यापार समझौते पर हस्ताक्षर किए हैं, 
जिससे दोनों देशों की अर्थव्यवस्थाओं, खासकर पाडिचेरी सहित दक्षिणी राज्यो के व्यापार 
और उद्योग को बहुत मदद मिलेगी । 


मित्रो, भारत की ताकत उसके विभिन्‍न समुदायो के बीच एकता और सहयोग पर 
निर्भर है। यह केंद्र और राज्यों के बीच बेहतर संबंधों पर भी आधारित है। पिछले 3 
महीनो के दौरान मेरी सरकार ने पार्टी पहचान से ऊपर उठ कर सभी राज्य सरकारों 
के साथ समान और गैर-भेदभावपूर्ण व्यवहार किया। इसी भावना से हमने अनेक लबित 
अंतर्राज्य विवादों को निपटाने का भी प्रयास किया। 


आज पांडिचेरी के लोगो तथा सरकार व तमिलनाडु, केरल और कर्नाटक के लोगों 
और सरकार को मैं बधाई देना चाहता हूं कि उन्होने कावेरी जल विवाद के समाधान 
के लिए सकारात्मक सहयोग दिया। कावेरी का उदाहरण दिखाता है कि कोई ऐसा विवाद 

नहीं है जिसका संतोषजनक समाधान न निकाला जा सकता हो बशर्ते सभी दल 
सकारात्मक रवैया अपनाएं और अपने दिमाग मे राष्ट्रीय हितो को सर्वोपरि रखे। 


मेरी सरकार अर्थव्यवस्था को सुदुढ करने के लिए कृतसंकल्प है ताकि आने वाले 
वर्षों में भारत विश्व में मजबूत आर्थिक शक्ति के रूप मे उभर सके। कृषि, उद्योग तथा 
मूलभूत क्षेत्रों जैसे ऊर्जा, बिजली, दूरसंचार, सडक तथा महामार्ग, हवाई अड्डों आदि के 
विकास मे तेजी लाने के लिए उठाए अनेक कदमों से यही प्रदर्शित होता है। 


सूचना प्रौद्योगिकी के विकास को जो अभूतपूर्व प्रोत्साहन दिया जा रहा है, उससे 
भी यह साबित होता है। प्रीद्योगिकी से अर्थव्यवस्था, मनोरंजन तथा अनुसंधान व विकास 
के सभी क्षेत्रों में क्रांतिकारी परिवर्तन आ रहे हैं। भारत में सॉफ्टवेयर तथा हार्डवेयर 
दोनो ही को बढावा देने के लिए हमारी सरकार ने अनेक कदम उठाए हैं। 


केद्र सरकार द्वारा पहल के बाव अनेक राज्य सरकारों ने भी सूचना प्रौद्योगिकी 
के प्रोत्साहन के लिए महत्वाकांक्षी योजनाएं बनाई हैं। केंद्र और राज्य सरकारो के मिले- 
जुले प्रयासो की बदौलत भारतीय सूचना प्रौद्योगिकी उद्योग और खासकर सॉफ्टवेयर 
उद्योग ने बिक्री और निर्यात में नई ऊचाइयों को छू लिया है। 


सूचना प्रौद्योगिकी की अद्भुत खासियत है कि यह दूरी और भौगोलिक सीमाओं से 
नहीं बंधती है। अत मुझे देखकर खुशी होती है कि सूचना प्रौद्योगिकी में भारत की प्रगति 
कुछ शहरों और राज्यों तक ही सीमित नहीं है। अधिक से अधिक शहर और कस्बे इस 
दौड मे जुट गए हैं और प्रगति दिखा रहे हैं। पाडिचेरी सरकार द्वारा सूचना प्रौद्योगिकी 
के उन्नत केंद्र तथा सॉफ्टवेयर टेक्नोलॉजी पार्क की स्थापना के संदर्भ में उठाए गए कदम 
इसी बात का सबूत हैं। 


सूचना प्रौद्योगिकी शिक्षा और सॉफ्टवेयर निर्यात के लिए प्रमुख केद्र बनने के 
मामले में पांडिचेरी की स्थिति अति उत्तम है। यहां पर शिक्षा की अच्छी मूलभूत 
सुविधाए हैं । यहां पर काम करने के लिए दक्ष लोग हैं। विश्व भर के लोगों के आने-जाने 
का अनूठा लाभ यहां पर है। मुझे बताया गया है कि सूचना प्रौद्योगिकी पर आधारित 
अनेक सेवाओं को यहां स्थापित किया गया है। शिक्षित भारतीय युवाओं के लिए 
उच्च-श्रेणी और उच्च मूल्य की नौकरियां तैयार करने की इन सेवाओं में क्षमता है। 
इसलिए मुझे विश्वास है कि पांडिचेरी शीघ्र ही विश्व के सूचना प्रौद्योगिकी नक्शे पर अपना 
स्थान बना लेगा। कारैकाल के बिजली संयंत्र से पांडिचेरी सरकार को इस क्षेत्र मे नए 
औद्योगिक तथा व्यवसायिक उद्यमों को बढ़ावा देने में मदद मिलेगी। लेकिन मैं अधिकारियों 
से कहना चाहूंगा कि वे विशेष ध्यान देकर यह सुनिश्चित करें कि पांडिचेरी की आर्थिक 

प्रगति से पर्यावरण खराब न हो। इस जागति स्थल की त्तौम्पता त्था सुदरता को आने 
वाली नस्‍्लों के लिए बचाने की हमारी जिम्मेदारी बनती है। 


इन शब्दों के साथ मैं एक बार फिर पांडिचेरी के लोगो और सरकार को 
शुभकामनाएं देता हूं। 


साफ्टवेयर निर्यात का महत्वाकांक्षी लक्ष्य 


आज आपके बीच आकर मुझे अत्यंत प्रसन्‍नता हो रही है। 996-97 और 997-98 
के दौरान इलेक्ट्रानिक सामानों और कंप्यूटर सॉफ्टवेयर के निर्यात में योगदान करने 
वाले सर्वश्रेष्ठ उद्यमियों को मैं आपके साथ मिलकर सम्मानित करता हूं। 


वास्तव में, इलेक्ट्रानिकी और कंप्यूटर सॉफ्टवेयर क्षेत्र मे लगे आप सभी लोग एक 
उद्योग के रूप मे अपने उत्कृष्ट प्रदर्शन के लिए सम्मान के पात्र हैं। हालांकि आपके उद्योग 
द्वारा किए जाने वाले निर्यात, भारतीय निर्यातों मे शामिल होने वाले नवीनतम निर्यात 
हैं, लेकिन शायद ये सबसे तेजी से बढ़ने वाले अंग भी हैं। 


विश्व व्यापार में भारत का हिस्सा काफी कम है। यह हमारे आकार और 
सभावनाओ के लिहाज से काफी कम है। विश्व स्तर की हस्ती बनने के लिए जरूरी है 
कि हम विश्व व्यापार में अपने हिस्से को अगले कुछ वर्षों में बड़ी तेजी से बढाएं। इस 
ध्येय की प्राप्ति के लिए, सॉफ्टवेयर, हार्डवेयर, इलेक्ट्रानिकी सामान, और सूचना 


प्रौद्योगिकी आधारित सेवाओ के निर्यात पर हमें देश के निर्यात को बढ़ाने में मदद के लिए 
निर्भर होना पडेगा। 


निर्यात में वृद्धि करने के राष्ट्रीय प्रयासों मे इलेक्ट्रानिकी और सॉफ्टवेयर उद्योग 
का योगदान उत्तरोत्तर बढ़ता जा रहा है। आपकी न केवल अभिवृद्धि दर ही प्रभावशाली 


है, बल्कि उतनी ही महत्वपूर्ण बात यह है कि पिछले दस सालो से बडी त्तेजी से इस वृद्धि 
दर को निरंतर बनाए भी रखा है। 


इस सफलता में ठोस भूमिका निबाहने के लिए मैं कंप्यूटर सॉफ्टवेयर निर्यात 
संवर्द्धन परिषद को हार्दिक बधाई देता हूं। निर्यात संवर्द्धन परिषदों में यह अपेक्षाकृत नई 


इलैक्ट्रानिक और कंप्यूटर सॉफ्टवेयर निर्यात पुरस्कार प्रदान करते हुए दिया गया भाषण, नई दिल्ली, 
29 मई 4999 

है, अभी एक दशक पहले ही इसने अपना काम शुरू किया है। इसके बावजूद इसने दूसरी 
सभी निर्यात संवर्द्धध परिषदों को पीछे छोड दिया है । 


मित्रो, हम सभी का सपना है कि भारत एक मजबूत, समृद्ध और आत्मविश्वास 
से भरपूर राष्ट्र बने, जो विश्व समुदाय में फिर से अपना सही स्थान प्राप्त करे। लेकिन 
किसी राष्ट्‌ की शक्ति, मोटे तौर पर उसकी अर्थव्यवस्था की शक्ति पर निर्भर होती है। 
दरअसल आर्थिक सुरक्षा ही राष्ट्रीय सुरक्षा का आधार होती है। भारत को अभी और 
भविष्य मे किसी भी तरह की चुनौती का सामना करने के लिए कमर कसनी होगी। इस 
राष्ट्रीय अभियान में सफलता के लिए हमारे किसानों, मजदूरों, उद्यमियों, वैज्ञानिकों और 
सूचना प्रौद्योगिकी के पेशेवरों को उसी दुढ संकल्प के साथ काम करना होगा, जैसा कि 
हमारे जवानों और अफसरों ने किया था। 


इसलिए, मुझे यह जानकर बडी प्रसन्‍नता हो रही है कि हमारे सॉफ्टवेयर उद्यमी 
अपने जोरदार प्रदर्शन से भारत की आर्थिक शक्ति को और भी बढा रहे हैं। निर्यात से 
आप के द्वारा कमाए जाने वाला हरेक डालर हमारी आर्थिक सुरक्षा को और मजबूत 
बनाता है। 





+ 
ल्‍# कह 
क 
|] प्र हु 
८ 
] 
हा 
बढ 


]  » ९ 272 हे 
५ 5 + 22 
न नल पड फ् !> ! कान मिल 22 (72०, | 
7 अब कब त् है व 3-3 ् 
"20० संग के भ ब् - ०५ 
2 म ७०२६२: २/+ कर ६ 


«>> »» «की 





अधानमत्री श्री अटल बिहारी वाजपेयी इतेक्ट्रानिक्स और कम्प्यूटर साफ्टवेयर निर्यात पुरस्कार ग्रदान 
करते हुए नई दिल्‍ली 29 गई 7999 


68 अटल बिड्ाारी वाजपेयी : चुने हुए भाषण 


हाल के वर्षों मे भारतीय सॉफ्टवेयर उद्योग मे अत्यंत उच्च दर्ज की गतिशीलता 
देखने में आई है। कुछ सुप्रसिद्ध सॉफ्टवेयर कंपनियों ने इतनी शानदार सफलता, इतने 
से थोडे समय मे हासिल की है कि उन्होने उद्योग के कुछ पुराने खिलाडियों को पछाड 
दिया है। उन्होंने और सूचना प्रौद्योगिकी क्षेत्र मे लगे कई अनिवासी भारतीय पेशेवर लोगों 
ने अंतर्राष्ट्रीय व्यापार के क्षेत्र मे भारत को एक नई प्रतिष्ठा दिलाई है। इससे आम 
भारतीयों में भी यह विश्वास उत्पन्न हुआ है कि हमारी अपनी ही क्षमता विश्व में 
सर्वश्रेष्ठ के साथ होड ले सकती है। 


इस सफलता मे आपकी परिषद का योगदान बडा महत्वपूर्ण रहा है। सुविधा प्रदात्ता 
की भूमिका निबाह कर मरिषद ने समय-समय पर सरकार द्वारा घोषित नीति तथा 
प्रक्रियगत उपायो को कारगर ढंग से लागू करना सुनिश्चित किया है। सच में, आपकी 
परिषद ने दूसरी निर्यात संवर्द्धन परिषदों के लिए एक अनुकरणीय उदाहरण प्रस्तुत किया 
है। 


सूचना प्रौद्योगिकी को बढावा देने के काम को हमारी सरकार द्वारा दिए जाने 
वाला महत्व शासन के राष्ट्रीय एजेंडे मे पूरी तरह परिलक्षित होता था, जिसमें हमने 
भारत को सॉफ्टवेयर मे एक महाशक्ति बनाने का लक्ष्य घोषित किया था। दरअसल 
हमने ऐसा अपने इस द्ृढविश्वास के चलते किया था कि सूचना प्रौद्योगिकी ही भारत का 
भविष्य है। सरकार का एक सबसे पहला प्रयास सूचना प्रौद्योगिकी पर एक राष्ट्रीय कार्य 
बल के गठन के रूप मे सामने आया। 


इस कार्य बल की संरचना में ही नहीं बल्कि देश के विभिन्‍न हिस्सो मे व्यापकतम 
संभव स्तर पर कार्यबल द्वारा किए गए विचार विमर्श से ही सरकार-उद्योग साझेदारी की 
भावना स्पष्ट हो गई थी। इस कार्यबल ने कई राज्य सरकारो को अपनी स्वयं की सूचना 
प्रौद्योगिकी नीतियां बनाने के लिए प्रेरित किया तथा इन पर अमल करने के लिए राज्य 
स्तर के कार्य बलों के गठन की भी प्रेरणा दी। 


जैसा कि आप जानते हैं कि सॉफ्टवेयर निर्यात के लिए सूचना ग्रौद्योगिकी कार्य बल 
द्वारा बनाई गई कार्य योजना को सरकांर ने मान तिया है और इसकी सिफारिशो पर 
अमल किया जा रहा है। रिपोर्ट में वर्ष 2008 तक 50 अरब अमरीकी डालर मूल्य के 
सॉफ्टवेयर निर्यात का एक महत्वाकांक्षी लक्ष्य रखा गया है। मुझे रत्तीभर भी संदेह नहीं 
है कि भारत के सॉफ्टवेयर उद्योग की निहित ऊर्जा को देखते हुए, यह लक्ष्य पूरी तरह 
प्राप्त किया जा सकता है। आपका पुराना रिकार्ड मेरी आशावादिता की पुष्टि करता है। 


सूचना प्रौद्योगिकी का सबसे अधिक जोरदार पहलू यह है कि यह मूलतः ज्ञान 
आधारित उद्योग है। सॉफ्टवेयर कंपनी के लिए आरंभिक पूंजी निवेश काफी अधिक नहीं 

होता। परिणामस्वरूप काफी संख्या में नौजवान और प्रतिभाशाली उद्यमी अपनी शुरूआती 
कंपनियों के साथ सॉफ्टवेयर क्षेत्र में प्रवेश कर गए हैं। इनमें से अधिकतर पहली पीढ़ी 
के उद्यमी हैं, जो मध्यमवर्गीय परिवारों से और अक्सर छोटे तथा मझौले कस्बों से आए, 
हैं। इससे पता चलता है कि सूचना प्रौद्योगिकी किस प्रकार भारतीय समाज में 
उद्यमशीलता की भावना को क्रांतिकारी रूप से बढावा दे रही है। यह एक स्वस्थ 
विकासक्रम है और इसे प्रोत्साहित किया जाना चाहिए। 


मित्रो, हालांकि सॉफ्टवेयर के विकास और निर्यात में भारत के प्रदर्शन से हम सब 
गर्वोननत हुए हैं फिर भी अपने इलेक्ट्रानिकी और सूचना प्रौद्योगिकी हार्डवेयर क्षेत्र को 
ऐसी ही गतिशीलता दे पाने में अपनी विफलता से हम आंखें नहीं मूंद सकते हैं। यह 
असंतुलन दूर होना ही चाहिए। 

जैसे-जैसे भारत की अर्थव्यवस्था तेजी से फलफूल रही है, उद्योग, व्यापार और 
सेवाओं के नए-नए क्षेत्र अपने कामकाज में सूचना प्रौद्योगिकी के इस्तेमाल को बढावा 
दे रहे हैं, तब सूचना प्रौद्योगिकी हार्डवेयर की मांग निश्चित रूप से बढेगी। इस मांग को 
केवल या मुख्यतया आयातों से पूरा नहीं किया जा सकता। हमें अपने घरेलू विनियोग 
आधार को फैलाना और मजबूत बनाना ही होगा, ताकि घरेलू मांग को भी पूरा किया 
जा सके और तेजी से फैलते विश्व बाजार मे अपने हिस्से पर कब्जा भी जमाया जा सके। 
संक्षेप में हमें भारत को सूचना प्रौद्योगिकी हार्डवेयर के विश्व स्तर के डिजाइन, विनिर्माण 
और निर्यात का केंद्र बनाने का लक्ष्य तय करना होगा। 


वास्तव मे इसी उद्देश्य को ध्यान मे रखते हुए कार्यबल ने हार्डवेयर निर्यात के लिए 
कार्य योजना के रूप मे अपनी दूसरी रिपोर्ट तैयार की। इस पर गौर कर लिया गया है 
तथा मंत्रीस्तरीय समिति ने इसको अनुमोदित भी कर दिया है। सूचना प्रौद्योगिकी शिक्षा, 
मानव शक्ति विकास तथा अनुसंधान एवं विकास पर केद्रित तीसरी और अंतिम रिपोर्ट 
भी सरकार के विचाराघीन है। मैं आपको आश्वासन देता हूं कि सरकार बहुत जल्दी इन 
दोनों रिपोर्टों को मंजूर कर लेगी, जिससे इन पर तेजी से अमल किया जा सकेगा। 


सरकार इलेक्ट्रानिक वाणिज्य को बढावा देने के लिए भी आवश्यक कदम उठाएगी, 
जिससे आने वाले वर्षों में भारतीय अर्थव्यवस्था में क्रांति आ जाएगी। देश में ई-कामर्स 


की सुविघ्चा के लिए मसौदा साइबर कानून तैयार करने के लिए, मैं इलेक्ट्रानिकी विभाग 
को बचाई देता हूं। 


मित्रो, अंतर्राष्ट्रीय मंच पर भारतीय सॉफ्टवेयर उद्योग की सफलता अब एक 
स्थापित वास्तविकता बन गई है। हालांकि सफलता पर प्रसन्न होने के हमारे पास कारण 
भी हैं। लेकिन आत्म-मंथन की जरूरत भी है। 

मुझे बताया गया कि अभी हमारे सॉफ्टवेयर निर्यातो की संरचना मे चिंताजनक 
विभाजन दिखाई दे रहा है। हमारे अधिकांश निर्यात मूल्य श्रृंखला की निचली पायदान 
पर हैं| कुल कप्यूटर सॉफ्टवेयर निर्यात में उच्च मूल्य वाले सॉफ्टवेयर पैकेजों का भारत 
का हिस्सा अपेक्षाकृत कम है। निस्संदेह, कुछ भारतीय कंपनियां अच्छे सॉफ्टवेयर पैकेज 
बना रही हैं, लेकिन उनकी संख्या फिलहाल कम है। 


तकनीकी दृष्टि से काफी सारे छोटे व मझौले उद्यम निर्यात के लिए उपयुक्त 
सॉफ्टवेयर पैकेज बनाने मे सक्षम हैं। लेकिन अपर्याप्त जोखिम पूंजी और कार्यपूंजी तथा 
आक्रामक विपणन क्षमताओं के अभाव के कारण ये उद्यम विवश हो गए हैं। कंप्यूटर 
सॉफ्टवेयर को, विशेषकर सॉफ्टवेयर पैकेजो के निर्यात को बढावा देने के लिए सरकार 
ने 00 करोड रुपये की एक जोखिम पूंजी निधि बनाई है। मैं चाहता हूं कि तेजी से इस 
निधि का उपयोग हो और यह आम लालफीताशाही बाधाओ से मुक्त हो। 


सूचना प्रौद्योगिकी क्षेत्र का विकास, दूरसंचार संबधी आधारभूत संरचना की 
गुणवत्ता, पहुंच और कम खर्चीलेपन पर काफी हद तक निर्भर है। सरकार ने हाल ही 
मे नई दूरसचार नीति घोषित की है जिससे भारत मे विश्व स्तर की दूरसचार सेवाएं 
उपलब्ध हो सकेंगी और एक ही स्थान पर सुविधाओं की उपलब्धता के लाभ भी मिल 
सकेगे। निजी क्षेत्र की सक्रिय भागीदारी वाले इटरनेट के तेजी से प्रसार को ध्यान में 
रखते हुए हमने एक उदार आई एस जी. नीति भी घोषित की है। 


इन नीतिगत पहलो से तत्काल लाभान्वित होने वाला एक क्षेत्र सूचना प्रौद्योगिकी 
आधारित सेवाओ का होगा। इस क्षेत्र में निर्यात और रोजगार दोनों की ही भारत में 
अपार संभावनाएं हैं। मैं इलेक्ट्रानिकी विभाग तथा “नास्कॉम” जैसी उद्योग सस्थाओ को 
भारत मे सूचना प्रौद्योगिकी आधारित सेवाओ को बढावा देने के एकजुट प्रयासों के लिए 
बधाई देता हूं। 


आज के पुरस्कार वितरण समारोह के अवसर पर मैं सभी पुरस्कार विजेताओ 
को बधाई देता हू और सभी से आग्रह करता हूं कि आने वाले वर्षों में और ऊंची 
उपलब्धियो के लिए प्रसास करें। 


विकास की गति बढ़ाएं और 
इसे बहुआयामी बनाएं 


आज न सिर्फ उत्तर प्रदेश, बल्कि समूचे देश के लिए गर्व का दिन है, क्योंकि औरैया 
जिले के पाटा शहर में विश्व-स्तर के एक पेट्रो-केमिकल परिसर ने काम करना शुरू कर 
दिया है। मुझे यह परिसर राष्ट्र को समर्पित करते हुए खुशी हो रही है। यह भारत के 
लोगों के श्रम का फल है कि इस तरह की औद्योगिक इकाइयां पिछड़े क्षेत्रों में स्थापित हो 
रही हैं, जिससे देश की प्रगति में मदद मिलेगी। 


भारतीय गैस प्राधिकरण लिमिटेड के उत्तर प्रदेश पेट्रो-केमिकल परिसर को देखने 
के लिए पाटा आकर मैं बहुत खुश हूं। मुझे पता चला है कि यह पेट्रो-केमिकल परिसर 
न सिर्फ उत्तर प्रदेश में, बल्कि उत्तरी भारत में पहला है। उत्तर प्रदेश पेट्रो-केमिकल 
परिसर आधुनिक टेक्नोलोजी वाला देश का सबसे उन्नत पेट्रो-केमिकल परिसर है। इस 
पर 25 करोड रुपये की लागत आई है और इसका विस्तार भी किया जा सकता है। 


सबसे पहले मैं राज्य के औद्योगिक रूप से पिछड़े हिस्से में इस उद्यम की स्थापना 
के लिए पेट्रोलियम मंत्रालय, उत्तर प्रदेश सरकार और भारतीय गैस प्राधिकरण को 
धन्यवाद देना चाहता हूं। 


हम समूचे भारत में संतुलित विकास चाहते हैं, ताकि कोई भौगोलिक अथवा 
सामाजिक असमानता न रहे। उत्तर प्रदेश की जनसंख्या भारत में सर्वाधिक है। यह 
अनेक देशों की आबादी से ज्यादा है। अगर उत्तर प्रदेश विकास नहीं कर पाता तो पूरे 
देश को नुकसान होगा। 


मेरी सरकार न सिर्फ उत्तर प्रदेश, बल्कि उत्तर भारत के तमाम राज्यों का विकास 
सुनिश्चित करने के लिए वचन बद्ध है। भारतीय गैस प्राधिकारण के इस परिसर की 
जुरूआत इस प्रयास में एक महत्वपूर्ण मील का पत्थर है। 


मेरी 3 महीने पुरानी सरकार ने बुनियादी ढांचे के विकास के लिए बहुत कुछ 
किया है। हमने दूरसंचार, बिजली, राष्ट्रीय राजमार्ग, नई रेल-लाइन और अनेक अन्य 
क्षेत्रों पर ध्यान केंद्रित किया है। अनेक अन्य कार्रवाइयां भी की गई हैं, लेकिन इन सबका 


3 कील वकील 
पाटा पेट्रो-केमिकल परिसर राष्ट्र को समर्पित करते हुए दिया गया भाषण, पाटा, 0 जून, 999 

मकसद एक था- भारत के आर्थिक विकास मे तेजी लाना और उसे बहुआयामी बनाना- 
ताकि रोजगार के अधिक अवसर बनें और गरीबी समाप्त हो। उत्तर प्रदेश पेट्रो-केमिकल 
परिसर इस उद्देश्य को हासिल करने का एक कदम है। 


आज भारत में विश्व के अन्य देशों की तरह प्लास्टिक और प्लास्टिक-आधघारित 
उत्पादों की मांग बढ़ रही है। इस मांग को पूरा करने- के लिए हमे विदेशों से आयात 
करना पडता है। मुझे विश्वास है कि इस परिसर की तरह ही अन्य परिसर भी स्थापित 
किए जाएंगे, ताकि स्थानीय मांग की पूर्ति हो सके। मैं कहना चाहता हूं कि भारतीय गैस 
प्राधिकरण के इस परिसर का तेजी से विस्तार किया जाना चाहिए। 


उत्तर प्रदेश पेट्रो-केमिकल परिसर के आकार का पेट्रो-केमिकल परिसर आर्थिक 
प्रगति के मार्ग पर जारी कदम हैं। ये लोगों, राज्य और समूचे देश को अनेक लाभ 
उपलब्ध कराते हैं। हमे बुनियादी सेवाओं, ऊर्जा और अन्य आर्थिक क्षेत्रों में इसी तरह 
की बड़ी इकाइयों की आवश्यकता है, ताकि समनिवित्त विकास हो सके- चाहे वह प्रत्यक्ष 
अथवा परोक्ष रोजगार के अवसर बनाने का हो, लोगो का जीवन-स्तर उठाने का हो 
अथवा 2वीं शताब्दी में भारत को आर्थिक रूप से सक्षम देश बनाने का सपना सच करने 
का हो। 


देश में निवेश के पर्याप्त अवसर हैं। इस काम के लिए मेरी सरकार ने साहसिक 
कदम उठाए हैं, ताकि सहयोगी नीति और सस्थागत ढांचे मे सुधार हो सके। इस वर्ष के 
बजट के बाद शेयर के मूल्य चढे और पिछले वर्ष की तुलना मे विदेशी निवेश बढा है। 


कृषि मे अच्छा काम हुआ है और लगभग दो सौ मिलियन टन का सभावित 
उत्पादन एक रिकार्ड होगा। हमने अपनी अर्थव्यवस्था को प्रगति के मार्ग पर ला दिया है 
और मुझे विश्वास है कि कृषि उद्योग और अन्य विभिन्‍न सेवा क्षेत्र आगे विकास मे बडे 
रूप मे योगदान करेंगे। 


आर्थिक प्रगति का लाभ लोगों को मिलना चाहिए, इसलिए हमे सामाजिक तत्वों को 
अधिक महत्व देना चाहिए। मुझे यह जानकर प्रसन्नता हुई कि भारतीय गैस प्राधिकरण 
ने इस क्षेत्र मे सामाजिक विकास के लिए अनेक योजनाएं शुरू की हैं। जिन लोगों ने इस 
परियोजना के लिए अपनी भूमि उपलब्ध कराई है, ऐसे विस्थापित लोगो को पुनर्वासित 
किया जा चुका है। उन्हे बिजली, पीने का पानी, नई सडके, प्राथमिक स्वास्थ्य केद्र और 
प्राथमिक प्रौढ तथा व्यावसायिक शिक्षा जैसी सुविधाएं उपलब्ध कराई गई हैं। मुझे आशा 
है कि भारतीय गैस प्राधिकरण सामाजिक विकास के लिए और बहुत कुछ करते हुए इस 
तरह के काम जारी रखेगा। 


आर्थिक विकास क 


गह पेट्रो-केमिकल परिसर न सिर्फ अन्य उद्योगों के लिए प्रेरणा का स्रोत बनेगा, 
बल्कि इससे राज्य को राजस्व के महत्वपूर्ण ज्नोत हासिल होगे। मुझे आशा है कि उद्योगर्पतिं 
प्लास्टिक-आधारित उत्पाद बनाने के लिए छोटी और मझोली इकाइयां स्थापित करके इस 
परिसर का अधिक-से-अधिक लाभ उठाणगे। मुझे मालूम है कि अन्य सहायक इकाइयों की 
स्थापना से अगले कुछ वर्षों में इस स्थान का स्वरूप बदल जाएंगा। 


यह जानकारी खुशी होगी कि यहां मुंबई तट के उत्पादों का इस्तेमाल किया जा 
रहा है और उत्तर प्रदेश को उसका पर्याप्त हिस्सा मिल रहा है। यह परिसर मूल्य वर्द्धित 
उत्पाद बनाने के लिए इस गैस के इस्तेमाल की दिशा में अगला कदम है। 


दुनिया-भर में औद्योगिकीकरण की प्रक्रिया इतनी आसान नहीं है। औद्योगिकीकरण 
के साथ पर्यावरण की जो समस्याएं आती हैं, उनका हम सबको सामना करना पड़ रहा 
है, हम सभी इस बात पर सहमत हैं कि भावी पीढियों के लिए इस घरती को बनाए रखने 
के वास्ते हमे व्यक्तिगत और सामूहिक उपाय करने की आवश्यकता है। मुझे विश्वास है 
कि पर्यावरण के प्रति चिंता हमारी औद्योगिक संस्कृति का एक अभिन्‍न अंग बन जाएगा। 


मुझे याद आता है कि कुछ वर्ष पहले पर्यावरण से ताजमहल को हो रहे नुकसान 
के बारे में चिंता थी। पेद्रोलियम मंत्रालय ने ताजमहल और इसके आसपास के क्षेत्रों में 
प्रदूषण निमंत्रण के लिए सराहनीय उपाय किए। जल्द ही आगरा और फरीदाबाद के 
उद्योग, खासतौर से लौह और गिलास उद्योग गैस का इस्तेमाल शुरू कर देगा। इससे 
ताजमहल के गौरव को बनाए रखने में मदद मिलेगी। पेट्रोलियम और प्राकृतिक गैस 
मंत्रालय तथा भारतीय गैस प्राधिकरण द्वारा ऐसी योजनाएं लाने की मैं सराहना करता 
हूं जिनके कारण ईंधन के रूप में गैस इस्तेमाल करने से होने वाले प्रदूषण की रोकथाम 
में मदद मिली और यह पर्यावरण के अधिक उपयुक्‍त है। 


उत्तर प्रदेश पेट्रो-केमिकल परिसर लोगो के कठिन परिश्रम और समर्थन के बिना 
एक सच्चाई नहीं बन सकता था। मैं भारतीय गैस प्राधिकरण के कर्मचारियों और इससे 
जुड़े अन्य लोगों को बधाई देता हूं। मैं पेटोलियम और प्राकृतिक गैस मंत्रालय, राज्य 


परकार तथा भारतीय गैस प्राधिकरण के प्रबंधक्कों की भी सराहना करता हूं, जिन्होंने इसे 
बनाने में बहुत कुछ किया। 


आज उत्तर प्रदेश पेट्रो-केमिकल परिसर का उद्घाटन करते हुए मैं खुश हूं और 
इसे राष्ट्र को समर्पित करता हूं। 


राष्ट्रीय कृषि बीमा योजना 


देश के किसानो को राष्ट्रीय कृषि बीमा योजना समर्पित करते हुए मुझे बडी खुशी और 
संतोष का अनुभव हो रहा है। इस अनुभव का खास कारण यह है कि हमारी सरकार 
की किसानो के प्रति पूर्ण प्रतिबद्धता थी, जिसे हम पूरा कर रहे हैं। 


पिछले स्वतत्रता दिवस के अवसर पर मैंने आपको वचन दिया था कि तत्कालीन 
कृषि बीमा योजना का विस्तार किया जाएगा, उसे व्यापक बनाया जाएगा, जिससे नए 
इलाकों और अन्य फसलो को भी इसमे शामिल किया जा सके। 


नई योजना से हम न केवल अपने कृषि क्षेत्र को आधुनिकीकरण की ओर ले जा 
रहे हैं, अपितु इसको देश के बैकिग और बीमा क्षेत्र के और करीब ला रहे हैं। अब हम 
किसानो से कह पाएगे कि आपके जोखिम न केवल आप त्तक सीमित रहेगे, बल्कि अब 
सरकार भी इसमे अपना हाथ आपके साथ बढाएगी। 


हम सभी जानते हैं कि विश्व-भर मे कृषि क्षेत्र जोखिम-भरा है। हमारे देश मे तो 
इसकी सभावना और भी अधिक है। हमारी अधिकतर फसले वर्षा पर आधारित हैं, 
क्योकि सिचाई की पर्याप्त सुविधाए उपलब्ध नहीं हैं। हमारे देश मे वर्षा का मौसम लगभग 
तीन महीने रहता है और खेत को पानी केवल त्तीन महीने ही मिल पाता है। बाकी महीने 
खेत बिना पानी के ही रह जाते हैं। 


इतना ही नहीं, किसानो की परिस्थितिया ऐसी हैं कि उसे समय पर पर्याप्त ऋण, 
बीज, खाद एव कीटनाशक पदार्थ उपलब्ध नहीं हैं। 50 साल मे हम इसका पूरा इंतजाम 
नहीं कर पाए हैं। मार्किट फोर्सेस” का भी उन्हे सामना करना पडता है। और 
चूकि यह उचित नहीं है, तो ऐसी स्थिति भी पैदा होती है, जब कि किसान को अधिक 
उत्पादन का फायदा नहीं पहुंचता है और फसल को उन्हे मजबूरन कम कीमत पर 
बेचना पडता है। 


व्यापक बीमा के प्रबंध से कृषक के जीवन मे कुछ स्थिरता आएगी। उसे जोखिम 
का सामना करने में सहायता मिलेगी। वह अपनी जमीन में ज्यादा धन और नई 


राष्ट्रीय कृषि बीमा योजना किसानो को समर्पित किए जाने के अवसर पर दिया गया भाषण, 
नई दिल्ली, 22 जून 999 

टेक्नोलोजी लगा पाएगा। बैंकों और अन्य ऋण देने वाली संस्थाओं को भी इसका फायदा 
मिलेगा, क्योकि उन्हें समय पर पैसा वापिस मिल जाएगा। 


इस वर्ष हमने कृषि में 200 मिलियन टन का रिकार्ड उत्पादन पार कर तिया है। 
गेहू का उत्पादन तो 70 मिलियन टन से भी अधिक है, जो कि अब त्क का सबसे 
अधिक है। इस वर्ष अब तक हमारे गोदाम में [4 मिलियन टन से भी अधिक गेहूं जमा 
हो चुका है और अब तो स्थिति यह है कि हमारे सामने इसके भंडारण की समस्या उत्पन्न 
हो गई है। 


आज भारत न केवल खाद्याननों में आत्मनिर्भर हो चुका है, बल्कि विश्व में फल, 
चाय और पटसन का सबसे बडा उत्पादक है। धान, गन्ना, सब्जियों, सरसों और 
मूगफली मे हमारा स्थान तीसरा है। दूध के क्षेत्र मे हम विश्व में दूसरे सबसे बडे उत्पादक 
हैं। इन सब उपलब्धियों का श्रेय हमारे कृषको को जाता है। शास्त्रीजी का नारा जय 
किसान” अब साकार हो गया है। 


इन उपलब्धियों के साथ-साथ, हमारे किसानों को कई कठिनाइयां उठानी पडती 
हैं | कुछ का ब्यौरा तो मैंने पहले ही दे दिया है। पिछले साल हमने आंघ प्रदेश, कन्नाटिक, 
महाराष्ट्र और कुछ हद तक पंजाब के किसानों को भी आत्महत्या करते हुए देखा। इन 
घटनाओ से यह बात साबित हो जाती है कि जब तक व्यापक बीमा निगम अस्तित्व में 
नहीं आएगा, तब तक किसान ऐसे कदम उठाने को मजबूर होंगे। 


सरकार में मेरे सहयोगियों ने और मैंने यह संकल्प लिया है कि हम जल्दी-से-जल्दी 
ऐसी एक गोजना को नगा रूप देगे, जिसका अधिक-से-अधिक किसान लाभ उठा पाएं । 


आज हम राष्ट्रीय कृषि बीमा योजना को देश को समर्पित कर रहे हैं। इसका 
कार्यान्वयन रबी की फसल 999-2000 से किया जाएगा। यह खाद्यान्न और तिलहन 
के कृषकों के लिए तो है ही, इसके अलावा यह वाणिज्यिक और बागवानी के उत्पादकों 
के लिए भी है। इस योजना का एक पहलू जो मुझे सबसे ज्यादा आकर्षक लगा, वह है 
कि यह योजना पांच वर्ष के अंदर स्वत: आत्मनिर्भरता प्राप्त कर लेगी। 


इस योजना को वनाते समय देश के उन भागों को भी ध्यान में रखा गया है, जहां 
कृषि के विकास मे काफी कार्य हो चुका है और उनकी भी जो अभी काफी पिछडे 
हुए हैं। 


जब तक हम एक नई संस्था- भारतीय कृषि बीमा निगम की स्थापना नहीं कर 
लेते, तव तक सामान्य बीमा तिगम (जी.आईसी.) इस योजना को संभालेगी और 

चलाएगी। मुझे उम्मीद है कि जी आई सी, इस योजना के कार्यान्वयन मे कार्य-कशलता 
दिखाएगी, जिससे ग्रामीण लोगों को बीमा के महत्व और उसके लाभो के बारे मे जानकारी 
हासिल हो सके। 


जब हम एक विकासशील समाज में सामाजिक सुरक्षा-प्रणाली या म्लोशल सेफ्टी 
नेट” की बात करते 3, तो बीमा इसका एक बहुत अटूट अंग है। अकेले सरकार ही 
वृद्धावस्था पेंशन या अन्य प्रकार की ऐसी योजनाओ के लिए व्यापक प्रावधान नहीं कर 
पाएगी, बल्कि सरकार और समाज, दोनो को साथ मिलकर और अपने संसाधनों को 
एकजुट कर जोखिम और अप्रत्याशित परिस्थितियों का सामना करना होगा। 


राष्ट्रीय कृषि बीमा योजना देश के आर्थिक विकास के प्रयासों मे एक बहुत ही 
महत्वपूर्ण कदम है, जिससे किसान को खास तौर पर और ग्रामीण भारत को सामान्यतया 
व्यापक लाभ प्राप्त होगे। किसानों को मैं आश्वासन देना चाहूंगा कि इस योजना के 
कार्मान्वथन में सरकार कोई भी व्यवघान नहीं होने देशी। हम इसकी प्रक्रिया को भी 
सरल बनाएंगे। 


मैं सभी सरकारी और सामान्य बीमा निगम के कर्मचारियो से अपील करता हूं कि 
वे इस योजना को देश के कोने-कोने भें पहुंचाने और अधिक-से-अधिक किसानो को 
इसका लाभ दिलाने में अपना पूरा सहयोग देंगे। आइए, हम मिलकर देश की कृषि के 
इतिहास में एक सुनहरे अध्याय का शुभारंभ करे। 


विकास कोषों के उपयोग की 
समुचित निगरानी 


इंस्टीट्यूट आफ चार्टेर्ड एकाउंटेंट्स आफ इंडिया के स्वर्ण जयंती समारोह के इस 
समापन सत्र में आप सबके बीच आकर मुझे हार्दिक प्रसन्‍नता हुई है। पिछले वर्ष, आज 
ही के दिन मैं उद्घाटन समारोह में भी उपस्थित हुआ था। मुझे विश्वास है कि संस्थान 
के सभी सदस्यों और छात्रो ने यह स्वर्ण जयती वर्ष उपग्रुक्त ढंग से मनाया होगा। उन्हे 


इस्टीट्यूट आफ चार्टेर्ड एकाउटेट्स आफ इंडिया के स्वर्ण जयती समारोह के समापन सत्र मे दिया 
गया भाषण, ] जुलाई 999 


आर्थिक विकास 4 
अपने अतीत पर संतोष और भविष्य पर विश्वास होगा। 


मुझे इस बात की खुशी है कि पिछले वर्ष आपके इस संस्थान की अनेक 
उपलब्धियां रहीं। आपके द्वारा गठित नए अंतर्राष्ट्रीय संघों ने भारतीय चार्टेर्ड एकाउंटेंट्स 
की प्रतिष्ठा बढाई है। यह विश्व-भर में भारतीय एकाउंटेंसी व्यवसाय के प्रति बढ़ते 
सम्मान का द्योतक है। मुझे प्रसन्‍नता है कि इंस्टीटयूट ने इस क्षेत्र मे अग्रदूत की भूमिका 
संभाली है। 


आधुनिक व्यापार के लिए चार्टेर्ड एकाउंटेसी एक महत्वपूर्ण, यहां तक कि 
अपरिहार्य समर्थक व्यवसाय है | इस व्यवसाय के विकास से ही किसी देश के व्यापार एवं 
अर्थव्यवस्था के विकास का मूल्यांकन किया जा सकता है। आपके संस्थान ने भारतीय 
व्यापार में व्यावसायिक दृष्टिकोण को सुद्दृढ करने में महत्वपूर्ण योगदान किया है। 


आज के उदारीकरण तथा भूमंडलीकरण के युग मे आपकी भूमिका और भी 
अधिक महत्वपूर्ण हो गई है। मुझे प्रसन्‍नता है कि आपके संस्थान ने विश्व की सर्वश्रेष्ठ 
प्रणालियों पर ध्यान केद्रित किया है, ताकि भारत मे एकाउंटेंसी के व्यवसाय को श्रेष्ठता 
की नई ऊंचाइयों तक ले जाया जा सके | 


भारत में चाटेर्ड एकाउंटेसी न केवल आकार-प्रकार में बढी है, अपितु उसका 
विभिन्‍न आर्थिक तथा भौगोलिक क्षेत्रों में भी प्रसार हुआ है और अब वह देश के सभी 
भागों में मौजूद है। मुझे यह जानकर बडा हर्ष हुआ कि आपके सदस्य, जिनकी संख्या अब 
लगभग एक लाख हो चुकी है, कई छोटे-छोटे शहरों और कस्बों मे भी काम कर रहे 
हैं। इससे हमारी अर्थव्यवस्था के क्रमिक विकास के साथ-साथ, यह भी सिद्ध होता है कि 
व्यापार अब केवल महानगरों और बडे शहरों तक ही सीमित नहीं रह गया है। इससे 
छोटी और मझोली आर्थिक इकाइयों को आवश्यक व्यावसायिक सहायता पहुंचाने के आपके 
संस्थान के सजग व सतत प्रयासों का भी पता चलता है। आपके प्रयासों से इन इकाइयो 
के काम-काज में वित्तीय विवेक, औचित्य तथा पारदर्शिता बढाने में मदद मिली है। 


लेकिन दोस्तो! मुझे इजाजत दीजिए कि मैं आपको यह बता सकूं कि हमारी 
अर्थव्यवस्था का एक ऐसा महत्वपूर्ण क्षेत्र है, जिसे अभी तक आपकी व्यावसायिक सेवाओं 
का सही लाभ नहीं मिल पाया है, वह है-ग्रामीण तथा अनौपचारिक क्षेत्र। मैंने पिछले वर्ष 
भी अपने भाषण में इसकी चर्चा की थी, लेकिन मुझे लगता है कि एक बार फिर इस पर 
ध्यान दिलाना आवश्यक है, क्योकि यह एक पेचीदा समस्या है और इस चुनौत्ती का सामना 
करने के हमारे प्रयास धीमे हैं। 

हम सब जानते हैं कि सरकार विभिन्‍न विकास कार्यक्रमों पर प्रतिवर्ष बहुत बडी 
धन-राशि व्यय करती है, विशेष रूप से ग्रामीण तथा कृषि विकास के कार्यक्रमों, रोजगार 
के अवसर जुटाने, साक्षरता, स्वास्थ्य तथा अन्य समाज कल्याण योजनाओं में। इस 
धघन-राशि का लाभ जरूरतमंद लोगों तक पहुंचता है या नहीं, इसकी समुचित निगरानी 
और पुष्टि की जानी' आवश्यक है। 


मेरा दृढ विश्वास है कि सरकारी खर्च के मूल्याकन का हमारा दृष्टिकोण उसके 
परिणामो पर आधारित होना चाहिए, न कि मात्र व्यय की जाने वाली घन-राशि पर 
आधारित, जैसा कि आम तौर पर होता है। इस सदर्भ में परिणाम ही अधिक महत्वपूर्ण 
हैं। किस मद पर कितना खर्च किया गया और कितनी कागजी कार्रवाई पूरी की गई, 
इसका उतना महत्व नहीं है। 


सरकारी योजनाओ के क्रियान्वयन में सार्वजनिक घन का दुरुपयोग एक पुरानी 
समस्या है। हालाकि नियंत्रक व महालेखा-परीक्षक का कार्यालय इस पर निगरानी रखने 
मे महत्वपूर्ण भूमिका निभा रहा है, फिर भी ऐसी बहुत-सी खामियां मौजूद हैं, जिनके 
जरिये जनता का धन नियमित रूप से इधर-उधर कर दिया जाता है। इससे न केवल 
राष्ट्र की प्रगति मे बाधा पडती है, अपितु सामाजिक क्षेत्र, कृषि और ग्रामीण विकास में 
हमारे लक्ष्यो की प्राप्ति मे भी विध्म उपस्थित होता है। अत: सरकारी वित्तीय लेखा एवं 
रिपोर्ट प्रणालियो मे अधिक पारदर्शिता तथा उत्तरदायित्व लाने के लिए सरकार, आई सी 
एआई के सुझावों का स्वागत करेगी। 


उत्कृष्टता, स्वाधीनता और ईमानदारी किसी भी व्यवसाय की श्रेष्ठता के 
प्रतीक-चिन्ह हैं। मुझे प्रसन्‍नता है कि इस संस्थान ने अपने विचारों तथा व्यवहार मे इन्हें 
अपनाया है। यदि एकाउंटेंट ईमानदार हों तो व्यापार मे लगे अन्य लोगों का बेईमानी 
कर पाना कठिन है। अच्छे व्यावसायिक आचरण के आधारभूत इन मूल्यों से भारतीय 
व्यापार जगत के सभी पहलू संचालित होने चाहिएं। 


इस संस्थान के शैक्षणिक तथा तकनीकी स्तर को विश्व-भर मे मान्यता प्राप्त है। 
फिर भी इनकी लगातार समीक्षा की जानी चाहिए, ताकि वे निरंतर परिवर्तित 
विश्व-व्यवस्था की आवश्यकता के अनुरूप संशोधित किए जा सके। हमारा स्तर न केवल 
नवीनतम अतर्राष्ट्रीय मानकों के समकक्ष होना चाहिए, अपितु उससे विश्व को यह भी 
पता लगना चाहिए कि हम दुनिया के किसी भी कोने में, किसी से भी बराबरी कर 
सकते हैं। 

मुझे इस बात की विशेष रूप से प्रसन्‍नता है कि आपने एकाउंटिंग और आडिटिंग 
स्तरो को निर्घारित करने तथा भारतीय कारपोरेट रिपोर्टिंग का स्तर सुधारने के विशेष 
प्रयास किए हैं । हाल ही मे कंपनी कानून में किए गए परिवर्तनो में भी लेखा-प्रणाली का 
उच्च स्तर बनाए रखने की आवश्यकता पर बल दिया गया है। इस उद्देश्य को प्राप्त करने 
में आपके संस्थान की प्रमुख भूमिका रखी गई है। 


आई सी ए आई द्वारा एकाउंटिंग अनुसंधान प्रतिष्ठान स्थापित करने के लिए की 
गई पहल स्वागत योग्य है। मुझे विश्वास है कि इसके फलस्वरूप व्यावसायिक उत्कृष्टता 
का एक प्रमुख केंद्र स्थापित हो सकेगा। मुझे बताया गया है कि आई सी ए आई ने अपने 
सदस्यों की शिक्षा जारी रखने की दिशा में भी ठोस कदम उठाए हैं और देश-भर मे फैले- 
अपने सदस्यों से संपर्क बनाए रखने के लिए आधुनिक संचार प्रौद्योगिकी का भी उपयोग 
आरभ किया है। 


मैं आई सी ए आई को ऐसे नए तौर-तरीके अपनाने पर बधाई देता हूं, जो 2।वीं 
शताब्दी की चुनौतियो का सामना करने के लिए अन्य व्यावसायिक संस्थानों तथा अन्य 
व्यवसायो के लिए अनुकरणीय हैं। यहां मैं ध्यान दिलाना चाहता हूं कि चूंकि इन दिनो 
व्यापार, विशेषत: अंतर्राष्ट्रीय व्यापार, अधिक-से-अधिक मात्रा में इलेक्ट्रोेनिक आधार 
पर संचालित किया जा रहा है, अतएवं एकाउंटेंसी तथा सूचना प्रौद्योगिकी के बीच और 
अधिक प्रगाढ सबंध होने चाहिएं। 


सौभाग्यवश, भारत इन दोनों ही क्षेत्रों में अपार प्रतिभा का धनी है। उसकी इस 
प्रतिभा को विश्व-भर ने स्वीकार किया है और सराहना की है। आशा है कि हमारे 
व्यावसायिक संस्थान इन अवसरों का भरपूर लाभ उठाएंगे। 


एक बार फिर, मैं आप सबको आपकी स्वर्ण जयंती की बधाई देता हू और 
शुभकामना करता हूं कि यह संस्थान, 2रवीं शताब्दी में उत्कृष्टता के शिखर तक पहुचने 
के प्रयासों में सफल हो। 


युवाओं के लिए रोजगार के बेहतर अवसर 


उेसम में आकर और यहां के उत्साही एव मित्रतापूर्ण लोगो से मिलकर मुझे हमेशा खुशी 
होती है। आज मैं एक संक्षिप्त यात्रा पर असम आया हूं, जहां मुझे तीन महत्वपूर्ण 
कार्यक्रमो मे हिस्सा लेना है। 


नुमालीगढ रिफाइनरी आज राष्ट्र को समर्पित की जा रही है, जिसकी स्थापना 
असम समझौते के तहत केद्र सरकार की वचनबद्धता पूरी करने के लिए की गई थी। मैं 
इस अवसर पर गौरवान्वित महसूस कर रहा हूं। ऊपरी असम के गोलाघाट जिले में 
2,500 करोड रुपये की लागत से स्थापित यह तेल शोधक कारखाना पर्यावरण के अनुकूल 
है और देश की सबसे आधुनिक रिफाइनरी है। यह सुनिश्चित करने लिए विशेष घ्यान 
दिया गया है कि कारखाने की स्थापना से विश्व-प्रसिद्ध अभयारण्य, काजीरगा को किसी 
तरह की क्षत्ति न पहुंचे। हमारा विश्वास है और हमे उम्मीद है कि इससे रिफाइनरी मे 
प्रत्यक्ष रोजगार मिलने के साथ ही, मदी के दौर से गुजर रहे पेट्रो-रसायन उद्योगो मे 
निवेश भी बढेगा। इससे असम में उद्योगीकरण की प्रक्रिया को बल मिलेगा, स्थानीय लोगो 
के लिए रोजगार के अवसर बढ़ेगे और राज्य सरकार को संसाघन की प्राप्ति होगी। मैं 
युवाओं से अपील करता हूं कि इस बेहतरीन अवसर का लाभ उठाएं । 


मुझे यह जानकारी आपको देते हुए खुशी हो रही है कि कल शाम मेरी सरकार 
ने एक अधिसूचना जारी की है, जिसमे असम और त्रिपुरा के विकास केद्रो/आई आई डी 
सी आदि क्षेत्रो में स्थित फैक्टरियों मे बनने वाली वस्तुओ को उत्पाद शुल्क से छूट देने 
की व्यवस्था है। पूर्वोत्तर क्षेत्र के सभी सात राज्यो मे विकास केंद्रो/आई आई टी सेंटरो 
आदि से बाहर के क्षेत्रो मे स्थित निर्दिष्ट उद्योगो को भी उत्पाद शुल्क से छूट दी गई 
है। यह फैसला भी किया गया है कि जहा एक ओर विनिर्माताओ को अपने उत्पादों पर 
उत्पाद शुल्क नहीं देना होगा, वहीं दूसरी ओर ऐसे उत्पादो का उपयोग निवेश के रूप 
में करने वाले उपभोक्‍ताओ को 'मोडवेट” प्रणाली का लाभ मिलेगा। साथ ही विनिर्माताओं 
को अपने तैयार माल के लिए शुल्क अदा करके प्राप्त की गई निवेश सामग्री पर 'मोडवेट” 
का लाभ देने की अनुमति दी जा रही है। ये रियायते शुरू मे 0 वर्ष की अवधि के लिए 
दी जाएगी, जिसकी गणना अधिसूचना की तारीख अथवा इस क्षेत्र में निवेश से स्थापित 
उद्यम में व्यावसायिक उत्पादन शुरू होने की तारीख से की जाएगी। राज्य सरकारों से 


नुमालीगढ में तेल शोघक कारखाना राष्ट्र को समर्पित करने के अवसर पर दिया गया भाषण, 

मेरी विनती है कि वे अपने युवाओं को आवश्यक तकनीकी कौशल का प्रशिक्षण दें, ताकि 
वे इन सुविधाओं का लाभ उठा सकें। 


असम सरकार, केद्र सरकार से लंबे समय से यह मांग करती रही है कि राज्य को 
बाढ़ प्रबंध के लिए दी गई केंद्रीय ऋण सहायता की वसूली से उसे मुक्ति दी जाए। इस 
बारे में केंद्र सरकार को उन वित्तीष कंठिनाइणें की जानकारी है, जिनका सापूए राज्णे 
को करना पड़ रहा है। इसलिए मुझे यह घोषणा करते हुए खुशी हो रही है कि राज्य 
सरकार ने केंद्र सरकार से अब तक जो भी ऋण प्राप्त किए हैं, उनकी अदायगी कुछ 
समय के लिए स्थगित रहेगी। यह एक अंतरिम उपाय है, क्योकि बकाया ऋणो के मुदूदे 
का अंतिम निपटारा बाद में किया जाएगा, जिसके लिए एक योजना तैयार की जा रही 
है। इस बीच असम सरकार के लिए बजट-खर्च की पहली किस्त जारी कर दी गई है। 


केंद्र सरकार असम में हर साल आने वाली बाढ़ के प्रति चिंतित है, जो कई दौरो 
में राज्य को प्रभावित करती है। हमें ये खबरें मिल चुकी हैं कि पहले दौर की बाढ़ पे 
राज्य में कई स्थानों पर भारी नुकसान हुआ है। आप सब जानते हैं कि वित्त आयोग 
द्वारा निर्धारित तौर-तरीकों के अंतर्गत प्राकृतिक आपदाओं से निपटने पर होने वाले खर्च 
की भरपाई के लिए, वित्तीय सहायता के मामले में केंद्र और राज्य, दोनों ही सरकारें, 
लचीलापन नहीं अपना सकतीं। मेरी सरकार पहले ही यह मामला !वें वित्त आयोग के 
सामने रख चुकी है ताकि संबद्ध नियमो को उदार बनाया जा सके | मैं राज्य सरकार 
को यह आश्वासन देना चाहता हूं कि हम वित्त वर्ष समाप्त होने का इंतजार करने की 
बजाय प्राकृतिक आपदा राहत कोष से केंद्र का हिस्सा एकमुश्त जारी करने में कोई संकोच 
नहीं करेंगे। इसके अलावा, राष्ट्रीय प्राकृतिक आपदा राहत कोष से मंजूरी का फैसला 
होने तक, अगर राज्य सरकार अल्पावधि के लिए तत्काल घन की मांग करेगी तो उसकी 
मंजूरी योजना-अग्निम (ऋण) के रूप में दे दी जाएगी । 


राज्य सरकार ने श्रीमंत शंकर देव पुरस्कार वितरित करने का जो अनुरोध मुझसे 
किया, उससे मैं अपने को सम्मानित महसूस कर रहा हूं। 995 का ग्ह पुरस्कार श्री 
सैयद अब्दुल मलिक और 996 का प्रोफेसर भावेश चंद्र सान्याल को दिया गया है। 
असगिया साहित्य को अंतर्राष्ट्रीय स्तर पर पसंद किया जाता है और असम साहित्य सभा 
एक ऐसी संस्था है, जिसकी महान साहित्यिक परंपरा रही है। 


मैंने आज श्रीमंत्त शंकर देव कलाक्षेत्र में एक नए अंतर्राष्ट्रीय सम्मेलन कक्ष की 
आधारशिला रखी है। इसका निर्माण क्षेत्र के समाजिक-सांस्कृतिक विकास के प्रति हमारी 
तयनवद्धता का परिचायक है। सम्मेलन कक्ष का निर्माण पूरा होने पर पूर्वोत्तर के लोगों 

को अंतर्राष्ट्रीय सम्मेलनो का आयोजन करने मे सुविधा होगी। इसके निर्माण का पूरा 
खर्च केद्र सरकार वहन करेगी। 


अंत में, मैं आपका ध्यान करगिल में जारी युद्ध की ओर दिलाना चाहूंगा, जिसमे 
हमारे बहादुर सैनिकों ने दुश्मन की सेनाओ को मार भगाने मे उल्लेखनीय साहस और 
देशभक्ति का परिचय दिया है। राष्ट्र की रक्षा के प्रयासो मे पूर्वोत्तर क्षेत्र के लोगों का 
योगदान किसी भी तरह कम नहीं है। पूरे देश ने करगिल में नागा रेजिमेट द्वारा प्रदर्शित 
साहस और वीरता की प्रशंसा की है। अन्य रेजिमेटो में भी पूर्वोत्तर के अनेक युवा 
अधिकारी और जवान शामिल हैं, जो कार्रवाई में योगदान कर रहे हैं। मैं पूरे राष्ट्र की 
ओर से उनके शौर्य की प्रशंसा करता हूं और वीरों को प्रणाम करता हूं। 


हरित क्रांति का लाभ 
आम जनता तक पहुंचे 


आर ईसीए आर. सोसायटी की 70वीं वार्षिक आम बैठक मे मैं आप सबका स्वागत 
करता हूं। भारत मे कृषि ने पूर्व-निर्धारित अनेक लक्ष्य हासिल करने मे सफलता प्राप्त 
की है। आज से करीब 30 वर्ष पहले भारत खाद्य सामग्री की भारी कमी की समस्या 
का सामना कर रहा था। कमी दूर करने के लिए मजबूरन हमे अनाज आयात करना 
पड़ रहा था। 


आज, भारत विश्व मे एक बड़ी कृषि-शक्ति बनने जा रहा है। हमने इस वर्ष 
20 3 करोड टन अनाज की पैदावार का रिकार्ड कायम किया है। दूध उत्पादन में भी 
हमारा पहला स्थान है, जब कि सब्जियों की पैदावार के मामले में हम प्रथम त्तीन देशों 
मे शामिल हैं। खाद्य सामग्री के आयात की बजाय, अब हमे खाद्य प्रसंस्करण और 
संसाधन की समस्या का सामना करना पड रहा है। हम बंदरगाह सुविधाओं में सुधार 
की भी आवश्यकता महसूस कर रहे हैं, ताकि निर्यात की जाने वाली कृषि वस्तुओ को 
जहाजो पर लादने के काम में तेजी लाई जा सके। 


आई सी.ए आर सोसायटी की 70वीं वार्षिक आम बैठक में दिया गया भाषण, नई दिल्ली, 
6 जुलाई 999 

यह उल्लेखनीय उपलब्धि अनेक लोगों और संस्थानों के एकजुट और संकल्पबद्ध 
प्रयासों की बदौलत सभव हो पाई है। इसके लिए मैं काम कर रही समूची भारतीय कृषि 
अनुसधान प्रणाली को बधाई देना चाहूंगा। 


स्वयं आपके और आपके पूर्ववर्तियों के कठिन परिश्रम से ही भारतीय कृषि और 
इस पर निर्भर सभी लोगों की समृद्धि मे मदद मिलती है। लेकिन, किसी को भी, खासकर 
आप जैसे प्रतिभाशाली और परिश्रमी लोगों को अपनी जयघोष के बाद हाथ-पर-हाथ 
रखकर नहीं बैठ जाना चाहिए। भविष्य की चुनौतियां भी उतनी ही प्रखर हैं, जितनी 
अतीत की थीं। हमने अतीत की चुनौतियो पर विजय प्राप्त की। उसी विश्वास और 
प्रतिबद्धता के साथ हम आने वाली चुनौतियो पर काबू पा सकते हैं और अवश्य पाना भी 
चाहिए | 


नौवीं पंचवर्षीय योजना में गरीबी दूर करने और बडे पैमाने पर रोजगार के 
अवसर पैदा करने जैसे राष्ट्रीय लक्ष्य हासिल करने के लिए कृषि के विकास पर बल दिया 
गया है। हमने नौर्वी पंचवर्षीय योजना में हर वर्ष कृषि-विकास पर 4 5 प्रतिशत, 0वीं 

योजना मे 53 और ]र्वीं पंचवर्षीय योजना मे 5 प्रतिशत बढ़ोत्तरी का महत्त्वाकांक्षी 
लक्ष्य रहा है। सन 20]]-]2 तक हमे अनाज की पैदावार कम-से-कम डेढ गुना बढानी 
होगी। इसी तरह दूध का उत्पादन भी कम-से-कम त्तीन गुना बढाना होगा। 


हरित और घवल क्रांति के लाभ सभी लोगो तक पहुचाने के लिए ऐसा करना 
जरूरी है। इससे न केवल भारत को भुखमरी से मुक्त करने में, बल्कि लोगो को भरपेट 
भोजन देने और उन्हें स्वस्थ बनाने मे मदद मिलेगी। ये लक्ष्य अत्यंत कठिन हैं। कृषि 
वैज्ञानिकों और अनुसंघानकर्ताओ को इन्हें हासिल करने के लिए कडा श्रम करना होगा। 
हमारे उत्पादन की दर भले ही ऊंची है, लेकिन उत्पादकता पर्याप्त तेजी से नहीं बढ रही 
है। ये लक्ष्य तभी हासिल हो सकते हैं, जब हमारे खेत्तो की उत्पादकता वर्तमान स्तर से 
अधिक होगी। 


भूमि पर बढते दबाव को देखते हुए उत्पादकता बढाना बेहद जरूरी है। भूमि का 
दबाव भारत के लिए एक स्वाभाविक समस्या है। हमारे पास सीमित कृषि भूमि है, और 
वह भी शहरीकरण और ओऔध्ोगीकरण की जरूरतों के कारण कम होती जा रही है। 
खेती की नई जमीन प्राप्त करने के लिए बजर और लवणीय, क्षारीय और जलाक्रांत भूमि 
का परिष्कार ही एकमात्र विकल्प है। हालांकि, इसे तरह परिष्कार की गई भूमि की 
उपजाऊ शक्ति सामान्य कृषि भूमि से कम होती है, इसलिए कृषि वैज्ञानिकों के समक्ष 
पहली चुनौती ऐसी प्रौद्योगिकी का विकास करना है, जो परिष्कार की गई भूमि की 
उर्वरता मे बढोत्तरी कर सके। दूसरी बडी चुनौती दलहन का उत्पादन बढ़ाने की है, 
जिसकी लबे समय से उपेक्षा की जा रही है। दालों की पैदावार में वृद्धि जरूर हुई है, 
लेकिन आवश्यकताएं पूरी करने में वह पर्याप्त नहीं है। हमने इसके लिए महत्वाकांक्षी 
लक्ष्य निर्धारित किए हैं- नौर्वी पंचवर्षीय योजना मे हर साल 3 5 प्रतिशत, 0वीं में 4 
9 प्रतिशत और ]]वीं पचवर्षीय योजना में 57 प्रतिशत उत्पादन बढाने का लक्ष्य है। 
फिर भी देश मे दालो की कमी रहेगी। दलहन उत्पादन में बढोतरी के ये लक्ष्य अतीत 
में हासिल लक्ष्यो से अधिक हैं। इन्हें प्राप्त करने के लिए दालो की खेती का क्षेत्र बढाना, 
सिंचाई सुविधाओं का विस्तार और दलहन की अधिक उपज देने वाले बीजो का इस्तेमाल 
जरूरी है। 


आप सबसे मेरी विनग्र विनती है कि अतिरिक्त श्रम करके ऐसे तौर-तरीके 
विकसित करे, जो दालो का उत्पादन बढाने में सहायक हो सकें। इसके बाद ही भारत 
का गरीब-से-गरीब व्यक्ति भी अपने भोजन में पौष्टिक दाल शामिल कर सकेगा। 


तीसरी चुनौती, मैं यह समझता हूं कि विभिन्‍न फसलो, खासकर नकदी-फसलो पर 
आने वाली कुल लागत मे कमी लाई जाए। विश्व व्यापार संगठन के फ्रेमवर्क के तहत 

कृषि-कोटा खत्म किए जाने की संभावना को देखते हुए भारतीय कृषि को अनेक वस्तुओं 
के निर्यात का बडा अवसर मिलेगा। इस क्षेत्र में भारत अपेक्षाकृत लाभ की स्थिति में है। 
इससे किसानों को भी अधीक घन प्राप्त छोगा। बीजो की ऐसी प्रजातियां विकसित करने 
'की तत्काल आवश्यकता है, जिनमें कम उर्वरकों और कम कीटनाशकों का इस्तेमाल 
करके अधिक पैदावार की जा सके। मुझे विश्वास है कि आईसीए आर. और अन्य 
संगठन इस काम को अजाम देने में सक्षम हैं। फसल में कम मात्रा में रासायनिक उर्वरको 


आदि के इस्तेमाल से पर्यावरण को भी लाभ पहुंचेगा। 


इसी से संबद्ध एक मुद्दा जैव-प्रौद्योगिकी का है, जिसमें आनुवंशिक दृष्टि से 
परिष्कृत जीव समूहों को लेकर जारी बहस भी शामिल है। जैव-प्रौद्योगिकी विभाग के 
सहयोग से आईसी ए आर. और अन्य संगठनों को नई प्रौद्योगिकी का ध्यानपूर्वक अध्ययन 
करने की आवश्यकता है, ताकि यह पता लगाया जा सके कि भारत के लिए इसका 
इस्तेमाल लाभदायक है या नहीं और क्‍या हमें इसे अपनाने का साहस नहीं करना 
चाहिए। 


मुझे यह जानकर खुशी हुई कि हमारे कृषि वैज्ञानिक ऐसी खेती-पद्धतियो का 
विकास कर रहे हैं, जिनमें हमारे प्राकृतिक और वैचारिक संसाधनों को बृहत रूप में समझा 
गया है। इससे भारत के किसानो को फसल की पैदावार बढाने के अलावा भी बहुत कुछ 
करने का अवसर मिलेगा, जो ऊंचे लक्ष्य हासिल करने के लिए बहुत महत्वपूर्ण है। इससे 
समूचे कृषि क्षेत्र को बढावा मिलेगा, जिसमें बागवानी, रेशम-उत्पादन, पशु-पालन, मछली 
पालन, मधुमक्खी पालन और कृषि वानिकी शामिल हैं। एकीकृत दृष्टिकोण अपनाने से 
हम ग्रामीण क्षेत्रों में अधिक संख्या में लोगों को खुशहाल बना सकते हैं। 


सरकार और उद्योग जगत, दोनों को चाहिए कि वे वैज्ञानिक और 
अनुसंघानकर्ताओं के प्रयासों को प्रोत्साहित करें। जैसा कि आप जानते हैं, हमारी सरकार 
ने 999-2000 के बजट में अनेक नई योजनाओं की घोषणा की थी, जिनका लक्ष्य 
ग्रामीण क्षेत्रों में बुनियादी सुविधाओं, जैसे-- बेहतर सडकें, अनाज के भंडार, जलसंभर 
प्रबंध और शीत भंडारों में बढ़ोत्तरी करना था। मुझे खुशी है कि इनमे से कुछ योजनाओं 
पर पहले ही अमल शुरू हो चुका है। 


भारतीय कृषि का भविष्य राज्य सरकारों की भूमिका पर बहुत कुछ निर्भर है। 
उन्हे चाहिए कि वे सिंचाई, बिजली और अन्य कृषि-निवेशों पर दी जा रही सब्सिडी का 
बेहतर इस्तेमाल सुनिश्चित करे। राज्यों के बिजली बोर्डों की कार्यक्षमता में सुधार लाने 
के लिए भी ऐसा करना जरूरी है। इसी तरह सिंचाई के लिए मुफ्त पानी उपलब्ध कराने 

से उन किसानों पर अंकुश नहीं लगाया जा सकता, जो भूमि को जलाक़ांत रखने अथवा 
पर्यावरण सबधी अन्य समस्याओं के लिए जिम्मेदार हैं। कुछ राज्य सरकारों ने जल 
उपभोक्ता सघो की स्थापना की है और उन्हे अधिकार प्रदान किए हैं, जो सही दिशा में 
कदम है। 


प्यारे वैज्ञानिकों! हम आज सीमावर्ती क्षेत्र में एक कठिन दौर से गुजर रहे हैं। 
हमारे जवान देश की सुरक्षा के लिए बहादुरी से लड रहे हैं। मुझे विष्वास है कि किसान 
और वैज्ञानिक भी खाद्य एवं पोषण तत्वो की दृष्टि से राष्ट्र की सुरक्षा पर आंच नहीं 
आने देगे और अनाज के भंडारो को परिपूर्ण रखने मे मदद एवं सहयोग करेगे। 


मैं आईसीए आर सोसायटी के सदस्यो का आह्वान करता हूं कि वे भारत को 
निकट भविष्य मे 'सुजलाम सुफलाम” बनाने के मिशन के लिए काम करें । 


ग्रामीण विकास के लिए 
विभिन्‍न स्तरों पर संपर्क जरूरी 


जिज्ञा ग्रामीण विकास एजेसियों के परियोजना निदेशको के वार्षिक सम्मेलन मे हिस्सा 
लेते हुए मुझे खुशी हो रही है। इस वर्ष की बैठक महत्वपूर्ण है, क्योकि मंत्रालय ने इस 
बार तीन चरणों में अलग-अलग सम्मेलन करने की बजाय, समूचे देश के परियोजना 
निदेशको को एकसाथ नई दिल्ली बुलाया है। 


भारत एक विशाल देश है। एक क्षेत्र से दूसरे क्षेत्र में ग्रामीण विकास की चुनौतियां 
अलग-अलग तरह की हैं। इसी तरह इन चुनौतियो से सफलतापूर्वक निबटने के विभिन्‍न 
राज्यों के अनुभव भी भिन्‍न-भिन्‍न प्रकार के रहे हैं और यहां तक कि किसी राज्य में 
भी एक जिले के अनुभव दूसरे जिले से भिन्‍न पाए गए हैं। जिला ग्रामीण विकास एजेसियों 
के परियोजना निदेशकों को इस त्तरह के सम्मेलन मे बडे पैमाने पर विचारों और 
अनुभवों के आदान-प्रदान से काफी कुछ सीखने का अवसर मिलता है। 


केद्र सरकार मे नीति-निर्माताओ और वरिष्ठ अधिकारियों को आप जैसे क्षेत्र 
कार्यकर्ताओं से व्यापक फीडबैक हासिल करने में भी ऐसे सम्मेलन से मदद मिलती है। 


जिला ग्रामीण विकास एजेंसियो के परियोजना निदेशकों को संबोधित करते हुए दिया गया भाषण, 
नई दिल्‍ली, 9 जुलाई 999 

आप जनता और नीतियो के बीच एक महत्वपूर्ण समीक्षक हैं। आप जानते हैं कि कौन- 
सा कार्यक्रम सार्थक है और कौन-सा निरर्थक और क्यों? निचले स्तर से मिलने वाली 
इस जानकारी के अभाव में नीतियों और कार्यक्रमों का उपयोगी मूल्यांकन या उनमे 
परिवर्तन नहीं किया जा सकता। 


इस तरह हमें आवश्यकता इस बात की है कि विकास परियोजनाओं को सबसे 
अधिक कारगर ढंग से लागू करने के लिए सूक्ष्म और बहत के बीच, यानी निचले स्तर 
से लेकर ऊपर तक, बार-बार परस्पर संपर्क रखा जाए। 


भारत मे ग्रामीण विकास प्रक्रिया के लिए चूंकि अधिकतर घन केंद्र-प्रायोजित 
योजनाओं के तहत्‌ खर्च किया जाता है, इसलिए यह संपर्क और भी जरूरी है। ये कार्यक्रम 
केद्र और राज्यों के बीच सहयोग पर आधारित हैं। इसी तरह विभिन्‍न ग्रामीण विकास 
कार्यक्रमों को संयुक्त रूप से लागू करने में मिली सफलता एक ऐसा पैमाना है, जिस पर 
केंद्र-राज्य सहयोग की क्षमता का मूल्यांकन किया जाना चाहिए। 


मित्रो! देश की आजादी के बाद पांच दशक से अधिक की इस अवधि में ग्रामीण 
भारत का उल्लेखनीय कायाकल्प हुआ है। अनेक क्षेत्रों में और एक ही राज्य मे कई 

स्थानों पर सामाजिक-आर्थिक पिछडेपन के बावजूद हर कोई यह स्वीकार करेगा कि 
हमारे गावो में तेजी से बदलाव आ रहा है। 


इसमे कोई संदेह नहीं है कि गरीबी और बुनियादी ढाचवे के विकास का अभाव आज 
भी भारत के अधिकतर गावो की पहचान है। लेकिन, इस तथ्य की अनदेखी नहीं की 
जा सकती और करनी भी नहीं चाहिए- कि ग्रामीण भारत ने प्रगति और खुशहाली की 
एक तस्वीर प्रस्तुत करने का सिलसिला शुरू कर दिया है, भले ही उतनी त्तेजी से न सही, 
जितना हम चाहते हैं। 


मैं इस बात पर विशेष बल देता हूं, क्योकि अक्सर हम ग्रामीण भारत के बारे मे 
भ्रातियां पाले रहते हैं कि वह स्थायी तौर पर और चिरकालिक गरीबी से ग्रस्त है। ऐसी 
धारणा हमारे किसानो और ग्रामीण समाज में अन्य वर्गों की व्यापक गतिशीलता का 
गभीर अपमान है। उन्होंने भारत की सतत और चहुमुखी प्रगति मे महत्वपूर्ण योगदान 
किया है। 


सन्‌ 973-74 से 993-94 के बीच के दो दशको मे गरीबी 55 प्रतिशत से 
घटकर 36 प्रतिशत रह गई है। ग्रामीण और शहरी आबादी के बीच की खाई, हालाकि 
अभी भी बहुत चौडी है, लेकिन कम हो रही है, खासकर छोटे कस्बो मे विकास और 
बडे गांवो के नए विकास-केन्द्रों के रूप में उभरने का इस पर अनुकूल प्रभाव पडा है। 
पिछले कुछ दशकों में ग्रामीण एवं कृषि अर्थव्यवस्था का बृहत राष्ट्रीय अर्थव्यवस्था के साथ 
तेजी से एकीकरण हुआ है। 


ग्रामीण भारत के बदलते स्वरूप की शायद सबसे बढिया तस्वीर हाल ही में कुछ 
पत्र-पत्रिकाओ में प्रस्तुत की गई, जिसमे पश्चिमी उत्तर प्रदेश के एक किसान को सेल्युलर 
फोन हाथ मे लिए ट्रैक्टर से खेत जोतते हुए दर्शाया गया था। 


निश्चय ही, यह चित्र संपूर्ण स्थिति का परिचायक नहीं है। इससे वह घोर गरीबी 
नहीं छिप सकती, जो अधिकत्तर ग्रामीण भारत में व्याप्त है। हमारे देश के विस्तृत क्षेत्र 
अभी भी विकास की अधिकत्तर बुनियादी सुविधाओं से वंचित हैं। हाल के वर्षों मे जिन 
क्षेत्रो मे अपेक्षाकृत अधिक प्रगति हुई, उनमें भी बडी तादाद में लोग अभाव और उपेक्षा 
के शिकार हैं। 


गांवों मे भरीबी और विकास का अभाव एक और चिंताजनक तस्वीर पेश करता 
है। गरीबी और उपेक्षा के सर्वाधिक शिकार लोगों में ज्यादातर अनुसूचित जाति और 
जनजाति के लोग हैं। वे न केवल आर्थिक दृष्टि से पिछडे हैं, बल्कि शिक्षा और सामाजिक 
न्याय से भी वंचित हैं। 


आर्थिक विकास कक 


इस तरह ग्रामीण विकास में हम सबके सामने त्तीन तरह की चुनौतियां हैं। पहली यह 
कि हमें अपनी नीतियां और कार्यक्रम निश्चय ही इस तरह तैयार करने हेंगे कि वे क्षेत्रीय 
असंतुलनों की दूर करने में मददगार हों। दूसरे, उनसे अमीर और गरीब के बीच अंतर बढने 
की बजाय, विकास के लाभ समाज के सभी वर्गों तक पहुंचने चाहिए। और तीसरी चुनौती 
सामाजिक न्याय और अधिकार प्रदान की है, जिसका महत्व किसी भी तरह कम नहीं है। नई 
दिल्‍ली और राज्यों की राजघानियों में बैठे अधिकारियों और जिला स्तर पर ग्रामीण विकास 
एजेंसियो के परियोजना अधिकारियों से मुझे यह कहना है कि वे इन तीन चुनौतियों को भली-भाति 
समझे और उन्हीं के अनुसार अपने कार्यों का निर्धारण करें। 


महिलाओ की अधिकार प्रदान करने की चुनौती पर हम सभी को खास घ्यान देना 
चाहिए, जो परिवार और समुदाय, दोनों ही स्तरो पर उपेक्षित या दरकिनार हैं। प्रशासन 
ने भी उनकी अनदेखी की है। यह उपेक्षा अवश्य बद होनी चाहिए। हमने देखा है कि 
जहा भी योजनाओ को लागू करने मे सक्रिय भागीदारी के अधिकार महिलाओं को दिए 
गएं, और इससे भी अधिक जब उन्हे खुद उनसे संबंधित कार्यक्रम तैयार का अवसर प्रदान 
किया गया, तो महिलाओ ने शानदार नतीजे हासिल किए। 


गांव, गरीब और किसान के चहुमुंखी विकास के प्रति मेरी सरकार की वचनबद्धता 
999-2000 के बजट में पूरी तरह व्यक्त हुई है। हमने कृषि और ग्रामीण विकास के 
लिए धन आवटन मे पर्याप्त बढ़ोतरी की है और विभिन्‍न कार्यक्रमों तथा योजनाओं के 
कार्यान्वयन को सुचारु बनाने की प्रक्रिया को भी समान महत्व प्रदान किया है! यही वजह 
है कि इस वर्ष स्व-रोजगार की अनेक योजनाओं को मिलाकर स्वर्ण जयंती ग्राम 
स्व-रोजगार योजना नाम की नई योजना का रूप दिया गया है। 


हमने जवाहर ग्राम समृद्धि योजना तैयार करने में भी इसी तरह की एकीकृत एवं 
परिणामोन्मुखी नीति अपनाई है, जिसके तहत गांवो में बुनियादी ढांचे के निर्माण को 
प्राथमिकता दी जाती है। हमने ग्रामीण जलापूर्ति कार्यक्रम और आवास कार्यक्रम का भी 
परिष्कार किया है, ताकि बेहतर नतीजे हासिल किए जा सकें। 


इन सभी पुनर्गठित कार्यक्रमों में एक समान बात यह है कि इनमें व्यक्ति एवं समुदाय 
की सक्रिय भागीदारी पर अधिक बल दिया गया है। पहले हमारा यह सोचना गलत था कि 
अधिक धन खर्च करके ही गरीबी को दूर किया जा सकता है। नतीजा यह हुआ कि 
अधिक-से-अधिक योजनाएं तो शुरू की गई, लेकिन यह ध्यान नहीं रखा गया कि उनका 
संचालन कितना कठिन है और वे लाभार्थियों के अनुकूल नहीं हैं। हमने लोगों की भागीदारी 
और लोकतांत्रिक ढंग से निरीक्षण की व्यवस्था पर समुचित ध्यान नहीं दिया। 

अतीत की इस भूल से सबक लेते हुए हमारी सरकार ने एक नई शुरूआत की है। 
जैसा कि महात्मा गाघी कहा करते थे कि लोकतत्र का वृक्ष उतना ही मजबूत होगा, जितनी 
मजबूत उसकी जडे, यानी पचायती राज सस्थान। पहली बार पंचायत और ग्राम सभा 
की पहचान की गई है और उन्हें विभिन्‍न विकास योजनाओं का प्रबध करने के अधिकार 
सौंपे गए हैं। ग्राम सभा वह आधघारशिला है, जिस पर तीन-स्तरीय पंचायती राज प्रणाली 
का भवन टिका हुआ है और जहां से उसे शक्ति एवं मान्यता मिलती है। इसी पृष्ठभूमि 
में वित्त वर्ष 7999-2000 को ग्राम सभा वर्ष घोषित किया गया है। 


पंचायती राज सस्थानों को मजबूती प्रदान करने की प्रक्रिया मे परियोजना 
निदेशको को एक नई जिम्मेदारी निभानी होगी। अब वे दिन चले गए, जब सरकारी 
अधिकारी जिला और उप-जिला स्तर पर स्वय ही कार्यक्रमों की रूपरेखा बनाते थे और 
उन्हें लागू करते थे, और उनमे लोगो के चुने हुए प्रतिनिधियों की कोई भूमिका नहीं होती 
थी। इस तरह की अफसरशाही से वांछित परिणाम नहीं मिल पाए। 


आप सभी जानते हैं कि सरकार और प्रशासन से लोगों की आकांक्षाएं बढती जा 
रही हैं। अब उन्हे वायदे करके संतुष्ट नहीं किया जा सकता। वे बेहतर कार्यक्षमता और 
बेहतर नतीजे चाहते हैं। अधिकारियों और निवरचित प्रतिनिधियो, दोनों से ही लोग अपेक्षा 
करते हैं कि वे उनकी आवश्यकताओ के प्रति सजग रहे और उनकी समस्याओ का हल 
जिम्मेदारीपूर्वक करे। 


लोकतंत्र मे लोगो को इस तरह की माग करने का पूरा अधिकार है। इसलिए, लोगो 
की बढती आकांक्षाएं पूरी करने के लिए प्रशासनिक तत्र को पचायती राज संस्थानों और 
गैर-सरकारी संगठनों के साथ मिलकर काम करना सीखना चाहिए। इस तरह के 
विकेंद्रीकरण से हमारे लोकतंत्र और हमारी विकास-प्रक्रिया, दोनो को मजबूती मिलेगी। 


अंत में, मैं आपसे अनुरोध करूंगा कि आप मेरे साथ मिलकर देश के उन बहादुर 
जवानो को-श्रद्धाजलि अर्पित करें, जिन्होने हाल ही मे सीमाओ पर दुश्मन को मार भगाया 
था। हमारी सेना के साहसी अधिकारियो ने शानदार ढंग से उनका नेतृत्व किया। गरीबी 
और विकास के अभाव के खिलाफ युद्ध मे आप जैसे अधिकारियों को भी नेतृत्व करना 
है। मुझे आपसे उम्मीद है कि आप उसी कर्तव्यपरायणता का निर्वाह करेंगे, जिसका परिचय 
करगिल की बर्फीली चोटियों पर आपके बंघु-अधिकारियो ने दिया था। मैं आपसे उत्कृष्ट 
काम-काज की अभिलाषा रखता हू। 


सामाजिक-आर्थिक विकास में 
त्तेजी लाने का संकल्प 


रेत | रतीय वाणिज्य और उद्योग मंडलों के परिसंघ-फिक्की की 72वीं वार्षिक आम बैठक 
का उद्घाटन करते हुए मुझे बडी खुशी हो रही है। मैं आपके अध्यक्ष का आभारी हूं, 
जिन्होने मेरी प्रशंसा में कुछ शब्द कहे। फिक्की और अन्य ऐसे संगठन जिस तरह से 
अपने चुनाव करा लेते हैं, उसे देखकर मुझे ईर्ष्या हो रही है। आपने अगले अध्यक्ष का 
चुनाव अभी से कर लिया है, जिससे हर किसी को यह मालूम रहे कि आगे पंक्ति मे कौन 
है। जैसा कि आप जानते हैं कि में आज एक लंबे और थका देने वाले चुनाव प्रचार के 
बाद आपके सामने आया हूं। कितना अच्छा होता कि भारत में चुनाव कुछ अधिक 
व्यवस्थित रूप से कराए जा सकते, निश्चित रूप से इस मामले में फिक्की का अनुसरण 
किया जा सकता है, जहां हर वर्ष चुनाव होता है। 


किन्तु, सभी प्रकार की अवश्यंभावी दौड-धूप और शोर-शराबे के बाद हाल के 
चुनावो ने एक वार फिर भारत का मस्तक गर्व से ऊंचा कर दिया। दुनिया ने एक बार 
फिर भारत के लोकतंत्र की शक्ति को पहचाना। अंतर्राष्ट्रीय व्यापारिक समुदाय में भी 
भारत की प्रतिष्ठा बढी है। इसमे आश्चर्य की कोई बात नहीं है। लोकतंत्र और विकास 
के बीच बडा ही घनिष्ठ, सहजीवी संबंध है। दुनिया के सभी प्रगतिशील चिंतकों का यह 
मानना है कि स्थायी आर्थिक और सामाजिक विकास केवल विकसित लोकतंत्र मे ही संभव 
है। अर्थव्यवस्था और व्यापार के सिद्धांतो को समाज के मूलभूत सिद्धांतों के अधीन होना 
पड़ता है, इसमें लोग हमेशा और सभी जगह स्वतंत्रता और लोकतंत्र की स्थितियों में अपनी 
नियति को साकार करना पसंद करते हैं। 


मुझे इसमे कोई संदेह नहीं है कि अगली शताब्दी और नई सहत्नाब्दि मे वही राष्ट्र 
विजेता होगे, जो लोकतंत्र को अपनाएंगे, संरक्षण प्रदान करेगे, उसे बढावा देंगे और साथ 
ही उद्यमों के अनुकूल आर्थिक नीतियों का पालन करेंगे। इस संदर्भ में भारत की स्थिति 
बेहतर है। अगर हम अपने इतिहास के सभी स्वर्णिम युगो पर एक निगाह डालें तो जो 
समान तत्व मिलते हैं, उनमें तीन विशेषताएं ऐसी हैं, जो परस्पर संबद्ध हैं: 
*» पहली, लंबे समय तक शांति, स्थिरता और बेहतर शासन रहने पर ही सबके लिए 
खुशहाली लाना संभव होता है; 


भारतीय वाणिज्य एवं उद्योग मंडलों के परिसंघ, फिक्की की वार्षिक आम बैठक में दिया गया भाषण, 
नई दिल्‍ली, 20 नवंबर 999 

० दूसरी, हमारे किसानो व्यापारियों और उद्यमियों ने हमेशा गतिशीलता का परिचय 
दिया है तथा प्रशासनिक व्यवस्था ने उन्हे विकास की सभावनाओ का पूरा लाभ 
उठाने मे मदद पहुचाई है; 


० और इन्हीं के साथ, यह बडी महत्वपूर्ण बात है कि कृषि, व्यापार और उद्योग में 
सपन्‍न उत्पादक वर्ग ने एक व्यापक दृष्टिकोण का परिचय दिया-उन्होने लालच 
और वैभव का मार्ग नहीं अपनाया, बल्कि करुणा, भाईचारे और परोपकार की 
भावना से समाज की मदद की। 


आज के भारत्त को इत्तिहास से सबक लेना चाहिए। हमें एक बार फिर से उन 
समान तत्वों को अवश्य बहाल करना और सक्रिय बनाना होगा- नि#चय ही, आज की 
विभिन्‍न राष्ट्रीय और अंतर्राष्ट्रीय स्थितियों मे ऐसा करना होगा। अगर हम ऐसा कर 
सके तो भारत न केवल तेजी से गरीबी, बेरोजगारी और विकास के मार्ग की रुकावटे 
दूर करने मे सफल होगा, बल्कि नई सहल्लान्दि मे एक बार फिर से पुनर्जीवित राष्ट्र के 
रूप में उभरेगा। 


आप सभी विशिष्ट भारतीय व्यापारी हैं। मैं आपको विकास के इस आदर्श को 
हासिल करने के मार्ग में सरकार के हमसफर के रूप मे देखता हूं। हमारी जनता की 
महत्वाकाक्षाए बहुत ऊंची हैं, मैं उन पर अधिक बल नहीं दे सकता। मैं काफी समय से 
राजनीति मे हू, लेकिन लोगों मे, खासकर गावो, कस्बों और शहरो मे उपेक्षित क्षेत्रो मे, 
विकास के प्रति लोगों की जैसी आकांक्षा मैंने चुनाव-अभियान के दौरान देखी, वैसी पहले 
कभी दिखाई नहीं दी। मतदाताओं की आंखो मे जो उत्सुकता और आकांक्षा दिखाई दी, 
वह मेरे दिल में बस गई। उनकी मांगे मेरे कानो मे गूज रही हैं। उनकी जरूरते सामान्य 
और बुनियादी किस्म की हैं। सभी जगहो पर लोगो को पानी, बिजली, बेहतर सडढकें, 
बेहतर अस्पताल-और सबसे ऊपर उन्हे रोजगार की आवश्यकता है। उनकी वैध एवं 
लोकतात्रिक आवश्यकताओं की अब और अनदेखी नहीं की जा सकती। 


यह महत्वपूर्ण लक्ष्य अधिक तीव्र और अधिक सतुलित आर्थिक विकास से ही हासिल 
किया जा सकता है। आर्थिक विकास ही क्षेत्रीय एव सामाजिक असमानताएं दूर करता है। 
मैं यह स्वीकार करता हू कि तीव्र विकास सुधारों में तेजी लाकर ही सभव है। इसीलिए 
हमने हर साल सात से आठ प्रतिशत विकास का लक्ष्य रखा है। 7 महीने के अपने पिछले 
शासन में हम सुधार-प्रक्रिया के प्रति वचनबद्ध रहे। आर्थिक, प्रशासनिक और कानूनी 
सुधारो के अगले चरण में हम इस प्रकिया का विस्तार करने और इसमे तेजी लाने के 
प्रयास करेगे। अपेक्षित विधि संबंधी परिवर्तनो के साथ वित्तीय क्षेत्र के सुधार इस प्रक्रिया 
का महत्वपूर्ण हिस्सा होंगे। 

भारतीय अर्थव्यवस्था के अधिकतर क्षेत्रों का तेजी से जीर्णेद्धार हो रहा है। इस 
वर्ष बेहतर उपलब्धियों के लिए मैं भारतीय उद्योग और व्यापार जगव-कर्मचारियो, 
प्रबंधको, उद्यमियों और निवेशकों- को बधाई देता हूं। सूचना प्रौद्योगिकी और अन्य 
उद्योगो में अपने युवा उद्यमियो की शानदार सफलताओं पर मुझे विशेष खुशी हुई है। मुझे 
पूरा विश्वास है कि आप आने वाले वर्ष मे अधिक तेजी से आगे बढेंगे और बडी सफलताएं 
हासिल करेंगे। संसद में दिए गए राष्ट्रपति के अभिभाषण मे सामाजिक-आर्थिक विकास 
तेज करने के लिए सरकार की कार्यसूची का विस्तृत ब्यौरा दिया गया है। मैं इस बारे 
मे अधिक कुछ नहीं कहना चाहूंगा, क्योकि आने वाले हफ्तों और महीनों में समयबद्ध 
कार्यसूची पर अमल के बाद स्थिति स्वयं स्पष्ट हो जाएगी। 


पिछले वर्ष इसी अवसर पर बोलते हुए मैंने दूरसचार क्षेत्र में कई महत्वपूर्ण उपायों 
की घोषणा की थी। जैसा कि आप जानते हैं, सरकार ने उन्हें लागू करने की दिशा मे 
महत्वपूर्ण प्रगति की है। 999 की नई दूरसंचार नीति रिकार्ड समय में तैयार और 
स्वीकार की गई- और, मैं इस बात पर अवश्य बल देना चाहूंगा कि नई दूरसचार नीति 
अत्यंत पारदर्शी और भागीदारीपूर्ण ढग से तैयार की गई है। 


मुझे यह जानकारी है कि दूरसचार क्षेत्र में कई समस्याएं अभी बनी हुई हैं। इनमें 
अन्य बातो के अलावा, उपयुक्त कानूनी संशोधन के जरिए ट्राई को मजबूत बनाना और 
]985 के भारतीय टेलीग्राफ अधिनियम के स्थान पर एक ऐसा व्यापक कानून बनाना 
शामिल है, जो दूरसचार, कंप्यूटर, टेलीविजन और इलेक्ट्रोनिक्स की क्रांतिकारी 
समरूपता को पूरी तरह दर्शा सके। दूरसचार सेवा विभाग के निगमीकरण की स्पष्ट 
रूपरेखा भी जरूरी है। भारत में इंटरनेट का प्रसार, विशेषकर गेटवे नीति” के 
उदारीकरण के जरिए, तेजी से प्रसार करने के लिए भारतीय अतरिक्ष नीति (आई एस 
पी ) को लागू करने में आडे आने वाली समस्याओं को भी दूर करना होगा। वित्त मंत्री 
यशवंत्त सिन्हा की अध्यक्षता मे एक कार्यदल का जल्दी ही गठन किया जाएगा, जो इन 
समस्याओं और अन्य संबद्ध मुद्दों का समाधान करेगा। 


इसी बैठक में पिछले वर्ष मैंने महत्वाकांक्षी राष्ट्रीय राजमार्ग परियोजना की 
घोषणा की थी, जिसमें पूर्व-पश्विम और उत्तर-दक्षिण के मार्गों को शामिल करने का 
प्रस्ताव है। हालाकि इस परियोजना पर कुछ कार्म पहले ही शुरू हो चुका है, लेकिन मैं 
यह महसूस करता हूं कि हमें एक स्पष्ट कार्यक्रम की आवश्यकता है, जिसमें समयबद्ध लक्ष्य 
निर्धारित हो, ताकि परियोजना को तेजी से लागू किया जा सके। मूलभूत ढांचे के बारे 
में गठित कार्यदल इस मुद्दे पर तत्काल घ्यान देगा। इस परियोजना और साथ मे 
भवन-निर्माण और कृषि-प्रसंस्करण जैसी नई परियोजनाओं पर सरकार द्वारा बल दिए 
जाने से देश भर मे बडे पैमाने पर रोजगार के अवसर पैदा होंगे। 

हमारी अर्थव्यवस्था के अंतर्गत राजकोषीय स्थिति के बारे में बडी चिंता प्रकट की 
जा रही है। खासकर, राज्यों की वित्तीय हालत के प्रति हम अधिक चिंतित हैं। केद्र और 
राज्य, दोनों ही स्तरो पर वित्तीय अनुशासन कायम करने पर उच्च प्राथमिकता दी 
जाएगी। केद्र ने करों मे सुघार और खर्च-प्रबध के बारे में कई उपाय पहले ही शुरू कर 
दिए हैं। राज्य सरकारो को भी अपनी वित्तीय स्थिति सुधारने के लिए इन उपायो को 
लागू करने में केंद्र के साथ सहयोग करना होगा। आपके अध्यक्ष श्री सुधीर जालान ने 
मुझे याद दिलाया है कि सरकार को ठोस विधायी और प्रशासनिक कार्य करने होगे। 
निश्चय ही उन्होंने अति प्रशंसा में यह कहा कि “अगर कोई सरकार इन चुनौतियो का 
सामना कर सकती है तो वह अपनी सरकार ही है”- इत्त बारे में मैं सिर्फ यह कह सकता 
हूं कि हा हमारी सरकार ऐसा करेगी। 


किन्तु, जन-आकांक्षाओं और सरकार की उपलब्धियो के बीच अंतराल दूर करने 
के लिए सिर्फ सरकारी मशीनरी को ही अपने कर्तव्य का बोघ होना पर्याप्त नहीं है। इसके 
लिए यह भी जरूरी है कि व्यापार और उद्योग जगत भी अयने दायित्व का निर्वाह करे, 
विशेषकर 


०» भारतीय व्यापारिक प्रतिष्ठानो को अधिक कार्यकृशलता लाने के लिए तेजी से अपना 
पुनर्गग्न करना चाहिए, अपने उपभोक्ताओ के हितो की रक्षा करनी चाहिए, और 
अपने उत्पादों की गुणवत्ता में सुधार लाना चाहिए, ताकि अंतर्राष्ट्रीय बाजार में 
प्रतिस्पर्धा का सामना भली-भाति किया जा सके | 


० उन्हें अपने कर्मचारियों के लिए और उस समुदाय के लिए सामाजिक ढांचा सुदृढ़ 
करने में योगदान करना चाहिए, जिसमें वे अपना धंधा संचालित करते हैं, और 
इसके लिए शिक्षा, स्वास्थ्य-देखभाल, आवास और सफाई सुविधाओ का प्रसार करना 
चाहिए। 


« उन्हें छोटे और मध्यम उद्यमियो के साथ उचित व्यवहार करना चाहिए और उनकी 
विकास आवश्यकताओ में सहायता करनी चाहिए, क्योंकि इन उद्यमों में रोजगार के 
अवसर पैदा करने की पर्याप्त क्षमता है। 


० उन्हें प्राकृतिक आपदाओं के समय आम लोगो के कष्ट दूर करने का दायित्व 
निभाना चाहिए। मैं ऐसा इसलिए कह रहा हूं कि व्यापार जगत ने, हालाकि उडीसा 
में, तूफान-पीड़ितों की मदद के राष्ट्रीय प्रयास में अपना योगदान दिया है, लेकिन 
मेरा यह मानना है कि इस काम में और मदद की जानी चाहिए। 

मैं इन दायित्वो को व्यापारिक समुदाय द्वारा पूरा किया जाने की आवश्यकता पर 
अधिक जोर नहीं दे सकता। अगर आप ऐसा करेंगे तो आप लोगों में अपने प्रति अधिक 
सद्भाव पैदा होगा । अगर सरकार और व्यापार जगत मिलकर यह प्रदर्शित नहीं कर पाए 
कि सुधारो का लाभ सबसे गरीब और उपेक्षित लोगों को मिलेगा, तो हम सुधारो के प्रति 
समुचित समर्थन नहीं जुटा पाएंगे। इसके विपरीत जितना अधिक हम यह सिद्ध कर सकेगे 
कि सुधारों का लाभ प्रत्येक व्यक्ति के लिए है और राष्ट्र के स्वस्थ विकास में उनका 
योगदान है, उतना ही अधिक जन-समर्थन सुधारो को तेजी से लागू करने के लिए जुटाया 
जा सकेगा। लोकतंत्र में लोगों के समर्थन के बिना स्थायी रूप से कुछ भी हासिल नहीं 
किया जा सकता। हमें खास तौर पर कुछ कडे, लेकिन महत्वपूर्ण उपायों के बारे में उनके 
समर्थन की आवश्यकता है। इन उपायों की चर्चा श्री जालान ने भी अपने भाषण में की। 


मैं इन शब्दों के साथ अपनी बात समाप्त कर रहा हूं कि आगे आने वाली राह 
कठिन है, लेकिन यात्रा अत्यत लाभप्रद रहेगी। अगर हम मजबूती और तेजी से आगे नहीं 
बढेंगे तो हम वाछित लक्ष्य हासिल नहीं कर पाएगे-- विशेषकर इसलिए कि धीमी चाल से 
अगर चलेंगे तो दुनिया हमे पीछे छोड देगी। भारत के सौ करोड लोगों को साथ लेकर 
सरकार और व्यापारिक समुदाय को अगली सदी और सहस्नाब्दि की उस राह पर आगे 
बढना है- जो भारत को मजबूती, खुशहाली और जिम्मेदारी की ओर ले जाए। 


आर्थिक विकास के लिए 
बहुआयामी पहल 


विश्व आर्थिक मंच और सी आई आई. द्वारा आयोजित भारत आर्थिक मच के उदघाटन 
सत्र में आपके बीच आकर मुझे अत्यंत प्रसन्‍नता हो रही है। मैं विशेष रूप से विदेशी 


प्रतिनिधियों का स्वागत करता हूं और कामना करता हूं कि दिसंबर के शीतकालीन मौसम 
में उनका दिल्ली प्रवास खुशगवार हो | 


हि वैसे, मुझे विश्वास है कि अंतर्राष्ट्रीयकरण के मुद्दे पर, विशेषकर सिएटल में वार्ता 
कक्षों के भीतर और बाहर हुई गर्मा-गर्मी को देखते हुए आप सभी का ध्यान इस मुद्दे पर 
केंद्रित है। यह स्वाभाविक ही है। इस शताब्दी का आखिरी महीना चल रहा है। लेकिन 

एक बात सभी समझ रहे हैं कि दुनिया एक सदी से दूसरी सदी मे या फिर एक सहत्त्राब्दि 
से दूसरी सहस्त्राब्दि मे ही नहीं, बल्कि अंतर्राष्ट्रीय आर्थिक सबंधो के एक युग मे कदम 
रख रही है। 


आज अचानक सभी देश अपने आपको, विशेषकर व्यापार और अर्थव्यवस्था की 
दृष्टि से एक-दूसरे पर पहले से अधिक निर्भर रहने लगे हैं। अतर्राष्ट्रीयकरण के इस 
स्वरूप से नि#्चय ही आने वाली सदियो मे परस्पर-निर्भरता में और वृद्धि होगी। लेकिन 
एक असमानतापूर्ण विश्व मे परस्पर निर्भरता का यह स्वरूप बिगडकर प्रभुत्वशाली और 
आश्रित के बीच का सबध बनकर रह जाता है। ऐसे युग मे, जहां स्वतत्रता, लोकतंत्र, 
असमानता और बहुवाद सार्वभौमिक मूल्यो के रूप मे अगीकार किए जाने लगे हो, इस 
प्रकार के सबघ को सिद्धात रूप से स्वीकार नहीं किया जा सकता। 


ऐसी परिस्थितियों मे सिएटल में विश्व व्यापार सगठन की वार्ताओ की विफलता 
खेद का विषय है। स्वाभाविक है कि व्यापार से जुड़े मुद्दों के बारे मे विभिन्‍न देशो के बीच 
ऐसे समझौतो की जरूरत है, जो प्रभुत्व और एक पक्षीय लाभ पर आधारित न हो। किसी 
समझौते पर पहुचने के लिए आम सहमति की भावना के साथ-साथ, बाहरी मुद्दो को 
व्यापार से जोडने से बचना जरूरी है। भारत जैसे विकासशील और घनी जनसख्या वाले 
देशो को अपने मूलभूत हितो की रक्षा करनी है। भारत यही करेगा। अमीर देशो की 
इस यथार्थ को समझना चाहिए। भारत उत्सुकता के साथ इन वार्ताओं के शीघ्र शुरू होने 
की राह त्क रहा है। स्वाभाविक ही है कि विश्व के विविध देश और संस्कृतिया 
अतराष्ट्रीयकरण को उम्मीदों और आशकाओ, दोनी ही त्तरह से देख रहे हैं। उम्मीदे 
इसलिए कि दुनिया ने विश्व व्यापार और आर्थिक प्रगति के फायदो को स्पष्ट रूप से देख 
लिया है। साथ ही आशंकाए भी हैं, क्योकि असमानताए और असतुलन बने हुए हैं और 
उनके साथ ही क्षेत्रीय और अतर्राष्ट्रीय सुरक्षा के लिए इनके परिणाम भी सामने दिखाई 
पड रहे हैं। 


जैसा कि हम सभी जानते हैं, इस सदी तथा इसके पहले की सदियो मे होने वाले 
टकरावो की जड़े देशों के परस्पर व्यापारिक व आर्थिक संबधों के अन्यायपूर्ण असमान 
और शोषक स्वरूप मे रही हैं। बडी प्रसन्‍नता की बात है कि हमारे दौर मे उपनिवेशवाद 
समाप्त हो चुका है, लेकिन इसका जन्म आर्थिक शोषण के चलते ही हुआ था। विश्व 
व्यापार और अर्थव्यवस्था की प्रणाली की कमियो का सबसे निकृष्ट स्वरूप दो विश्व युद्ध 
के रूप में सामने आया था। इन युद्धो से सभी देशो को, चाहे वे गरीब थे या अमीर, 
अकथनीय कष्ट भुगतने पडे थे। 

आज जब हम 27वीं धाताब्दी की दहलीज पर खडे हैं, तो अतीत की इस संक्षिप्त- 
सी समीक्षा में हम सबके लिए इतिहास की एक चेतावनी छुपी हुई है। 


सभी सरकारों, व्यापारों और प्रशासनों के सामने सबसे बड़ी चुनौती विश्व 
व्यापार, कारोबार और अर्थव्यवस्था को औचित्य, समानत्ता और निर्भरता के आधार पर 
विकसित करने की है। यही हम चाहते हैं कि अगली शताब्दी में अंतर्यष्ट्रीयकरण के 
वाक्ित लाभ हमें मिलें, तो हमे ध्यान रखना होगा: 


« कुछ का लालच नहीं, बल्कि सबका भला हो, 
० अल्पावधि नहीं, बल्कि दीर्धावधि विकास हो, और 


«  अस्वस्थ प्रतिस्पर्धा से उपजा टकराव नहीं, बल्कि पूरक शक्तियों पर आधारित 
सहयोग बढे। 


नब्बे के दशक ने दर्शा दिया है कि बाजार-प्रेरित, परंतु सुनियोजित आर्थिक 
सुधारों की लोकप्रियता का दायरा विश्व-भर में लगातार फैलता जा रहा है। विकासशील 
और विकसित, दोनों ही तरह के देशो के लोग उवारताबाद और अंतर्राष्ट्रीयकरण का 
समर्थन करने के लिए तैयार हैं, बशर्ते कि उन्हे विश्वसनीय ढंग से आश्वस्त कर दिया 
जाए. 


० इन सुघारों से सबसे, विशेषकर निर्धनतम और सर्वाधिक वंचित लोगों को फायदा 
पहुंचेगा, 

« पर्यावरण सुरक्षित रहेगा, और 

* उनकी अपनी प्रिय, राष्ट्रीय सांस्कृतिक पहचान बनी रहेगी । 


जिम्मेदारी केवल सरकारों व राजनीतिज्ञों की ही नहीं है कि वे इन चिंत्ताओं को 
मुखरित करें और ईमानदारी से इनका समाघान करने का प्रयास करें, विशेषकर इसलिए 
क्योंकि सरकार की भूमिका हर तरफ फिर से परिभाषित की जा रही है। राष्ट्रीय और 
अतर्राष्ट्रीय दोनो ही प्रकार की व्यापार संस्थाओं को भी इस प्रयास में पूरी-पूरी भागीवारी 
निभानी चाहिए। अच्छे व्यापार के भविष्य के लिए भी यह जरूरी है। 


प्रिय व्यापारी बंधुओ, यदि आपकी अपनी ही भाषा में कहें, तो व्यापार जगत 
जित्तना विएव का ध्यान रखेगा, विश्व उतना ही उनके लिए जोखिमों की कम करेगा वैधा 
उनकी आमदनी को बढ़ाएगा। 


इसके लिए सरकारो और व्यापारों के बीच सिद्धांत रूप से नए संबंधों की जछूरते 

है। मैं इस संबंध को साझेदारी का धर्म कहता हूं। टकरावपूर्ण लक्ष्यों की बात तो जाने 
दीजिए, इन दोनो के लक्ष्य विपरीत भी नहीं हो सकते | हमारी भूमिकाएं एक-दूसरे की 
पूरक हैं और दोनों का एक ही लक्ष्य है, और वह लक्ष्य है- जन-कल्याण को बढ़ावा देना। 
साझेदारी की अवधारणा से सरकारों और व्यापारों के कुछ साझे दायित्व उत्पन्न होते हैं। 
इनमें से एक है- लोगो के प्रति जवाबदेही। उदाहरण के लिए, मैं अक्सर खुद से पूछता 
हू कि केवल सरकार के और लोगों के चुने हुए प्रतिनिधि ही क्‍यों अपने क्रियाकलापों के 
लिए जवाबदेह हो? क्या शेयरहोल्डरो के सीमित समूह से ऊपर उठकर व्यापार की जनता 
व समाज के प्रति कोई जवाबदेही नहीं है? 


दरअसल, आज के हमारे युग में व्यापार के निजी स्वामित्व के मायने ही बदल गए 
हैं। किसी-न-किसी तरह से आज के अधिकांश व्यापारों पर जनता का स्वामित्व है, चाहे 
वे इनके प्रबंध या सचालन में सीघे शामिल न हों, फिर भी ऐसी स्थित्ति में यह सोचा भी 
नहीं जा सकता है कि व्यापार ऐसे उद्देश्यो की पूर्ति पर वैध रूप से लगा रहे, जिनसे अतत्त 
समाज का भला नहीं होगा। 


मुझे यह जानकर खुशी हुई है कि विश्व आर्थिक मंच और सी.आई.आई ने अपने 
वार्षिक शिखर सम्मेलनों के जरिए इन व्यापक चिंताओं पर उपयोगी चर्चा चलाने मे 
काफी सोगदान किया है। 


भारत अब प्रगति के मार्ग पर मजबूती से बढ चला है। हमारी सरकार ने आर्थिक 
सुधारों का एक साहसिक प्रगतिपरक कार्यक्रम अपनाने का सकल्प लिया है। हमारा लक्ष्य 
सात से आठ प्रतिशत की स्थाई वृद्धि दर प्राप्त करने का है, जो गरीबी, बेरोजगारी और 
क्षेत्रीय असंतुलनों में तेजी से व स्पष्ट रूप से कमी लाने के लिए जरूरी है। प्रगति की 
दरों मे तेजी लाने और लंबी अवधि तक वृद्धि दरों को बनाए रखने की कडी चुनौती 
का हमें एहसास है। समूचे देश में सामाजिक-आर्थिक विकास मे तेजी लाने की माग उठ , 
रही है। मुझे विश्वास है कि अगले पाच वर्षों में हम अपने देशवासियों की आकांक्षाओं को 
काफी हद तक पूरा कर पाएंगे। हमे न केवल विकास की समस्याओं का पता है, बल्कि 
हमे इन समस्याओं को सुलझाने के तरीकों का भी ज्ञान है। 


आज भारत मे विविध पाटियो मे एक आम-सहमति उभरती जा रही है कि विकास 
की हमारी कई समस्याओं का समाधान आर्थिक सुधारों के दायरे को बढाने मे है। नब्बे 
के दशक के अंतिम वर्ष ऐसे दौर के रूप मे दर्ज किए जाएंगे, जब भारत ने दृढ़ संकल्प 
और विश्वास के साथ सुधारों का रास्ता चुना। हाल ही के चुनावों में भारत्त के लोगों 
से फिर से प्राप्त जनादेश के बूते पर सरकार ने उचित नीतियो, कार्यक्रम और 

विधायी पहल तय करनी झुरू कर दी है। मुझे विश्वास है कि भारत के और विदेशों के 
व्यापारिक समुदायों ने पिछले सप्ताह लोक सभा में बीमा नियामक एवं विकास प्राधिकरण 
विधेयक और विदेशी मुद्रा प्रबंध विधेयक के पारित होने पर गौर किया होगा। 


इस बडी सफलता के बाद, अब हम ऐसे वित्तीय क्षेत्र के सुधारों की' तरफ कदम 
बढाएंगे, जो हमारे बैंकों, वित्तीय संस्थानों और शेयर बाजारो की कार्यकुशलता को और 
बढाएगे। हमारी सरकार विद्युत क्षेत्र, दूरसचार क्षेत्र, बंदरगाहो, हवाई अड्डो और 
राजमार्गों जैसे अन्य महत्वपूर्ण क्षेत्रों मे भी निर्णायक रूप से कदम बढाएगी। हम अपने 
निर्यातो की मात्रा और इसकी विविधता बढाने के लिए कृत-संकल्प हैं । अब हमारा ध्यान 
निर्णय लेने और नीतियो व परियोजनाओ पर अमल करने की दिशा में सुधार करने पर 
होगा, जिससे कि निजी क्षेत्र और विदेशी निवेश के लिए इन क्षेत्रों को अधिक आकर्षक 
बनाया जा सके। इस दिशा में सरकार विलंबकारी नियमों व पद्धतियों को अत्यंत सरल 
बनाएगी | 


हमारी सरकार ने सूचना प्रौद्योगिकी का चयन किया है, जिसमें समृद्धि लाने की 
असीम संभावनाएं हैं और इसलिए इस क्षेत्र पर विशेष ध्यान देना जरूरी है। आज दुनिया 
साफ्टवेयर विकास में भारतीयों की क्षमता और कार्यप्रदर्शन का पूरी तरह लोहा मान गई 
है। उन्होंने विदेशों में सफलता की अनेक कहानियों को जन्म दिया है। लेकिन, जैसा कि 
आप जानते है, सफलता की ये कहानियां भारत में भी लिखी जाने लगी हैं। हमारी 
सरकार ऐसी स्थितिया बनाने के लिए पूरी तरह से तैयार है, जिसमें भारत में रहकर व 
काम करके उद्यमशील युवा भारतीयो को 'सिलीकान घाटी का जादू” फिर से रचने की 
प्रेरणा मिल सकेगी | 


सम्मानित व्यापारी बंघुओ, मैं केवल पांच शब्दो में आर्थिक क्षेत्र में सरकार की 
बहुआयामी पहलों को संक्षेप में आपके सम्मुख रख सकता हूं। ये शब्द हैं- “भारत प्रगति 
पथ पर है।” इस सदी के अंतिम दशक के अनुभव ने हमे कई काम की बाते बताई हैं, 
जैसे कि अगली सदी के पहले दशक में भारत कैसे तेजी से आगे बढ़ सकता है। दुनिया 
शीघ्र ही एक मजबूत, समृद्ध भारत का उदय होते देखेगी, जिसमें उसके सभी एक अरब 
नागरिकों की जरूरते पूरी होगी। 


आर्थिक दृष्टि से आगे बढ़ने को तत्पर भारत, विश्व अर्थव्यवस्था के लिए स्थायित्व 
व दीर्घावधि प्रगति का स्नोत तो होगा ही, यह देश विश्व व्यापार व कारोबार की एक ऐसी 
उचित्त समतापूर्ण प्रणाली के विकास में महत्वपूर्ण भूमिका भी निभाएगा, जो आने वाले कल 
मे शाति व समृद्धि का ठोस आधार सिद्ध होगी। अपनी प्रगति और विश्व-प्रगति के इस 

लक्ष्य की प्राप्ति मे भारत अतराष्ट्रीय व्यापारिक समुदाय से सक्रिय भागीदारी का आग्रह 
करता है। मैं आपको विश्वास दिलाता हूं कि यदि भारत मे अच्छी व्यापार सभावनाए हैं 
तो भविष्य मे यह और भी बेहतर सिद्ध होगी। 


सूचना प्रौद्योगिकी व्यापार को और 
अधिक सफल बनाएं 


सौ फ्टवेयर और सूचना प्रौद्योगिकी के लिए नेशनल वेंचर कैपिटल फंड की शुरूआत 
करते हुए आज मुझे अपार प्रसन्‍नता हो रही है। इस क्षेत्र मे उभरते हुए नए उद्योगों को 
आर्थिक सहायता उपलब्ध कराने की दिशा में किए जा रहे इन प्रयासो के लिए मैं सूचना 
प्रौद्योगिकी मंत्रालय, आई डी.बी आई और सिडबी का आभार व्यक्त करता हूं। नवगठित 
सूचना प्रौद्योगिकी मंत्रालय की भूमिका की खास तौर पर प्रशंसा करना चाहूगा। ऐसा 
लगता है कि मंत्रालय ने एक जोरदार शुरूआत की है। 


सूचना प्रौद्योगिकी के क्षेत्र में हो रहे विकास कार्यो की जितनी ही अधिक जानकारी 
मिलती है, उतना ही मुझे लगता है कि विज्ञान और व्यापार दोनों ही क्षेत्रों में आई टी. 
उद्योग अपने नए प्रयासों से पैठ जमाते जा रहे हैं। इन प्रयासो को पूर्ण रूप से सफल 
बनाने के लिए एक विशेष प्रकार की पूंजी वेचर कैपिटल की आवश्यकता होती है- क्योंकि 
सॉफ्टवेयर और बायोटेक्नोलॉजी से जुडे जानकारी आधारित उद्योग काफी जोखिम भरे 
होते हैं। लेकिन परिणाम काफी उत्साहजनक हो सकते हैं। 


अपने आत्मविश्वास, मेहनत और नए विचारों से इस उद्योग के जोखिम की 
सफलताओ मे बदला जा सकता है। मुझे खुशी है कि आई टी उद्योग से जुडी हमारी युवा 
पीढी में ये तीनों ही गुण कूट-कूट कर भरे हुए हैं। सिर्फ एक चीज जिसकी कमी उन्हे 
महसूस होती है वह है पूंजी । ऐसा इसलिए है क्योकि अधिकतर लोग, जो इस क्षेत्र में कदम 
बढा रहे हैं, वे मध्यम वर्ग के हैं और व्यवसाय की दिशा में यह उनका पहला प्रयास होता 
है। यहीं पर जोखिम भरे उद्योगो को बचाने वाली पूंजी यानि वेचर कैपिटल की जरूरत 
आ पड़ती है। 


सॉफ्टवेयर और सूचना प्रौद्योगिकी के नेशनल वेंचर कैपिटल फड की शुरूआत करते समय दिया 
गया भाषण, नई दिल्ली, 0 दिसंबर 999 

पिछले कुछ वर्षों में भारतीय आई टी कंपनियों ने सफलता के कई सोपान तय 
किए हैं। यहां तक कि कोई सप्ताह ऐसा नहीं बीत्तता जब आई.टी क्षेत्र मे सफलत्ता की 
एक नई कहानी अखबारों में सुर्खी न बनती हो। हाल तक ऐसी सफलताओं के पीछे 
विदेशों में रह रहे भारतीय विशेषज्ञों का हाथ होता था- लेकिन यह बहुत ही खुशी की 
बात है कि हमारा देश सफलता के नए आयाम रचने में अब पूरी तरह आत्मनिर्भर हो 
गया है। 


आई टी क्षेत्र में मिल रही इन सफलताओं से न सिर्फ शेयर बाजारों में ही उत्साह 
का माहौल बना है बल्कि स्कूलो, कालेजों और घरो मे भी अपने देश के भविष्य को लेकर 
लोग उत्साहित हैं। हम लोग यह कह सकते हैं- यह भावना हर भारतीय मे तेजी से पनप 
रही है। आई टी क्षेत्र से जुडे कई प्रतिभाशाली और महत्वाकांक्षी नौजवान मुझसे कहते 
हैं कि जब भारत के ही लोग सिलिकॉन वैली मे जाकर अपनी प्रतिभा का झंडा गाड सकते 
हैं त्तो अपने ही देगा में ऐसा चमत्कार क्‍्ये नहीं हो सत्ता) 


हमारे देश के प्रतिभाशाली इन आई टी विशेषज्ञों के सपनो को वेचर कैपिटल फंड 
साकार बना सकता है। मुझे इस बात की प्रसन्‍नता है कि कई और भारतीय बैंक और 
वित्तीय संस्थान इसी तरह के वेंचर फंड की शुरूआत करने जा रहे हैं। मैं उनकी 
सफलता की कामना करता हूं, और आश्वासन देता हूं कि सरकार उनके प्रयासों में हर 
सभव मदद करेगी और सहयोगात्मक रवैया अपनाएंगी | 


हमारी सरकार ने फैसला किया है कि देश मे ही ऐसा अनुकूल माहौल तैयार किया 
जाएगा कि अधिक से अधिक आई.टी. उद्योग अपनी ही घरती पर विश्व स्तर के होकर 
उभरें। इससे न सिर्फ आर्थिक लाभ होगा, बल्कि रोजगार के नए अवसर भी बनेंगे। 
इसके साथ ही क्षेत्रीय और सामाजिक असमानता को दूर करने में भी मदद मिलेगी। 


साथियो, सरकार ने पहली बार इस तरह की पूजी की दिशा में पहल की है- 
विशेषकर ऐसे क्षेत्र में जो अब तक अछूत्ता रहा हो। इसलिए मैं इस पूंजी के संचालकों 
से अनुरोध कछूंगा कि वे पूंजी प्रबंधन में अतर्राष्ट्रीय मानदंडो को अपनाएं और 
नौकरशाही .की इस पर हावी न होने दें। अगर आवश्यकता हुई तो इसमें और सुधार 
लाया जाएगा। इसके लिए हम पहले से ही विदेशी में सफल ऐसे वेचर फंड संस्थानों से 
और अधिक जानकारी ले सकते हैं। 


सिलिकॉन वैली के इंडस इंटरप्रेन्योर ग्रुप के एक प्रतिनिधिमंडल से कल मिलकर 
मुझे बहुत खुशी हुई। जैसा कि आप जानते हैं कि उन्हे नई आई.टी कंपनियों को बढावा 
देने और उनके वेंचर फंड के प्रबंधत का खासा अनुभव है। यहां तक कि वे परंपरागत 

वेचर फड से भी एक कदम आगे ऐंजल फंड की दिशा में बढ गये हैं। 


मुझे यह बताया गया कि अमरीका में रह रहे सफल भारतीय आई टी व्यवसायियो 
ने ऐजल फंड बनाया है। इस फंड का इस्तेमाल प्रतिभावान युवा पीढी की योग्यता को 
और निखारने के लिए किया जाता है। ऐँजल फंड के प्रबधक नई कपनिया खोलने और 
उन्हे चलाने के लिए आर्थिक सहायता तो देते ही हैं, साथ ही जब तक ये कंपनिया पूरी 
तरह आत्मनिर्भर नहीं हो जाती तब तक उन्हें परामर्श सेवाएं भी देते हैं। एक तरह से 
देखें तो भारत के लिए ऐसे फंड या पूंजी की अवघारणा कोई नई नहीं है। भारत के 
इतिहास मे यह बात सामने आती है कि परंपरागत व्यवसाय मे लगा हमारा वर्ग भी नए 
उद्यमियो को न सिर्फ सहायता देता है बल्कि बहुमूल्य परामर्श भी प्रदान करता है। 


मुझे इस बात में कोई संदेह नहीं लगता कि आने वाले वर्षों में वेंचर कैपिटल फड 
लोकप्रिय हो जाएगा, लेकिन मैं खास तौर पर भारतीय आई टी उद्योग में ऐजल फंड की 
सस्कृति भी विकसित होते देखना चाहूंगा। 


मुझे विश्वास है कि एक अरब रुपये के नेशनल वेचर कैपिटल की जो शुरुआत 
आज हम कर रहे हैं उससे आई टी उद्योग से जुडे कई नए व्यवसाय पुष्पित-पल्लवित 
हो सकेगे। 


भारत को ज्ञान-विज्ञान की 
महाशक्ति बनाना है 


ज्ञा न-विज्ञान की सहस्नाब्दि मे भारत विषय पर विश्व-स्तर की इस सभा में उपस्थित 
होकर मुझे बडी प्रसन्‍नता हो रही है। यह बात ध्यान देने की है कि यह सभा नई 
सहद्लाब्दि की पूर्व-संध्या पर हो रही है। पहली औद्योगिक क्रांति के बारे मे अकसर कहा 
जाता है कि यह भारत पर अपना असर छोड़े बिना निकल गई। अब कोई यह न कहने 
पाए कि 2]वीं शताब्दी मे राष्ट्रों की नियति तय करने वाली ज्ञान-विज्ञान की क्रांति के 
वक्‍त भारत चौकस नहीं था। यही सुनिश्चित करने के लिए हमें अभी से पूरे तालमेल 
के साथ काम करना होगा। 


एसोचेम की विश्व-स्तरीय बैठक में दिया गया भाषण, नई दिल्ली, 8 दिसबर 999 

भारतीय संदर्भ में ज्ञान-विज्ञान की क्रांति के उत्प्रेरक प्रभाव पर केद्रित इस 
सम्मेलन के आयेजन के लिए मैं एसोसिएटेड चैम्बर्स आफ कामर्स एंड इंडस्ट्री- एसोचेम 
को बचाई देना चाहता हूं। इस क्षेत्र के जाने-माने विशेषज्ञ यहा जमा हुए हैं और अगले 
कुछ दिनो में एक-दूसरे के साथ विचारों का आदान प्रदान करेंगे। मुझे पूरा विश्वास है 
कि उनकी यह बहस उद्योगों तथा सरकार के लिए महत्वपूर्ण नीतिया बनाने में उपयोगी 
साबित होगी। 


जैसा कि हम सभी जानते हैं, इस शताब्दी के अंतिम दशक के उत्तरार्द्ध में शासन 
प्रणाली तथा कारोबार में ज्ञान-विज्ञान का जो बोलबाला हो गया है, वह टेक्नोलोजी तथा 
उपक्रमों के प्रबंधन में जबरदस्त प्रगति का नतीजा है। इसने समूचे विश्व में आर्थिक और 
औद्योगिक प्रगति की प्रक्रिया को पूरी तरह बदल कर रख दिया है। नतीजा यह हुआ है 
कि आज भूमि, श्रम और पूंजी जैसी उत्पादन की परपरागत शक्तियों का महत्व ज्ञान की 
पूंजी” के मुकाबले कम हो गया है। 


“उत्पादन के मोर्चे? के इस विस्तार से ज्ञान पर आधारित अर्थव्यवस्था का निर्माण 
हुआ है। इस नई अर्थव्यवस्था में सूचना टेक्नोलोजी सबसे आगे है और बायो- 
टेक्नोलोजी, औषधि उद्योग, परामर्श सेवा और वित्तीय सेवाएं जैसे क्षेत्र भी इसमें शामिल 
हैं। ज्ञान-विज्ञान पर आधारित अर्थव्यवस्था की मुख्य विशेषताएं हैं- तेजी से बदलता 
टेक्नोलोजी सबंधी आधार तथा उच्च-स्तर का लचीलापन। ज्ञान-विज्ञान के प्रबंधन मे 
सफलता के लिए कुछ बाते बेहद जरूरी हैं, जैसे- नई खोज की क्षमता, श्रम शक्ति के 
समग्र कौशल का लाभ उठाने की क्षमता और तेजी से बदलती बाजार परिस्थितियो के 
अनुसार तेजी से कार्रवाई। 


भारत के पास झस क्षेत्र मे ऐसी क्षमता है, जिसके बल पर वह प्रतिस्पर्धा मे आगे 
निकल सकता है। सूचना टेक्नोलोजी में उसका कौशल और उद्यमिता खास तौर पर 
उल्लेखनीय हैं और इसका संबसे महत्वपूर्ण घटक है- साफ्टवेयर। लेकिन ज्ञान के क्षेत्र 
में पूर्ण गुणवत्ता प्रबंधन के विकास के लिए अलग तरह का माहौल बनाना होगा। यहीं 
पर भारत अपने ज्ञान तथा कौशल के उस मजबूत आधार का फायदा उठा सकता है, जो 
पिछली पांच सहत्लाब्दियों से अधिक समय में विकसित हुआ है। 


भारत को ज्ञान-विज्ञान की महाशक्ति बनाने के लिए कई मोर्चों पर समन्वित्त 
कार्रवाई करनी होगी। इनमें से कुछ महत्त्वपूर्ण क्षेत्र इस प्रकार हैं : 


» सूचना टेक्नोलोजी, दूरसंचार, बायो-टेक्नोलोजी, औषधि निर्माण, वित्तीय सेवाएं 
और उद्यम प्रबंधन, 

० विश्व-स्तरीय नेटवर्किंग, 


० शिक्षा के माध्यम से नई बातें सीखने को उत्सुक समाज का विकास, 


० नीतियों के निर्माण और उन्हें लागू करने मे सरकार, उद्योग और शैक्षिक क्षेत्र के 
विद्वानों के बीच जीवंत संपर्क, और 


०» क्षमताओं तथा अवसरों पर आधारित आर्थिक व व्यावसायिक समन्वय। 


वाछित लक्ष्यों को पूरा करने के लिए इन सब पर कार्रवाई के साथ-साथ, लगातार 
निगरानी भी रखनी होगी, त्रभी समय-समय पर आवश्यक सुधार किए जा सकेंगे। 


वर्तमान क्षमताओं को बढ़ाने के लिए महत्वपूर्ण शर्त के रूप में सिर्फ विकास पर 
जोर देना काफी नहीं होगा। सरकारी और निजी क्षेत्र के सभी संगठनों तथा उनमें काम 
करने वाले लोगों की नई पहल और खोज की क्षमता बढाने पर जोर देना होगा। व्यापार 
और सूचना प्रक्रिया के विश्वव्यापीकरण से वैचारिक क्षेत्र में नई प्रवत्तियां उत्पन्न हुई हैं। 
ये प्रवृत्तियां सूचना प्रणाली और डेटा बेस के माध्यम से उपलब्ध ज्ञान के 
प्रबंध की आवश्यकता से प्रेरित हैं। विचार और व्यवहार के कुछ क्षेत्र तो पुराने पड चुके 
हैं और उनकी जरूरत भी नहीं रह गई है, जब कि कुछ अन्य में परिमार्जन हुआ है और 
उन्होने एक नया रूप ले लिया है। इंटरनेट के जरिए नेटवर्किंग की ताकत ने आज 
व्यापार और शासन-तंत्र के तौर-तरीकों को पूरी तरह बदल कर रख दिया है। इस 
ताकत्त के आगे दूरी और संस्कृति की बाघाएं भी समाप्त हो गई हैं। यह सब पिछले पाच 
सालो में हुआ है। 


मुझे महान वैज्ञानिक मेघनाद साहा के जीवन की एक घटना याद आ रही है। 
अपने विद्यार्थियों की परीक्षा लेते समय उन्होंने लगात्तार दो सप्ताह तक उनसे एक जैसे 
सवाल पूछे। दूसरे सप्ताह एक विद्यार्थी ने जब बार-बार वही सवाल पूछने के औचित्य 
के बारे मे जानना चाहा तो इस पर मेघनाद साहा ने कहा : “सवाल वही हैं, मगर इनके 
जवाब बदल गए हैं।” 


यही आज के युग का समग्र सत्य और मूल मंत्र है। नई सहस्राब्दि में हमें अपनी 
पुरानी समस्याओं के नए समाधान खोजने होगे। साथ ही हमें नई चुनौतियों से निपटने 
की तैयारियां भी करनी होंगी। 


गरीबी दूर करने और समानता पर आधारित न्यायोचित सामाजिक व्यवस्था के 
निर्माण की बुनियादी चुनौती विकास संबंधी हमारी पहल का केंद्रीय विषय बनी रहेगी । 

ऐसी ही सामाजिक व्यवस्था मे लोग अपनी वास्तविक क्षमताओ का पूरा-पूरा फायदा उठा 
पाएगे। 


ज्ञान पर आधारित समाज के निर्माण से हम इस बडी चुनौती से निपटने के लिए 
लंबी छलांग लगा सकेंगे और तत्काल कोई समाधान खोज सकेंगे। हमेशा की तरह इन 
समाघानो की कूजी प्रतिस्पर्धा में आगे निकलने के लिए ज्ञान को प्राथमिक साधन के रूप 
में इस्तेमाल करने और इस विशेषता को लगातार बनाए रखने की होगी। 


इक्कीसवीं शताब्दी की चुनौतियों का सामना करने और अवसरों का फायदा 
उठाने के लिए हमें अभी से तैयारी शुरू कर देनी होगी। अगर ऐसा नहीं किया गया तो 
हम पिछड सकते हैं। मेरी सरकार इस तरह के राष्ट्र के निर्माण के लिए कृत-संकल्प 
है। मैं आप सबसे आग्रह करता हूं कि आप भी इस प्रक्रिया में अपना योगदान करे। 


यहा मैं उद्योगों की भूमिका का भी जिक्र करना चाहूंगा। औद्योगिक विकास और 
निर्यात में अच्छी बढोतरी की प्रवृत्ति देली जा रही है। सरकार ने व्यक्तियों तथा संगठनों 
की शक्ति के विकास के लिए अनेक सुधारों के जरिए बेहतर माहौल बनाने का प्रयास 
किया है। चाहे वित्तीय सुधार हों, अत्यंत महत्वपूर्ण दूरसंचार क्षेत्र हो, औद्योगिक 
उदारीकरण हो या बुनियादी ढांचे का विकास हो, मेरी सरकार इनकी तात्कालिकता को 
ध्यान में रखकर कदम उठा रही है। सूचना टेक्नोलोजी के क्षेत्र में आशाततीत विकास 
से उत्साह और उम्मीद का जो माहौल बना है, वह देखने की चीज है। यह अनुकूल 
वातावरण बनाकर स्वदेशी प्रतिभाओं के कौशल का फायदा उठाने के सरकार के प्रयासों 
का नत्तीजा है। 


लेकिन हमें यह भी सुनिश्चित करना होगा कि यह सफलता केवल सूचना 
टेक्‍्नोलोजी के क्षेत्र तक सीमित न रहे, बल्कि विकास की प्रक्रिया में शामिल सभी की 
भागीदारी से उत्पादन और सेवा जैसे अन्य क्षेत्रों मे भी इसका विस्तार हो। यही हमारा 
आगे का मार्ग है। उद्योगो को और अधिक प्रतिस्पर्धी संगठनों के विकास के लिए प्रबंधन 
प्रक्रिय पर नए सिरे से विचार करना होगा। पहले से विद्यमान और नवनिर्मित 
संसाधनों के माध्यम से जुटाए गए ज्ञान के उपादानों का उपयोग करना होगा। शायद 
यही सफलता का मूल मंत्र है। 


वित्तीय प्रबंधन, सूचनाओं के मिल-जुलकर इस्तेमाल तथा सूचनाओं का संग्रह 
तैयार करने की नई विधियों का नए सिरे से मूल्याकन करना होगा। व्यापार चिन्हों, 
यानी ब्राड के विकास और इसे बढावा देने के प्रयास और अधिक सावधानी तथा सचनता 
से करने होगे। हमारे सामने जो कार्य है, वह कोई छोटा-मोटा काम नहीं है। मगर यह 
मेहनत और संकल्प से पूरा किया जा सकता है। 

हमे औद्योगिक उत्पादकता बढाने, मौजूदा तथा नए विकसित हो रहे बाजारों मे 
अपना हिस्सा बढाने, भागीदारों का आधार व्यापक करने, नई टेक्नोलोजी के विकास 
और विलंब कम करने का संकल्प लेना होगा। 


एसोचेम के अध्यक्ष ने अपने भाषण में सरकार के बारे मे कुछ मुद्दे उठाए हैं। 
मैं उनका यहां सक्षेप में जिक्र करना चाहूंगा। मेरी सरकार ने शपथ-ग्रहण करने के तुरत 
बाद समाजिक-आर्थिक बदलाव की अपनी कार्यसूची जारी कर दी थी। हम और अधिक 
वित्तीय अनुशासन और फिजूलखर्ची रोकने के बारे में अपनी-अपनी वचनबद्धता फिर 
से दोहराते हैं। मैं इन मुद्दो पर आपके मन से किसी भी आशका को दूर करना 
चाहता हू। जहां तक जनसंख्या को स्थिर करने का सवाल है, हम यह महसूस करते 
हैं कि इस मुद्दे पर अत्यंत शीघ्रता से विचार करने की आवश्यकता है। मेरी सरकार 
राष्ट्रीय जनसख्या नीति तैयार करने मे लगी हुई है और शीघ्र ही इसे जारी कर दिया 
जाएगा। 


आर्थिक सुधार के क्षेत्र मे जागरूकता बढाने और आम राय कायम करने मे हमने 
काफी हद तक सफलता प्राप्त कर ली है। मगर अभी काफी कुछ करना बाकी है, खास 
तौर पर आर्थिक सुधारो को लागू करने के तौर-तरीको के बारे मे और अधिक प्रयासों 
की आवश्यकता है। जहां अतीत से हमारी आशाए बधती हैं, वीं हमे इसकी सीमाओं को 
पार कर और अधिक प्रगतिशील भविष्य की ओर अग्रसर होना होगा। 


हमारा देश ज्ञान पर आधारित मजबूत अर्थव्यवस्था बनने के लिए अपेक्षाकृत 
बेहतर स्थिति मे है। हमे इन स्थितियो का फायदा उठना होगा, तभी भारत को नयी 
सहस्लाब्दि मे अग्रणी राष्ट्र बनाने का हमारा सामूहिक स्वप्न पूरा हो पाएगा, तभी भारत 
तीसरी क्रांति, यानी ज्ञान की क्राति का नेतृत्व कर सकेगा। 


आपने मुझे अपने कुछ विचार रखने का जो मौका दिया, उसके लिए मैं आपका 
आभारी हू। एक पखवाडे से भी कम समय में हम नए साल और नए युग में प्रवेश करने 
जा रहे हैं। आने वाले साल सन्‌ 2000 में आप सब सुखी और खुशहाल बने, यही मेरी 
कामना है। 


सकल घरेलू उत्पाद में वृद्धि 
सतत और संवधित हो 


पु नर्गठित आर्थिक सलाहकार परिषद की पहली बैठक में मैं आपका स्वागत करता हूं। 
महत्वपूर्ण आर्थिक मुद्दो पर प्रमुख अर्थशास्त्रियों के साथ विचारो के व्यापक आदान-प्रदान 
तथा अर्थव्यवस्था प्रबंधन के लिए निर्णय लेने की प्रक्रिया को आघार प्रदान करने के 
उद्देश्य से इस परिषद का गठन अगस्त 998 में किया गया था। इस परिषद की दो 
बैठके हुईं। इसमें विचारों का आदान-प्रदान राष्ट्रीय बोध को आकार देने और 
अर्थव्यवस्था के बारे मे हमारी अपनी सोच के क्रमिक विकास में उपयोगी साबित हुआ है। 
तथापि, आम चुनाव से पहले राजनीतिक अस्थिरता के कारण हमारे बीच संपक बाधित 
हो गया था। 


नई सरकार के गठन के तुरत बाद हमारी प्राथमिकता को दाने वाले आर्थिक 
और सामाजिक मुद्दों की पहचान की गई और इन्हे संसद में 25 अक्टूबर 999 के 
राष्ट्रपति के अभिभाषण में समाहित किया गया। अभिभाषण में सरकार की मध्यम व 
अल्पकालिक चिंताओं, दोनों को शामिल किया गया। इसमें मोटे तौर पर विकासात्मक 
लक्ष्यों, जो हमने अपने लिए तय किए हैं, को भी स्थान दिया गया है। 


परिषद की पिछली बैठक के बाद से अर्थव्यवस्था की तमाम सकारात्मक विशेषताएं 
सामने आई हैं, जिन पर गौर किया जाना चाहिए। मंदी के एक दौर के बाद अर्थव्यवस्था 
में सकारात्मक उछाल आया है। कुछ दिन पहले प्राप्त राष्ट्रीय सांख्यिकी संगठन के ताजा 
आकलन के मुताबिक पहली तिमाही में सकल घरेलू उत्पाद (जी.डीपी ) की वृद्धि-दर 
59 फीसदी रही। दूसरी तिमाही में यह दर छह फीसदी से ऊपर थी, जब कि पिछले 
वित्तीय वर्ष की इसी अवधि मे यह दर 4 2 प्रतिशत थी। इसे सेवा, उत्पादन और निर्माण- 
क्षेत्र में बेहतर निष्पादन से हासिल किया गया है। मुद्रास्फीति पूरी तरह नियंत्रण में रही। 
भुगतानों में संतुलन की स्थिति भी आरामदेह रही और विदेश व्यापार करीब 35 अरब 
डालर के रिकार्ड स्तर पर पहुंच गया। यह सब इस वर्ष के अंत तक जी.डी.पी. वृद्धि 6 
से 6.5 फीसवी के बीच रहने की उम्मीद करने के अच्छे कारण हैं। 


ये लाभ सकारात्मक व संतोषजनक हैं। तथापि वृद्धि प्रक्रिया बहाल रहनी चाहिए 
और आने वाले वर्षों में इसमें गतिवर्धन होना चाहिए। आशाओं को आत्म संत्तोष का 


पुनर्गठित आर्थिक सलाहकार परिषद की पहली बैठक में दिया गया भाषण, नई दिल्‍ली, 8 जनवरी 2000 

आधार नहीं बनाया जाना चाहिए। अभी बहुत कुछ किया जाना बाकी है। हमारे सामने 
समस्याओ व चिंताओ का अबार लगा है, जिनको मध्यम व अल्पकालिक, दोनो स्तरो पर 
हल करने की आवश्यकता है । निष्कर्षों तक पहुंचने के लिए कई प्रयास शुरू किए जा चुके 
हैं। उदाहरणार्थ, योजना आयोग के उपाध्यक्ष के तहत इफ्रास्ट्क्चर पर कार्यबल ने 
राष्ट्रीय राजमार्ग विकास परियोजना के लिए एक स्पष्ट सडक मानचित्र तैयार किया है। 
मुझे सूचित किया गया है कि करीब 5,950 किलोमीटर लबाई वाले स्वर्णिम चतुर्भुज मे 
से करीब 500 किलोमीटर पर काम पूरा हो चुका है और लगभग ,000 किलोमीटर 
के लिए निर्माण कार्य जारी है। शेष कार्य अलगे दो सालों मे पूरा किया जाएगा। 5,950 
किलोमीटर की लबाई वाले स्वर्णिम चतुर्भुज को सन 2004 तक पूरा किया जाना है। 
मैंने योजना आयोग के उपाध्यक्ष से निर्धारित अवधि एक वर्ष तक कम करने को कहा 
है। कूल 7,300 किलोमीटर लंबाई वाले उत्तर-दक्षिण-पूर्व-पश्चिम कोरिडोर के संदर्भ में 
केवल 630 किलोमीटर का निर्माण पूरा हुआ है और बाकी के निर्माण कार्य के लिए 
कार्यक्रम तैयार किया जा रहा है। सरकार पेट्रोल व डीजल पर उप-कर पर आधारित 
एक समर्पित कोष के गठन के लिए संसद मे एक विधेयक भी पेश करेगी, ताकि इन विश्ञाल 

परियोजनाओ के लिए धन उपलब्ध कराया जा सके। 


मुझे बताया गया है कि प्रमुख बंदरगाहों के निगमीकरण तथा बंदरगाह क्षेत्र में निजी 
भागीदारी के कार्यक्रम को अंतिम रूप दिया जा चुका है। कुछ महत्वपूर्ण हवाई अड्डों को 
दीर्घकालिक लीज पर देने के नागरिक उड्डयन मत्रालय के प्रस्ताव पर सरकार जल्द ही 
विचार करेगी, ताकि नागरिक उड्डयन क्षेत्र मे निजी भागीदारी की अनुमति दी जा सके । 


दूरसचार क्षेत्र मे पिछले एक वर्ष में कई उपलब्धियां हासिल की गई हैं। मैंने यह 
ठान लिया है कि सूचना प्रौद्योगिकी की एक प्रभावशाली शक्ति के रूप मे भारत अपनी 
पूर्ण क्षमता अवश्य हासिल करे। इसके लिए, दूरसंचार क्षेत्र में व्याप्त समस्याओं को हल 
किए जाने की आवश्यकता है। दूरसंचार, प्रसारण व सूचना प्रौद्योगिकी के बीच 
प्रौद्योगिकीय अभिसरण से जुडे मुद्दो से निपटना भी जरूरी है। इन अवरोधो को पहले 
समाप्त किया जाना सुनिश्चित करने के लिए हमने वित्त मंत्री के अंतर्गत दूरसंचार व 
सूचना प्रौद्योगिकी अभिसरण पर एक समूह का गठन किया। मुझे सूचित किया गया है 
कि समूह अच्छी प्रगति कर रहा है। उदाहरण स्वरूप, सूचना एवं प्रसारण मंत्री के तहत 
उप-समूह ट्राई से सबद्ध मुद्दों पर अपनी रिपोर्ट इस माह के मध्य तक सौंप देगा। हाल 
ही मे मुझसे मिले सिलिकांन वैली के सफल उद्यमियों ने मुझे आश्वस्त किया था कि यदि 
सही नीतियों का ढांचा हो तो भारत मे न केवल इस क्षेत्र में भारी निवेश को आकर्षित 
करने की क्षमता है, बल्कि यह निश्चित तौर से ग्रामीण क्षेत्रों में गरीबी, निरक्षरता और 
स्वास्थ्य की समस्याओं से निपटने की हमारी रणनीति बन सकती है। हमें बिना समय 
गवाए इस मौके का फायदा उठाना चाहिए। 


यद्यपि अन्यंत्र तमाम क्षेत्रों मे प्रयास जारी है, यदि आप आज लगातार चिंता वाले 
मुद्दों पर ध्यान केद्रित करें तो यह उपयोगी हो सकता है। 


पहला मुद्दा है- वित्तीय सुदृढ़ीकरण। वित्तीय घाटे में अवांछित वृद्धि हुई है। त्वरित 
रूप से सरकारी खर्चो में कटौती राजस्व प्राप्ति व कर- पीडीपी अनुपात में सुधार के 
जरिए इस पर काबू पाया जाना आवश्यक है। सब्सिडी की कटौती व वैज्ञानिक पुनर्गठन, 
प्रत्यक्ष व परोक्ष दोनों, इस प्रयास का अभिन्‍न हिस्सा होना चाहिए। कर सुधारों पर एक 
कार्ययबल और एक खर्च संबंधी आयोग के गठन समेत कई कदमों का संकेत ससद में 
राष्ट्रपति के अभिभाषण मे भी दिया जा चुका है। तमाम अन्य क्षेत्रों की भाति मोटे 
सिद्धातो पर विचारों मे समानता है। सवाल यह है कि व्यवहारिक क्या है? यहां जैसी 
संघीय प्रणाली में संसदीय ढांचे के तहत काम कर रही सरकार की बाध्यताओं को दूर 
करने के लिए क्‍या किया जा सकता है? हमें यह सुनिश्चित करना आवश्यक है कि जिन 

परिवर्तनों की मांग की जा रही है, वे सामाजिक तौर पर विघटनकारी नहीं हैं। 


दूसरा है- राज्यो का वित्तीय मामला। राज्यों की वित्तीय स्थिति एक गहन चिता 
का विषय है। राज्य सरकारों की वित्तीय स्थिति लगातार दबाव झेल रही है। वेतन 
आयोग की सिफारिशो के कार्यान्वयन के परिणाम स्वरूप खर्च में वृद्धि और राजस्व वसूली 
मे गिरावट आई है। अधिकांश राज्य गभीर ढांचागत कमजोरियां दर्शा रहे हैं। इनमे 
राजस्व खर्च मे गैर-आनुपातिक वृद्धि, अपर्याप्त पूजी खर्च, कर व गैर-कर आय में 
अपर्याप्त वृद्धि, अनियंत्रित राजस्व व वित्तीय घाटा गधा ऋण का काफी ऊंचा स्तर 
शामिल हैं। इक्विटी मामलों से समस्या और भी जटिल हो गई है। ज्यादा उन्‍नत राज्य 
तो तर्कसंगत नीतियां अपनाने की बेहतर स्थिति मे, जी निवेश को आकृष्ट करने और 
वृद्धि बनाए रखने वाली हैं। इस प्रक्रिया में पिछडे राज्य ज्यादा कमजोर और लाचार होते 
जा रहे हैं। हमारे संवैधानिक संघीय ढांचे के तहत राज्यो की वित्तीय स्थिति सही रखने 
के लिए क्‍या सुधारवादी नीतियां संभव हैं? सही नीतियां अपनाने के लिए राज्य सरकारो 
की राजी करने व विश्वास में लेने मे केद्र सरकार किस तरह की भूमिका निभा सकती 
है? मैं इस मुद्दे पर आपकी सलाह चाहता हूं। 


तीसरा, यद्यपि हम सब इस पर सहमत हैं कि सार्वजनिक क्षेत्र के उपक्रमो का 
विनिवेश और अविलंब पुनर्गठन आर्थिक सुधारों का एक अहम पहलू है, लेकिन विनिवेश 
प्रक्रिया लगातार एक विवादास्पद मुद्दा बनी हुई है। प्रक्रिया में ज्यादा स्पष्टता लाने के क्रम 
मे हमने हाल ही मे नया विनिवेश विभाग गठित किया है । तथापि, इस पर व्यापक सहमति 
की जरूरत है कि विनिवेश के फैसले के त्वरित कार्यान्वयन के साथ-साथ, विनिवेश प्रक्रिया 
में पारदर्शिता सुनिश्चित करने के लिए नए विभाग को क्या प्रणाली अपनानी चाहिए। इस 
' संदर्भ में मैं आपके सुझाव जानना चाहूंगा। 


चौथा, मैं एक से ज्यादा मौकों पर कह चुका हूं कि वित्तीय क्षेत्र के सुधारों पर प्राथमिकता 
से ध्यान देना जरूरी है। हमने कुछ कदम उठाए हैं। वित्तीय सस्थाओं, बैंको व एन बी 
एफ सी की विनियमित व विवेकाघीन आवश्यकताओं की नियंत्रित किया गया है। तथापि, 
ये कदम पूरी तरह अपर्याप्त हैं और अब भी कमजोर धाणिज्यक बैंको और गैर-निष्पादित 
संपत्तियों की समस्या बनी हुई है। बैंकों व वित्तीय संस्थाओं की सुधार प्रक्रिया आगे बढाने 
के लिए हमें मध्यम व अल्पकालिक स्तर पर और क्या कंदम उठाने चाहिएँ? 


अंत में, जैसा की आप सभी जानते हैं. वित्त मंत्रालय ने नए वित्तीय वर्ष के लिए 
बजट तैयार करने को काम शुरू कर दिया है। आपमें से कुछ लोगो ने कुछ दिन पहले 
अपनी सलाह वित्त मत्री को दी थी। आपमें से जो ऐसा नहीं कर सके थे, आज उस पर 


विचार कर सकते हैं। 


आर्थिक विकास !] 


मैंने सोच-विचार करके ही कुछ ऐसे मुद्दे को उठाया, जो आम चिंता का विषय 
हैं। मैं मानता हू कि यह पूरी सूची नहीं है, लेकिन इन पर तत्काल ध्यान दिया जाना 
ज्यादा महत्वपूर्ण है। उन कदमों पर आम सहमति, जो सरकार को इन मुद्दों के संबंध 
में उठाने चाहिएं, हमारे प्रयासों को और मजबूत करने में मदद करेगी और उनसे 
प्रभावशाली ढग से निपटने की हमारी नीतियों व रणनीत्ति को स्पष्ट करने में भी। मुझे 
आपके विचार का इंतजार है। 


सूचना प्रौद्योगिकी को प्रोत्साहन 


में एक बार फिर सिलिकॉन वैली के अपने दोस्तों के साथ होने पर काफी प्रसन्न हूं। 
यह हार्दिक खुशी की बात है कि मुझे वैश्विक सूचना प्रौद्योगिकी के क्षेत्र में खासी 
उपलब्धि हासिल करने वाले कुछ नए भारतीयों से मिलने का मौका मिला है। 


मैं भारतीय व सिलिकॉन वैली के उद्यमियो के बीच गहरे और नियमित संपर्क को 
बढाने के लिए सूचना प्रौद्योगिकी मंत्रालय तथा नासकॉम के प्रयासों की सराहना करता 
हू। इससे सरकार तथा आप जैसे सम्मानित अतिथियों के बीच संवाद भी बढा है। 


श्री प्रमोद महाजन के नेतृत्व मे नए सूचना एवं प्रीद्योगिकी मंत्रालय ने भारतीय 
सूचना प्रौद्योगिकी उद्योग के मददगार व संवर्धक के रूप में काम करना शुरू कर दिया 
है। मैं आपको विश्वास दिलाता हूं कि आप हमारे साझा लक्ष्यों के कार्यान्वयन के बारे में 
सूचना एवं प्रौद्योगिकी मंत्रालय तथा अन्य संबद्ध मंत्रालयो से लगातार अच्छी खबर सुनते 
रहेगे। पूरी सरकार, वास्तव में पूरे देश ने अब सूचना प्रौद्योगिकी को अपने रणनीतिक 
लक्ष्य के रूप में स्वीकार लिया है। 


आप मे से कुछ लोगों के साथ पिछली बार के संवाद में मुझे यह जानकर खुशी 
हुई कि आप सूचना प्रौद्योगिकी-जैव प्रौद्योगिकी व दूरसंचार में संयुक्त उपक्रम और पूंजी- 
निवेश के प्रोत्साहन मे रूचि रखते हैं। हम इस उद्यम में आपकी भागीदारी का हार्दिक 
स्वागत करते हैं। 


सिलिकॉन वैली के सूचना प्रौद्योगिकी विशेषज्ञों के दल का स्वागत करते समय दिया गया भाषण, 
नई दिल्‍ली, 3 जनवरी 2000 


[]2 अटल बिहारी वाजपेयी . चुने हुए भाषण 


सूचना प्रौद्योगिकी मंत्रालय ने एक वेचर कैपिटल फंड शुरू करके सराहनीय कदम 
उठाया है। भारत मे यह अभी एकदम नई गतिविधि है। इस क्षेत्र मे आपके पास अमूल्य 
अनुभव है। आप भारतीयों को विश्वास में लेकर अन्य शुरूआती व्यवसायो के लिए 
पथ-प्रदर्शक बन चुके हैं। हम चाहेंगे कि इस शानदार घटनाक्रम का अनुसरण जल्द ही 
समूचे भारत में हो । भारत में वेंचर कैपिटल फड का प्रसार, उच्च तकनीक और उत्तम 
कोटि के निवेश को बढावा देने के लिए एक औजार के रूप मे किस प्रकार हो, इस 
संबंध मे आपके विचारों और सुझावो का स्वागत है। सूचना प्रौद्योगिकी पूरी तरह नये 
विचारों के बारे में है। यह उत्त गति पर भी केंद्रित है जिससे ये विचार नये उत्पादों और 
सेवाओ में बदलते हैं। भारत मे हमारा उद्देश्य बौद्धिक संपदा का सर्जन और विश्व स्तर 
की कंपनियों में इसके हस्तांतरण दोनों के गतिवर्धन पर होना चाहिए। 


भारत तथा भारत के बाहर भारतीय सूचना प्रौद्योगिकी उच्योण की सफलता ने 
प्रौद्योगिकी और उद्यम के मोर्चे पर एक पथ-प्रदर्शक के तौर पर हमारे देश को काफी ऊचा 
दर्जा दिया है। भारत के लिए इसके लाभ सूचना प्रौद्योगिकी के अलावा भी होगे। इससे 
भारत की छवि एक आधुनिक, दूरद्रष्टा व अग्रगामी देश की बनेगी, जो मानवीय उद्यम 
के हर क्षेत्र मे विशिष्टता हासिल करने को कटिबद्ध है। 


हमारे नौजवान पुरुषों व महिलाओं मे विशाल क्षमता है। इनमे वे भी शामिल हैं 
जो ग्रामीण क्षेत्रों के हैं और वे भी जो गरीब तथा सामाजिक रूप से दमित परिवारों से 
आ रहे हैं। धन्य है आपकी सफलता वे और ज्यादा से ज्यादा महत्वाकाक्षी और 
आत्मनिर्भर बन रहे हैं। हमारे युवाओं में जो आत्मविश्वास व महत्वाकांक्षा है वह भारत 
के चतुर्दिक विकास की गारटी है। सूचना प्रौद्योगिकी मे जो हम कर रहे हैं उसकी सफलता 
का सही पैमाना यही है कि इसका गरीबी और सामाजिक व क्षेत्रीय असंतुलन मिटाने मे 
कितना योगदान है। हमारे सारे प्रयासो के बीच इस रणनीतिक आवश्यकता की अनदेखी 
नहो। 


मुझे खुशी है कि सूचना प्रौद्योगिकी मंत्रालय और स्टैनफोर्ड विश्वविद्यालय, जो 
सिलिकॉन वैली की अधिकाश बौद्धिक गतिविधियों का केद्र बिदु हैं, के बीच सागठनिक 
सहयोग बढ़ाने के लिए एक समझौते पर हस्ताक्षर हो गए हैं। यह सहयोग उद्यम, विद्वानों, 
वित्तीय व्यावसायिकों और भारत सरकार व अमरीका के बीच संवाद बढाने में काफी 
कारगर होगा। 


मैं एक बार फिर आपके स्वागत के साथ समापन करता हूं। 


सतत विकास के लक्ष्य की प्राप्ति 


संहत्वपूर्ण अंतर्राष्ट्रीय मुद्दों व मामलों पर चर्चा के लिए बुलाई गई सतत विकासार्थ विश्व 
काग्रेस में आकर मुझे प्रसन्‍नता हो रही है। हाल ही के वर्षों में, विशेषकर अंतर्राष्ट्रीयकरण 
के संदर्भ में भारत जैसे विकासशील देशो के लिए सतत विकास की महत्ता बढी है। 


रियो सम्मेलन-992 ने पर्यावरण व विकास के लिए अंतर्राष्ट्रीय भागीदारी की 
शुरूआत की थी। यह स्वीकृत किया गया था कि विकासशील देशों के लिए सतत आर्थिक 
विकास, निर्धनता उन्मूलन और जनत्ता की मूलभूत आवश्यकताओं की पूर्ति प्राथमिकताएं 
बनेंगी। कोई भी विकास-प्रकिया तब तक सतत नहीं हो सकती, जब तक वह इन क्षेत्रों 
में स्पष्ट सुधार न ला सके। 


रियो सम्मेलन में यह भी स्वीकृत किया गया था कि अंतर्राष्ट्रीय समृद्धि और सभी 
के लिए अच्छी जीवन सुविधाओं की सुनिश्चितता के अतर्राष्ट्रीय स्तर पर संग्ुक्त 
क्रियान्वयन की आवश्यकता है। रियो सम्मेलन के बाद के वर्षों में आज की अत्यावश्यक 
समस्याओं के समाघान के लिए कई कदम उठाए गए थे, जिनका उद्देश्य विश्व को 2वीं 
सदी, जिसमें हमने अभी प्रवेश किया है, की उभरती चुनौतियो के लिए तैयार करना था। 


विकासशील देशो को ऐसे अनुकूल अंतर्राष्ट्रीय आर्थिक वातावरण की आवश्यकता 
है, जो वित्तीय और तकनीकी सहायता, व्यापार की अनुकूल शर्तों, बाजार तक पहुंच और 
वातावरण अनुकूल तकनीको के साथ जुड़ा हो, ताकि ये देश सतत विकास की प्राप्ति के 
अपने प्रयासों को बढा सकें। विकासशील देश अपने सीमित संसाधनों से यह प्राप्त करने 
का भरपूर यत्न कर रहे हैं कि उनकी राष्ट्रीय अर्थव्यवस्था सुरक्षित हो और इसी से हमें 
वह अंतर्राष्ट्रीय पर्यावरण सुरक्षा मिलेगी, जिसकी हमें तलाश है। रियो सम्मेलन के बाद 
से विकासशील देशो ने सतत विकास प्राप्त करने के लिए प्रयासों मे भरपूर सफलता पाई 
है और भारत भी पीछे नहीं रहा। 


मेरी सरकार ने गरीबी, निरक्षरता और बीमारियो से लड़ने का एक महत्त्वाकांक्षी 
कार्यक्रम अपनाया है। हम इस लक्ष्य के प्रति वचनबद्ध हैं कि हम अपने नागरिकों को 
प्राथमिक स्वास्थ्य-देखरेख, प्राथमिक शिक्षा, पीने योग्य स्वच्छ पानी और आवास आदि 
प्रदान करके जीवन की बेहतर सुविधाएं दें। ये लक्ष्य हमारे सामाजिक विकास कार्यक्रमो 
का मुख्य भाग है। 


विश्व कांग्रेस मे सतत विकास के लक्ष्य की प्राप्ति पर दिया गया भाषण, कलकत्ता, 20 जनवरी 2000 


]]4 अटल बिहारी वाजपेयी : चुने हुए भाषण 


साथ ही, हम तीव्र आर्थिक विकास और सतत वृद्धि के लिए ढांचा विकसित करने 
के प्रति वचनबद्ध हैं। हमें उम्मीद है कि वर्तमान ढांचा तीव्र गति से विकसित होगा और 
यह विस्तार ऊर्जा, दूरसंचार व परिवहन के क्षेत्रों मे विशेष तौर पर आवश्यक है। 


सतत विकास के लिए बनाई गई नीतिया व कार्यक्रम इस बात की मांग करते हैं 
कि विकास-प्रक्रिया में लगे अनेक व जटिल निजी तथा सरकारी संगठनों के बीच समन्वय 
हो! हमे अबाघ समन्वय को निश्चित करने की इसलिए जरूरत है कि परियोजनाएं 
विभिन्‍न संगठनों के बीच परस्पर विरोधी विचारो से होने वाली अत्यधिक देरी के कारण 
रुक न जाएं, असफल न हो जाएं। 


सतत आर्थिक विकास के लिए प्रौद्योगिकी एक आवश्यक निवेश है। नई और 
फलोत्पादक दक्ष प्रौद्योगेकियां सतत विकास की उपलब्धि के लिए जरझूरी हैं। इसके 
अतिरिक्त, उदारीकरण के इस युग में भारतीय उद्यमो को अंतर्राष्ट्रीय प्रतिस्पर्धा की 
खातिर प्रौद्योगिक उन्‍नत्ति की जरूरत है। नियमित और सामयिक प्रौद्योगिक उन्‍नति को 
सुनिश्चित करने के लिए यह आवश्यक है कि उद्यमो को अंतर्राष्ट्रीय व घरेलू बाजारों में 
उपलब्ध उचित प्रौद्योगिकी की सूचना प्राप्त कराई जाए। यह सुनिश्चित करना भी कम 
आवश्यक नहीं है कि ये प्रौद्योगिकियां पर्यावरण-स्नेही हों। 


पर्यावरणीय रूप से प्रदूषण रहित प्रौद्योगिकी मे संपूर्ण प्रणाली सम्मिलित है, जिसमें 
तकनीकी जानकारी, कार्य-प्रणाली, ऊर्जा- आपूर्ति व ऊर्जा प्रौद्योगिकी सम्मिलित है। इन 
चीजों को ध्यान मे रखते हुए हमें इस क्षेत्र मे पूजी लगाने की आवश्यकता है, जिससे 
हमारी अनुसंघान और विकास की क्षमता बढ़े, क्योकि पर्यावरणीय रूप से प्रदूषण रहित 
प्रौद्योगिकियों के प्रभावशाली प्रसार और उनको घरेलू तौर पर विकसित करने के लिए यह 
अत्यावश्यक है। इस संदर्भ मे हमें अपना ध्यान कुछ प्रमुख क्षेत्रों पर केंद्रित करना पडेगा। 
वे इस प्रकार हैं - 


* अत्याधुनिक प्रौद्योगिकियो त्तक पहुंच, 


० पर्यावरणीय रूप से प्रदूषण रहित प्रौद्योगिकियों को प्राप्त करने के स्रोतों की 
जानकारी के लिए ढांचा, 


० प्रौद्योगिकियो के स्थानांतरण के लिए दिशा-निर्देशों को विकसित करना, और 
० इन प्रौद्योगिकियों के प्रबंध व मूल्यांकन के लिए कर्मियों का प्रशिक्षण। 


औद्योगिक देशों से विकसित देशो में पर्यावरणीय रूप से प्रदूषण रहित प्रौद्योगिकियों 
के स्थानांतरण को सतत विकास के लिए अंतर्राष्ट्रीय नीतियों के एक प्रमुख घटक के रूप 


आर्थिक विकास [5 


में देखा जा रहा है। परंतु यह खेदजनक है कि रियायती और तरजीही शर्तों पर प्रौद्योगिकी 
स्थानांतरण की अंतर्राष्ट्रीय प्रतिबद्धता केवल कागजों तक ही सीमित एक विचार है। 


दूसरी ओर, औद्योगिक देश विकासशील देशों को अत्यंत प्रदूषणीय प्रौद्योगिकी को 
यह कहकर स्थानांतरित कर रहे हैं कि ये प्रमाणित या कम लागत वाली हैं। इसलिए यह 
जरूरी है कि अंतर्राष्ट्रीय समुदाय एक ऐसी अर्थपूर्ण व प्रभावशाली क्रियाविधि विकसित 
करे, जिससे विकासशील देशों को पर्यावरणीय रूप से प्रदूषण रहित प्रौद्योगिकी रियायत्ती 
व तरजीही शर्तों पर स्थानांतरित करना निश्चित हो सके। इस संदर्भ में भारत उस 
स्वच्छ विकास प्रणाली का स्वागत करता है, जो जलवायु परिवर्तन पर संयुक्त राष्ट्र 
सम्मेलन तथा क्योरो प्रोटोकाल-997 के अंतर्गत विचाराधीन है। क्योरो प्रोटोकाल-997 
विकासशील देशो को उनके ग्रीन हाऊस गैस उत्सर्जन को कम करने के लिए विदेशी और 
प्रौद्योगिकी स्थानांतरण का प्रवंध करता है, जो उन्नत देशों की उस प्रतिबद्धता का एक 
भाग है, जिसमे उन्होंने अपने उत्सर्जन को एक स्तर तक सीमित करने का निशरचय 
किया है। 


अपनी अर्थव्यवस्था के विभिन्‍न क्षेत्रों में तकनीकी क्षमताओं को सशक्त करने के 
लिए देश में अनेक कदम उठाए गए हैं। इनमें दोनों बातें शामिल हैं- पहली, राष्ट्रीय 
आवश्यकताओं की पूर्ति और दूसरी, अपने उद्योगों को अंतर्राष्ट्रीय प्रतिस्पर्धा के लिए तैयार 
करना। इनमे से कुछ हैं- कैटेलिक कन्वर्टर के डिजाइन पर अनुसंधान, शहरों में बैटरी 
से चलने वाले वाहन, वैकल्पिक ईंधनों का प्रयोग और ईंधन की गुणवत्ता में सुधार। 


यहां मैं अर्थव्यवस्था के एक महत्वपूर्ण क्षेत्र का उल्लेख करना चाहूंगा- छोटे और 
ग्रामीण उद्योग क्षेत्र सामान्य जनता द्वारा प्रयुक्त अनेक वस्तुओं का बडी मात्रा में उत्पादन 
करते हैं और करोड़ों लोगों को रोजगार प्रदान करते हैं। इस क्षेत्र को ऐसी उचित 
प्रौद्योगिकी द्वारा पुष्ट करना है, जो कम लागत की, साफ व फलोत्पादक हो | 


हाल ही के कुछ वर्षो में हालांकि भारतीय व्यापार और उद्योग ने राष्ट्रीय 
पर्यावरण पर औद्योगिक क्रियाकलापों के प्रभाव को कम करने के लिए महत्वपूर्ण प्रयास 
किए हैं, जिसमें पर्यावरण प्रवंघ प्रणालियां व पर्यावरणीय रूप से प्रदूषण रहित प्रौद्योगिकी 
को विकसित करने के लिए प्रचुर संसाधनों का निवेश सम्मिलित है। फिर भी, इस दिशा 
में अभी बहुत कुछ किया जाना शेष है। एक प्रौद्योगिकी विकास मंडल की स्थापना इस 
अधिदेश के साथ की गई है कि यह नई तकनीकों के विकास में मदद देने के अतिरिक्त, 
आयातित प्रौद्योगिकियों के आत्मतातकरण व रूपांतरण से उद्योगों को उत्प्रेरक सहारा 
मुहैया कराए और अनुसंधान व विकास संस्थाएं भागीदारी में काम करें। 

मैं व्यापार और उद्योग संघो से अनुरोध करता हूं कि वे सरकारी कार्यक्रमो के 
साथ सक्रिय सहभागी बनें, ताकि पर्यावरणीय सतत विकास के उद्देश्य को प्राप्त करने की 
दिशा मे तीव्र प्रगति हो सके | 


भारत में सतत विकास के संस्थानीकरण जैसे महत्वपूर्ण कार्य को पर्यावरण व 
सामाजिक ढांचा प्रबंध से संबंधित सस्थानों को मजबूत्त करके व संरचना को नियंत्रित 
करके प्राप्त किया जा रहा है। मेरी सरकार कुछ महत्वपूर्ण क्षेत्रों को देख रही है, जिनमें 
ऐसे कार्यकलापों को पहले से अधिक शक्ति के साथ जारी रखना है और जिन्हें उद्योग तथा 
प्रौद्योगिक विशेषज्ञों के सहयोग से प्राप्त करना है। 


यह सबके सहयोग से ही संभव होगा, चाहे वह उद्योग हो, वैज्ञानिक समाज हो, 
स्वैच्छिक संस्थाएं हो या स्थानीय समाज हो, ताकि सरकार आर्थिक व सतत विकास की 
चुनौती को उचित जवाब दे सके। 


भारत अपनी विशाल वैज्ञानिक व तकनीकी मानव-शक्ति पर नाज करता है। यह 
निपुणता में किसी से कम नहीं है। अभियंताओं की संस्था इस प्रतिभा का प्रतीक है और 
इस विश्व कांग्रेस का आयोजन करने के उनके प्रयासो की मैं सराहना करता हू। मुझे 
इस बात की खुशी है कि सतत विकास के लक्ष्य को प्राप्त करने के लिए भारत की सहायता 
के लिए हमारे अभियंता और शिल्पविज्ञानी आगे आए हैं। 


मैं उत्सुकता से यह उम्मीद करता हूं कि विश्व कांग्रेस सतत विकास को प्राप्त करने 
के लिए समुचित नीतियो और विचारों के साथ आगे आएगी। मैं आपका आभारी हू कि 
आपने मुझे अपने विचार आपके साथ बांटने का मौका दिया। 


सम॒बद्द और शक्तिशाली भारत के 
निर्माण में श्रमिकों की भूमिका 


वर्ष 4998 के लिए श्रम पुरस्कार के वितरण के इस अवसर पर आपके साथ उपस्थित 
होकर मुझे खुशी हो रही है। उत्पादकता, मानकीकरण और गुणवत्ता नियत्रण के प्रति 


वर्ष 998 के श्रम पुरस्कार वितरण के अवसर पर आयोजित समारोह में दिया गया भाषण, 
नई दिल्‍ली, 4 फरवरी 2000 


आर्थिक विकास की 


अनुकरणीय प्रतिबद्धता दर्शाने के लिए विजेताओं को मैं बधाई देता हूं। आपने उत्कृष्टता, 
कल्पना और साधन संपन्‍नता दर्शाई है और मुझे विश्वास है कि इससे आपके सहयोगी 
प्रेरित होंगे। मैं उन सभी श्रमिक पुरुषों और महिलाओं को भी बधाई देता हूं, राष्ट्रीय 
अर्थव्यवस्था में जिनके योगदान के कारण भारत सभी क्षेत्रों में वास्तव में अच्छा प्रदर्शन 
कर रहा है। 


किसी देश की शक्ति बुनियादी तौर पर उसकी आर्थिक समृद्धि से मापी जाती है। 
947 में भारत को एक औपनिवेशिक अर्थव्यवस्था विरासत में मिली जो कि ब्रिटिश 
शासको के हितों की पूर्ति के लिए बनाई गई थी। उन लोगों ने अपनी समृद्धि के लिए 
भारत की सम्पदा का दोहन किया और भारत तथा उसके लोगों की भलाई की अनदेखी 
की। 


पिछले पांच दशकों में एक राष्ट्र के रूप मे हमने लंबी दूरी तय की है। अपनी 
राष्ट्रीय अर्थव्यवस्था बनाई है, ताकि राष्ट्रीय हितो की पूर्ति हो सके। आज भारतीय 
अर्थव्यवस्था एक मजबूत शक्ति के रूप में उभरने के लिए तैयार है। इस कामयाबी का 
श्रेय लाखो श्रमिक पुरुषों और महिलाओं को दिया जाना चाहिए। उनके अथक परिश्रम 
और समर्पण के कारण हमारा देश औद्योगिक महत्व के ]0 प्रमुख देशों में से एक के रूप 
में उभरा है। 


मुझे विश्वास है कि अगले कुछ वर्षो में हम अपनी स्थिति और मजबूत्त करेंगे और 
भारत जो कि आज अश्योगिक पुनरुत्थान के मार्ग पर आगे बढ रहा है, वह उत्पादन, 
तकनीकी नवीनता और चहुंमुखी उत्कृष्टता में किसी से पीछे नहीं होगा। मुझे यह भी 
विश्वास है कि हमारे इंजीनियर, वास्तुशिल्पी और मजदूर- चाहे वे उच्च तकनीकी 
कौशल के हों अथवा बिना कौशल के- वे अपने सामूहिक प्रयास और कल्पना के बल पर 
भारत को आत्मनिर्भर बनाएंगे। 


कोई प्रयास और कोई योगदान हमारे श्रमिक वर्ग से ज्यादा बड़ा नहीं है। उन्होने 
ही भारत के भौतिक ढांचे का- सडक से भवन तक, बंदरगाह से हवाई अड्डे तक, 
पनबिजली परियोजना से विशाल जौद्योगिक परिसरो तक का निर्माण किया है। वे, पंडित 
नेहरू के शब्दों मे, आधुनिक भारत के मंदिरों के निर्माता हैं। 


वास्तव मे एक पुनरुत्साहित श्रमिक वर्ग प्रगति और विकास का इंजन बन सकता 
है और इस त्तरह एक मजबूत, समृद्ध भारत के निर्माण मे मदद मिल सकती है, जो कि 
आगे बढ़ रहा है और भविष्य की तरफ जिसकी नजर है | लेकिन, इसके लिए हमें मानव 


संसाधन विकास भे अधिक निवेश करना है, ताकि मजदूर अपना सर्वश्रेष्ठ योगदान दे 
सकें। 

वर्तमान मे, तीन करोड 50 लाख कार्यबल मे से अधिकतर अकुशल या 
अर्द्धकूशल हैं। हमारा मजदूर वर्ग 2.5 प्रतिशत की दर से बढ रहा है, जो कि हमारी 
आबादी की वृद्धि दर से अधिक है। बडी संख्या मे लोग श्रम-बाजार में बिना आवश्यक 
साधन और खपत के प्रवेश कर रहे हैं। 


दशकों मे हमने कौशल प्रशिक्षण, कौशल निर्माण और कौशल को बढावा देने के 
लिए आई टी आई और पोलिटेक्निक जैसी संस्थाएं बनाई हैं, लेकिन इन संस्थानो मे अब 
तक 0 लाख से ज्यादा लोग नहीं पहुंच पाए हैं । इसलिए एक बड़ी खाई है, जिसे उभरती 
हुई श्रम-शक्ति की आवश्यकताओ की पूर्ति के लिए भरे जाने की आवश्यकता है। 


निवेश करने और अभी निवेश करने के और भी कारण हैं, ताकि हमारे सभावित 
श्रम-बल कौशल हासिल कर सकें और हमारे मौजूदा श्रमिक पुरुष और महिलाएं अपने 
कौशल को बढा सके और नए कौशल को ग्रहण कर सकें। 


अंतर्राष्ट्रीय आर्थिक माहौल में तेजी से बदलाव आ रहा है। 2]वीं शत्ताब्दी के 
आगमन के साथ ही, हम सूचना-युग में प्रवेश कर गए हैं । इन सबके कारण कौशल ग्रहण 
करने, खास तौर से ज्ञान-आधघारित कौशल हासिल करने को सभी स्तरो पर समर्थन 
मिलना चाहिए। 


आने वाले वर्षों मे हमें एक ऐसे श्रम-बल का निर्माण करना है, जो कि कौशल- 
संपन्‍न अथवा उच्च कौशल-संपन्‍न हो और उनमे प्रवीणता तथा साधन सपन्‍नता हो, 
ताकि वे श्रम-बाजार में आ रहे तेजी से बदलाव के अनुरूप अपने को ढाल सकें। यही 
एक रास्ता है, जिससे हम तेज प्रतिस्पर्धात्मक अतर्राष्ट्रीय वातावरण में अपना अस्तित्व 
बनाए रख सकते हैं। 


नई शताब्दी मे अनवरत नए ज्ञान, सूचना और कौशल का अनुसरण करना 
होगा, जिसका बढती हुई अंतर्राष्ट्रीय अर्थव्यवस्था और त्तेजी से बदलती प्रौद्योगिकी में 
सीधा औचित्य होगा। सूचना टेक्नोलोजी महत्वपूर्ण भूमिका निभाएगा। इससे लागत में 
कमी आएगी और यह संचार की गति बढा देगा। अतर्राष्ट्रीय उत्पादन और वित्तीय 
बाजारों के समन्वय में यह एक्र महत्वपूर्ण तत्व होगा। 


इन सभी के कारण कौशल-सपन्‍न मजदूरो की मांग बढ़ेगी, जिससे शिक्षा और 
कौशल विकास मे अधिक निवेश की आवश्यकता बढ जाएगी, जो कि आज अंत्तर्राष्ट्रीय 
स्तर पर अर्थव्यवस्थाओं को प्रतिस्पर्धी और लाभदायक बनाने में महत्वपूर्ण तत्व माना 
जाता है। अंतर्राष्ट्रीकरण के कारण सामाजिक और आर्थिक असुरक्षा को कम करने मे 
भी इससे मदद मिलेगी। 


आर्थिक विकास []9 


इसीलिए अधिक उत्तरदायी प्रशिक्षण व्यवस्था और संस्थानी की स्थापना पर 
अधिक ध्यान दिए जाने की आवश्यकता है। सेवा से पूर्व और सेवाधीन, दोनो ही तरह 
के प्रशिक्षण की पक्की व्यवस्था करने की आवश्यकता है। इस बात का खंडन करने की 
गुंजाइश नहीं है कि जिन देशों के पास प्रशिक्षण व्यवस्था का मजबूत संस्थागत आधार 
होगा, वह नए आर्थिक वातावरण में बेहतर तरीके से अपने को समायोजित कर सकेंगे, 
जब कि दूसरे पिछड़ जाएंगे। इसी तरह इस बात की भी पक्की व्यवस्था करने की 
आवश्यकता है कि महिलाएं पर्याप्त और समान संख्या में शिक्षा और प्रशिक्षण सुविधाए 
हासिल कर सकें, ताकि राष्ट्र के श्रमिक बल में उनका प्रतिनिधित्व बढ सके | आज कुल 
कार्यबल में महिलाएं सिर्फ 25 प्रतिशत हैं। कार्यबल में इस विसंगति के अनेक कारण रहे 
हैं, जिनमें रोजगार और मजदूरी के मामले में महिलाओं के खिलाफ भेदभाव भी शामिल 
है। इस प्रवृत्ति को बदलना है। 


यह सच है कि अधिक उत्पादित कार्यबल के लिए मानव संसाधन विकास के ये सभी 
उपाय बुनियादी तौर पर सरकार की जिम्मेदारी है, लेकिन उद्योगो द्वारा सरकारी पहल 
की सराहना की जानी चाहिए और उन्हें उसका पूरक होना चाहिए। अब तक कौशल 
प्रशिक्षण पहल में उद्योगों की भागीदारी सीमित रही है। मैं उद्योग से अनुरोध करूंगा कि 
वे अपने प्रयासो में तेजी लाएं और मानव विकास मे अधिक निवेश करें, ताकि तात्कालिक 
जरूरतें पूरी हो सकें और कल की चुनौतियो के लिए तैयार हो सकें। 


मेरी सरकार ने हमेशा श्रमिक वर्ग और औद्योगिक उत्पादन में मानव तत्व के 
महत्व पर जोर विया है। हम व्यक्तिगत पहल, प्रवीणता, साधन संपन्‍नता और कौशल 
ग्रहण को बढावा देने के लिए माहौल बनाने के प्रति वचनबद्ध हैं। 


हमारा विश्वास है कि श्रमिक पुरुष और महिलाएं राष्ट्र की सबसे महत्वपूर्ण 
निधि हैं। हम उनके अंदर की क्षमताओ को मान्यता देते हैं और हम अपनी नीतियों और 
कार्यक्रमों के जरिए एक मजबूत और समृद्ध तथा भविष्य की तरफ अग्रसर भारत के 
निर्माण में उनकी क्षमताओं का सदुपयोग करेंगे। 


प्रधानमंत्री का श्रम पुरस्कार, राष्ट्र-निर्माण के लक्ष्य मे श्रमिक पुरुष और 
महिलाओ के योगदान को सरकारी मान्यता दर्शाता है। आज इस पुरस्कार के 3] विजेता 
नई कार्यप्रकृति और संस्कृति के परिचायक हैं, जिनकी नई शताब्दी की नई चुनौतियों का 
सामना करने मे आवश्यकता है। 


मुझे विश्वास है कि उनकी उपलब्धियों से संगठित और असंगठित क्षेत्र तथा 
अनौपचारिक क्षेत्र के कर्मचारियों को प्रेरणा मिलिगी। हम मिलकर तेजी से सामाजिक और 
आर्थिक बदलाव के नये युग में प्रवेश कर सकते हैं। 


भारत के विद्युत क्षेत्र का विकास 


राज्यों के विद्युत मंत्रियों के सम्मेलन के उद्घाटन के लिए आज यहा आने पर मुझे 
प्रसन्‍नता हो रही है। इस सम्मेलन का महत्व इस बात से और भी बढ जाता है कि 2वीं 
सदी मे भारत के समाजिक-आर्थिक विकास मे विद्युत क्षेत्र निश्चित रूप से एक अहम 
भूमिका निभाने जा रहा है। 


हमारे फैलते औद्योगिक आधार, बढती हुई कृषि संबंधी मांगों और तेजी से बढती 
घरेलू जरूरतो के कारण यह आवश्यक हो गया है कि विद्युत उत्पादन की भारत की कुल 
क्षमता मे तेजी से वृद्धि हो। इससे भी महत्वपूर्ण बात यह है कि हमें ध्यान मे रखना होगा 
कि राष्ट्रीय सुरक्षा के हमारे सरोकारों की दृष्टि से न केवल विद्युत व ऊर्जा उत्पादन, 
बल्कि इनका प्रबध भी अत्यावश्यक है। जो देश विद्युत के मामले में आत्म-निर्मर हो और 
जहां बिजली की कमी का झंझट न हो, वही एक मजबूत देश होता है। 


यदि हम पिछले 50 वर्षों के विद्युत क्षेत्र के प्रदर्शन पर निगाह डाले, तो हम देखेगे 
कि इस क्षेत्र की प्रगति प्रभावशाली रही है। एक हजार से कुछ अधिक मेगावाट का हमारा 
विद्युत उत्पादन, आज बढकर सौ हजार मेगावाट तक पहुंच गया है। यह कोई 
साधारण उपलब्धि नहीं है। 


लेकिन, इस सराहनीय प्रगति के बावजूद, हम अभी भी बिजली की कमी का 
सामना कर रहे हैं। आठवीं पंचवर्षीय योजना मे हम निर्धारित लक्ष्यों का केवल आधे से 
कुछ ही अधिक प्राप्त कर पाए। नौंवीं योजना मे संभावना यह है कि हम निर्धारित लक्ष्य 
की लगभग दो तिहाई अतिरिक्त क्षमता ही प्राप्त कर पाएंगे। हमारे राज्य विद्युत बोर्डों की 
खस्ता माली हालत और उस पर विद्युत क्षेत्र में निजी क्षेत्र का अपर्याप्त निवेश ही लक्ष्यों 
को पूरा न कर पाने की हमारी असमर्थता के लिए मुख्य रूप से जिम्मेदार हैं। 


नई शताब्दी के शुरूआती दशकों की जरूरतें पूरी करने के लिए हमें 0वीं और 
ग्यारहवीं योजनाओं के दौरान एक लाख मेगावाट से अधिक अतिरिक्त बिजली का 
उत्पादन करना होगा। इस लक्ष्य की प्राप्ति के लिए हमें लगभग ग्यारह लाख करोड रुपयों 
की जरूरत पडेगी, लेकिन जो संसाधन उपलब्ध होगे, वे इस राशि का लगभग एक तिहाई 
ही होगे। 


राज्य विद्युत मत्री सम्मेलन में दिया गया उद्घाटन भाषण, नई दिल्ली, 26 फरवरी 2000 


आर्थिक विकास | 


इसलिए केंद्र सरकार और राज्य सरकारों ने इस्त अंतर को पाटने के लिए 
ससाधन जुटाने के उद्देश्य से विभिन्‍न विकल्पो पर विचार किया है। 


संसाधन जुटाने के मुद्दे के अलावा भी केद्र और राज्यो को मिलकर उन समस्याओं 
का समाधान ढूंढना होगा, जो विद्युत क्षेत्र को परेशान करती आ रही हैं और जिनकी 
वजह से तेजी से क्षमता निमार्ण मे अड़चनें आ रही हैं। अगर मुझसे इन समस्याओं की 
मोटे तौर पर सूची बनाने को कहा जाए, तो ये समस्याएं इस प्रकार होंगी : 


० नवीनीकरण और आधुनिकीकरण के जरिए बिजली उत्पादन बढ़ाना, 
०» बिजली की गुणवत्ता सुधारना और पारेषण व वितरण प्रणालियो को मजबूत बनाना, 


* विद्युत उपयोगिताओं की माली हालत सुधारने के लिए निगमीकरण के जरिए विद्युत 
उत्पादन, पारेषण और वितरण के कामों को अलग करना, 


*»  3] दिसंबर 200] तक बिजली की सभी तरह की खपत को मीटरबद्ध करना, 


* वितरण का निजीकरण करना, ताकि वसूली की स्थिति में पर्याप्त सुधार हो और 
चोरी रुके, त्था 


*»  पनबिजली और तापबिजली का अनुपात बदलना, ताकि प्रणाली को उच्च कशलता 
ध् 
स्तर पर चलाया जा सके | 


मैं आप लोगों से यह आग्रह भी करूंगा कि बिजली के एक क्षेत्र से दूसरे क्षेत्र में 
अंतरण पर भी विचार करे, जिससे कि बिजली की कमी वाले क्षेत्र बिजली की अधिकता 
वाले क्षेत्रों से लाभ ले सके। वास्तव मे, इस पर तत्काल ध्यान देने की जरूरत है, क्योंकि 
हमें विद्युत संसाधनों के एक समान वितरण को अभी थी सुनिश्चित करना है। 


हमारी सरकार ने प्राथमिकता के आधार पर पहल के रूप में विद्युत क्षेत्र के 
पुनर्गग्न और सुधार पर जोर दिया है। हमने इस संबंध में कई कदम पहले ही उठा लिए 
हैं। हम पनबिजली, विशेषकर पूर्वोत्तर क्षेत्र की भारी संभावनाओं वाली परियोजनाओं के 
विकास पर बल देते आ रहे हैं। हम राष्ट्रीय विद्युत ग्रिड को मजबूत बनाने और पारेषण 
व वितरण को उत्पादन से अलग करने के लिए भी कटिबद्ध हैं, क्योंकि इससे हम 
उपभोक्‍ताओ को विश्वसनीय और बढ़िया किस्म की बिजली उपलब्ध करा पाएंगे। 


हमें अपने विद्युत बोर्डों की वित्तीय स्थिति पर गंभी रतापूर्वक 
लि कर पूर्वक ध्यान देना होगा। 20 
ज्य विद्युत बोर्डो में से 8 घाटे में चल रहे हैं। केंद्र सरकार और राज्य सरकारों, दोनो 
ही के लिए यह अत्यंत्त चिंता का विषय है। राज्य विद्युत बो्डों की माली हालत का अंदाजा 


22 अटल बिहारी वाजपेयी : चुने हुए भाषण 


इसी बात से लगाया जा सकता है कि पिछले ]0 सालो मे इनके घाटे चार गुना बढ़ गए 
हैं। लेकिन मुझे यह देखकर प्रसन्‍नता हुई है कि कर्नाटक और महाराष्ट्र के राज्य बिजली 
बोर्डों की स्थिति काफी अच्छी है। 


अकसर कहा जाता है कि हमारी समस्याओं का समाधान सब्सिडियां हैं। लेकिन 
अनुभव ने दिखाया है कि एक सीमा के बाद सब्सिडी भी कारगर नहीं रहती हैं। बल्कि 
इसके विपरीत, सब्सिडियों से न केवल विद्युत क्षेत्र का प्रदर्शन प्रभावित हुआ है, बल्कि 
बिजली की विश्वसनीयता और गुणवत्ता में कमी भी आई है। मुझे इसमे सदेह नहीं है कि 
आज उपभोक्ता विष्वसनीय और बढिया किस्म की बिजली के लिए अधिक भुगतान कर 
सकता है। 


सुधार और पुनर्गठन प्रक्रिया के तहत हमें अतीत की सोच से दूर होना है और 
भारी भरकम राज्य विद्युत बोर्डो के विचार को त्यागना है। हमे विद्युत उत्पादन, पारेषण 
और वितरण मे निजी क्षेत्र की सक्रिय भागीदारी पर भी ध्यान देना है। मुझे खुशी है कि 
उडीसा, हरियाणा, आघ्च प्रदेश, कर्नाटक और उत्तर प्रदेश मे राज्य विद्युत वोर्डो का 
पुनर्गठन हो गया है। कई राज्यो मे पुनर्गठन की यह प्रक्रिया जारी है। मैं समझता हू कि 
आप लोगों में विद्युत क्षेत्र के सुधार के बारे में एक मसौदा विधेयक वितरित किया गया 
है। इस संबंध में कोई फैसला करने मे इस मसौदा विधेयक पर आपके विचार अत्यंत 
महत्वपूर्ण सिद्ध होगे। 


मैं आशा करता हूं कि इस सम्मेलन में विद्युत क्षेत्र के त्वरित विकास के ढांचे पर 
सहमति होगी। मैं आपका आभारी हूं कि आपने मुझे अपने विचार आपके साथ बांटने 
का यह अवसर दिया। 


र्द्ला 


अग्नि का सफल परीक्षण 


मुझे आपको यह बताते हुए हर्ष हो रहा है कि भारत ने मध्यम दूरी के प्रक्षेपासत्र अग्नि 
के विकसित रूप का आज सुबह परीक्षण किया। यह परीक्षण हर दृष्टि से सफल रहा। 


मैं आप सभी की ओर से भारतीय वैज्ञानिकों, तकनीशियनों, जवानों और अन्य 
रक्षा कर्मियों को इस ऐतिहासिक उपलब्धि के लिए हार्दिक बधाई देता हूं और उनकी प्रशंसा 
करता हूं। आज की इस सफलता से उन्होंने एक बार फिर यह दिखा दिया है कि वे संसार 
में किसी से पीछे नहीं हैं। 


अग्नि उनकी निष्ठा और सामूहिक कार्य का ही परिणाम है। यह आत्म-निर्भरता 
के प्रति हमारी दुढ वचनबद्धता को भी प्रमाणित करता है। तेजी से बदलते सुरक्षा माहौल 
में, भारत अपनी सुरक्षा के लिए दूसरों पर निर्भर नहीं रह सकता। हमे अपनी घरेलू 
क्षमताओं का विकास करना होगा। अग्नि भारत के उस पुनरुत्थान का प्रततीक है जिसके 
आघार पर यह कहा जा सकता है कि हां, हम अपने पैरों पर स्वयं खडे होगे। 


पिछले वर्ष मई में पोखरण में किए गए परमाणु परीक्षणों की तरह ही अग्नि 
प्रेक्षपासत्र का परीक्षण भी पूर्ण रूप से एक सुरक्षात्मक कदम है। इसका निर्माण किसी 
राष्ट्र के विरुद्ध आक्रमण करने के लिए नहीं है। बल्कि अग्नि भारत की राष्ट्रीय सुरक्षा 
को व्यापक तौर पर सुदृढ बनाने हेतु हमारी वचनबद्धता का प्रमाण है जिसके द्वारा हम 
अपना बचाव कर सकते हैं। मैंने पहले भी कहा है, और अब फिर बताना चाहता हूं कि 
भारत न्यूनतम परमाणु प्रतिरोधक क्षमता रखने, परमाणु हथियारों का पहले प्रयोग न 
करने तथा गैर-परमाणु हथियारों वाले देशों के विरुद्ध इनका कभी भी इस्तेमाल न करने 
के प्रति वचनबद्ध है। 


]5 दिसंबर, 998 को संसद में दिए गए वक्तव्य में मैंने यह अवगत कराया 
था कि अग्नि का एक उन्नत रूप तैयार किया जा रहा है। मैंने यह भी घोषणा की थी 
कि इसका परीक्षण पूरी तरह से निर्धारित अंतर्राष्ट्रीय मानदंडो के अनुसार किया 
जाएगा। आज का परीक्षण एकीकृत प्रक्षेपासत्र विकास के घोषित कार्यक्रम का ही एक 
हिस्सा है। 


भारत के प्रतिरक्षा कार्यक्रम के बारे में विश्व मे विश्वास का माहौल पैदा करने के 
उद्देश्य से मेरी सरकार ने पाकिस्तान सरकार तथा बड़ी ताकतों को इस महीने की 9 


अग्नि के सफल परीक्षण पर राष्ट्र के नाम संदेश, नई दिल्‍ली, ] अप्रैल 999 

तारीख को अग्नि-2 का परीक्षण करने के निर्णय के बारे मे पहले ही सूचित कर दिया 
था। 


भारत अपने पडौस और विश्व मे शाति चाहता है और हम इस पुनीत लक्ष्य की 
ओर प्रयासरत रहेगे। पाकिस्तान की मेरी बस यात्रा भारतीय उपमहाद्वीप के इतिहास मे 
शाति और सहयोग का एक नया अध्याय जोडने की दिशा मे एक गभीर प्रयास था। 


प्रिय देशवासियो, पिछले वर्ष मार्च मे जब आपने मेरी सरकार निर्वाचित की, तब 
से मैं इस एकमात्र लक्ष्य और उद्देश्य के साथ कार्य कर रहा हूं कि भारत को विकास और 
सुरक्षा के प्रत्येक क्षेत्र में सुदुढ और आत्म-विश्वासी बनाया जाए। हमने ईमानदारी और 
सकलप के साथ काम किया है। विश्वव्यापी मदी और कृछ देशो द्वारा पोख़रण परीक्षणो 
के बाद लगाए गए आर्थिक प्रतिबंधों से उत्पन्न हुई कठिनाइयो के बावजूद हमने भारतीय 
अर्थ-व्यवस्था को पुन. विकास के पथ पर ला दिया है। 


हमारे किसान भाइयों ने पिछले वर्ष खाद्यान्नों का रिकार्ड उत्पादन किया है। 
आजादी के बाद पहली बार खाद्यानों का उत्पादन 200 मिलियन मींदिक टन के लक्ष्य 
को पार कर गया है। हमने ग्रामीण विकास और गरीबी निवारण के कार्यक्रमों के 
कार्यान्वयन पर विशेष रूप से जोर दिया है। 


हमारे मजदूर भाइयो, प्रबंधको और उद्यमियों की मेहनत और निष्ठापूर्वक कार्यों 
की वजह से औद्योगिक उत्पादन भी बढ रहा है। तीव्र आधारभूत विकास के मार्ग में आ 
रही बाधाओं को दूर किया जा रहा है। यहा तक कि हमने अधिक रोजगार उपलब्ध 
कराने वाली नई और महत्वाकांक्षी परियोजनाएं भी शुरू की हैं। 


विज्ञान और टेक्नोलॉजी के नए क्षेत्रों मे भारत प्रभावी ढंग से प्रगति कर रहा है। 
हाल मे छोडे गए इन्सेट 2-ई उपग्रह ने भारत को विश्व स्तर के उपग्रह संचार की नई 
कक्षा में स्थान दिला दिया है। सूचना टेक्नोलॉजी के क्षेत्र में हमारी सफलताओं ने भारत 
को साफ्टवेयर सुपरपावर बनाने का मार्ग प्रशस्त किया है। 


भारत प्रगति के पथ पर अग्रसर है। यदि हम संकल्पबद्ध रहें और दृढ निश्चय के 
साथ रहे तो कोई भी बाघा हमारी प्रगति में आडे महीं आ सकती है। समय की माग 
है-एकंता और स्थिरता। 


बैसाखी नजदीक आ रही है और खालसा पंथ की 300वीं जयंती मनाई जा रही 
है। आइए, इस शुभ अवसर पर हम महान गुरु, गुरु गोविद सिंह जी की वाणी को याद 

देह सिवा बर मोहि इहै, सुभ करमन ते कबहू न टर्रौं।। 
न डर्रों अरे सौं जब जाइ लरों, निसचै कर अपनी जीत करों।। 


हे शिव | मुझे ऐसा वरदान दीजिए कि मैं अच्छे काम करने से न रुक्‌। और यदि 
लडना पडे तो मैं विजय करूँ। 


आइए, इस वाणी पर अमल करने का संकल्प ले। आइए, हम सभी मिलकर 
इकक्‍्कीसवी सदी को भारत की सदी बनाएं। 


भारतीय नौसेना की गौरवपूर्ण उपलब्धि 


आईएन एस मैसूर के जलावतरण के शुभ अवसर पर मैं आप सभी के बीच आकर 
अत्यंत प्रसन्‍न हूं। इस द्वितीय गाइडेड मिसाइल विध्वंसक का नौसेना में शामिल होना 
निश्चय ही भारतीय नौसेना के इतिहास की एक स्वर्णिम घटना है। 


इस अत्याधुनिक युद्धपोत को देश में ही डिजाइन करना और इसका निर्माण मुंबई 
के शिपयार्ड में होना सभी भारतीयों के लिए एक गौरवपूर्ण घटना है। इस पोत के नाम 
में भी एक गर्व की बात छुपी है। मैसूर राज्य, जिसका बाद में नामकरण कर्नाटक किया 
गया है, ने विदेशी राज के विरुद्ध लडने वाले अनेक बहादुर योद्धा उत्पन्न किए हैं। 


लगभग चालीस वर्ष पूर्व एशिया के सबसे बडे युद्धपोत को आई एन एस मैसूर नाम 
दिया गया धा। इस जहाज ने बडी निष्ठा और दक्षता से अनेक वर्षों तक नौसेना और 
देश की सेवा की। आज, मुझे पूर्ण विश्वास है कि इसके उत्तराधिकारी का नाम भी एक 
बार फिर सागर की लहरो पर गुंजायमान होगा। 


यह जहाज भारत की स्वदेशी युद्रपोत डिजाइन और निर्माण क्षमता का विजयघोष 
करता है, इसके लिए में इसके निर्माता मझगाव डॉक लिमिटेड को बधाई देता हूं। 
शक्तिशाली अस्त्रों, सवेदको, इंजनो और इन्हे संचालित करने वाले अत्यंत कुशल कर्मियों 
से लैस यह पोत हमारी नौसैनिक क्षमता और देश की रक्षा करने की योग्यता मे भरपूर 
योगदान करेगा। 


आईं एन एस मैसूर के जलावतरण के अवसर पर दिया गया भाषण, मुंबई, 2 जून 999 

भारतीय नौसेना ने कई वर्षों तक स्वदेशीकरण के कठिन रास्ते को त्तय किया है। 
आई एन एस मैसूर हमारी आत्मनिर्भरता की ओर बढते कदमों का एक मील का पत्थर 
साबित हुआ है। हमें विश्वास है कि अब वह दिन दूर नहीं जब भारतीय नौसेना के समूचे 
बेडे में भारतीय नौसेना द्वारा डिजाइन किए हुए एवं भारतीय शिपयार्ड मे निर्मित युद्धपोत 
एवं पनडुब्बियां ही सम्मिलित होंगी । 


मुझे इस बात की घोषणा करते हुए हर्ष हो रहा है कि हमने अगली पीढी के तीन 
विश्वस्तरीय टाइप 7 फ्रिगेट, दो प्रोजेक्ट, 75 पनडुब्बियों और एक विमानवाहक पोत 
के निर्माण को स्वीकृति दी है। इन सभी को भारतीय नौसेना द्वारा डिजाइन किया जा 
रहा है एवं हमारे ही शिपयाड्ों में इनका निर्माण होगा। 


मुझे विश्वास है कि आई एन एस मैसूर के निर्माण मे लगे समय से भी कम समय 
मे इन जहाजो का निर्माण हो जाएगा। मैं नौसेना डॉकयार्ड को आश्वासन देता हूं कि 
सरकार युद्धपोतों के उत्पादन में किसी भी प्रकार का विलंब सहन नहीं करेगी एवं आदेश 
उचित समय पर जारी किए जाएंगे। 

प्रधानमंत्री श्री अटल बिहारी वाजपेयी आई एन एस मैसूर के जलावतरण के अवत्तर पर यार्ड आफ 
आनर का निरीक्षण करते हुए. मुम्बई, 2 जून /999 

मुझे दो महीने पहले अपने पश्चिमी बेड़े की यात्रा करने का और आई एन एस 
विराट पर सवार होकर अरब की खाड़ी मे नौसैनिक अभ्यासों को देखने का अवसर 
मिला था। वहां पर मैंने टिप्पणी की थी कि राष्ट्र- और मैं- चैन की नींद सोते हैं, यह 
जानकर कि हमारे सागर आप नाविकों के कारण ही पूर्ण सुरक्षित हैं। आज अन्य दोनों 
रक्षा सेवाओं के आपके साथी सैनिक करगिल सेक्टर की भीषण शीत और उच्चतम 
रणक्षेत्रों मे बडी बहादुरी से लड रहे हैं ताकि हम अपने देश की सीमाओ की सुरक्षा और 
चौकसी के प्रति आश्वस्त हो सकें। 


इस युद्धपोत पर खडे होकर मैं, समस्त देशवासियों की ओर से, कश्मीर में बाहरी 
आक्रमण से जूझने वाले अपने जांबाज सैनिकों और अधिकारियों के प्रति हार्दिक आभार 
प्रकट करता हूं। इनमे से अनेक ने मातृभूमि की रक्षा के लिए अपने प्राणों की आहुति 
दी है। इन शहीदों के प्रति सनातन कृतज्ञता प्रकट करने के लिए शब्द भी कम पड रहे 
हैं। 

भारतीय भूभाग की अखंडता हमारे लिए पवित्र है। यह हमें अपने प्राणों से भी 
अधिक प्रिय है। समूचा देश एकजुट होकर आक्रमणकारियों को निकाल बाहर करने के 
कार्य मे हमारी सशस्त्र सेनाओं के साथ मुस्तैदी से तैयार है। 


कश्मीर की वर्तमान स्थिति हमें एक बार फिर सदियों पुरानी कहावत - 'सतत 
चौकसी ही स्वतंत्रता की कीमत है” का स्मरण कराती है। मैं भारतीय नौसेना के 
अधिकारियों एवं कर्मियो से आग्रह करता हूं कि वे सदैव चौकस रहें और चारो ओर फैले 
इन विशाल सागरों और महासागरो में अचानक उत्पन्न हुए किसी भी संकट से लड़ने 
के लिए हमेशा तैयार रहे | मुझे मालूम है कि नौसेना को साइलेट सर्विस” कहा जाता है, 
परंतु मुझे कोई सदेह नहीं कि यदि कभी देश की रक्षा के लिए कहा जाता है तो नौसेना 
भी सेना के जवानों और वायुवैनिकों के समान ही निष्ठा मे अपने कर्त्तव्य का पालन 
करेगी। 


अपनी सभ्यता के आरंभ से ही भारत एक समुद्रवर्ती देश रहा है। हमारे पूर्वज 
नौवहन की कला और विज्ञान में पारंगत थे और उन्होंने व्यापार, संस्कृति और ज्ञान के 
संवर्धन तथा शांति और भाईचारे के सदेश के प्रचार-प्रसार के लिए लंबी-लंबी यात्राएं की 
थीं। आज जब हम इस नई शताब्दी और नई सहस्नाब्दी की दहहलीज पर खडे हैं, हमें एक 
सपना बुनना है- अपने प्राचीन सामुद्रिक गौरव को पुन: प्राप्त करने और उससे भी एक 
कदम आगे जाने का। 


भारत के अपने महत्वपूर्ण और अनेक प्रकार के सामुद्रिक हित हैं। हमें अपने इन 
हितो की सुरक्षा हेतु एक शक्तिशाली एवं बहुमुखी प्रतिभासंपन्‍न नौसेना की आवश्यकता 

है। हम विश्व के सभी सागरीय देशो से सामरों पर शाति, विशेषकर हिंद महासागर को 
शांति क्षेत्र के रूप में बनाए रखने के लिए सहयोग करने के लिए तैयार हैं। 


मैं सभी पुरुषो तथा महिलाओ की भी, जो संभवत भविष्य में आई एन एस मैसूर 
पर सवार हो देश सेवा का कार्य करेगी, सफलता की कामना करता हूं। आपके समस्त 
कार्य सदा ही नौसेना के सम्मान को बढाने एवं देश की सुरक्षा को बनाए रखने की दिशा 
मे ही हो, इसी अभिलाषा के साथ। 


नियंत्रण रेखा में 
फेरबदल नहीं 


मैं इस बैठक में आपका स्वागत करता हूं, जिसे करगिल सैक्टर मे पाकिस्तान द्वारा 
नियंत्रण रेखा के उललघन से उत्पन्न स्थिति पर विचार करने के लिए बुलाया गया है, 
पाकिस्तान की योजना को विफल करने के बारे में देश में बनी आम सहमति काफी 
स्वागत योग्य है और आज हमारा विचार-विमर्श हमारे राष्ट्रीय संकल्प को और मजबूत 
करेगा। मैं अपनी बात को तीन हिस्सों मे कहूगा। पहले मैं सैन्य पहलू के बारे मे बात 
करूगा। दूसरे हिस्से में मैं अंतर्राष्ट्रीय राजनयिक पहलू की चर्चा करूंगा और अंत मे मैं 
भारत-पाकिस्तान संबधो पर कुछ शब्द कहूंगा। 


हाल की सैनिक कार्रवाई को जम्मू-कश्मीर मे 989 से पाकिस्तानी गतिविधियों 
के हिस्से के रूप में देखा जाना चाहिए। इन गतिविधियों का पहला चरण 990 के शुरू 
में चरम पर पहुंच गया था, लेकिन इसके बाद इस पर शीघ्र ही काबू पा लिया गया। दूसरा 
चरण 992 मे शुरू हुआ, जब पाकिस्तान ने लश्कर-ए-तोइबा और हरकत-उल-अंसार 
जैसे विभिन्‍न आतंकवादी गुटो के रूप मे अपने लोगो को भेजना शुरू किया। यह चरण 
]993 से 95 की अवधि के दौरान चरम पर पहुंच गया और यह घाटी मे केद्रित था। 
जब भारत इस पर काबू पाने में सफल रहा तो आतंकवादी गतिविधियां जम्मू-कश्मीर के 
अन्य हिस्सो मे, विशेष रूप से जम्मू के कुछ जिलों में नियंत्रण रेखा से लगे इलाको मे 
फैल गई। 


करगिल पर सर्वदलीय बैठक में दिया गया भाषण, नई दिल्ली, 28 जून 999 

वर्तमान कार्रवाई गुणात्मक रूप से नई चाल है। इस समय पहले से ज्यादा संख्या 
मे आतंकवादी घुसपैठ कर रहे हैं। एक नई बात यह भी है कि वे घाटी या जम्मू-कश्मीर 
के अन्य हिस्सों में घुसपैठ की बजाय हमारी कुछ जमीन पर कब्जा किए हुए हैं। इस 
कार्रवाई से लेह तथा सियाचिन के लिए हमारी संचार व्यवस्था में बाधा आने का खतरा 
पैदा हो गया है। यह भी पहली बार है कि पाकिस्तान नियंत्रण रेखा में परिवर्तन की 
कोशिश करके शिमला समझौते को सैन्य चुनौती दे रहा है। वे भी उम्मीद कर रहे हैं 
कि स्थिति को बिगाड़कर वे या तो इस मामले पर अतर्राष्ट्रीय ध्यान आकर्षित करने में 
सफल होंगे या फिर हमें बदली हुई स्थिति को स्वीकार करने के लिए बाध्य कर सकेंगे। 
पाकिस्तान ने गलत अनुमान लगाया है और हमने स्पष्ट कर दिया है कि हम नियंत्रण 
रेखा मे फेरबदल का समर्थन नही करेंगे और हम नियंत्रण रेखा को चुनौती देने वाले 
किसी भी प्रयास को अस्वीकार कर देगे। 


पूरी तरह, यह हमारे राष्ट्रीय संकल्प को चुनौती थी और हमारे पास उन्हें खदेडने 
के लिए कार्रवाई तेज करने के अलावा कोई विकल्प नहीं था। वहा के भूभाग के कारण 
उनकी सेना काफी फायदे वाली स्थिति मे थी, क्योकि वे पश्चिम मे मशकोह घाटी और 





प्रधानमंत्री श्री अटल बिहारी वाजपेयी सेनाध्यक्ष जनरल वी पी मलिक के साथ करगिल क्षेत्र मे, 
73 जून ॥999 

द्राम्त से लेकर पूर्व मे बटालिक और तुर्तेक तक की ]40 किलोमीटर लबी पर्वतमाला पर 
कब्जा जमाए बैठे' थे। इसीलिए हमने फैसला किया कि इन हथियारबंद घुसपैठियों पर 
बमबारी के लिए हवाई शक्ति का इस्तेमाल किया जाए। हम अब तक की प्रगति से संतुष्ट 
हैं। मुझे विश्वास है कि आप सब मेरे साथ मिलकर सशस्त्र बलो के प्रदर्शन की सराहना 
करेंगे, जो अब त्तक काफी सफलता हासिल कर चुके हैं। लेह सडक मार्ग पर बाघा पहुंचाने 
के सैनिक खतरे पर काबू पा लिया गया है। कई दुष्कर ठिकानों जैसे प्वाइंट 540 और 
तोलोलिंग पर फिर से कब्जा कर लिया गया है और हमें कोई संदेह नहीं है कि हमारी 
संयुक्त जमीनी व हवाई कार्रवाई सभी घुसपैठियों को निकाल बाहर करेगी। हम अपने 
सपस्त्र बलों के प्रति हार्दिक कृतज्ञता व्यक्त करते हैं और उन बहादुर लोगो को सलाम 
करते हैं, जिन्होंने अपने प्राण न्‍्यौछावर कर दिए। हमें यह भी सुनिश्चित करना चाहिए 
कि राष्ट्र इन जवानों के महान त्याग के प्रति आदर और प्रेम के स्वरूप इन शोकसंतप्त 
परिवारों की देखभाल करे। 


स्थिति के समाधान के लिए हमारे दृष्टिकोण के बारे मे मैं संक्षेप मे कुछ बाते भी 
कहना चाहता हूं। हम कृतसकल्प हैं कि जब त्तक घुसपैठियो को खदेड़ नहीं दिया जाता, 
हम सैनिक कार्रवाई न तो रोकेंगे और न ही धीमी करेंगे। हमने पाकिस्तान को अपनी 
स्थिति का स्पष्टीकरण देने के लिए पाकिस्तान विदेश मंत्री से मिलने पर सहमति व्यक्त 
की। हम उनसे सुनना चाहते थे कि वे बिना शर्त निश्चित समय सीमा के भीतर 
घुसपैठियो को वापस बुला लेंगे। लेकिन यह बात हमने नहीं सुनी। हमारी स्पष्ट राय 
है कि जब तक आक्रमण जारी रहता है कोई बातचीत नहीं की जाएगी। हम कोई गुप्त 
समझौत्ग नहीं कर रहे हैं तथा तीसरे देश की मध्यस्थता का प्रस्ताव स्वीकार नहीं किया 
जाएगा। सक्षेप मे घुसपैठियों की बिना शर्त और पूर्ण वापसी ही हमारी मागों को पूरा 
करेगी। 


अब तक अंतराष्ट्रीय समुदाय की प्रतिक्रिया काफी संतोषजनक रही है। सुरक्षा 
परिषद के स्थाई सदस्यों में से रूस ने स्पष्ट समर्थन दिया है और कहा है कि हमने जो 
कार्रवाई की है वह पूरी तरह से न्‍्यायसंगत है। अमरीका ने भी वर्तमान आक्रमण के लिए 
साफ तौर पर पाकिस्तान को जिम्मेदार ठहराया है। उन्होने मध्य कमान के कमांडर-इन 
“चीफ जनरल जिन्‍नी को दूत बनाकर पाकिस्तान भेजा, जिन्होने पाकिस्तान के प्रधान 
मंत्री और सेनाध्यक्ष से बातचीत की और कहा कि वे करगिल सैक्टर से घुसपैठियो को 
वापस बुलाएं। अमरीकी विदेश विभाग के एक प्रतिनिधि ने इस्लामाबाद में जनरल जिन्‍नी 
की बातचीत के बारे में हमें जानकारी दी है। हमें जी-8 देशों की विज्ञप्ति की जानकारी 
है जिसमें नियत्रण रेखा से घुसपैठियों की वापसी की स्पष्ट मांग की गई है। इन सभी 
देशो ने अब तक बरते गए हमारे संयम की भी सराहना की है। उन्होंने यह बात भी 

स्वीकारी है कि हमारा रवैया काफी जिम्मेदाराना है जिसमें घुसपैठियों को खदेडने के लिए 
सही स्थान पर कार्रवाई तथा अपनी यह इच्छा भी व्यक्त करना शामिल है कि यदि 
पाकिस्तान घुसपैठियों को वापस बुला लेता है तो हम लाहौर प्रक्रिया को बहाल करने के 
लिए बातचीत के वास्ते तैयार हैं। ऐसा करके तथा अंतर्राष्ट्रीय समुदाय के साथ और 
अधिक सक्रिय संपर्क बना करके, जैसा पहले नहीं किया गया, हमने अंतर्राष्ट्रीय समुदाय 
के सदस्यो के विभिन्‍न वक्तव्यों एवं रवैये से संतोषजनक परिणाम हासिल किए हैं। 


पाकिस्तान के बारे में भारत में यह सहमति बनी हुई है कि अगर घुसपैठियों को 
हटा लिया जाता है तो इस देश के साथ संबंध सुधारने की कोशिश की जानी चाहिए। 
हम इसे नेकनीयती से करेंगे लेकिन बिना भ्रम के, हम शिमला समझौते के अनुरूप 
नियंत्रण रेखा का उललघन न करने के बारे मे पाकिस्तान से औपचारिक वक्तव्य भी 
चाहेंगे। क्योंकि दोनों देशों ने अपने नक्शे पर नियंत्रण रेखा को इसी रूप मे दर्शाया है ! 
हम विदेश सचिव स्तर पर बातचीत कर रहे हैं तथा लाहौर प्रक्रिया से उत्पन्न मुद्दों पर 
चर्चा के लिए विशेषज्ञ स्तर पर संपर्क के भी प्रस्ताव हैं। हमारी स्थिति यह है कि हम इस 
वार्ता को जारी रखना चाहते हैं, लेकिन हम किसी भी परिस्थिति में नियंत्रण रेखा पर 
यथास्थिति में फेरबदल नहीं होने देगे। 


देशभक्ति का वातावरण 


है मारे बहादुर जवान मोर्चे पर अपने कर्तव्य का पालन कर रहे हैं। उस कर्तव्य पालन 
में जान से खेलना भी शामिल है। घायल होने की स्थिति भी आती है। उनके सामने 
जीवन कैसे बीते, यह समस्या रहत्ती है। सरकार शहीदों के परिवार के बारे में और जो 
जवान असमर्थ हो जाते हैं, अपंग हो जाते हैं, उनकी सहायता के लिए बहुत से कदम 
उठाती है। लेकिन उसमे जनता का भी कर्त्तव्य है। 


सारे देश में इस समय देशभक्ति का वातावरण बना हुआ है। लोग रक्त देने के 
लिए आगे आ रहे हैं। लोग घन देने के लिए आ रहे हैं। अलग-अलग सगठन इसमें सक्रिय 
हैं। इस सक्रियता को और बढाने की जरूरत है। कितनी राशि है, इसका इतना महत्व 
नहीं है, जितना किस भावना से वी जाती है-- इसका है। लेकिन इसका अर्थ यह भी नहीं 


प्रधानमंत्री निवास पर एकत्रित जनसमूह के समक्ष दिया गया भाषण, नई दिल्ली, 28 जून 999 

है कि राशि कम वी जाए और कहा जाए कि भावना बहुत ज्यादा है। मैंने भावना के 
ऊपर इसलिए जोर दिया कि अगर भावना तीत्र होगी तो राशि भी विपुल होगी। ऐसे सकट 
के अवसर बार-बार नहीं आते, आने भी नहीं चाहिए। लेकिन आ गया है तो हमारा देश 
इस संकट में खरा निकले। यह हम सबकी इच्छा है। 


जवानो ने मोर्चा संभाला हुआ है, लेकिन हम भी उनके पीछे हैं। लडाई के मोर्चे 
पर जवान लडता है लेकिन उसके पीछे जब सारा देश खडा होता है और खडे होने में 
जब सबका प्रत्यक्ष सहयोग शामिल होता है तो फिर स्थिति बदलती है, जवानों को भी 
प्रोत्साहन मिलता है। अब मोर्चे पर लड़ने वाले जवानों को हमने टेलीफोन दे दिए हैं। 
वे घर पर बातचीत कर सकंते हैं। अगर देश मे गडबड होगी तो वह भी मोर्चे तक पहुच 
जाएगी। उनके लिए अब अखबार के लिए रुकने की आवश्यकता नहीं हैं। और हमारे 
जवान हमसे उम्मीद करते हैं कि देश के भीतर शाति रहे, सदभावना रहे, सब लोग 
अपने-अपने कर्त्तव्य का पालन करें। आज आपका यहां आना और घन संग्रह मे योगदान 
देना इसी बात का प्रतीक है। ; 


विजय के अभियान में योगदान करें 


है मारे बहादुर जवान और योग्य अफसर मोर्चे पर कुर्बानी देकर शत्रु से लडकर 
मातृभूमि के प्रति अपने कर्त्तव्य का पालन कर रहे हैं। मोर्चे पर घमासान लडाई होती 
है। हाथों-हाथ संघर्ष किया जाता है। हमारे जवानों ने बडी बहादुरी से दुश्मन का 
मुकाबला किया है, उसे पीछे घकेला है, विजय पाई है। टाइगर हिल्स की चोटी पर 
आक्रमणकारी पांव जमाकर बैठे थे। ऊंचाई पर थे, हमारी सडक पर नजर रखे हुए थे। 
इसीलिए उन्हे स्थिति का लाभ भी था लेकिन हमारे जवानों ने ऐसी रणनीति अपनाई 
जिसमे उन्हे टाइगर हिलल्‍्स छोडकर भागना पडा। चोटी पर आक्रमणकारियों की लाशे 
पडी हैं। हमारी भी क्षति हुई है मगर बहुत थोडी। 


अब तो लडाई के दृश्य टेलीविजन पर देखे जा सकते हैं। पारदर्शिता है। एक तरह 
से यह अच्छा है, लोगों को यह मालूम होना चाहिए कि किन परिस्थितियों मे हमारे जवान 
लड रहे हैं, बलिदान कर रहे हैं और विजय पा रहे हैं। जब जवान मोर्चे पर अपना 


टाइगर हिल्स पर शानदार विजय के लिए भारतीय सेना के जवानों को बघाई देते हुए दिया गया भाषण, 
नई दिल्ली, 5 जुलाई 999 

कर्त्तव्य कर रहे हैं, तो फिर बाकी के देशवासियों का भी यह धर्म बनता है कि विजय के 
अभियान में अपना योगदान दें, हाथ बंटाए। 


आज आप आए, सुरक्षा कोष के लिए आपने घन दिया। आपको हम बहुत-बहुत 
घन्यवाद देते हैं। मगर यह धन का सिलसिला लगातार चलते रहना चाहिए। जब तक 
लडाई का सिलसिला चल रहा है तब तक घन का सिलसिला भी चलाना घडेगा। हम तो 
चाहते हैं, लडाई जल्दी से जल्दी खत्म हो जाए और इसके लिए पूरी ताकत से हमारे 
जवान लड रहे हैं। देश की जनता भी बडे उत्साह के साथ सहयोग दे रही है। सारे देश 
मे एक उत्साह की लहर आई है। सब देशवासी, जो किसी भी वर्ग के हों, संप्रदाय के हों, 
इस अनुष्ठान में अपना योगदान दे रहे हैं। इसी के बल पर हमारे जवान विजय पर 
विजय प्राप्त करते जा रहे हैं। मैं आपको बहुत-बहुत घन्यवाद देता हूं और आशा करता 
हूं कि आपके सहयोग का सिलसिला इसी तरह चलता रहेगा। 


करगिल : हमारे राष्ट्रीय संकल्प 
के लिए चुनौती 


करगिल मे पाकिस्तानी आक्रमण से उत्पन्न परिस्थिति तथा विदेशी एजेसियों और भाडे 
के आतंकवादियों की शज्रुत्तापूर्ण कार्रवाई से उत्पन्न आंतरिक परिस्थिति के बारे मे चर्चा 
के लिए यह बैठक बुलाई गई है। पाकिस्तान की योजना को विफल करने की आवश्यकता 
के बारे में देश में आम सहमति उत्साहवर्घक है। मुझे विश्वास है कि आज की हमारी चर्चा 
से राष्ट्रीय संकल्प और मजबूत होगा। मैं इस बैठक में पहले सैन्य और राजनयिक स्थिति 
के बारे में जानकारी दूंगा और फिर उपस्थित मुख्यमंत्रियों से उनके राज्यों की आतरिक 
सुरक्षा की स्थिति के बारे में सुनना चाहूंगा। 


हमने 980 के दशक की शुरूआत से पाकिस्तान द्वारा समर्थित आतंकवादी 
गतिविधियों को देखा। शुरू में निशाना पंजाब था और हम उसके परिणाम जानते हैं। 
पजाब के लोगों ने मिलकर इस चुनौती का सामना किया और हम दुश्मन की योजना 
को नाकाम करने मे सफल रहे। मैं पजांब पुलिस की भी प्रशंसा करता हूं, जिसने चैर्य 
और दृढतापूर्वक स्थिति का मुकाबला किया । 


राष्ट्रीय सुरक्षा पर मुख्यमंत्री सम्मेलन मे दिया गया उद्घाटन भाषण, नई दिल्ली, 7 जुलाई 999 

पंजाब के बाद जम्मू-कश्मीर राज्य निशाना बनाया गया है। 989 से जे.के एल. 
एफ , लश्करूए-तोइबा या हरकत-उल-असार जैसे आतकवादी गुट पाकिस्तान से राज्य 
मे घुसपैठ कर रहे हैं और निर्दोष लोगो के खिलाफ आतंकवादी कार्रवाई कर रहे हैं। 
हमारे सशस्त्र बल एवं अर्द्धू-।निक बल 990 के दशक के मध्य में इस चुनौती पर काबू 
पाने मे सफल हो गए थे। जम्मू-कश्मीर में स्थिति सामान्य हो गई थी, आर्थिक 
गतिविधियों में तेजी आ रही थी और पर्यटन फल-फूल रहा था। हताश होकर पाकिस्तान 
निर्दोष नागरिकों के व्यापक नरसंहार जैसी कार्रवाइयां करने लगा। इसके बारे में भी 
आप जानते हैं। 


इसके बाद भी, हताशा में पाकिस्तान ने इस समय करगिल में विवाद खडा किया 
है | लेकिन करगिल सेक्टर में वर्तमान कार्रवाई गुणात्मक रूप से पाकिस्तान की नई चाल 
को दर्शाती है। इस समय पाकिस्तानी घुसपैठियो की संख्या अधिक है, केवल घुसपैठ की 
बजाय उन्होंने हमारी जमीन पर कब्जा किया हुआ है। यह भी पहली बार है कि 
पाकिस्तान नियत्रण रेखा मे फेरबदल की कोशिश के लिए सैनिक चुनौती दे रहा है। 
पाकिस्तान ने स्पष्ट रूप से गलत अनुमान लगाया है और हमने स्पष्ट किया है कि हम 
नियत्रण रेखा में परिवर्तन को मजूर नहीं करेगे। हम साफ तौर पर नियंत्रण रेखा की 
वैधता को चुनौती के किसी भी प्रयास को अस्वीकार करते हैं। 


पाकिस्तानी गतिविधियों मे यह नई तेजी हमारे राष्ट्रीय संकल्प को एक चुनौती है, 
क्योंकि यह शिमला समझौते की पवित्रता के बारे मे प्रश्न उठा रही है। तीनों सेनाओं के 
अध्यक्ष उपस्थित हैं और आपको सैनिक कार्रवाई के संचालन एवं सेना की तैयारी के बारे 
में विस्तार से बताया जाएगा। मुझे विश्वास है कि आप सब मेरे साथ सशस्त्र बलों के 
शौर्य-प्रदर्शन के लिए उनकी प्रशंसा करेंगे। 


श्रीनगर से लेह राजमार्ग पर यातायात में बाधा डालने के सैनिक खतरे को समाप्त 
कर दिया गया है। तोलोलिंग चोटी और टाइगर हिल जैसे महत्वपूर्ण पर्वतीय ठिकानों पर 
कब्जा हमारे सैनिको की बहादुरी और कौशल को दर्शाता है। यह अत्यधिक कढिन 
कार्रवाई थी, और मैं इस अवसर पर उन बीर जवानों को सलाम करता हूं, जिन्होने 
हमारी सुरक्षा के लिए अपना जीवन वलिदान कर दिया। अक्सर, दुभग्य से हमारी 
कृतज्ञता कुछ ही समय तक रहती है और अभियान के बाद हमारे सैनिको के बलिदान 
को भुला दिया जाता है। ऐसे भी उदाहरण पाए गए हैं, जहा सैनिकों या उनके साथ किए 
गए वायदों की पूरा नहीं किया गया है। मुझे मालूम है कि कई राज्यो ने उन सैनिकों 
के परिवारो के पुनर्वास की योजनाओ की घोषणा की है, जो इस अभियान मे शहीद हो 
गए हैं। इसका स्वागत है। मैं सभी मुख्यमंत्रियों से अपील करता हूं कि वे यह सुनिश्चित 
करें कि इन योजनाओं को लागू करने में देरी न हो और न ही इन्हें भुलाया जाए। 

हमारा सैनिक अभियान तब तक चलता रहेगा, जब तक अतिम घुसपैठिए को खदेड़ 
नहीं दिया जाता। जब तक यह उद्देश्य पूरा नहीं हो जाता, तब तक अभियान रोका नहीं 
जाएगा या इसे धीमा नहीं किया जाएगा। साथ में हम कूटनीति को भी मौका देना चाहते 
हैं, अगर वह हमारे लक्ष्यों को हासिल करने में हमारी मदद करे। इस कारण हाल के 
सप्ताहो भे हमारा पाकिस्तान से कुछ संपर्क हुआ। हमारा उद्देश्य एक है और केवल एक 
है। यह है- नियंत्रण रेखा के हमारे इलाके से घुसपैठियो की पूरी और बिना शर्त वापसी | 
इसके अलावा, किसी दूसरे उद्देश्य या दूसरे विषय पर हम बातचीत नहीं कर रहे हैं। 


हमारा अंतर्राष्ट्रीय समुदाय के साथ नजदीकी संपर्क बना हुआ है। यह कश्मीर 
मुददे का अतर्राष्ट्रीयकरण नहीं है, क्योंकि उन सभी ने यह माना है कि यह द्विपक्षीय 
मुद्दा है, जिसका समाधान भारत और पाकिस्तान को करना है। हमने यह भी स्पष्ट 
कर दिया है कि तीसरे पक्ष की मध्यस्थता की कोई गुंजाइश नहीं है, चाहे वह नेकनीयती 
के साथ हो। फिर भी, हमारे लिए अपना पक्ष स्पष्ट करना जरूरी था। 


हम इस बारे में सफल रहे हैं। रूस ने हमें समझा है और हमारी कार्रवाई का 
समर्थन किया है। अमरीका ने आक्रमण करने वाले देश के रूप में पाकिस्तान का नाम 
स्पष्ट रूप से लिया है। उन्होंने घुसपैठियों की वापसी के लिए पाकिस्तान को राजी करने 
के वास्ते सक्रिय रूप से बातचीत की है। इस उद्देश्य के लिए अमरीका की मध्य कमान 
के कमांडर-इन-चीफ, जनरल जिन्‍नी पाकिस्तान के सैनिक एवं असैनिक नेताओं से 
बातचीत के लिए वहां गए। हाल में श्री नवाज शरीफ वाशिंगटन गए। हमें सूचित किया 
गया है कि पाकिस्तान घुसपैठियों की वापसी के लिए सहमत हो गया है। हम वास्तविक 
परिणामों की प्रतीक्षा करेगे। इस बीच हमारा अभियान बिना रुके चलता रहेगा। 


कुछ समय पहले जी-8 देशों ने स्पष्ट रूप से माना था कि नियंत्रण रेखा पर 
घुसपैठ एक गैर-जिम्मेदाराना कार्रवाई है और उन्होने घुसपैठियों की वापसी की मांग की 
थी। यह हमारी कूटनीति तथा अन्य देशों से और अधिक संपर्क के हमारे फैसले के 
औचित्य को बताता है। 


लेकिन, मैं जोर देकर कहना चाहूंगा कि किसी भी बाहरी व्यक्ति या राष्ट्र की 
हमारे प्रति यह जिम्मेदारी नहीं है कि वह वर्तमान आक्रमण का हमारी तरफ से मुंह तोड 
जवाब दे। हमें ही अपनी सुरक्षा और अपने हितों की रक्षा करनी होगी। हम अंतर्राष्ट्रीय 
समुदाय के समर्थन एवं हमारी समस्या के प्रति समझ के कारण उनके कृतन्ञ हैं, लेकिन 
हमारे सैनिक-अभियान के साथ कोई समझौता नहीं किया जाएगा। इसलिए हमे इस 
चुनौती और आने वाली अन्य चुनौतियों से निपटने के लिए अपने सशस्त्र बलों पर निर्भर 

रहना पडेगा। इसके लिए हमे भविष्य में अपनी रक्षा तैयारियों पर अधिक ध्यान देना 
पडेगा। 980 के दशक में हमारा रक्षा खर्च सकल घरेलू उत्पाद का 3 5 प्रतिशत था। 
]990 के दशक में यह गिरकर 2 5 प्रतिशत रह गया, जो विश्व मे सबसे कम में से एक 
है। मेरी सरकार ने पिछले साल सत्ता संभालने के कुछ समय बाद ही रक्षा बजट में वृद्धि 
की। हमें यथार्थवादी होना चाहिए और स्वीकार करना चाहिए कि हमारी सुरक्षा 
आवश्यकताए पूरी हो तथा हम ऐसे शत्रु का सामना कर रहे हैं, जो कृत-सकल्प है और 
सही बात मानने को तैयार नहीं है। हमें यह स्पष्ट करना पडेगा कि यदि हम परिणाम 
चाहते हैं तो हमे उसके साधन भी चाहने होगे। मुझे विश्वास है कि वर्तमान अनुभव को 
देखते हुए राष्ट्रीय सहमति मे परिवर्तन हो रहा है और मैं आशा करता हूं कि यह 
सुनिश्चित करने के लिए कि ऐसी स्थिति भविष्य मे फिर से न आए, हम राष्ट्रीय 
मन स्थिति का सदुपयोग कर सकते हैं। 


इसी प्रकार हमें आंतरिक खतरे से सावधान रहने की आवश्यकंता है। हमारा 
दुश्मन देश-भर में आतंकवाद और मनमुटाव के बीज बोने पर तुला हुआ है। हमारा 
एक खुला लोकतात्रिक समाज है और हम अपनी स्वतंत्रता कायम रखने के प्रति दृढ- 
सकल्प हैं। लेकिन इस व्यवस्था मे अनैतिक तत्वों को इसका दुरुपयोग करने तथा निर्दोष 
लोगो की हत्या करके आतक फैलाने का मौका मिल जाता है। इसलिए हमें अपनी 
आतकवाद से निपटने की क्षमता और सतर्कता को बढाना चाहिए। यह एक लंबी 
अवधि की चुनौती है और करीब दो दशक तक हम इसका सामना कर चुके हैं। अब समय 
आ गया है कि हम दृढ उपाय करे तथा इस स्थिति के साथ द्ढ़तापूर्वक निपटें, जिसके और 
गभीर रूप लेने की आशका है। में उन निर्दोष लोगों के परिवारो की दुर्दशा को देखकर काफी 
दुखी हू, जिनकी विभिन्‍न शहरों में रात को कायरतापूर्ण हमलो या बम विस्फोर्टो में हत्या कर 
दी गई। 


इस खतरे का मुकाबला करने के लिए राज्यो को आपस में और अधिक सहयोग 
करना होगा। यह उन राज्यों पर ज्यादा लागू है, जिनकी सीमाएं अतर्राष्ट्रीय सीमा के 
साथ जुडी हैं। दुश्मन द्वारा सांप्रदायिक सौहार्द को बिगाडने के प्रयास किए जा रहे हैं और 
ऐसे प्रयास आगे भी किए जाते रहेगे। हमे इस बारे मे सत्तर्क रहना होगा। इसके लिए 
अल्पावधि के उपाय के रूप मे कुशल एवं निष्पक्ष प्रशासन की जरूरत है, लेकिन लंबी 
अवधि के उपाय के रूप में हमें समाज के सभी वर्गों तक बिना भेदभाव के विकास के 
लाभ पहुचाने होगे। मैं हमारी आतरिक सुरक्षा व्यवस्था मे सुधार के बारे मे मुख्यमत्रियों 
से उनके विचार और प्रस्तावों के बारे मे सुनने के लिए उत्सुकता से प्रतीक्षा कर रहा 


हू 

देश मे कुछ लोग यह चिंता व्यक्त कर रहे हैं कि सरकार मध्यस्थता या 
अतर्राष्ट्रीकयरण स्वीकार कर लेगी। मैं आपसे स्पष्ट रूप से कहता हूं कि ऐसा नहीं 
होगा। अगर अतर्राष्ट्रीय समुदाय से हमारी बातचीत में हमसे कहा जाता है कि पाकिस्तान 
ने नियंत्रण रेखा का उल्लघन किया है, कि उसे नियंत्रण रेखा के भारतीय इलाके से 
घुसपैठियों को वापस बुलाना होगा, कि नियंत्रण रेखा की पवित्रता बहाल की जानी चाहिए, 
कि लाहौर प्रक्रिया को फिर से शुरू किया जाना चाहिए, और हम अंतर्राष्ट्रीय समुदाय की 
इस निष्पक्ष प्रतिक्रिया पर संतोष व्यक्त करते हैं, तो इसका मतलब यह नहीं है कि हम 
मध्यस्थता चाहते हैं या अंतर्राष्ट्रीकरण पर सहमत हैं। इसका मतलब केवल यही है कि 
हमारे सशस्त्र बल हथियारबद घुसपैठियों को खदेडने के लिए सब कुछ कर रहे हैं, हम 
भी इसी उद्देश्य की हासिल करने के लिए राजनीतिक प्रयास कर रहे हैं। 


मैं अब सेनाध्यक्षो से अनुरोध करूगा कि वे करगिल सैक्टर की ताजा स्थिति के 
बारे में इस बैठक को जानकारी दें। जानकारी देने के बाद वे बैठक से चले जाएंगे और 
हम अपना विचार-विमर्श जारी रखेगे। इसके लिए मैं मुख्यमत्रियों से अनुरोध करता हूं 
कि अपना-अपना पक्ष रखने के लिए दस मिनट से ज्यादा का समय न लें। 


एकता ही हमारी शक्ति है 


है म लोगोः ने करगिल की स्थिति पर काफी गंभीरता से और लाभदायक चर्चा की है। 
इसके साथ ही देश की आंतरिक सुरक्षा से संबंधित कुछ मुद्दो पर भी चर्चा हुई। 28 राज्यों 
के मुख्यमत्रियो, प्रशासकों और तीन केन्द्रशासित प्रदेशों के प्रतिनिधियों ने बैठक में भाग 
लिया। मुझे इससे काफी लाभ हुआ है। समय निकालकर यहां आने और हमारे 
साथ विचारों का आदान-प्रदान करने के लिए मैं आप सभी को घन्यवाद प्रकट करना 
चाहता हूं। 


हमारी बातचीत से यह स्पष्ट है कि दुश्मनो को नियंत्रण रेखा से उस पार खबेड़ 
देने की आवश्यकता पर देश एकमत है। आज हमने एक स्वर मे अपनी बात रखी है। 
अनेक राजनीतिक मतभेदों के बावजूद आज के सम्मेलन में शामिल लोगों ने एक बार 
फिर सभी चीजों के ऊपर राष्ट्रीय सुरक्षा को प्राथमिकता देने का सिद्धांत बरकरार रखा। 
आज सिफ एक ही संकल्प भारत के करोडों दिलो मे ढै- और वह संकल्प है सशस्त्र घुसपैठ 


मुख्यमंत्रियो के सम्मेलन के समापन पर की गई टिप्पणी, नई दिल्ली, 7 जुलाई 999 

करने वाले दुश्मनों को खदेड बाहर करना। यह एकता ही हमारी शक्ति है। मुख्यमत्रियो 
के सम्मेलन से हमारी एकता और हमारी शक्ति प्रदर्शित हुई है। इससे सीमा पर लड रहे 
हमारे जवानों का मनोबल बढा है। इसलिए संकट की इस घडी में सशस्त्र जवानों और 
केन्द्र सरकार को अपना पूर्ण समर्थन देने के लिए मुख्यमत्रियो और सभी राज्यों की 
सरकारों को मैं घन्यवाद देता हू। 


आज की बातचीत में इस बात पर भी सहमति हुई कि मौजूदा कार्रवाई मे अपने 
प्राणों की आहुति देने वाले सैनिको के परिवारों के लिए हरसंभव सहायता किए जाने की 
आवश्यकता है | समूचे देश मे समाज के सभी वर्गों ने आगे बढकर जिस तरह का समर्थन 
व्यक्त किया है, उससे मुझे सुखद अनुभव हुआ है। सभी लोग देश की सुरक्षा के लिए लड 
रहे बहादुर जवानों के वास्ते कुछ न कुछ करना चाहते हैं। मुझे विश्वास है कि यह आप 
सबका भी अनुभव होगा। 


जैसे ही करगिल कार्रवाई शुरू हुई, देश और विदेश दोनो ही जगहो से राष्ट्रीय 
रक्षा कोष और रक्षा मुख्यालय द्वारा संचालित अन्य कोषो में स्वेच्छिक योगदान आना 
शुरू हो गया। राष्ट्रीय सुरक्षा कोष के बारे मे कार्यकारी समिति की एक बैठक कल हुई। 
बैठक मे अनेक महत्वपूर्ण फैसले किए गए। 


आज के सम्मेलन मे सैनिको और भूतपूर्व सैनिकों के कल्याण के लिए राष्ट्रीय 
नीति बनाने के वास्ते एक समिति गठित करने का अच्छा सुझाव सामने आया है, जो 
स्थायी और सस्थागत आधार पर काम करे। मैं इस तरह की समिति के गठन की घोषणा 
करता हू, जिसमे निम्नलिखित सदस्य होंगे 


० श्री जॉर्ज फर्नाडीज रक्षा मत्री 

» श्री यशवंत सिन्हा वित्त मत्री 

० श्री ज्योति बसु पश्चिम बंगाल के मुख्यमत्री 
७ श्री एन चंद्रबाबू नायडू आध्रप्रदेश के मुख्यमंत्री 

» श्रीमती शीला दीक्षित दिल्ली की मुख्यमत्री 

* डा फारूख अब्दुल्ला जम्मू-कश्मीर के मुख्यमंत्री 

» श्री प्रकाश सिह बादल पंजाब के मुख्यमत्री 

० प्रो प्रेम कुमार घूमल हिमाचल प्रदेश के मुख्यमत्री 


947 से हुए अब तक के सभी युद्धों मे मातृभूमि की रक्षा करते हुए अपने प्राणो 
की आहुति देने वाले सैनिको की याद मे एक राष्ट्रीय शहीद स्मारक बनाने के बारे में 

भी एक अन्य स्वागतयोग्य सुझाव सामने आया है। आपका कहना ही इसे स्वीकार करने 
के लिए काफी है। सरकार सभी राजनीतिक दलों और राज्यों के परामर्श से जल्द ही 
इस बारे मे उपयुक्त कार्रवाई करेगी। 


हमारे राजनयिक प्रयासों के लिए आज जिस तरह समर्थन व्यक्त किया गया, उसे 
भी मैंने महसूस किया है । यह हमारे सैनिकों की कार्रवाई की महत्ता को कम करना नहीं 
है, लेकिन उनके प्रयासो का पूरक है। आज के सम्मेलन से हमारी यह आम सहमति स्पष्ट 
हो गई है कि कष्मीर मुद्दे का अंतर्राष्ट्रीयकरण नहीं होना चाहिए | 


कुछ सहभागियों ने अमरीकी राष्ट्रपति श्री बिल क्लिंटन और पाकिस्तान के 
प्रधानमंत्री श्री नवाज शरीफ द्वारा जारी संयुक्त बयान की चर्चा की है। यह एक स्वागत 
योग्य घटनाक्रम है। लेकिन मैं आप सबको यह विश्वास दिलाना चाहता हूं कि इससे 
कश्मीर मुद्दे में किसी तीसरे पक्ष की मध्यस्थता का माहौल नहीं बनेगा। भारत इस मुद्दे 
को द्विपक्षीय बातचीत से हल करने के प्रति कृतसंकल्प है और इससे पीछे हटने का सवाल 
ही नहीं पैदा होता। यहां त्क कि अमरीका ने भी कहा है कि इस मुद्दे को द्विपक्षीय ढांचे 
में ही हल किया जाना चाहिए। 


आज के सम्मेलन में हमने आंतरिक सुरक्षा की स्थिति के बारे में भी ठोस चर्चा 
की है। हम सभी ने इस मामले मे कडी चौकसी बरतने की आवश्यकता बताई है, और 
मुझे विश्वास है कि मुह मंत्रालय और विभिन्‍न सुरक्षा एजेंसियां इस चुनौती का सामना 
करेगी। इस सिलसिले में हमारी अनेक समस्याओं की जड निचले स्तर पर भ्रष्टाचार है 
और हमें इस बीमारी का ठोस सकलल्‍्प से मुकाबला करना होगा। 


कुछ सदस्यों ने करगिल मुद्दे पर विचार के लिए राज्यसभा का विशेष सत्र बुलाने 
और इस मुद्दे पर श्वेत-पत्र जारी करने का भी सुझाव दिया है। यह सुझाव हाल ही में 
सर्वदलीय बैठक मे भी आया था। दोनों ही बैठकों में इस मुद्दे पर तीखे मतभेद सामने 
आए, लेकिन मैं नए सिरे से इस मामले की समीक्षा करते हुए इस पर आम सहमति बनाने 
की कोशिश जारी रखूंगा। हम लोगो ने दो सर्वदलीय बैठकें की हैं। अब जब भी जरूरी 
होगा, सभी राजनीतिक दलो के नेताओं की और बैठके बुलाएंगे। मुख्यमंत्रियों की एक 
और बैठक बुलाई जा सकती है। 


एक बार फिर अपना समय देने, विचारो का आदान-प्रदान करने और हमारे साथ 
विश्लेषण करने के लिए मैं आप सभी को घन्यवाद देता हूं। 


करगिल में विजय का श्रेय जवानों को 


तल हुत्त-बहुत घन्यवाद है आपको। आपने उन जवानों के लिए जो करगिल में वीरगति 
को प्राप्त हुए हैं या जो घायल हुए हैं उनके लिए धन समग्रह किया है। भविष्य मे भी 
धनसंग्रह करने का वादा है। इस बार हम ऐसा प्रबंध कर जाना चाहते हैं कि जिससे शहीद 
परिवार के किसी सदस्य को किसी प्रकार की तकलीफ न हो। इसके लिए विभिन्‍न 
योजनाएं हैं जिन पर ठीक तरह से अमल होगा। यह मैं आपको विश्वास दिलाना चाहता 
हू। इस बार हम घायलों की भी विशेष रूप से चिंता कर रहे हैं। कभी-कभी थोडी 
सहायता देने के बाद, अगर वे जीवन भर के लिए अपंग हो गए हैं, तो फिर वे नजर से 
हट जाते थे। हमने निश्चय किया है कि ऐसा हम नहीं होने देगे। उनके इलाज का पूरा 
प्रबंध होगा। देश मे उपकरण तैयार करने के काम को बढाया जा रहा है- 'आर्टिफिशियल 
लिम्बस” के काम को | अगर कोई ऐसा केस होगा कि जिसके लिए विदेश मे भेजना जरूरी 
है तो हम सरकारी खर्च से उस जवान को विदेश में भी भेजेगे और इस लायक बनाएंगे 
कि वह आने वाला जीवन सम्मान के साथ गुजार सके। 


युद्ध अपनी समाप्ति पर है। हम विजय की ओर बढ रहे हैं। शहादत विजय की 
ओर ले जाएगी। हमारी जमीन पर पडोसी ने कब्जा किया। क्यों किया- यह अभी तक 
साफ नहीं है। वे कहते हैं कि हमने कश्मीर की ओर दुनिया का घ्यान खींचने के लिए 
किया। शिमला समझौते मे कश्मीर पर बातचीत करना तो भारत ने पहले से स्वीकार 
किया हुआ है। बातचीत हो भी रही है। लेकिन बातचीत भी चलती रहे और तोें आग 
भी उगलती रहें, ऐसा नहीं हो सकता। तो हमने तोपों के मुहाने बंद कर दिए हैं। वे 
अपनी मर्जी से जा रहे हैं, बहुत बच्छी बात है। वर्ना हम उन्हे जाने का रास्ता बताने 
के लिए तैयार हैं। सारी विजय का श्रेय जवानों को जाता है। कभी समय मिले तो वहां 
जरूर जाइए। बिना वहां जाए हुए, बिना वहा की पहाडियां देखे हुए, यह बात समझ में 
नहीं आ सकती कि उन्होने कितना काम किया है, कितना मुश्किल काम किया है और 
कितनी सफलता के साथ किया है। 


हमें अपनी तैयार रखनी है । हम शाति चाहते हैं और लाहौर जाकर हमने बता 
दिया था कि हम शांत्ति के लिए प्रयत्नशील हैं। लेकिन न शांति एकतरफा हो सकती है 
ने लडाई एकतरफा हो सकती है। हमने बता दिया है कि हम शांति चाहते हैं लेकिन अगर 
शांति का ठीक उत्तर नहीं मिला तो हम लडाई करना भी जानते हैं। हम आशा करते 


प्रधानमत्री निवास पर रोटरी क्लब के सदस्यो को सबोधित करते हुए दिया गया भाषण, नई दिल्ली, 
]5 जुलाई 999 

हैं कि इस स्थिति मे और सुधार होगा। सारा देश जिस तरह से संकट के समय खड़ा हो 
गया, वह भारत की सबसे बडी शक्ति है, भारत की सबसे बडी ताकत है। हम सारे 
मतभेद भूल गए। हर वर्ग मे एक नई चेतना आई। देश के हर भाग में एक नया उत्साह 
दिखाई दिया। छोटे-छोटे बच्चे भी गुल्लक में जो पैसे इकटठे किए हैं वह लेकर आते 
हैं और कहते हैं कि यह जवानों के लिए है। यह युद्ध प्रयास को सफल बनाने के लिए 
है। जिस देश के जवान जान पर खेलने के लिए तैयार हैं और जहां के बच्चे अपनी 
गुल्लक का इकट्ठा किया हुआ पैसा युद्धकोष मे देने के लिए तैयार हैं, उस देश को चिंता 
करने का कोई कारण नहीं है। वह देश जरूर विजयी होगा। 


जवानों ने त्तिरंग की शान रखी 


फैरगिल के युद्ध मे जो जवान वीरगति को प्राप्त हुए, उनके प्रति सारा देश श्रद्धा से 
नत है। युद्ध मे जो वीर जवान घायल हुए, उनके प्रति भी हमारी सवेदना है। हम यह 
प्रयास कर रहे हैं कि लड़ाई में जिन परिवारों के नौजवान बलिदान हुए है, उनको किसी 
तरह की तकलीफ नहीं होनी चाहिए। जो घायल हुए हैं उनकी भी देखभाल की जाएगी | 
हमें यह शिकायत सुनने को मिलती रही है कि जब तक लडाई चलती है, तब तक जवानों 
की चिंता की जाती है, जवानों का उल्लेख किया जाता है। एक बार लडाई समाप्त हो 
गई तो जवानों को भुला दिया जाएगा। बहनो और भाइयो, इस बार ऐसा नहीं होने दिया 
जाएगा। हमने जवानो की सहायता के लिए व्यापक योजनाएं तैयार की हैं। जो देश के 
लिए जान देते हैं, हम उनकी जीवन भर देखभाल भी न कर सकें तो मातृभूमि के प्रति 
अपने कर्त्तव्य का पालन करने के अधिकारी नहीं समझे जाएगे | 


इस लडाई में सारे देश मे एक चेतना जागी है। आपका यहां इतनी बडी संख्या 
में आना, छोटी-छोटी रकमो में एक करोड ग्यारह लाख की राशि देना, इस बात का 
संकेत है, प्रतीक है कि देश अपने वीर जवानों के प्रति कृतज्ञ है और अपने कर्त्तव्य का 
पालन करेगा। छोटे-छोटे बच्चों ने अपने गुल्लक मे से पैसे दिए हैं, जवान रक्तदान 
करने के लिए तैयार हैं। नेशनल डिफेस फंड में अब तक 300 करोड़ रुपया लोगो द्वारा 
दिया जा चुका है। इसके अलावा और भी फंड चल रहे हैं। देश का यह उत्साह, देश का 
यह जोश इस बात का सबूत है कि यद्यपि हम ज्ञाति चाहते हैं लेकिन हम आक्रमण का 
डटकर मुकाबला करेगे और आक्रमणकारी को भूमि से खदेड कर रहेगे। 


डी एवी छात्र रैली को संबोधित करते हुए दिया गया भाषण, नई दिल्‍ली, 3। जुलाई ]999 

करगिल खाली हो गया है मगर गोलाबारी चल रही है, यह गोलाबारी भी बद होनी 
चाहिए। हम तो पडौसी के साथ अच्छे संबंध बनाना चाहते हैं लेकिन एक हाथ से त्ताली 
बज नहीं सकती। मैं दोस्ती का पैगाम लेकर लाहौर गया था लेकिन बदले में हमें दुश्मनी 
मिली। हमारे विश्वास को ठेस लगी। अच्छे संबंधों की स्थापना के लिए जरूरी है कि फिर 
से विश्वास को कायम किया जाए। सारे देश में आतंकवादी गतिविधियां चल रही हैं। 
जम्मू-कश्मीर में ये गतिविधियां ज्यादा हैं, निर्दोेष-निरीह नागरिक मारे जा रहे हैं। 
औरतो और बच्चों को भी नहीं बक्शा जा रहा है। यह कौन-सा तरीका है अच्छे 
संबंध स्थापित करने का? यह कौन-सा तरीका है बातचीत के लिए दरवाजे खोलने का? 
हमने भारत की नीति स्पष्ट कर दी है और आशा करते हैं कि सीमा के उस पार भी 
इस बारे में फिर से विचार किया जाएगा। हम अपनी आजादी की रक्षा, अपनी अखंडता 
की रक्षा हर कीमत पर करेगे। हमारे जवानो ने कुर्बानी देकर रास्ता दिखा दिया है। 
जवानो के पीछे सारा देश खडा है। 


जैसी लडाई करगिल में हुई, वैसी शायद पहले किसी भी रणक्षेत्र मे नहीं देखी गई। 
जवानों में जान देने की मानो होड लगी थी, दुश्मन को पछाडने की प्रतिस्पर्दधा हो रही 
थी। ऊची-ऊची पहाडिया, वहां पहुचना मुश्किल, आक्रमणकारी चोटी पर बैठे थे, हमारे 
जवान धरती से चोटी पर जाने की कोशिश कर रहे थे। उन्होने जान दी पर चोटियो 
पर कब्जा किया, तिरंगा फहरा दिया। हमारे जवानों ने तिरंगे की शान रखी है। हमे 
भी यह ब्रत लेना है कि हम अपने राष्ट्रीय छज को झुकने नहीं देगे। 


मैं डीएवी शिक्षा संस्थाओं को धन्यवाद देता हूं, उन्होने विराट और भव्य 
कार्यक्रम का आयोजन किया। मेरा बचपन से आर्यसमाज से नाता रहा है। देशभक्ति के 
प्रथम पाठ मैने आर्यसमाज और आर्यसमाज सभा में पढे है। आर्यसमाज से 
संबधित शिक्षण संस्थाओं ने स्वाघीनता के संघर्ष मे महत्वपूर्ण योगदान दिया। स्वाघीनता 
के बाद शिक्षा के सुधार मे, संस्कृति के संरक्षण के लिए जो आर्यसमाज की शिक्षण संस्थाओ 
की भूमिका है, वह बडी प्रशंसनीय है। मैं चाहता हूं कि शिक्षा संस्थाएं निरंतर फलें-फूले । 
संकट के समय आपका समर्थन देश को मिलेगा, यह तो स्पष्ट ही है, लेकिन हमारा, 
आपका, सबका यह प्रयास होना चाहिए कि इस त्तरह का संकट फिर दुबारा न आए। 
इस तरह से घुसपैठ करने का हमारे दुश्मनो को मौका न मिले। हम आपको विश्वास 
दिलाते हैं कि इस तरह का प्रयास हम करेगे और आपके सहयोग से इसमे सफल होंगे। 


सामरिक क्षेत्र में आत्मनिर्भरता 


रक्षा अनुसंधान और विकास संगठन के निदेशकों के 24वें सम्मेलन में आप लोगों के 
साथ उपस्थित होकर मैं बडा गौरवान्वित और प्रसन्‍न महसूस कर रहा हूं। रक्षा 
टेक्नोलॉजी मे आत्मनिर्भरता प्राप्त करने के प्रयासों तथा इस क्षेत्र में योगदान के लिए 
मैं रक्षा अनुसंघान और विकास संगठन के पुरस्कार विजेताओं को बधाई देता हूं। 
पुरस्कार समारोह से मुझे इस बात का भी अहसास हो रहा है कि विभिन्‍न संस्थाओं के 
बीच घनिष्ठ भागीदारी है। 


यह सम्मेलन भारत की राष्ट्रोय सुरक्षा की दृष्टि से इतिहास के अत्यंत्त महत्वपूर्ण 
समय मे आयोजित किया जा रहा है। शायद स्वतंत्र राष्ट्‌ के रूप मे यह देश के इतिहास 
का युगांतरकारी मोड है। रक्षा अनुसंधान और विकास संगठन प्रक्षेपास्त्र, इलेक्ट्रानिक्स, 
विमान, टैंक, हथियार, जहाज संबंधी टेक्नोलॉजी और जीवन रक्षक प्रणालियों सहित 
अनेक क्षेत्रों मे कार्य कर रहा है। देश में विकसित प्रणालियों से मुझे इस बात का भरोसा 
हो रहा है कि हमारी सशस्त्र सेनाओं को प्रयोगशालाओं से पक्के तौर पर टेक्नोलॉजी 
संबंधी सहयोग उपलब्ध है। इसके अलावा संगठन को पर्वतीय इलाको मे युद्ध के लिए 
आवश्यक टेक्नोलॉजी को भी सर्वोच्च प्राथमिकता दी जानी चाहिए। 


998 में भारत परमाणु हथियार संपन्न राष्ट्र बना। रक्षा अनुसंधान और 
विकास संगठन तथा परमाणु ऊर्जा विभाग के बीच सहयोग से ही यह संभव हो पाया। 
निश्चय ही यह बडी शानदार उपलब्धि थी। अप्रैल 999 मे अग्नि प्रक्षेपास्त्र प्रणाली को 
सक्रिय किया गया। इन दो घटनाओ का बड़ा ऐतिहासिक, टेक्नोलॉजी संबधी तथा 
सामरिक महत्व है। इन्हीं से देश सामरिक क्षेत्र मे आत्मनिर्भर बना है। इस उपलब्धि के 
लिए मैं रक्षा अनुसंधान और विकास संगठन के निदेशकों, वैज्ञानिको, टेक्नोलॉजी विदों 
और उनके सहयोगियों को बधाई देना चाहता हूं। 


रक्षा अनुसंधान और विकास संगठन द्वारा विकसित टेक्नोलॉजी का दायरा बड़ा 
व्यापक है। उनमे से कुछ टेक्नोलॉजी तो सामरिक दृष्टि से अत्यंत महत्वपूर्ण है। इनके 
विकास में जुटी टीम के सदस्य कितना अनोखा कार्य कर रहे हैं, मैं बखूबी समझता हूं। 
उन्हें बडी कठिन परिस्थितियों में कार्य करना पडता है। मैं निदेशकोी को बताना चाहता 
हू कि समूचा राष्ट्र विभिन्‍न टीमो की कड़ी मेहनत को समझता है और उनके प्रति 
आभारी है। 


रक्षा अनुसघान और विकास संगठन (डी आर डी ओ) के निदेशरकों के 24 वें सम्मेलन मे दिया गया भाषण, 
नई दिल्ली, 6 अगस्त 999 

सूचना टेक्नोलॉजी एक नए युग की शुरूआत पर दस्तक दे रही है जिसमें मनुष्यों 
के जीवन स्तर में बदलाव आणएगा। इस नए उभरते परिवेश को घ्यान मे रखते हुए 
सूचना टेक्नोलॉजी के बारे मे सूचना टेक्नोलॉजी कार्य बल गठित किया गया, जिसकी 
सिफारिशें बडे दूरगामी महत्व की हैं। इन्हे लागू करने से औद्योगिक प्रगति के साथ-साथ 
राष्ट्र के लिए संपत्ति का सृजन होगा। यहीं पर रक्षा अनुसघान और विकास संगठन को 
टेक्नोलॉजी त्तथा सुरक्षित प्रणाली विकसित करने में महत्वपूर्ण भूमिका निभानी है। इस 
दिशा में रक्षा अनुसंधान और विकास संगठन ने अकादमिक सहयोग से सूचना विज्ञान 
स्थापित करने की पहल की है। 


यह जानकर बडी प्रसन्नता होती है कि कुछ महत्वपूर्ण हिस्से-पुर्जों और उपकरणों 
का विकास किया गया है। ये हमारे अपने कारखानों मे बने हैं और अत्याधुनिक 
इलेक्ट्रानिक प्रणाली का महत्वपूर्ण अंग हैं। इन उपकरणो की उपलब्धता से यह निश्चित 
हो गया है कि जटिल प्रणालिया बनाने के हमारे प्रयास सफल रहे हैं और इन विकसित 
देशो द्वारा भारत को टेक्नोलॉजी के हस्तांतरण पर लगाई गई रोक या इसे देने से इंकार 
करने का कोई असर नहीं पडा है। रक्षा अनुसंघान और विकास सगठन अनुसधान और 
विकास से जुडे प्रतिष्ठानों, अकादमिक संस्थाओं तथा उद्योगो से घनिष्ठ भागीदारी की जो 
कार्य सस्कृति रही है उससे इस समस्या से निबटने में मदद मिली है। 


आप लोगों ने यह साबित कर दिया है कि विकसित देशों के टेक्नोलॉजी देने से 
इंकार के बावजूद हमारा राष्ट्र अतर्राष्ट्रीय स्तर की उच्च टेक्नोलॉजी पर आधारित्त 
प्रणालिया बनाने में सक्षम है। इस तरह के प्रयासों से हमारी राजनीतिक प्रणाली को 
इतनी ताकत मिलेगी जिससे वह रक्षा प्रणालियों के मामले मे आत्मनिर्भरता प्राप्त कर 
स्वतत्र विदेश नीति का अनुसरण कर सकेगी | 


हमे अपने मन मे यह बात बिठा लेनी चाहिए कि राष्ट्र की खुशहाली और सुरक्षा 
तथा नागरिकों का चहुमुखी कल्याण बहुत हद तक विज्ञान व टेक्नोलॉजी के क्षेत्र मे 
स्वदेशी क्षमता पर निर्भर है। विज्ञान मानवता को एक खूबसूरत तोहफा है। कुछ देशो 
ने आपस में मिलकर अपने राजनीतिक तथा व्यापारिक हित्तो के लिए टेक्नोलॉजी देने पर 
पाबंदियां लगाने की घोषणा की है। दोहरे इस्तेमाल की टेक्नोलॉजी के नाम पर कई ऐसी 
टेक्नोलॉजी हैं जिन्हे हमारे असैनिक क्षेत्र को नहीं दिया जा रहा है। भारत में विज्ञान 
और टेक्नोलॉजी समुदाय के लिए यह सचमुच एक चुनौती है। 


देश मे प्रयोगशालाओं, शैक्षिक संस्थाओं और उद्योग के सहयोग से एक राष्ट्रीय 
आदोलन छेडा जाना चाहिए और इस चुनौती से समयबद्ध तरीके से निपटा जाना 
चाहिए। भारत को आत्मनिर्भर बनाने और उसकी सुरक्षा के लिए आपकी इस आंदोलन 
का नेतृत्व करना चाहिए। 


श्रवीरों को श्रद्धांजलि 


भारतीय सशस्त्र सेनाओं के शौर्य पुरस्कार विजेताओ की स्मृति में पांच डाक टिकटों 
का यह विशेष सेट जारी करते हुए मुझे अत्यंत प्रसन्‍नता हो रही है। 


हम अपने गणतंत्र की स्वर्ण जयंती मना रहे हैं। यह सर्वधा उचित है कि इस 
अवसर पर हम अपनी सशमस्त्र सेनाओ द्वारा किए गए सर्वोच्च बलिदानों का कृतज्ञता की 
भावना से स्मरण करे। राष्ट्र इन बलिदानों को शौर्य पुरस्कारों के जरिए अपनी विनम्र 
श्रद्धांजलि अर्पित करता है। 


हमारे महाकाव्यों और प्राचीन धर्मग्रथों मे युद्धक्षेत्र में असाधारण वीरता दिखाने 
वाले योद्धाओं का सम्मान करने का उल्लेख है। वास्तव में सैनिकों और उनकी वीरता 
के स्मारक हमारी समृझ पुरातत्वीय विरासत का अभिन्‍न अंग हैं। कौटिल्य ने अपनी 
महत्वपूर्ण रचना अर्थशास्त्र में वीरता के विभिन्‍न कार्यों के लिए दिए जाने वाले शौर्य 
पुरस्कारो का विस्तृत वर्णन किया है। 


मित्रो, 947 मे स्वतंत्रता के उदय के साथ स्वतंत्र भारत की सशस्त्र सेनाओ की 
भूमिका पूरी तरह बदल गई- उनकी प्रेरणा देने वाले लक्ष्य नए हो गए और उनके सामने 
नई आकांक्षाओं को पूरा करने का काम आ गया। हमारी सशस्त्र सेनाओ पर हमारी 
पवित्र मातृभूमि की बाहरी आक्रमण से रक्षा करने की जिम्मेदारी आ पडी। स्वतंत्रता के 
दो महीने के भीतर हमारी सशस्त्र सेनाओ से जम्मू-कश्मीर से पाकिस्तानी हमलावरों को 
खदेडने को कहा गया। उन्होंने इस चुनौती को स्वीकार किया और पाकिस्तानी सेनाओ 
को खदेडने में असाधारण वीरता का परिचय दिया। 


सशस्त्र सेनाओ द्वारा जम्मू-कश्मीर मे किए गए सर्वोच्च बलिदानो को मान्यता 
प्रदान करने और वीरों का सम्मान करने की हमारी परंपरा के अनुसार भारत सरकार 
ने 26 जनवरी 950 को शौर्य पुरस्कार शुरू किए। इसलिए आज हम शौर्य पुरस्कारों 
की स्वर्ण जयंती भी मनाते हैं! इन पुरस्कारो मे सर्वोच्च परमवीर चक्र है। भारत के 
राष्ट्रपति वीरता और पराक्रम के असाधारण कार्यों या शत्रुओ से मातृभूमि की रक्षा में 
सैनिकों द्वारा आत्मत्याग करने के लिए ये पुरस्कार प्रदान करते हैं। ये पुरस्कार एक 
कृतज्ञ राष्ट्र द्वारा बहादुरों और निर्भकी को दी गई श्रद्धांजलि के प्रतीक हैं। 


शौर्य पुरस्कार विजेताओ की स्मृति में डाक टिकट जारी करने के अवसर पर दिया गया भाषण, नई दिल्ली, 
28 जनवरी 2000 

जब से 947 में भारतीय सेना और वायु सेना से जम्मू-कश्मीर से पाकिस्तानी 
हमलावरों को खदेडने को कहा गया था, हमारी सशस्त्र सेनाओ ने भारत की एकता और 
अखंडता को दी गई अनेक चुनौतियो का सामना किया है। 


चीनी हमले के दौरान, 962 मे, हमारी सशस्त्र सेनाओं ने पश्चिम में लद्दाख से 
लेकर पूर्व मे नेफा (पूर्वोत्तर फ्रटियर एजेसी) तक सर्वत्र वीरता के साथ संग्राम किया। 
प्रतिकूल भौगोलिक क्षेत्र और खतरनाक मौसम से वह विचलित नहीं हुई। भारतीय वायु 
सेना के चालको ने वीरता के साथ स्थिति का सामना किया। उन्होंने अज्ञात पर्वतीय क्षेत्र 
मे अगले मोर्चे पर रसद और गोला बारूद पहुंचाया। इस प्रसग मे यह उल्लेखनीय है कि 
उन्हे जमीन से कोई सहायता-समर्थन प्राप्त नहीं था। 


सन्‌ 965 में हमारी सशस्त्र सेनाओं से एक बार फिर पश्चिमी क्षेत्र मे 
पाकिस्तानी आक्रमणकारियों से देश की सीमाओं की रक्षा करने को कहा गया। 
पाकिस्तानी हमला कच्छ मे शुरू हुआ और शीघ्र जम्मू कश्मीर तक फैल गया। आगामी 
युद्ध मे, जो 25 दिन तक चला भारतीय सेना विजयी होकर निकली। इस युद्ध में भी 
भारतीय वायु सेना ने शत्रु को विशेष रूप से छंभ क्षेत्र मे रोकने और पराजित करने 
में सहायता प्रदान की। 


सन्‌ 97] मे देश को एक नई चुनौती का सामना करना पडा। एक करोड से 
अधिक शरणार्थी पूर्वी सीमा पार कर भारत मे पहुचे। वे पूर्वी पाकिस्तान, जो शीघ्र ही 
बंगलादेश बनने वाला था, से पाकिस्तानी सेना के दमन से जान बचाने के लिए आए थे। 


भारत की सीमाओं का तनाव शीघ्र ही पाकिस्तान द्वारा सोच विचार कर किए गए 
हमले मे बदल गया। हमारी सशस्त्र सेनाओ ने शत्रु का सामना किया और आक्रमणकारी 
को पराजित कर दिया। 97] मे बाहरी आक्रमण का सामना करने मे सशस्त्र सेनाओ 
के तीनो अंगो ने मिलकर कार्रवाई की। 


हमने 947 मे अंग्रेजों से जो अल्पविकसित भारतीय नौसेना प्राप्त की थी, वह 
97] तक एक विशाल नौसैनिक बेड़े मे बदल चुकी थी। उसने न केवल हमारे लंबे समुद्र 
की अखंडता की रक्षा की, बल्कि शत्रुओ के बंदरगाहो पर साहसिक हमले भी किए। तीनो 
सेनाओं के बीच उत्कृष्ट तालमेल के कारण आक्रमणकारी को तेजी से पीछे खदेड दिया 
गया और पाकिस्तान को भारतीय सेनाओ के सामने आत्मसमर्पण करना पडा। 


पिछली गर्मियों में हमारे बहादुर सैनिकों ने करगिल क्षेत्र मे पाकिस्तानी घुसपैठियो 
का सामना किया। उन्होने इस बात की परवाह नहीं की कि यह अत्यधिक प्रतिकूल क्षेत्र 
है। उन्होने एक एक इंच बढ़ कर, एक चोटी के बाद दूसरी चोटी पर अधिकार करके, 

भारत की पवित्र भूमि को मुक्त कराया और आक्रमणकारियों को भारी नुकसान पहुंचा 
कर पीछे खदेडा। उनकी शानदार शूरवीरता ने सपूर्ण राष्ट्र को आंदोलित कर दिया। 
करगिल में भारतीय वायु सेना के चालकों ने बडी उल्लेखनीय भूमिका निभाई, उन्होने 
खतरनाक परिस्थितियों में उडानें भरीं और घुसपैठियों पर मारक प्रहार किए। 


करगिल में सैनिकों के शौर्य की गाथाएं अब घर-घर में बच्चों को प्रेरणा देने वाली 
कहानियां बन गई हैं। करगिल में दुश्मन को पराजित करके हमारी सशस्त्र सेनाओं ने 
युद्ध क्षेत्र मे वीरता और कर्तव्यनिष्ठा के नए मानक स्थापित किए हैं। आइए, आज उन 
लोगो का स्मरण करें जिन्होंने हमारे लिए अपने प्राणों को उत्सर्ग कर दिया। 


मित्रो, विश्व के सभी देश जनता को उल्लेखनीय संदेश प्रदान करने और 
असाधारण व्यक्तियो का सम्मान करने के लिए डाक टिकटो का इस्तेमाल करते हैं। डाक 
टिकटों का देश के इतिहास में उल्लेखनीय स्थान होता है। 


पांच अनुपम डाक टिकटो का सेट जो आज शौर्य पुरस्कार विजेताओं के सम्मान 
मे उनके अनुकरणीय साहसिक कार्यों के लिए जारी किया जा रहा है वह देश भर के लोगो 
को, विशेष रूप से बच्चो को एक प्रेरणाप्रद संदेश देगा। डाक टिकटों का यह सेट स्वतंत्र 
भारत के इतिहास में एक महत्वपूर्ण घटना भी है। 


सशस्त्र सेना मुख्यालय के लिए डाक टिकटों के लिए योद्धाओं का चुनाव करना 
एक अत्यधिक कठिन कार्य था। लेकिन ये पांच डाक टिकट भारतीय सशस्त्र सेनाओं के 
सभी बहादुर योद्धाओं के लिए राष्ट्र की प्रतीकात्मक श्रद्धाजलि है। कोई भी पुरस्कार 
उनके शौर्य और त्याग की बराबरी नहीं कर सकता। 


मैं अपनी बात को करगिल संघर्ष में शामिल सैनिकों के सम्मान में एक तेरह वर्षीय 
लडकी द्वारा लिखे गए, भावनाओं को छू लेने वाले, पत्र को उद्धृत करके समाप्त करना 
चाहूंगा . 


“कोई भी पुरस्कार, चाहे वह कितना ही बडा क्‍यों न हो, इन बहादुर लोगो के 
लिए, जिन्होने करगिल की बर्फीली चोटियों पर अपनी मातृभूमि के लिए युद्ध किया, 
उपयुक्त नहीं है। मैं उन निस्वार्थी और कर्तव्यनिष्ठ लोगो के सामने अपना सिर झुकाती 
हूं, जिन्होंने सुरक्षित वातावरण में हमारे सुखमभय जीवन के लिए अपने प्राणों को न्यौछावर 
कर दिया। हम अपने जीवन और स्वतंत्रता के लिए उनके ऋणी हैं। यह एक ऐसा ऋण 
है जिसे कभी नहीं चुकाया जा सकता।” 


हम केवल योद्धाओं को याद कर सकते हैं। यह उनके वीरतापूर्ण कार्यों के प्रति 
सर्वोत्तम श्रद्धांजलि है। यादगारी डाक टिकटों का यह सेट हमारी सशस्त्र सेनाओं के 
बहादुरो की स्मृति को जीवित रखने का कार्य करेगा। 

इन डाक टिकटों को जारी करना और शौर्य पुरस्कारो के सभी विजेताओं को, 


पचास वर्ष पहले जब से वे शुरू किए गए, सम्मानित करना मेरे लिए बड़े सौगाग्य का 
विषय है। 


संकट की घड़ी में नागरिकों 
का सहयोग महत्वपूर्ण 


जो धनराशि हिंद समाचार पत्र समूह के प्रयासों से एकत्र हुई थी, वह मुझे मिल गई है। 
अर्थ का काम हो गया बाकी का तो सब व्यर्थ है। जिनके भाषण होने चाहिए थे, उनके 
भाषण भी हो गए, मुझे तो केवल घनन्‍्यवाद देना है। 


मैं पिछली बार भी कार्यक्रम भें आया था। सचमुच में हिंद समाचार पत्र समूह ने 
जो कार्य किया हैं उसका उदाहरण मिलना मुश्किल है। देश के और भी कई भागो मे और 
भी अन्य भाषाओं में शहीदों के लिए, करमिल के शहीद के लिए, उडीसा की ज़ासदी के 
लिए घन एकत्र करने का काम हुआ है। लेकिन इतने बड़े पैमाने पर और इतने 
यत्नपूर्वक ऐसा प्रयत्न करने के लिए विजय जी को मैं बधाई देना चाहता हूं। जिन्होंने 
घन दिया है, मैं उनका भी आभारी हूं। बूंद-बूंद से सागर भरता है, यह सुना बहुत है 
लेकिन थोडी व छोटी-छोटी रकम से इतनी बडी मात्रा मे धन का एकत्रीकरण, सचमुच 
में यह प्रयासों की व पत्र की लोकप्रियता का भी द्योतक है। युद्ध में जवान, मैदान में लडते 
हैं, पहाडो की चोटियो पर अपने पुरुषार्थ का प्रदर्शन करते हैं, जान पर जूझते हैं, बलिदान 
होते हैं लेकिन जो साधारण नागरिक हैं वे किस तरह से योगदान दें, यह विचार की बात 
है। वैसे लडाई केवल फीज नहीं लडती, सारा देश लडता है, लेकिन लडाई से जुड़ा हुआ 
आम नागरिक क्‍या करे? वह घन दे सकता है। केवल एक बार नहीं, बार-बार दे सकता 
है, और भी युद्ध से जुडे हुए काम कर सकता है। नागरिक सक्रिय सहयोग दे रहा है- 
यह दिखाई देना चाहिए और उसके मन को भी इस बात की शांति मिलनी चाहिए कि , 
मेरा भी कुछ योगदान है। 


करगिल की लडाई सचमुच में एक अनूठी लडाई थी। ऐसी लडाई हमने पहले कभी 
देखी नहीं। लड़ाई का जो स्थल था, युद्ध का जो क्षेत्र था, उसको बिना देखे हुए आप 
उसकी कल्पना नहीं कर सकते। टेलीविजन के माध्यम से इस बार तो लडाई हम लोगो 


हिंद समाचार समूह मदन में आयोजित समारोह में दिया गया भाषण, जालंधर, 6 फरवरी 2000 

के घर मे भी पहुंच गई, बैठक में भी पहुंच गई और इसलिए अब लडाई की बात तो 
गोपनीय नहीं है। किस तरह से पाकिस्तानी अपने जवानों के शव छोडकर भाग गए, यह 
वहां साफ दिखाई देता था और किस तरह उन पाकिस्तानी जवानो की लाशों को हमारे 
बहादुर जवानों ने अंतिम संस्कार के लिए सम्हाले रखा, उनका अंतिम संस्कार किया, यह 
बात भी प्रकट हुई। समाचार पत्र जा सकते थे, आखों देखा हाल लिख सकते थे, बहादुरी 
की दास्ताने देख सकते थे और कमियां थीं, खामियां थीं, उन पर भी नजर डाल सकते 
थे। पाकिस्तान को भरोसा नहीं था। वे सोचते थे कि हम सीमा के भीतर, भारत की 
सीमा के भीतर, रेखा पार करके घुस जाएंगे और थोड़ी दूर पर कब्जा करके बैठ जाएंगे। 
भारत प्रतिरोध करेगा, विरोध प्रकट करेगा, सारी दुनिया मे शीर मचेगा कि भारत और 
पाकिस्तान के बीच मे तनाव पैदा हो गया है। फ्लेश पाइंट आने वाला है, दुनिया चुपचाप 
कैसे देख सकती है, हस्तक्षेप करना चाहिए और पंचायत करने के लिए कुछ लोग कूद 
पडेगे और हम जहां बैठे हैं, बैठे रहेगे, जमीन हमारे कब्जे में आ जाएगी, हम एक नई 
लाइन, एक नई रेखा खींचने में सफल होंगे- ये उनके मनसूबे थे, यह उनकी गणना थी, 
यह उनकी गिनती थी, उनका हिसाब था। बस, हिसाब में एक ही कमी थी कि उन्होने 
हमारी कुशलता को अंदाज में नहीं लिया था। हमारी कुशलता का कोई हिसाब नहीं 
लगाया था। हम तत्काल जवाब देंगे, प्रभावशाली जवाब देंगे और तब तक हम नहीं रुकेगे 
जब तक अपनी जमीन खाली नहीं करा लेगे, इसकी उन्हें उम्मीद नहीं थी। विदेशों से 
जो दबाव डलवाया गया कि पाकिस्तान बंद करने को तैयार है, थोडी-सी जमीन उसके 
पास छोड दीजिए। आपस में बातचीत करके उस जमीन का मामला भी हल कर लंगे। 
अब उस जमीन के लिए क्‍या लडना? वहां कोई जनसंख्या तो है नहीं, आबादी तो है नहीं, 
लडाई बंद कर दीजिए। हमने कहा- यह नहीं होगा। जब तक भारत की एक-एक इंच 
भूमि मुक्त नहीं हो जाती, युद्ध चलेगा, जंग जारी रहेगा और हमारी वायुसेना ने भी 
योगदान दिया। पाकिस्तानी सैनिको की डायरियां पकडी गई हैं। ये सार्वजनिक प्रदर्शन 
के लिए हैं। सव कोई उनको देख सकते हैं। उससे यह बात साफ है कि उन्हे इस बात 
का अंदाज ही नहीं था कि ये हवाई फौज मैदान मे ले आएंगे। उनका अनुमान गलत 
निकला। हम वायुसेना को मैदान में ले आए, उसने थल सेना की बड़ी प्रभावशाली ढंग 
से मदद की। हम अगर चाहते तो सीमा पार करके अंदर जा सकते थे, पाकिस्तान के 
अंदर जा सकते थे। अब आप कहेंगे कि गए क्यो नहीं? क्योकि हमारा फैसला था कि नहीं 
जाना। अब फैसला ऐसा क्यो किया, उसमें मैं नहीं जाना चाहता। अभी फारूख साहब 
और चमन लाल जी जो कुछ कह रहे हैं वह पूरा क्यो नहीं हो पा रहा, उसमें भी मैं 
जाना नहीं चाहता। लेकिन जब करगिल में हमारी विजय हो गई और समाचार पत्र वालों 
ने मुझसे पूछा- आपकी क्‍या प्रतिक्रिया है, क्या वार बंद हो गई। मैंने कहा- वार तो बंद 
हो गई मगर लडाई जारी रहेगी, बैटल चलती रहेगी। अब यह सवाल पूछा जा सकता 

है कि यह कब तक चलेगी? जब तक पाकिस्तान जम्मू-कश्मीर को हथियाने के अपने इरादे 
नहीं छोडेगा तब तक लडाई जारी रहेगी, जंग जारी रहेगी। वे भी कीमत चुका रहे हैं, 
ऐसा नहीं है हमें उसमे प्रसन्‍नता नहीं है। आखिर मैं लाहौर क्यो गया, किसी ने सोचा 
नहीं था कि मैं लाहौर भी जा सकता हूं और लाहौर जाने का लाभ यह हुआ कि पाकिस्तान 
के इरादो के बारे में सब लोगो को जानकारी मिल गई और सारी दुनिया इस बात को 
मानने के लिए तैयार हो गई कि भारत तो शाति चाहता है, मगर पाकिस्तान शांति नहीं 
चाहता। लेकिन लडाई हुई, हमारे जवानों ने अपना पुरुषार्थ दिखाया, मुंह तोड उत्तर 
दिया । हमारे जवान कम मरे, उनके जवान ज्यादा मरे। यह भी अब कोई छुपी हुई बात 
नहीं है। इसलिए उघर एक चिढ है। बंगला देश की हार उन्हे अब तक चुभ रही थी, 
अब करगिल मे उनकी पराजय एक कांटे की तरह से उनके हृदय में गड रही है। लेकिन 
करगिल हमारा था, करगिल हमारा है, करगिल हमारा रहेगा, यह दोहराने की 
आवश्यकता नहीं है। लेकिन दोस्ती का हाथ बढाकर उन्होने हमारे दोस्ती के बढे हुए हाथ 
को थामकर और फिर लड़ाई कर दी, हमला कर दिया, आक्रमण कर दिया। अब सारी 
दुनिया मानत्ती है इस बात को। जो उनके मित्र हैं वे भी मानते हैं। जब हम मिलते हैं 
तो इस बात को स्वीकार करते हैं कि आप तो लाहौर गए थे दोस्ती की मुहिम लेकर, आप 
तो वहां गए थे दोस्ती का हाथ बढाकर और पाकिस्तान ने आक्रमण कर किया। 
पाकिस्तान ने घोखा दिया और इसीलिए हम कह रहे हैं कि बातचीत से पहले कुछ उस 
विश्वास की फिर से स्थापना की जानी चाहिए जो विश्वास लाहौर से पहले कायम था, 
जिस विश्वास को पाकिस्तान ने तोड दिया। और विदेशी-भी इस बात को मानते हैं, उनके 
और कारण हैं जिनको ध्यान मे रखकर वे फैसले करते हैं लेकिन हमे अपने हिसाब से 
चलना है। अपनी तैयारी के हिसाब से रणनीति बनानी है। 


पाकिस्तान कश्मीर को एक अंतर्राष्ट्रीय मुद्दा बनाना चाहता था, अभी तक नहीं 
बना सका है। हो सकता है, थोडे दिनो में वह अपनी गतिविधिया और तेज कर दे। अभी 
तक उन्हें सफलता नहीं मिली है। अभी कश्मीर मुद्दा नहीं है। अभी तो टेरेरिज्म मुद्दा 
बन गया है और पाकिस्तान उसमे एक अपराधी के रूप मे कटपघरे में खड़ा है दुनिया 
के सामने | हम उसका प्रतिकार कर रहे हैं, संसार के राष्ट्रों की उसका विरोध करने 
के लिए इकट्ठा कर रहे हैं और अपनी तैयारी भी कर रहे हैं। उस समय तो हमें 
अचानक लडाई का सामना करना पड़ा था। लेकिन अब लडाई का प्रतिकार करने मे 
उस कारण कोई कठिनाई नहीं हुई। अब तो हम तैयार हैं, पूरी तरह से तैयार हैं। यह 
ठीक है कि अब एकाध गोला चल सकता है, वह गोला फूट सकता है, किसी को लग सकता 
है, वह किसी को चोट पहुंचा सकता है, किसी की जान जा सकती है। हमारे जो गोले 
चलते हैं वे भी कुछ करते हैं । यह बात अलग है कि हम जो गोले चलाते हैं, उनकी खबर 

उधर छपती है और इघर जो गोले चलते हैं उनकी खबर इधर छपती है और हमारे 
लोग इधर के अखबार पढते हैं और उन अखबारों को पढ-पढ़कर समझते हैं- अच्छा 
फिर करा दिया! फिर कर दिया”- तो चलेगा, लेकिन इसके लिए हिम्मत हम नहीं हार 
सकते ! पचास साल से यह लडाई लड़ी जा रही है और इसमें से संकल्प यह निकलना 
चाहिए, यह नहीं निकलना चाहिए, पचास साल से हम लड रहे हैं, हम कब तक लडेंगे? 
जब तक जीएंगे तब तक लडेगे और जब तक जीतेगे नहीं, तब तक लड़ेंगे। हम कश्मीर 
कैसे छोड सकते हैं? विदेशियों को भी हम समझाते हैं, उनके पास कोई जवाब नहीं है। 
जम्मू-कश्मीर के लोग अपनी इच्छा से भारत में शामिल हुए थे। हम उन्हें मौका देना 
चाहते थे। यह कहानी दुनिया को फिर से सुनानी पडेगी। दुनिया के सामने तथ्य फिर 
से नए रखने पडेगे। पाकिस्तान शुरू से चोरी-छिपे घोखा देकर कपट से कश्मीर 
हथियाने की कोशिश करता रहा है। कभी कबायली आते हैं और कभी पाक ओकोपाइड 
कश्मीर के लोग आते हैं। लेकिन हर बार उन्हें फौज को मैदान में लाना पडता है, फौज 
को तैयार करके वे झोक देते हैं, लेकिन सफलता नहीं मिलती | 


अब पाकिस्तान की ओर से कहा जा रहा है कि हम खाली कएमीर पर बात करना 
चाहते हैं और हमारी कोई मांग नहीं है और हमारा कोई विवाद नहीं है। हम कश्मीर 
पर बात करना चाहते हैं, कश्मीर पर तो पिछले पचास साल से बात होती रही है। क्‍या 
बात करना चाहते हैं आप? कश्मीर पर हम भी बात करना चाहते हैं| मगर याद रखिए 
जब कश्मीर पर बात होगी तो एक तिहाई जो कश्मीर आपके कब्जे में है, पाकिस्तान के 
कब्जे में है उसे वापिस लेने की बात होगी, वह आपको छोडना पडेगा। वह भारत का 
भाग है, जम्मू-कफ्मीर पूरे का पूरा है, पर यह तर्क हम नहीं मानेगे कि जम्मू-कश्मीर 
में मुसलमान ज्यादा हैं। यह तर्क किसी के गले नहीं उतरेगा। हिंदुस्तान में जितने 
मुसलमान हैं, उतने मुसलमान शायद पाकिस्तान में भी नहीं हैं। इन सबका देश है, 
मिला-जुला देश है। इस देश का बंटवारा दोबारा नहीं होने दिया जाएगा। और, यह बात 
मैंने नवाज शरीफ को कही थी, जब वहां बात होने लगी लाहौर में और जब अधिकारिक 
स्तर पर चर्चा होने लगी तो नवाज शरीफ के किसी अधिकारी ने कहा यह साहब देखिए 
कश्मीर तो पार्टीशन के समय ही हमारे साथ आना चाहिए था। हमने कहा- क्यों कब 
पार्टोशन हुआ हिदू-मुसलमान के आधार पर और कश्मीर में मुसलमान ज्यादा हैं। मैंने 
कहा- हमने पार्टीाशन हिंदू-मुसलमान के आधार पर नहीं माना और दूसरी बात यह है 
कि सारे देश मे मुसलमान फैले हुए हैं, जम्मू-कश्मीर में तो संख्या में ज्यादा हैं और अपनी 
इच्छा से भारत में रहने का, भारत के साथ रहने का उनका फैसला है। जब कभी चर्चा 
होगी विस्तार से तो उनको बताया जाएगा, बहुत से लोग भूल गए हैं, वे रायशुमारी की 
बात करते हैं, रायशुमारी के लिए शर्त थी कि पाकिस्तान अपनी फौजें हटाए, अपने 

घुसपैठियों को हटाए और सारा जम्मू-कश्मीर हमारे अंतर्गत आ जाए। पाकिस्तान ने 
नहीं हटाया और इसलिए रायशुमारी नहीं हुई। इसके बाद चुनाव हुए जम्मू-कष्मीर में, 
और चुनावो के बारे में कोई शिकायत कर सकता है। मगर 977 मे जनता पार्टी केद्र 
में सत्तारूढ़ थी तब कोई यह शिकायत नहीं कर सकता कि चुनाव मे घाघली हुई। 
विदेशियों ने माना, पाकिस्तान ने भी माना। किसी ने पाकिस्तान में जाने का फैसला नहीं 
किया। इशारा नहीं किया। जहा तक रायशुमारी का सवाल है, रायशुमारी क्‍या देश के 
बंटवारे के समय हुई थी? लोगो से पूछा गया था? एक-तिहाई कश्मीर अभी पाकिस्तान 
ने बलातू अधिकार मे कर रखा है। क्या उस हिस्से के लोगो से राय ली गई थी? हम 
शांति चाहते हैं। मगर शाति के साथ और अपनी अखडता की भी रक्षा करेगे, अपनी 
एकता की भी रक्षा करेगे। अब पाकिस्तान फिर अंतर्राष्ट्रीय दबाव में आकर कोई फैसला 
नहीं करेगा। एटमी-एटमी जग की धमकी दी जाती है। जो धमकी देते हैं वे समझते भी 
हैं कि इसका मतलब क्या है? वे समझते हैं कि उधर से हम भारत के ऊपर एक बम गिरा 
देगे और भारत का सत्यानाश हो जाएगा और हमारा जिंदाबाद हो जाएगा। यह होने 
वाला नहीं है | यह ठीक है कि हमने कहा कि हम पहले देश नहीं होगे जो एटमी हथियारों 
का उपयोग करेगे। पहले नहीं होंगे, हम शुरूआत नहीं करेगे। लेकिन अगर कोई और 
शुरूआत करेगा तब हम उस घडी का इतजार नहीं करेंगे कि हम जब नष्ट हो जाएं और 
कहेगे कि हम पहले देश नहीं होंगे इसलिए हम पहले नहीं चला रहे हैं। लेकिन पाकिस्तान 
से मैं कहना चाहता हू कि आप अगर सचमुच में एटमी हथियार नहीं चलाना चाहते और 
एटमी जग नहीं चाहते तो फिर हमारी तरह से आप भी ऐलान कर दीजिए कि आप 
एटमी हथियारों का उपयेग करने वाले पहले देश नहीं होंगे। हमने कर दिया, आप 
करिए । आपके इरादे कुछ और हैं और हम उन इरादों से बेखबर नहीं हैं। हम तैयार 
हैं, हर तरह की परिस्थिति का सामना करने के लिए, हमे सगठित रहना है, हमे 
शक्तिशाली रहना है शहीदो से प्रेरणा लेकर और हमे विजय की ओर बढना है। करगिल 
के बाद आख मे आंसू भरने की जरूरत नहीं है, करगिल के बाद विजय का डंका बजाने 
की जरूरत है । 


अभी बताया गया कि धूमेल जी के पत्र समूह से जुडे हुए 62 लोगों ने शहादत दी 
है, कर्बानी दी है। ग्यारह लोग एसे हैं जो घायल हुए हैं क्योकि वे अखबार से जुड़े थे 
इसलिए उन्हे मौत का निशाना बनाया जाता था। वे सब शहीद हैं। आज शहीदों के 
स्मरण का दिन है। मैं विश्वास करता हूं कि और समाचार पत्र तथा पत्रिकाएं भी राष्ट्रीय 
सकट के समय इस तरह का रचनात्मक और ठोस रवैया अपनाएगी। अपनी लेखनी से 
तो वे देश-भक्ति की भावना जगाते ही हैं, समाचारो को देने मे भी थोडी सी सावधानी 
अगर रहे तो ज्यादा अच्छा होगा। 


[५ 
विज्ञान एवं प्रौद्योगिकी 


इनसैट-2 ई : भारतीय विज्ञान का 
मूल्यवान उपहार 


आज वास्तव में ही मेरे लिए खुशी का अवसर है। कुछ महीने पहले जब मैंने बंगलौर 
की इसरो सुविधा केंद्र का भ्रमण किया था तो मैंने इनसैट-2ई देखा था। ऐसा प्रतीत होता 
था कि मानो इसे उपहार के रूप में बांधा गया हो और भेजने के लिए तैयार हो। इसकी 
चमक की तुलना मैं किसी ऐसे उपहार से नहीं कर सकता जिसे मैंने जिंदगी में देखा हो। 


और आज वही इनसैट-2ई उपग्रह ऊपर अंतरिक्ष में घूम रहा है। इसरो द्वारा बने 
उपग्रहों से विशालतम तथा सर्वाधिक शक्तिशाली यह उपग्रह वास्तव मे राष्ट्र निर्माण के 
हमारे अभियान में भारतीय विज्ञान के सर्वाधिक मूल्यवान उपहारो में से एक है। अत: 
मैं इस उत्कृष्ट कार्य के लिए डा. कस्तूरिरंगन और उनके दल को दिल से बधाई देता हूं। 
पूरे देश को आप पर गर्व है। 


हम सभी को यह जानकर प्रसन्‍नता हुई कि आई आर एस - पी 4 का प्रक्षेपण 
इस महीने के अंत तक किया जाएगा और उसके पश्चात अक्तूबर तक इनसैट-3बी 
प्रक्षेपित कर दिया जाएगा। मुझे विश्वास है कि आप अपनी योजनाओं में इसी तरह सफल 
होंगे। श्रीहरिकोटा मे आई आर एस पी 4 के प्रक्षेपण को देखने के लिए मैं भी वहां 
आऊंगा। 


इनसैट-2ई के सफलतापूर्वक स्थापित हो जाने से अंतराष्ट्रीय उपग्रह क्षमता 
उपलब्ध कराने वालों में भारत भी शामिल हो गया है। अपने अनेक संचार ट्रांसपोडरों 
को इंटेलसैट को पद्टे पर देना आपके लिए बड़ी उपलब्धि है। 


इंटेलसैट की व्यवसायिक सहमति की मुहर लग जाने से इस विशेष क्षेत्र में हमारी 
क्षमता के बारे में अन्य उपभोक्‍ता भी आश्वस्त हो जाएंगे। इस विशेष क्षेत्र पर अब तक 
विकसित देशों की कुछ संस्थाओं का दबदबा था। 


प्रसारण और दूरसंचार के मामले में इनसैट अब विश्व की सबसे बड़ी घरेलू 
प्रणाली बन गई है। यह दूरस्त तथा ग्रामीण क्षेत्रों व आपातकाल में संचार उपलब्ध 
कराता है। 


इसरो के इनसैट-2ई दल के समक्ष दिया गया भाषण, नई दिल्‍ली, 8 मई 999 

टेलीविजन के क्षेत्र में इनसैट प्रणाली ने 980 के दशक के शुरूआत में बड़े शहरों 
में कुछ ट्रांसमीटरों से हो रहे कवरेज के दायरे को बढा कर पूरे देश तक पहुंचा दिया 
है। इनसैट-2ई से यह दायरा बढ़ कर अब पूर्व में आस्ट्रेलिया और पश्चिम में मध्य यूरोप 
तक पहुंच गया है। इससे भारतीय टेलीविजन को अपना कार्यक्षेत्र नए अंतर्राष्ट्रीय दर्शकों 
तक बढाने मे मदद मिलेगी। 


एक जटिल प्रणाली के प्रबंधन में उपभोक्ता सस्थाएं किस प्रकार मोगदान कर 
सकती है, उसका उत्तम उदाहरण इनसैट है। मैं इनसैट समन्वय समिति को बच्चाई देता 
हू कि उन्होंने देश के महत्वपूर्ण क्षेत्रों जैसे विकासात्मक संचार, ग्रामीण शिक्षा, विद्यालय 
तथा कॉलेज स्तर की शिक्षा को इनसैट प्रणाली का महत्वपूर्ण हिस्सा बनाया। 


भविष्य मे इनसैट सूचना प्रौद्योगिकी तथा दूर-स्वास्थ्य जैसे क्षेत्रों मे भी महत्वपूर्ण 
हो जाएगा जिससे नवीनतम प्रौद्योगिकी का लाभ आम आदमी तक पहुंच पाएगा। 


इसरो की नवीनतम सफलता हमारे वैज्ञानिको तथा इंजीनियरो तथा उनके दलों 
के उत्तम प्रयासों के बिना संभव न हो पाती तथा जिसके लिए हमारे उद्योग ने भी सहयोग 
दिया। यह स्वदेशी भावना का शानदार उदाहरण है जिसे मैं राष्ट्रीय कार्यों के अन्य सभी 
क्षेत्रों में भी देखना चाहूंगा। 


आपकी सफलता दिखाती है कि यदि उचित मौका और माहौल मिले तो हमारे 
वैज्ञानिक तथा इजीनियर विश्व के सर्वोत्तम का सामना कर सकते हैं। मेरी सरकार का 
प्रयास है कि अपने सभी वैज्ञानिकों को इस प्रकार उचित माहौल मिल जाए। 


यह हमारा राष्ट्रीय संकल्प है कि उनन्‍नत्त प्रौद्योगिकी का इस्तेमाल अपने राष्ट्रीय 
विकास को गति देने मे किया जाए। हमारे देश की अंतरिक्ष उपलब्धियां एक अच्छा 
उदाहरण है कि किस प्रकार स्वप्न को सच्चाई में बदला जा सकता है। यह वास्तव में 
जय विज्ञान का उदाहरण है। 


मैं अगली शताब्दी में भारतीय अंतरिक्ष कार्यक्रम के उज्ज्वल भविष्य की कामना 
करता हूं। 


नई सहस्राब्दी में भारत को 
प्रौद्योगिकी शक्ति बनाएं 


अजीज से ठीक एक साल पहले राजस्थान की रेगिस्तानी भूमि पर भारत ने नियति से 
मिलन किया था। पोखरण में किए गए पाच परमाणु परीक्षणों, (तीन ] मई को और 
दो 3 मई को) के साथ भारत ने परमाणु शक्ति के रूप में विश्व मंच पर अपने आगमन 
की घोषणा की थी। लेकिन उस दिन जो प्रकट हुआ, वह मात्र परमाणु की ऊर्जा नहीं 
थी। पोखरण ने देशभक्ति की ऊर्जा को भी पैदा किया जोकि भारत माता के 00 करोड 
सपूतों तक पहुंची | 

पोखरण ने केवल राष्ट्रोय सुरक्षा को ही मजबूत नहीं किया बल्कि हमारे राष्ट्रीय 
सोच में आत्मविश्वास की भावना भी भरी। यह द्योतक बना एक जागृत भारत का, ऐसा 
भारत जोकि किसी भी प्रकार की, अंदरूनी या बाहरी, चुनौती का सामना स्वावलबन से 
करने को तैयार है, एक मजबूत और समृद्ध भारत जोकि राष्ट्रों के समूह के बीच अपनी 
उचित जगह फिर से हासिल करने को दृढ़ संकल्प है। 


पोखरण ने दक्षिण एशिया और पूरे विश्व दोनो ही जगह में शाति स्थापित करने 
के हमारे सकल्प को रेखाकित किया। मगर इसने विश्व में यह भी घोषित कर दिया कि 
अब से भारत शांति के प्रयास मजबूती से करेगा, कमजोरी से नहीं। पिछले एक साल में 
हुई गतिविधियो से यह सिद्ध हो गया है कि हमारी नियमों पर आधारित नीति सही थी। 
इस क्षेत्र में अब पहले से बेहतर शांति और सहयोग का माहौल है। विश्व समुदय ने देख 
लिया कि पूरी मानव जाति का एक-छठा भाग जहां रहता है, उस भारत को किसी भी 
शक्ति द्वारा दबाया अथवा घमकाया नहीं जा सकता। 

हम सभी परीक्षणों में सफल होकर निकले हैं। आर्थिक प्रतिबंधों से हम नहीं 
घबराए। प्रौद्योगिकी हस्तातंरण न होने से हमें कोई खतरा नहीं लगा। इस सबके लिए 
मैं भारतीय समाज को सलाम करता हूं मगर मैं विशेष रूप से भारतीय वैज्ञानिकों के 
महान समुदाय को बधाई देता हूं। 


दोस्तो, हम सब यहां पर आज पोखरण की याद में तथा स्वयं को जाग्रत भारत 
के निर्माण के लिए समर्पित करने के लिए इकट्ठा हुए हैं। लगभग एक साल पहले इसी 


प्रौद्योगिकी दिवस के अवसर पर आयोजित समारोह मे दिया गया भाषण, नई दिल्ली, [] मई 999 

सभागुृह में मेरे साथी डा जोशी ने सुझाव दिया था कि [] मई, 998 की महान 
उपलब्धि को देखते हुए हमें इस दिन को प्रौद्योगिकी दिवस के रूप में मनाना चाहिए। 
स्पष्ट कारणो को देखते हुए मैं इस सुझाव को तुरंत मान गया। 


भारत ने कभी यह नहीं माना कि किसी भी राष्ट्र की ताकत तथा आत्म-विश्वास 
केवल अथवा मुख्य रूप से सेना से हासिल हो सकता है। यह हमारी राष्ट्रीय सुरक्षा और 
आत्मरक्षा के लिए महत्वपूर्ण है और इस बारे में कोई भी समझौता करने के लिए हम 
तैयार नहीं हैं। जब कोई देश बाहरी तथा अंदरूनी खतरों से पूरी तरह सुरक्षित होगा, 
तभी वह सफलतापूर्वक अपने विकासात्मक उद्देश्यों को हासिल करने के प्रयास कर सकता 
है। इसलिए राष्ट्रीय सुरक्षा तथा राष्ट्रीय विकास एक दूसरे से अलग नहीं हो सकते। [] 
मई को प्रौद्योगिकी दिवस के रूप में मनाकर हम सुरक्षा और विकास, दोनों ही मे विज्ञान 
और प्रौद्योगिकी के अमूल्य योगदान को स्वीकार करते हैं। 


जय जवान, जण किसान, जय विज्ञान के नारे के द्वारा इन्हीं अतर्सबधो को हासिल 
करने का हम प्रयास कर रहे हैं। यह नारा प्रिय स्वर्गीय प्रधानमत्री लाल बहादुर शास्त्री 
द्वारा बनाए प्रेरणाप्रद उद्देश्यों का विस्तृत रूप है। 


इस प्रकार पोखरण हमारे परमाणु वैज्ञानिकों, इजीनियरो, तकनीशियनो और 
वास्तव में, जवानों की क्षमताओं, काबलियत और समर्पण के प्रति सम्मान है। एक विस्तृत 
परिप्रेक्ष्य मे यह विज्ञान और प्रौद्योगिकी के क्षेत्र मे भारत की सभी उपलब्धियो का आदर 
है और ये उपलब्धियां अनेक हैं और दिन प्रतिदिन बढ रही हैं। 


दोस्तो, हम तेजी से बदल रही दुनिया में रह रहे हैं। परिवर्तन की गति और स्तर 
बहुत विशाल है। इस तेर्ज, से हो रहे बदलाव मे विज्ञान और प्रौद्योगिकी से ज्यादा योगदान 
किसी का नहीं है। दिलचस्प बात है कि यह प्रक्रिया विज्ञान और प्रौद्योगिकी मे ही सबसे 
तेज है। हम सबके सामने आज सबसे बडी चुनौती है कि हम इन परिवर्तनों को समझें, 
इन परिवर्तनों के अनुसार अपने को ढालें और इनका इस्तेमाल मानवता की भीतिक, सामाजिक 
और सास्कृतिक जरूरतों को पूरा करने मे करे। यह चुनौती वैज्ञानिक समुवाय के सामने 
भी उतनी बडी है जितनी सरकारों तथा राजनैतिक व व्यापारिक नेताओं के सामने है। 


हमें यह मान लेना चाहिए कि इस काम को पूरा करने के लिए अभी बहुत कुछ 
किया जाना बाकी है। यह चुनौती इसका सामना करने की हमारी संयुक्त क्षमता को भी 
पार कर रही है। विज्ञान और प्रौद्योगिकी के कई क्षेत्रों में इतनी प्रमति हो गई है कि हम 
केवल अनेक संभावनाओं की झलक मात्र से हैरान हो रहे हैं, जोकि नई सहत्ाब्दी ने 
अपनी गोद में समेट रखी है। फिर भी यह तय है कि मानव जाति के अनेक समूह नई 

ज़ताब्दी मे उन समस्याओं के साथ प्रवेश करेगे जिनका समाधान इंस शताब्दी के वैज्ञानिक 
और तकनीकी ज्ञान से किया जा सकता था। 


वैज्ञानिक कहते हैं कि नई शताब्दी में ज्ञान पर आधारित समाज की शुरूआत 
झेगी। फिर भी समाज के लाखों करोडों लोग अशिक्षा के अंधकार में फंसे रहेगे जोकि 
ज्ञान की राह में सबसे बडा रोडा है। यह कहा जाता है कि नई शताब्दी में आनुवांशिकी 
इंजीनिर्भरिंग और जैव-प्रौद्योगिकी में चौंका देंने वाली प्रगति होगी जिससे नए प्रकार के 
खाद्य और पेय उपलब्ध हो पाएंगे । फिर भी यह तय हैं कि विश्व भर के अनेक लोगों के 
लिए भूख और पेय जल की कमी बनी रहेगी। 


यह कहा जाता है कि सूचना प्रौद्योगिकी, जिसने पहले ही क्रांतिकारी परिवर्तन ला 
दिए हैं, इस विश्व की एक भूमंडलीय गांव के रूप में समेट देगी। फिर भी हजारो की 
तादाद में ऐसे गांव हैं जिनका नजदीक के शहर से संबंध भी नहीं है। विज्ञान और 
प्रौद्योगिकी समृद्धि के श्रेष्ठतम पथ-प्रदर्शक साबित हुए हैं। फिर भी हमने देखा है कि किस 
प्रकार सामाजिक और नैतिक समस्याओं से विश्व के अमीर लोग घिरे हुए हैं। 


यह दिखाता है कि प्रौदोगिकी दिवस केवल सफलताओं का जश्न मनाने के लिए ही 
नहीं है। यह हमें अपने विकासात्मक उद्देश्यों की प्राप्ति न कर पाने की स्पष्ट 
असफलताओं को भी याद दिलाता है। इन विरोघाभासों के कई रूप विश्व के सभी देशों 
मे दिखाई देते हैं । भारत में तो ये ज्यादा देखने को मिलते हैं। इसलिए आज हमारे सामने 
सबसे बड़ा काम यह है कि हम भारत को किस प्रकार नई शताब्दी में ले जाएं जित्तमें 
पिछली शताब्दियो की विकासात्मक समस्याएं न हों। 


पिछले साल शांति स्वरूप भटनागर पुरस्कार देने के लिए आयोजित समारोह में 
मैंने अपने भाषण में जय विज्ञान के उद्देश्य को हासिल करने के लिए दस सूत्री कार्यक्रम 
सामने रखा था। मुझे यह जानकर खुशी हो रही है कि तब से इसके अनेक सूत्रों पर 


काफी काम हो चुका है। मैं फिर भी यह जोर देकर कहना चाहूंगा कि इस दिशा में 
निरंत्तर प्रयातो को जारी रखना चाहिए। 


भारत में सूचना और प्रौद्योगिकी के आधार को मजबूत कैसे किया जाए, इस बारे 
में सूचना की कमी नहीं है। सूचना और प्रौद्योगिकी विभाग की प्रौद्योगिकी सूचना, 
पूर्वानुमान और आकलन परिषद ने विजन 2020 नामक एक विस्तृत और बढ़िया रिपोर्ट 
तैयार की है जिसमे विकास के लगभग सभी क्षेत्रो को शामिल किया गया है। पहले, 


प्रधानमंत्री की वैज्ञानिक सलाहकार परिषद ने भी भविष्य की कार्यसूची पर दो खंडों में 
अत्यंत्त लाभप्रद रिपोर्ट तैयार की थी। 

जरूरत है कि इन तथा अन्य रिपोर्टों की सिफारिशो पर आधारित कडी और केद्रित 
कार्रवाई की जाए। लोकसभा भग होने से पहले तेरह महीनो के दौरान हमारी सरकार 
ने बिल्कुल यही करने का प्रयास किया। हमने सूचना प्रौद्योगिकी के विकास पर बडा जोर 
दिया क्योकि हमे विश्वास है कि सूचना प्रौद्योगिकी ही वास्तव मे भारत का भविष्य है। 
विश्व के मानदंडों के अनुरूप अपने बौद्धिक संपदा कानूनों को बनाने के लिए हम अनेक 
महत्वपूर्ण पेटेंट कानून बनाएं। मुझे भरोसा है कि इनसे भारतीय वैज्ञानिकों को नया“ 
सोचने तथा अपने अन्वेषणों से कमाई करने मे मदद मिलेगी। सी एस आई आर की 
प्रयोगशालाओ की अपने-अपने अन्वेषणों और खोजो को पेटेट कराने मे सफलता इस 
बात का सबूत है। हमारा अंतरिक्ष कार्यक्रम निर्धारित कार्यक्रम के अनुसार चला है और 
पिछले एक साल मे अनेक महान सफलताएं मिली हैं। इनसैट-2ई के प्रक्षेपण ने एक बार 
फिर दिखा दिया कि यदि ठीक नीतियां और काम का माहौल मिले तो हमारे वैज्ञानिक विश्व 
मे किसी से भी पीछे नहीं हैं। 


हाल ही मे घोषित नई दूरसचार नीति का उद्देश्य शहरी और ग्रामीण भारतीयो- 
दोनो को ही संचार क्राति का लाभ पहुचाना है। कृषि नीति के प्रारूप को हम शीघ्र ही 
राष्ट्रीय चर्चा के लिए पेश करेगे। इसमे काफी जोर वैज्ञानिक और तकनीकी योगदान 
पर रखा गया है ताकि हमारे खेतो की उत्पादकता और लाभ में बढोतरी हो । 


युवा वैज्ञानिक हमारे भविष्य की आशा हैं। मैं विज्ञान और प्रौद्योगिकी विभाग को 
दो नई योजनाओं को लागू करने की बधाई देता हूं, जिनका उद्देश्य प्रवीण युवाओं और 
विद्यार्थियो को विज्ञान की अद्भुत दुनिया की ओर खींचना है। 


मैं देश को आज आश्वासन देना चाहता हूं कि विज्ञान और प्रौद्योगिकी के क्षेत्र में 
अधूरे कार्यों को पूरा करने के लिए सरकार काम करती रहेगी। उदाहरण के लिए, श्री 
जसवंत सिह की अध्यक्षता वाले आई टी कार्यबल ने अपनी दूसरी और त्तीसरी रिपोट पेश 
कर दी है। प्रधानमंत्री की व्यापार और उद्योग परिषद से हमे ज्ञान, उद्योगो, खाद्य वे 
कृषि उद्योगो तथा मूलभूत सुविधाओं के विकास पर बहुत अच्छी रिपोर्ट मिली हैं। इनमे 
से महत्वपूर्ण सिफारिशों को तुरंत अमल में लाने की जरूरत है। ऐसा निजी क्षेत्र और 
हमारी अनेक अनुसंधान व विकास सस्थाओ के बीच तालमेल बढाने और मजबूत करने 
के लिए भी जरूरी है। 


विज्ञान तथा प्रौद्योगिकी विभाग, इलेक्ट्रानिक्स विभाग, जैव-प्रौद्योगिकी विभाग तथा 
अन्य विभागों से मेरा अनुरोध है कि अपने चालू कार्यक्रमों को तेजी से अमल में लाएं। 
विज्ञान और प्रौद्योगिकी में कोई अतराल और रुकावट नहीं हो सकती। वास्तव में हमारा 

वैज्ञानिक समुदाय इस बधाई का पात्र है कि उसने विज्ञान और प्रौद्योगिकी में भारत के 
विकास को राजनीति के उतार-चढाव से दूर रखा। आज प्रौद्योगिकी दिवस पर 
आइए संकल्प लें कि हम बेहतर काम करेगे और तेजी से कार्रवाई करेंगे। आइए, अगली 
शताब्दी में भारत के बडी प्रौद्योगिकी शक्ति बनने की राह मे आने वाली सभी रुकावटो 
को हटा दें। 


भारत का आदर - पृथ्वी, आकाश 
ओर सर्वत्र शांति 


उं पने अभी-अभी देश मे ही विकसित पोलर सैटलाइट लांच वेहिकल द्वारा श्रीहरिकोटा 
से तीन उपग्रहों का प्रक्षेपण देखा है। रॉकेट और मुख्य उपग्रह- आई आर एस पी-4 
अर्थति समुद्री-उपग्रह का डिजाइन व निर्माण भारत में ही किया गया है। पहली बार एक 
कोरियाई और जर्मन उपग्रह भी भारतीय रॉकेट लांचर से अंतरिक्ष में भेजे गए हैं। 


आज भारतीय विज्ञान के लिए बडे गर्व का दिन है। उत्तरोत्तर विकास के पथ पर 
बढते हुए भारतीय अंतरिक्ष कार्यक्रम ने विश्व मे अपनी पहचान बनाते हुए नई ऊंचाइयो 
को छुआ है। कुछ ही हफ्तो पहले, स्वदेश निर्मित इनसैट 2-ई छोडा गया था। इन दोनो 
घटनाओ ने अततरिक्ष प्रौद्योगिकी के सभी क्षेत्रों मे भारत के प्रभुत्व को दर्शाया है। 


मैं, आप सभी के साथ भारतीय अंतरिक्ष अनुसंघान संस्थान के सभी कर्मियो एवं 
अन्य राष्ट्रीय संस्थाओं और उलद्योगो को भी, जिन्होंने इस सफल प्रक्षेपण में अपना 
योगदान दिया है, हार्दिक बधाई देता हू। व्यक्तिगत स्तर पर मैं रॉकेट के धडधडाते हुए 
शक्तिशाली इंजनों से इसे अंतरिक्ष में जाते हुए देखकर अत्यत रोमांचित अनुभव कर रहा 
हूं। इस घटना ने अपने देश के लोगो की क्षमता और सामर्थ्य पर मेरे विश्वास को 
नवजीवन प्रदान किया है। हमारे अंतरिक्ष कार्यक्रमों की निरंतर सफलता अक्षरश: यह 
बताती है कि कैसे तारो को छूना, हमारे बस में है: 


०» यदि हम निष्ठा और सहयोग भावना से कार्म करते हैं; 


श्रीहरिकोटा से पी एस.एल वी सी-2 के सफल प्रक्षेपण के पश्चात राष्ट्र के नाम संदेश, नई दिल्ली, 
26 मई 999 

» यदि हमारे देश मे ऐसे अच्छे नेता हों जिनका एक (विजन) सपना हो और दूसरो 
को भी उस विजन को सच कर दिखाने के लिए उत्साहित करने की योग्यता हो; 


» यदि सरकार का प्रबल सहयोग हो; और 
« यदि हमारी वैज्ञानिक संस्थाएं तथा उद्योग, साझेदारी की भावना के साथ कार्य करें। 


मैं देशवासियो से आग्रह करता हूं कि वे इसरो की सफलता से कुछ सीखें और चाहि 
जो भी कार्य करें, उसमें उत्कृष्टता प्राप्त करें। हमारे मन-मस्तिष्क, अपनी क्षमताओं पर 
आत्मविश्वास से आपूरित हों। इस तरह, हम जहां तारों को छू सकते हैं वहीं इस धरती 
पर हमे घेरे रहने वाली समस्याओं से मुक्ति भी पा सकते हैं। 


वास्तव में, भारतीय अंतरिक्ष कार्यक्रम आरंभ से ही इस तरह बनाया गया है कि 
इससे हमारे देशवासियों की प्रतिदिन की समस्याएं सुलझाने में सहायता मिले। यह मौसम 
की भविष्यवाणी, प्रसारण एवं दूरसंचार, भू-मानचित्र निर्माण और जल संसाधन के क्षेत्र 
में हमारी विकासात्मक पहल को सहयोग देता है और विभिन्‍न तथ्यों के प्रति हमारी समझ 
को बढाता है। 


ओशनसेट उपग्रह जो वर्तमान मे प्रथ्वी की कक्षा में स्थित हो परिक्रमा कर रहा 
है, हमे सागरो के बारे मे सूचनाए देगा। अंतरिक्ष और महासागर ऐसे दो नए क्षेत्र हैं 
जिनका व्यापक अन्वेषण मानव इस नई शताब्दी और सहस्नाब्दि में करेमा। इस अन्वेषण 
से प्राप्त लाभ समस्त मानव जाति के लिए होगे। हम भारतीय न केवल इन लाभो का 
समस्त देशवासियों की भलाई हेतु उपयोग करने के लिए ही बल्कि अंत्तरिक्ष और सागर 
के अन्वेषण मे सक्रिय रूप से भाग लेने के लिए भी कृत संकल्प हैं। इसरो के सफल 
कार्यक्रम आगामी शताब्दी मे भारत को एक अतरिक्ष महाशक्ति बनाने के हमारे दृढ़संकल्प 
को रेखाकित करते हैं। 


आज हम, दूरसंचार एवं सूचना प्रौद्योगिकी के क्षेत्र में हुए द्रुतगामी विकास से उपजे 
एक ग्लोबलविलेज में रह रहे हैं। ये विकास अंतरिक्ष प्रौद्योगिकी के बिना सोचे भी नहीं 
जा सकते थे। इस ग्लोबल विलेज में भारत को न केवल निवेश के लिए वरन विदेशी 
बाजारो के लिए भी अन्य राष्ट्रो के साथ प्रतिस्पर्धा करनी है। 


लंबे समय से, हमारे पूर्व मे अतरिक्ष में स्थापित परिक्रमा करते उपग्रहो द्वारा लिए 
गए उच्च विभेदन क्षमता वाले छायाचित्र समस्त विश्व मे उपयोग मे लाए जा रहे हैं। 
इंटेलसेट, जो कि एक अंतर्राष्ट्रीय संघ है, हाल ही मे प्रक्षेपित इनसैट 2-ई की कुछ 
क्षमताओं को किराए पर लेने जा रहा है। आज प्रक्षेपित रॉकेट द्वारा भी पहली बार दो 
विदेशी उपग्रहो को अतरिक्ष मे भेजा गया है। भविष्य मे अनेकानेक विदेशी उपग्रहों को 

भारतीय रॉकेटों द्वारा प्रक्षेपित किया जाएगा। इससे यह प्रतीत होता है कि हमारे अंतरिक्ष 
वैज्ञानिक और प्रौद्योगिकीविद न केवल अंतरिक्ष में बल्कि इस विश्व-बाजार व्यवस्था मे भी 
मारतीय तिरंगे को लहरा रहे हैं। 


पिछले वर्ष पोखरण में हमारे परमाणु वैज्ञानिकों ने देश की रक्षा के क्षेत्र में अपनी 
विश्वस्तरीय क्षमताओं का प्रदर्शन किया था। अग्नि-2 मिसाईल के प्रक्षेपण ने विज्ञान और 
प्रौद्योगिकी के क्षेत्र में घरेलू क्षमताओं को पुन. रेखांकित किया। आज इसरो की इस 
सफलता ने फिर से यह बताया है कि हमारे वैज्ञानिक और प्रौद्योगिकीविद विश्व में किसी 
से कम नहीं हैं। फलत. आज हम सभी गर्व से कह सकते हैं: जय विज्ञान । 


विज्ञान और प्रौद्योगिकी के क्षेत्र में हमारे समस्त प्रयास भारत को एक सबल, समृद्ध 
और शातिप्रिय राष्ट्र बनाने के एक मात्र आदर्श से दिशानिर्वेशित हो रहे हैं। सदियों पहले 
हमारे ऋषियों ने एक शातिमंत्र का उद्घोष किया था : अंतरिक्ष शांति, प्रथ्वी शांति:, 
शात्तिरेव शांत्ति। भारत अंतरिक्ष मे, पृथ्वी पर और सभी ओर शांति की कामना करता 
है। हम निश्चय ही शक्ति और विकास के पथ पर आगे बढते हुए, इस सार्वभौमिक शांति 
की प्राप्ति का प्रयास करते रहेंगे। 


आम आदमी और विज्ञान के 
बीच द की खाई को पाटिए 


सु झे इस बात की बहुत खुशी है कि मैं इस समारोह में उपस्थित हूं, जो वैज्ञानिको और 
तकनीशियनों को विज्ञान और राष्ट्रीय प्रगति में उनके उल्लेखनीय योगदान के लिए 
पुरस्कृत करने को आयोजित किया गया है। मैं सभी पुरस्कार विजेताओं को हार्दिक 
बधाई देता हूं। मैं ओम प्रकाश भसीन फाउंडेशन को भी देश के विख्यात वैज्ञानिकों का 
सम्मान करने के लिए यह प्रतिष्ठित वार्षिक पुरस्कार शुरू करने के लिए 
बधाई देता हूं। 


भारतीय विज्ञान में उत्कृष्टता को बढ़ावा देने के अनेक तरीके हैं। इनमें सबसे 
अधिक महत्वपूर्ण विज्ञान और प्रौद्योगिकी के क्षेत्र मे सर्वोत्तम कार्य करने वालो को 


ओम प्रकाश भसीन पुरस्कार प्रदान करते हुए दिया गया भाषण, नई दिल्‍ली, 2। जून 999 

सामाजिक मान्यता प्रदान करना है। भारत जैसे विशाल देश और अपने विशाल वैज्ञानिक 
कर्मचारी वर्ग को देखते हुए यह जरूरी है कि हम वैज्ञानिक उत्कृष्टता को प्रोत्साहित करने 
और मान्यता प्रदान करने के और तरीके निकाले। 


मैं परोपकारी संस्थाओ और ओद्योगिक प्रतिष्ठानों से अपील करता हू कि वे 
पुरस्कारो, शिक्षा-वृत्तियो और विशेष अनुसंधान एवं विकास परियोजनाए प्रायोजित करके 
देश मे वैज्ञानिक प्रतिभा को बढावा देने के अपने प्रयासों को दुगुना कर दे। उच्च स्तर 
के वैज्ञानिक कार्यों को प्रतिष्ठा प्रदान करने में विशेष रूप से सूचना माध्यमों की महत्वपूर्ण 
भूमिका है। 


मुझे यह देख कर अत्यंत प्रसन्‍नता होती है कि भारतीय वैज्ञानिक अनुसंधान के 
अनेक क्षेत्रो में और सामाजिक भलाई के लिए उसका उपयोग करने मे तेजी से प्रगति कर 
रहे हैं। उनका यह कार्य मुझे इस बात की याद दिलाता है कि उनका योगदान भारत को 
मजबूत समृद्ध और आत्म विश्वास से परिपूर्ण राष्ट्र बनाने के हमारे सपने को साकार 
करने के लिए कितना मूल्यवान है। 


मुझे इस सत्य का सबसे अधिक रोमाचक अनुभव तब हुआ जब मैंने पिछले महीने 
श्रीहरिकोटा में पीएसएलवी उपग्रह का सफल प्रक्षेपण देखा। मेरे दिमाग में जो बात हमेशा 
के लिए बैठ गई वह न केवल तिरगे का चित्र बने उपग्रह का आकाश मे प्रवेश था बल्कि 
'इसरो” टीम के सभी सदस्यो के चेहरे पर विजय की मुस्कान थी जो यह सदेश प्रकट 
कर रही थी, “भारतीय वैज्ञानिक विश्व में किसी से पीछे नहीं हैं।” 


यहा तक कि आम भारतीय जिन्होने उस दिन पीएस एल वी का प्रक्षेपण देखा 
उनके दिल मे भी राष्ट्रीय गर्व की लहरे जोर मारने लगीं। जब पिछले वर्ष हमारे परमाणु 
वैज्ञानिकी ने पोखरण मे सफलतापूर्वक परमाणु परीक्षण किया तब भी उन्हे ऐसी ही 
अनुभूति हुई। मुझे विश्वास है कि भारतीय विज्ञान के अनेक क्षेत्रों मे इसी तरह की 
सफलताएं प्राप्त की जा सकती हैं जिनसे भारतीयो को अपने देशवासियो की क्षमता पर 
विश्वास होने लगेगा। 


केवल अपनी क्षमता पर दृढ विश्वास और आत्मनिर्भरता के सिद्धांतों के प्रति 
वचनबद्धता भारत को एक महान राष्ट्र बना सकती है। तथापि, आत्मनिर्भरता का अर्थ 
अलग-धलग हो जाना नहीं है। एक दूसरे पर निर्भर आज की दुनिया में, अनेक देशों 
के बहुपक्षीय वैज्ञानिक अनुसधान के एकीकरण का नतीजा प्रौद्योगिक प्रगति है। इसलिए, 
कुछ विकसित देशो द्वारा प्रौद्योगिकी देने से इकार करना विज्ञान और मानव प्रगति की 
भावना के विरुद्ध है। विज्ञान के क्षेत्र मे अंतर्राष्ट्रीय सहयोग करने में भू-राजनीति आडे 
नहीं आनी चाहिए। 

भारतीय वैज्ञानिकों और तकनीशियनों के सामने आज राष्ट्रीय विकास के लिए 
अपनी देशी क्षमता के विकास की पहले की अपेक्षा बहुत बडी जिम्मेदारी है। हमें 2वीं 
शताब्दी मे भारत को एक मजबूत वैज्ञानिक शक्ति बनाने के लिए अनवरत प्रयास करना 
चाहिए। हम जानते हैं कि प्रौद्योगिकी ही वह नया उपकरण है जो राष्ट्रीय सुरक्षा को 
मजबूत बनाता है और विकास को बढावा देता है। परमाणु और अतरिक्ष वैज्ञानिकों और 
साथ ही रक्षा अनुसंधान विकास संगठन की विभिन्‍न प्रयोगशालाओं के वैज्ञानिकों और 
इंजीनियरो की उपलब्धियों से पता चलता है कि हमारी राष्ट्रीय सुरक्षा मे भारतीय 
वैज्ञानिकों का योगदान कितना उपयोगी है। आधुनिक युद्ध और रक्षा युद्धनीति में विज्ञान 
एक महत्वपूर्ण निवेश है। तथापि, राष्ट्रीय सुरक्षा पर केवल सैनिक दृष्टि से विचार नहीं 
किया जा सकता है और न किया जाना चाहिए। 


हममें से प्रत्येक को वास्तव में जिस बात के लिए चिंतित होना चाहिए वह है अपने 
सभी नागरिकों के लिए आर्थिक सुरक्षा, खाद्य सुरक्षा और बेहतर जीवन बिताने की 
सुरक्षा । 


हमें गरीबी, अभाव, गंदगी, बीमारी और कुपोषण, निरक्षरता और आवासविहीनता 
के विरूद्ध अपनी लडाई जीतनी है। इस युद्ध में विकास की कमी और असतुलित विकास 
के विरुद्ध जो सबसे महत्वपूर्ण घटक हमारी सहायता कर सकता है वह विज्ञान है। इसलिए 
मैं सभी वैज्ञानिकों से अपील करता हूँ कि वे इस राष्ट्रीय प्रयास में एक सैनिक की भावना 
से कार्य करे। सैनिक की भावना में है उसका देशप्रेम, अनुशासन, समर्पण, मिलकर काम 
करने की भावना और लक्ष्य को प्राप्त करने का अटल संकल्प। 


इन गुणों के अतिरिक्त हमारे वैज्ञानिकों को समग्र विकास के इस युद्ध मे विजयी 
होने के लिए एक और गुण को दिल में बिठाना होगा। उन्हें विज्ञान और आम आदमी 
के बीच की खाई को पाटना चाहिए। उन्हे प्रयोगशाला और खेत की दूरी को भी समाप्त 
करना चाहिए। विज्ञान को अधिक उत्पादन, बेहतर संरक्षण, मूल्य परिवर्धन और कुशल 
वित्तरण की चुनौतियों का सामना करने में भारतीय किसान की सहायता करनी चाहिए । 
इसी के साथ हमारे वैज्ञानिकों को 'बायोटेक्नोलोजी” के लाभ देश को उपलब्ध कराने 
' चाहिए, जो आगामी दशकों के दौरान विज्ञान का सबसे अनूठा क्षेत्र होगा। 


भारतीय वैज्ञानिको के सामने एक और चुनौती है। उन्हें हमारे स्कूलों और कालेजों 
में विज्ञान की शिक्षा के स्तर में सुघार लाने के लिए गैर सरकारी क्षेत्र में सरकार और शिक्षा 
सस्थाओं की सहायता करनी चाहिए। विज्ञान का अध्ययन एक सामान्य ढर्रा, परीक्षा 
उन्मुख बोझिल अभ्यास नहीं बनना चाहिए। बल्कि इसे दिमाग को खोलने वाला अनुभव 
बनना चाहिए, जो हमारे बच्चो की समस्याओ को हल करने की क्षमता को बढाए। 

मुझे उपनिषदो से एक विचारपूर्ण संदेश उद्धृत करके अपना भाषण समाप्त करने 
की अनुमति दीजिए। इसमे कहा गया है कि मनुष्य जो कुछ करता है, विज्ञान की सहायता 
से उसे बेहतर किया जा सकता है। किसी अन्य व्यवसाय की तरह, जब विज्ञान पर 
साघना की तरह आचरण किया जाता है तब हमारा अच्छा कार्य कई गुना बढ जाता है | 


आप सब इस बात से सहमत होगे कि राष्ट्र निर्माण स्वय एक यज्ञ है। वास्तव मे 
हम सबके लिए यह सबसे पवित्र सामूहिक प्रयास है। मैं वैज्ञानिक और प्रौद्योगिक समुदाय 
से अपील करता हूं कि वे इस यज्ञ की सफलता के लिए इसमें अपने ज्ञान और समर्पित 
कार्य की आहुति दें। 


चहंंसुखी विकास के लिए 
अंत्तरिक्ष का उपयोग 


मैं आज सबका हार्दिक अभिनदन करता हू। एशिया और प्रशांत क्षेत्र के विकास में 
अतरिक्ष उपयोग के बारे मे आयोजित इस दूसरे मंत्रिस्तरीय सम्मेलन का आयोजन करते 
हुए हमे खुशी हो रही है। एशिया और प्रशांत क्षेत्र से संबद्ध संयुक्त राष्ट्र के आर्थिक और 
सामाजिक आयोग के इस सम्मेलन की मेजबानी का मौका हमे मिला है। 


आज जब हम नई सहस्नाब्दी की चीखट पर खडे हैं, यह गर्व का विषय है कि 20वीं 
शताब्दी के अतिम वर्षों मे मानव जाति ने अंतत. पिछली शताब्दियो और सहस्ाब्दियों का 
एक स्वप्न साकार किया है। पहले की तरह, अब अत्तरिक्ष दुर्लभ और दुर्गम आश्चर्यलोक 
नहीं रह गया है। 


यूं तो मानव आने वाले हर समय में भी हमारे ब्रह्मांड के आर पार फैले अनत 
और असीम शून्य के रहस्यो पर मंथन करता रहेगा, लेकिन मानव इतिहास मे पहली बार 
हम अतरिक्ष तक अपनी पहुच बनाने मे सफल हुए हैं। 


ग्रहो और नक्षत्रों तक हम अब केवल स्वप्नों और कल्पना के पखो से ही नहीं पहुंच 
सकते, हमारे उपग्रहो, अंतरिक्षयानो, दूरबीनों और कंप्यूटरों ने हमे अंतरिक्ष की अतल 
गहराइयो की यात्रा के माध्यम प्रदान कर दिए है। 


अंतरिक्ष उपयोग के बारे में एस्केप के मत्री स्तर के सम्मेलन में दिया गया भाषण, नई दिल्ली, 

इस अवसर पर मेरे मन में जो पहला विचार आता है, और मुझे विश्वास है कि 
आप भी इससे सहमत होगे कि यह प्रगति किसी एक देश या देशो के समूह की नहीं बल्कि 
मानव समुदाय की सामूहिक यात्रा है। क्षेत्रीय सहयोग, जो कि अंतर्राष्ट्रीय सहयोग की ही 
एक कडी है, अंतरिक्ष के अनुसंधान और उपयोग का केंद्र बिंदु है! 


ऐसा क्‍यों और क्यों होना भी चाहिए, इसके अनेक कारण हैं। घरती पर राष्ट्रों 
की सीमाएं हो सकती हैं। सीमित अर्थों में समुद्रो और महासागरों के जल पर भी देशो 
की संप्रभुता होती है। लेकिन अंतरिक्ष के बारे में ऐता सोचा भी नहीं जा सकेता। अपनी 
प्रकृति से ही, अंतरिक्ष हम सबका है। हमारी पृथ्वी को ढके हुए यह अंतरिक्ष निश्चित ही 
सभी देशों के लिए सबसे बडा साझा संसाधन है। आज यदि हमारी दुनिया सिमटकर एक 
भूमंडलीय ग्राम में परिवर्तित हुई है तो इसमें सबसे बडा योगदान अतरिक्ष प्रौद्योगिकी का 
है। इसलिए, यथासंभव व्यापक स्तर पर अंर्त्तराष्ट्रीय सहयोग से ही हम अंत्तरिक्ष प्रौद्योगिकी 
के अपार लाभ उठा सकते हैं। यह कहने की जरूरत नहीं होनी चाहिए कि प्रौद्योगिकी 
से वचित रखने या ऐसी ही अन्य नकारात्मक प्रवृत्तियां अंतरिक्ष अनुसंघान और स्थायी 
विकास मे उसके उपयोग के रास्तो में बाधाएं खडी करती हैं। 


अंतरिक्ष अनुसंघान के भारी खर्चों को देखते हुए यह और भी महत्वपूर्ण हो जाता 
है कि दुनिया के सभी देश अपने वैज्ञानिक, प्रौद्योगिक तथा अन्य प्रकार के संसाधनों को 
साझा लाभ के लिए उपयोग में लाए। क्षेत्रीय और अंतर्राष्ट्रीय सहयोग के मार्ग में आपका 
यह सम्मेलन एक और महत्वपूर्ण कदम है। 


एशिया और प्रशांत क्षेत्र के देशों के सामने विकास की और मुख्य रूप से खाद्य 
सुरक्षा, जल संरक्षण, पर्यावरण सुरक्षा, आपदा प्रबंधन, शिक्षा और स्वास्थ्य सुविधाओं के 
क्षेत्र में अनेक ऐसी समस्याएं हैं जो सभी देशो के लिए समान रूप से चुनौती हैं। हमारे 
क्षेत्र में विश्व की कूल जनसख्या का साठ प्रतिशत हिस्सा निवास करता है। इसमें से 
आधी से अधिक जनसंख्या भारत और चीन में है। 


इसलिए अगली शताब्दी और सहस्नाब्दी में मानव जाति के स्थायी विकास के बारे 
में एशिया प्रशांत क्षेत्र के लिए समान दृष्टिकोण के बिना सोचा भी नहीं जा सकता। आज 
सबसे बड़ी जरूरत है कि हम सब सामूहिक रूप से अपना ही नहीं बल्कि समूचे विश्व का 
ध्यान एशिया प्रशांत क्षेत्र में निरंतर बढ़ती जनसंख्या का जीवन स्तर बढाने की ओर 


केद्वित करें। इस लक्ष्य को प्राप्त करने में दुनिया के विकतित देशों और इस क्षेत्र के देशों 
पर भारी जिम्मेदारी है। 


शव 

अतरिक्ष प्रौद्योगिकी हमारे काम को आसान बना रही है। दूरसचार, प्रसारण, 
मौसम के पूर्वानुमान, दूर-सवेदन तथा वैज्ञानिक अनुसधान के क्षेत्रो मे इस प्रौद्योगिकी से 
हमे पहले से ही लाभ मिल रहा है। सूचना प्रौद्योगिकी, जो मुख्य रूप से अतरिक्ष प्रौद्योगिकी 
पर ही निर्भर है, न्यायपूर्ण और पर्यावरण सुरक्षा के अनुकूल तेज सामाजिक-आर्थिक 
विकास मे इस प्रौद्योगिकी के उपयोग को आगे बढा रही है। 


विकास के नए और अधिक कार्यकुशल क्षेत्रों मे व्यापक स्तर पर रोजगार पैदा 
करने के लिए हमें अतरिक्ष प्रौद्योगिकी की क्षमताओं को विकसित करना चाहिए। 
सार्वजनिक स्वास्थ्य सुविधाए, परिवार कल्याण, शिक्षा तथा निपुणता विकास के अन्य 
कार्यक्रमों तक लोगो की पहुंच बढाने के लिए प्रौद्योगिकी का उपयोग करना चाहिए। अनेक 
देशों में पानी की कमी की समस्या गभीर होती जा रही है। बेहतर जल प्रबंधन के लिए 
भी अतरिक्ष प्रौद्योगिकी के उपयोग को विकसित किया जाना चाहिए। 


700 उपग्रह ट्रांसपोडरो पर एशिया प्रशात क्षेत्र के देशो की पहुंच है। नए उपग्रहों 
और इटरनेट प्रौद्योगिकी से प्रसारण त्तरंगों का दायरा और बढाने की संभावनाएं बढी 
हैं जिससे उच्च वेग के बहुविध सचार माध्यमों की सुविधा अधिक सस्ती, आसान और 
सार्वभौमिक रूप से उपलब्ध हो सकेगी। हमे इस प्रौद्योगिकी का लाभ अधिक से अधिक 
किसानो तथा निरक्षर ग्रामीण महिलाओं, अकुशल श्रमिको जैसे वंचित वर्गों और 
दूर-दराज के पिछडे और पर्वतीय क्षेत्रों में बसे लोगी तक पहुंचाना चाहिए। हमें अपनी 
भाषाओ, कला और परंपराओं को समृद्ध बनाने में भी इसका उपयोग करना चाहिए। 
इसके माध्यम से विभिन्‍न देशो और सस्कृतियों के बीच परस्पर सम्मान और समझन-बूझ 
भी विकसित की जा सकती है। 


आपदा प्रबधन एक और ऐसा क्षेत्र है जिसमे क्षेत्रीय और अंतर्राष्ट्रीय सहयोग की 
बडी जरूरत है। इस क्षेत्र मे दूर-सवेदन, मौसम विज्ञान, खोज और बचाव तथा सामुद्रिक 
उपग्रहों की आधुनिकतम सुविधाएं उपलब्ध हैं। सभी देशों मे प्राकृतिक आपदाओं के 
प्रबधन मे इन सुविधाओं का साझा उपयोग किया जा सकता है। प्राकृतिक आपदा से कोई 
भी देश प्रभावित हो सकता है। जैसाकि आपको मालूम है हमारे देश में उडीसा प्रांत में 
हाल ही मे प्रलयकारी समुद्री तूफान से भयंकर तबाही हुई। इसी प्रकार की आपदाओ से 
एशिया प्रशात क्षेत्र के अन्य देशो को भी जूझना पडा। हमें अपने उपग्रहों का सर्वेत्तिम 
उपयोग करते हुए ऐसी प्रणाली तैयार करनी होगी जिससे क्षेत्र के प्रत्येक देश को इस 
प्रकार की आपदाओ की पूर्व चेतावनी मिल सके, चाहे किसी देश का अपना उपग्रह है या 
नहीं | 


विज्ञान एव प्रौद्योगिकी [7] 


प्रतिष्ठित प्रतिनिधियो, भारत मानव विकास के अन्य क्षेत्रों की तरह विज्ञान और 
प्रौद्योगिकी के क्षेत्र मे सहयोग के मंत्र मे विश्वास करता रहा है। अंतरिक्ष अनुसंघान और 
प्रयोग के क्षेत्र मे हमारी उल्लेखनीय उपलब्धियों के पीछे आत्म-निर्भरता का जो ढूृढ 
विश्वास रहा है, उसमे भी अतराष्ट्रीय सहयोग का बहुत बड़ा हाथ है। 


पिछले 30 वर्षो में हमने अंतरिक्ष अनुसंधान की मूल सुविधाओं का प्रभावकारी 
और बहूद्देशीय ढाचा तैयार किया है, जिसका उपयोग राष्ट्रोय विकास के लिए किया 
जा रहा है। हम परस्पर हित के सिद्धांत पर इस आधारभूत ढांचे को हर किसी देश 
को देने के लिए तैयार हैं। भारत ह्विपक्षीय और बहुपक्षीय दोनों ही व्यवस्थाओं के 
जरिए क्षेत्र के सभी देशो के साथ अपना अनुभव और विशेषज्ञता बांटने तथा क्षेत्र के 
लोगो के लिए बेहतर जीवन स्तर की सुविधाएं जुटाने में साथ मिलकर काम करने को 
तैयार है। 


पाच वर्ष पूर्व, पेइकिंग मे हुई इस आयोग की बैठक मे एशिया और प्रशांत क्षेत्र में 
स्थायी विकास के लिए क्षेत्रीय अंतरिक्ष उपयोग कार्यक्रम की महत्वाकांक्षी शुरूआत की गई 
थी। हमने इस कार्यक्रम की सफलता के लिए अपना भरपूर योगदान दिया। हम और भी 
योगदान के लिए तैयार हैं। 


और अत मे विश्व शाति और सुरक्षा के लिए अतरिक्ष उपयोग के विकास की 
जरूरत पर बहुत कुछ न बोलते हुए मैं कुछ कहना चाहता हूं। अतरिक्ष को हथियारो की 
होड का नया मोर्चा नहीं बनना चाहिए बल्कि विकास के लिए संपूर्ण मानव-जाति के 
सहयोगात्मक और सामूहिक प्रयासों का साझा-सूत्र होना चाहिए। भारत के प्राचीन ऋषि 
मुनियों ने शांति मंत्र में हम पर यह दायित्व डाला है कि- 


अंतरिक्ष शांति प्रथ्वी शांति । 
(अर्थात अंतरिक्ष में शांति रहे- पृथ्वी पर शांति रहे ।) 


हम एशिया प्रशांत क्षेत्र के देश, संस्कृति, धर्म और मानव संसाधन विकास के 
पोषक रहे हैं। इस क्षेत्र के देशों का गौरवशाली इतिहास है और इन देशो ने सद्भावपूर्ण 
मानव विकास के विचारों तथा चिंतन दर्शन को असाधारण नेतृत्व प्रदान किया है। 
हमारी परंपरागत पद्धतियों में पर्यावरण का संरक्षण सुनिश्चित किया गया है। मुझे विश्वास 
है कि चहुंमुखी स्थायी विकास के लिए अंतरिक्ष उपयोग के क्षेत्र मे भी एशिया प्रशात के 
देश दुनिया के सामने' एक बार फिर मिसाल कायम करेगे। 


]72 अटल बिहारी वाजपेयी : चुने हुए भाषण 


मुझे आशा है कि एशिया और प्रशांत क्षेत्र मे स्थायी विकास के लिए अत्तरिक्ष के 
उपयोगों के बारे में यह दूसरा मंत्रिस्तरीय सम्मेलन अपने लक्ष्य को प्राप्त करने की ठोस 
रणनीति तैयार करेगा। आज जब हम नई सहत्नाब्दि की चौखट पर खडे हैं, समय आ 
गया है कि एशिया प्रशात क्षेत्र में पुनर्जागरण होना चाहिए ताकि सभी राष्ट्रो में शांति और 
प्रगति का नया अध्याय शुरू हो। 


इस सम्मेलन की सफलता के लिए मेरी कोटि-कोटि शुभकामनाए। 


भारत के सर्वांगीण 
विकास के लिए विज्ञान 


नव वर्ष व नई सदी की मगलकामनाओ के साथ आप मुझे बोलने की अनुमति दें। यहां 
उपस्थित सभी विदेशी वैज्ञानिको का मैं हार्दिक स्वागत करता हू। 


आज का यह अवसर मेरे लिए विशेष महत्व का है। नई सदी के सूर्योदय के पश्चात 
यह ऐसा प्रथम व महत्वपूर्ण सार्वजनिक समारोह है, जिसमे मैं भाग ले रहा हूं। 2]वीं सदी 
मे हो रहे भारतीय विज्ञान कांग्रेस के इस प्रथम सत्र के साथ जुडे होने से अच्छा और 
कौन-सा अवसर हो सकता है? पुणे से अच्छा और कौन-सा स्थान हो सकता है, जो 
विज्ञान, अर्थात विज्ञान का ज्ञान और ज्ञान-जीवन का उच्च ज्ञान, दोनों के केद्र के रूप 
मे विख्यात है? 


बीसवीं सदी का सूर्य अभी-अभी अस्त हुआ है और हम अभी भी नई सदी की 
प्रात: वेला मे हैं। इस पल इतिहास के महत्व को भुलाना अत्यत कठिन है। जो कुछ 
हमने आज तक देखा और जो कुछ हम आज तक जिए, वह सब विगत बन चुका है। 
2]वीं सदी के रूप मे जो भविष्य हमे अभी तक इतना दूर लगता था, वह अब वर्तमान 
बन चुका है। भविष्य की हमारी आकांक्षाएं आज की कार्मसूची बनने की घोषणा कर 
रही हैं। 


जो कुछ घटित हुआ, वह रोजमर्रा की तैथिक घटना नहीं है। यद्यपि तथ्य यह है 
कि इस वर्ष हमारे कप्यूटरो को वाई 2 के के अनुसार नवीनता की आवश्यकता पडी। 


भारतीय विज्ञान काग्रेस के 87वें वार्षिक सत्र मे दिया गया भाषण, पुणे, 3 जनवरी 2000 

आज पृथ्वी के प्रत्येक विचारशील व्यक्ति के सामने एक प्रश्न है कि हमारे कंप्यूटर तो 
नई सदी के लिए तैयार हैं, पर क्या हम सब भी नई सदी के लिए तैयार हैं? क्‍या पुरानी 
विश्व-व्यवस्था अपनी सभी विख्यात समस्याओ व अभावों के साथ नई सदी में चलती 
रहेगी? और, किस तरह सबके लिए सुखद व बेहतर विश्व-व्यवस्था का निर्माण हो? 


इन सभी प्रश्नों के उत्तर न केवल सरकारों के नेताओं, राजनीतिज्ञो व 
बुझ्धिजीवियों से ही अपेक्षित हैं, बल्कि वैज्ञानिकों से भी अपेक्षित हैं, क्योंकि विज्ञान और 
प्रौद्योगिकी उन सर्वाधिक बलशाली शक्तियों मे से एक है, जिन्होंने 20वीं सदी के प्रवाह 
व विषयो को रूप दिया। एक विख्यात अंतर्राष्ट्रीय पत्रिका द्वारा सदी का मानव” चुने 
जाने का सम्मान भी एक वैज्ञानिक एल्बर्ट आईस्टीन को ही मिला। 27वीं शताब्दी में 
आपके व्यवसाय के चिन्ह और भी गहरे व तेज होने जा रहे हैं। इसीलिए विज्ञान और 
प्रौद्योगिकी के सामने मानवता अत्यावश्यक मागे रख रही है। 


विज्ञान और प्रौद्योगिकी से विश्व नई सदी में केवल नए ज्ञान व नई वस्तुओ की 
ही अपेक्षा नहीं करता, बल्कि उसे ऐसे ज्ञान और ऐसी वस्तुओं की अपेक्षा हैं जिससे मानव 
की तंगहाली घटे, भूख मिटे, आवश्यकताएं पूरी हो और सभी देशों में सभी मनुष्यों का 
जीवन-स्तर सुधरे और, आपको यह सब उस मूल्यवान भूमंडलीय विरासत को संरक्षित 
रखते हुए करना है, जिसे पर्यावरण कहते हैं। 


पिछली शताब्दी में विज्ञान ने बाह्य अतरिक्ष मे आकाशगंगाओ के नृत्य के ज्ञान के 
साथ-साथ, अणु-नाभि में होने वाले सूक्ष्म कणों के नृत्य का भी ज्ञान प्राप्त किया। इस 
नई सहतल्लनाब्दि में विज्ञान को इन रहस्यों की खोज के साथ-साथ, उन अज्ञात मार्गों की 
खोज को भी पुन: दुगुना करना होगा, जो सभी मानवो को मानवीय सुखों की ओर ले 
जाते हैं। 


इस उच्च उद्देश्य की प्राप्ति इस बात का आह्वान करती है कि राष्ट्रीय व 
अंतर्राष्ट्रीय स्तर पर वैज्ञानिक और शिल्पविज्ञानी इस तरह की नीतियां बनाने व उनका 
कार्यान्वयन करने में अत्याधिक एकीकरण करें। अभी तक विज्ञान और प्रौद्योगिकी लोगो 
तक अप्रत्यक्ष रूप में उद्योगों और वाणिज्य शक्तियो के माध्यम से पहुंची है। अब इनको 
समाज, अर्थव्यवस्था व अभिशासन के क्षेत्रों मे निर्णय लेने के विवेचनात्मक निवेश का 
रूप लेना होगा। 


नई सहस्लाब्दि को आज एक नया बुद्धिजीवी वर्ग चाहिए। इन दिनों प्रौद्योगिक 
समाभिरूपता की क्रांकिरी घटना को लेकर काफी उत्तेजना है। प्रौद्योगिक समाभिरूपता 
अर्थात कंप्यूटर, दूरसंचार, दूरदर्शन व इलेकट्रोनिक्स का एक सामान्य डिजीटल पर 

एकीकरण। मुझे लगता है कि विश्व को एक नई त्तरह की समाभिरूपता की भी 
आवश्यकता है, जिसे हम बुद्धि और उद्देश्यो की समाभिरूपता कहेगे | 


आज वाणिज्य-शक्तियां उन उद्देश्यो से अलग होकर नहीं चल सकतीं, जो कि 
जनता की उन मागों से भिन्‍न हैं, जिन्हे जनता अपनी चुनी हुई सरकार के सामने रखती 
है। आज सरकारें उद्देश्यो की प्राप्ति विज्ञान और प्रौद्योगिकी के समझदारी से प्रयोग के 
बिना नहीं कर सकती। इसी तरह वैज्ञानिक और शिल्पविज्ञानी अपने उद्देश्यो की पूर्ति 
तभी कर सकते हैं, जब उनके उद्देश्यों की वाणिज्य और लोगो की आवश्यकताओं के साथ 
संगत बैठेगी। विज्ञान, प्रौद्योगिकी, उद्योग, वाणिज्य, समाज, सरकार और पर्यावरण के 
बीच बढती हुई अन्योन्याश्रितता ही नई सहस्लाब्दि का प्रमाण-चिन्ह होगी। 


राष्ट्रो के मध्य बढती हुई अन्योन्याश्रितता हमारे समय की वह प्रमुख प्रवृत्ति है जो 
प्रौद्योगिक समाभिरूपता पर अध्यारोपित है। बुहत्तर अन्योन्याश्रिता के लिए बृहत्तर सहयोग 
चाहिए। नई सहस्राब्दि मे विज्ञान और प्रौद्योगिकी के क्षेत्र मे सार्वमौमिक सहयोग की माग 
पिछली शताब्दी की तुलना मे कहीं ज्यादा होगी। पिछली शताब्दियो की तरह कोई भी 
विकसित देश केवल अपने मानव संसाधनो और आर्थिक ससाधनों के बल पर विज्ञान और 
प्रौद्योगिकी के क्षेत्र मे उन्‍नति नहीं कर सकता। वास्तव मे पिछले कुछ दशकों का अनुभव 
यह दर्शाता है कि विज्ञान की प्रगतिमे "आपसी सहयोग” अपने आप में एक मूल्यवान 
ससाधन बन गया है। 


प्रतिष्ठित वैज्ञानिको, मैं ऐसे भारत का स्वप्न देखता हूं, जो मानव इतिहास के इस 
नए अन्योन्याश्रित व सहयोगी चरण मे बराबर अनुपात में सहयोग भी हो व उपकृत भी 
हो। यह एक स्वप्न है कि नई सहम्नाब्दि के प्रारभिक दशकों मे भारत सामाजिक, आर्थिक, 
सास्कृतिक तौर पर एव विज्ञान और प्रौद्योगिकी मे एक उच्च विकसित राष्ट्र हो। यह 
सभी भारतीयो का स्वप्न है, चाहे वे नवयुवक हो या वृद्ध, अमीर हो या गरीब, शहरी 
हो या ग्रामीण। मैं भारतीय विज्ञान काग्रेस से अनुरोध करता हू कि वह इस स्पप्न की 
पूर्ति के लिए हमारे वैज्ञानिक व प्रौद्योगिकी समुदाय की पूरी शक्ति को कार्यफ्रवृत्त करने 
का सकलल्‍्प करे। 


मैं विज्ञान और प्रौद्योगिकी का बृहत्तर तथा अधिक परिणामात्मक विस्तार उन 
क्षेत्रों में देखना चाहता हूं, जहां उनकी अधिक आवश्यकता है। ऐसे क्षेत्र हैं-प्राथमिक 
स्वास्थ्य सस्था, स्वच्छता, कृषि, जल और भूमि प्रबंध, ऊर्जा संरक्षण और कार्यक्षम सेवाए, 
जो सामान्य व्यक्ति के जीवन को सुखद बना सके। देश को आपके मूल्यवान ज्ञान के 
निवेश की अर्थव्यवस्था के अनेक क्षेत्रों में आवश्यकता है, जैसे- लघु उद्योग, कृषि, 

प्रसंस्करण, दस्तकारी व शिल्पकारी, आदि। ये क्षेत्र हमारे तीनों राष्ट्रीय उद्देश्यो, 
रोजगार-उत्पादन, न्‍्यायसंगत संपत्ति सर्जन व सामाजिक न्याय की पूर्ति के लिए आवश्यक 
हैं। हमें यह नहीं भूलना चाहिए कि हमारे अधिकांश दस्तकार व शिल्पकार अनुसूचित 
जातियों, जनजातियों तथा अन्य पिछडे वर्गों से संबधित है। 


आपदा प्रबंधन-प्राकृतिक आपदाओं का पूर्वानुमान व निवारण-भी एक ऐसा क्षेत्र 
है, जिस ओर हमारे वैज्ञानिकों को अधिक ध्यान देने की आवश्यकता है। हाल ही मे 
उडीसा में आए महातूफान द्वारा मचाई गई तबाही व उससे उत्पन्न मानव-दुर्दशा ने इस 
आवश्यकता को सुस्पष्ट तौर से उजागर किया है। 


साथ ही, हमारे वैज्ञानिकों का यह भी घ्येय होना चाहिए कि वे विज्ञान व उच्च 
तकनीकी के नवीनतम क्षेत्रों मे विश्व-स्तरीय श्रेष्ठता को तीव्रता से हासिल करें। अब हम 
यह भी जानते हैं कि उन्नत प्रौद्योगेकियां जनता की मूलभूत समस्याओं के निदान में 
लाभदायक योगदान दे रही हैं, जैसा कि अतरिक्ष-अनुसधान के आश्चर्यजनक कार्यान्वयन 
के उदाहरण से स्पष्ट है। फिर भी, हमारे जैसे राष्ट्र के भाग्य का निर्णय प्रौद्योगिक 
अनेकत्व पर आधारित है, जिसमें परंपरागत और आधुनिक प्रौद्योगिकियों का उचित 
सम्मिश्रण हो और इनमें से प्रत्येक प्रौद्योगिकी राष्ट्र-उत्पादन की बढोतरी में भरपूर 
सहयोग दे। 


इस तरह के स्वदेशी प्रौद्योगिकी मिश्रण के लिए भारत सभी विकासशील देशों में 
अग्रणी है। हमारी वैज्ञानिक परंपराएं प्राचीन और मध्यकाल से बडी दीर्घ व दुढ रही हैं। 
स्वतंत्रता के उपरांत विज्ञान और प्रौद्योगिकी के अनेक क्षेत्रों में हमने अपनी शक्ति की 
विस्तृत वृद्धि की है। देश आप पर और आपके द्वारा विभिन्‍न क्षैत्रो में किए गए योगदान 
पर गर्व करता है, जिनमे से कृषि, चिकित्सा-शास्त्र, धातु-विज्ञान, अंतरिक्ष, परमाणु-विज्ञान 
आदि कुछ उल्लेखनीय क्षेत्र हैं। हमारे पास अब होनहार युवा-वैज्ञानिकों का समूह है, 
जिसमें विदेशों में काम करने वाले युवा-वैज्ञानिक भी सम्मिलित हैं। यह सब मुझे विश्वास 
दिलाता है कि भारतीय विज्ञान और प्रौद्योगिकी में वह क्षमता है कि वह नई सहद्नाब्दि मे 
और भी आगे उनन्‍नतिशील होगी। 


हम सभी जानते हैं कि इस उनन्‍नतिशीलता की प्रेरक शक्तियां सूचना प्रौद्योगिकी, 
जैव-प्रौद्योगिकी तथा विज्ञान और प्रौद्योगिकी के सूचना पर आधारित अन्य क्षेत्र हैं। अपने 
स्वदेशी औद्योगिक आधार को मजबूत करते हुए हमें मानव-जाति की आर्थिक गतिविधियों 
में सूचना प्रौद्योगिकी द्वारा किए गए उदाहरणीय परिवर्तनों के साथ कदम-से-कदम 
मिलाकर चलना है। 

मानव-सभ्यता के प्रारंभिक चरणों में प्राकृतिक संसाधनों की त्तात्कालिक सुलभता 
व असुलभता ने ही कुछ राष्ट्रों की धनी व अन्यो को निर्घन बनाया। औद्योगिक क्राति 
के बाद प्राकृतिक संसाधनों को बडे पैमाने पर उत्पादक-सुविधाओं द्वारा भौतिक संपत्ति में 
बदलने की क्षमता विकास की प्रेरक शक्ति थी। पिछली शताब्दी के उत्तरार्द्ध में वित्त 
विकास पूंजी का क्रांतिक बिंदु बना। 


अब हम ज्ञान-पूंजी के नए युग मे प्रवेश कर रहे हैं, जहां ज्ञान की सृष्टि, प्रसार 
व प्रयोग पूंजी-उत्पादन का एक महत्वपूर्ण निर्धारक है। ज्ञान-पूंजी वह है, जिससे राष्ट्रीय 
व अंतर्राष्ट्रीय अर्थव्यवस्था के पहिए उत्तरीत्तर संचालित होते हैं और राष्ट्रो के सौहार्द 
मे किसी राष्ट्र के गौरव व स्थान को निर्धारित करती है। यह भारत का दुढ-सकल्प है 
कि वह सूचना प्रौद्योगिक क्रांति का न केवल भागीदार, वरन इसका अग्रणी बने। 


सूचना प्रौद्योगिकी मे भारत की सफलताएं विख्यात हैं। अब हमारा यह घ्ोय हो 
कि हम विज्ञान, प्रौद्योगिकी व उद्यम आवि क्षेत्रों में इस सफलता को दोहराएं। सरकार 
आपके उन विचारो का स्वागत करेगी, जिससे हम भारत में विश्व-स्तरीय सुविधाएं व 
अवस्थाएं बना सके, ताकि विश्व-स्तरीय उपलब्धियां मिल सके। इस दिशा में सरकार ने 
कुछ कदम उठाए हैं और मैं आपको विश्वास दिलाता हू कि हम ऐसे ही कदम और भी 
उठाएगे। हमने प्रतिरोधक लालफीताशाही को हटाने का निश्चय किया है। हमने यह भी 
सकल्प किया है कि हम अनुसंघान प्रयोगशालाओ, शैक्षणिक संस्थानो, उद्योग, गैर-सरकारी 
संगठनों और सरकारी संस्थाओं के बीच की सहकारी श्रंखला को केद्र, राज्य और 
स्थानीय स्तरों पर मजबूत करें| 


उपर्युक्त ध्येय की पूर्ति के लिए हमने हाल ही में भारत सरकार में कैबिनट-स्तर 
के एक मुख्य वैज्ञानिक सलाहकार की नियुक्ति की है। हम आप सरीखे प्रतिष्ठित वैज्ञानिकों 
को सुनिश्चित राष्ट्रीय लक्ष्यो की प्राप्ति के लिए और अधिक भागीदार बनाएंगे। 


भारतीय विज्ञान की विस्तृत शक्तियो को शानदार उपलब्धियों में बदलने के लिए 
अनेक महत्वपूर्ण उपायों की आवश्यकता है। नई सदी में हम विज्ञान की नई यात्रा पर 
जा रहे हैं। इसलिए मैं आपको एक व्यापक आदर्श सौंपता हूं कि भारतीय विज्ञान को भारत 
के तीव्र सर्वागीण विकास के लिए विकसित करे। इस आदर्श की यह अनिवार्यता है कि हम 
सब मिलकर कुछ आवश्यक नियत कार्यों को पूरा करने की प्रतिज्ञा करे : 


« आइए, हम प्रतिज्ञा करें कि विज्ञान-शिक्षा के मानकों को सभी स्तरों पर उन्नत 
करें। आइए, हम अपना ध्यान, विशेष तौर पर अपने बच्चों की ओर प्रवृत्त करें 
और उनकी प्राकृतिक रचनात्मक शक्तियों को इस तरह से दक्ष करें कि उनके बड़े 

होने पर उनकी ये शक्तियां उच्च-स्तरीय योग्यताओ मे विकसित हो जाएं। प्राथमिक 
व माध्यमिक शिक्षा के लिए सरकारी पूजीकरण की निरंतरता आवश्यक है- वास्तव 
में यह एक दायित्व है। फिर भी, हमें उच्च व तकनीकी शिक्षा के क्षेत्र में पंजीकरण 
में निजी क्षेत्र के समर्थन के लिए नए प्रस्तावों को रखने की आवश्यकता है। 


० आइए, हम प्रतिज्ञा करें कि हम अपने विश्वविद्यालयो, उद्योगों व अनुसंधान तथा 
विकास संस्थानों, सुरक्षा अनुसंघान व विकास संगठनों के बीच सहभागिता बढाएं। 
विश्व-स्तर के अनुपात में अनुसंधान और विकास के क्षेत्र मे भारत की लागत पूरी 
तरह अपर्याप्त व अत्यंत शोचनीय है। मैं चाहूंगा कि अनुसंधान और विकास के क्षेत्र 
में लागत मे वृद्धि हो। इस वर्ष यह 0 86 प्रतिशत से बढकर एक प्रतिशत हो और 
आगे आने वाले पांच वर्षों में यह बढकर दो प्रतिशत हो जाए। वित्तीय लागत में 
वृद्धि के अतिरिक्त, हमें अपनी वर्तमान संस्थाओं और संपत्ति को मिलाकर इस ध्येय 
से आगे बढाना है कि भारत विकास और अनुसंधान मे विश्व का सभामंच बन 
सके। 


*» आइए, हम प्रतिज्ञा करें कि हम अपने वैज्ञानिक और प्रौद्योगिक सस्थानो को कार्यक्षम 
व प्रेरणाप्रद नेतृत्व, वैज्ञानिक व प्रशासनिक दोनों, माध्यम से समर्थ बनाएं। जो कुछ 
हमने पिछले 50 वर्षों में निर्मित किया, हमें उस पर गर्व है। अब हमें उसके सामर्थ्य 
में वृद्धि करनी है, ताकि नई रराष्ट्रीय व अतर्राष्ट्रीय वास्तविकताओ की चुनौतियों 
का मुकाबला कर सकें। 


*» आइए, हम प्रतिज्ञा करे कि हम भारत की यथेष्ठ पारंपरिक ज्ञान-सपत्ति को राष्ट्रीय 
वैज्ञानिक व प्रौद्योगिक सगठन की मुख्यघारा मे लाकर प्रोत्साहित करें| उदाहरण के 
लिए, औषधीय पौधे व जडी-बूटियो के उस ज्ञान में बहुत उपयोगिता छिपी हुई है, 
जिसे हमारी सामान्य जनता व विशेष तौर पर जनजातियां प्रयोग में लाती हैं। सी 
एस आई आर. द्वारा अपनी कुछ प्रयोगशालाओ को पारंपरिक ज्ञान में विशेष 
अध्ययन करने वाली संस्थाओं के साथ श्रृंखलाबद्ध करने का सूत्रपात भारत को 
औषधि के क्षेत्र मे विश्व-नेतृत्व प्रदान करेगा। 


*» आइए, हम प्रतिज्ञा करें कि अब पूरे विश्व में प्रचलित नए बुद्धिजीवी संपत्ति अधिकारों 
आई पी.आर की व्यवस्था से लाभ उठाएं। अनुक्रम के अनुरूप मजबूत आईपी 
आर प्रणाली लाने के लिए हाल ही में सरकार ने कुछ कदम उठाए हैं। मुझे बताया 
गया है कि आई.पी आर. के बारे में जागरूकता बढाने के लिए किए गए सतत 
अभियानों के फलस्वरूप भारतीय वैज्ञानिकों को मिलने वाले एकस्व अधिकारों 
(पेटेट्स) की संख्या में वृद्धि हुई है। मैं इस प्रयास की सराहना करता हूं। 

*» आइए, हम प्रतिज्ञा करें कि भारत में नए ज्ञान-प्रेरित उद्यमों के लिए 'जोखिम-पूंजी 
सस्कृति” व सहायता के अन्य रूपों को बढाएं। यह विशेष तौर पर सुनिश्चिति करना 
जरूरी है कि भारत में ऐसे उच्यमो के विकास पर व्यापारियो के अतिरिक्त उन वैज्ञानिकों 
को भी लाभ मिले, जिन्होंने नए विचारों व नई वस्तुओं का विकास किया है! 


* आइए, हम प्रतिज्ञा करे कि हम अभिनव परिवर्तन, उद्यम, उच्च अभिलाषाओं व 
उच्च उपलब्धियों के वातावरण को भारतीय विज्ञान के हर क्षेत्र में पोषित करें। 


नई सदी मे प्रवेश पर मैं आपको भारत के प्रथम प्रधानमंत्री पं जवाहरलाल नेहरू 
के भावोत्तेजक शब्दों की याद दिलाता हूं। उन्होंने कहा था, “वैज्ञानिक भविष्य के साथ 
तालमेल रखने वाले अल्पसंख्यक हैं।” हमारे देश के निवासी आपकी ओर उच्च 
आकांक्षाओं से देखते हैं कि आप भारत को विज्ञान और प्रौद्योगिकी के क्षेत्र में निकट 
भविष्य मे एक महान्‌ शक्ति बना देंगे। 


यह उच्च लक्ष्य 2।वीं शताब्दी, भारत की शताब्दी की प्राप्ति के लिए जरूरी है, 
जो हमने अपने लिए निर्धारित किया है। यह नई सदी मे पूरी मानवता के लिए शांति, 
उन्‍नति व सुख आदि और इससे भी ऊंचे लक्ष्यो की प्राप्ति के लिए जरूरी है। 


इन शब्दों के साथ 87वीं भारतीय विज्ञान काग्रेस का उद्घाटन करते हुए मुझे 
प्रसन्‍नता हो रही है। 


प्रयोगशालाओं और उद्योगों 
में उचित सामंजस्य 


ने शनल केमिकल लेबोरेटरी यानि राष्ट्रीय रासायनिक प्रयोगशाला की स्वर्ण जयंती वर्ष 
के समापन के इस ऐतिहासिक अवसर पर उपस्थित होकर मैं बेहद प्रसन्‍नता महसूस कर 
रहा हूं। निस्सदेह यह देश के वैज्ञानिक समुदाय, खासकर नेशनल केमिकल लेबोरेटरी से 
जुडे लोगो के लिए गौरव का दिन है। देश की सबसे प्रमुख वैज्ञानिक सस्थाओ मे से एक 


राष्ट्रीय रासायनिक प्रयोगशाला, पुणे की स्वर्ण जयंती के अवसर पर दिया गया भाषण, पुणे, 
3 जनवरी 2000 


विज्ञान एवं प्रौद्योगिकी ]79 


मानी जाने वाली इस सस्था द्वारा पिछले पचास वर्षों में देश के लिए की गई सेवाओं को 
याद करते हुए आज समूचा देश आपकी खुशी में शामिल है। 


आधुनिक भारत के निर्माताओं का हमें आभारी रहना होगा। वह लोग सही अर्थों 
में दूरदर्शी थे। वह इस बात को अच्छी तरह से समझते थे कि एक नए स्वतत्र राष्ट्र की 
आर्थिक और उसके नागरिकों की प्रगति का सीधा संबंध विज्ञान और प्रौद्योगिकी के विकास 
से है। 


विज्ञान के विकास और विभिन्‍न टेक्नोलॉजी के माध्यम से इसे क्रियान्वित करने 
तथा एक मजबूत आधार प्रदान करने के उद्देश्य से वैज्ञानिक और औद्योगिक अनुसधान 
परिषद (सीएस आई आर ) की स्थापना की गई। सीएस आई आर ने एक स्वप्न से 
जन्म लिया। सदियों से पराधीन रहे एक उदीयमान देश का स्वप्न जो अन्य देशों के साथ 
बराबरी करना चाहता था। यह एक ऐसे स्वतत्र देश का सपना था, जिसे अपनी वैज्ञानिक 
और सास्कृतिक धरोहर पर गर्व था, और जो एक सुरक्षित, आत्मनिर्भर, आधुनिक, और 
आर्थिक रूप से विकसित देश बनने के लिए संकल्पबद्ध था। 


नेशनल केमिकल लेबोरेटरी, सीएस आई आर के तत्वावधान मे सबसे पहले 
स्थापित की जाने वाली प्रयोगशालाओं में से एक थी। आज इसकी स्थापना के पचास वर्ष 
पूरे होने के अवसर पर हम पंडित जवाहरलाल नेहरू को अपनी श्रद्धाजंलि अर्पित करना 
चाहेगे, जिन्होंने इस महान संस्थान की आधारशिला रखी। हम प्रोफेसर शांति स्वरूप 
भटनागर, होमी भाभा, और देश के उन अग्रणी वैज्ञानिकों के प्रति भी अपनी विनम्र 
श्रद्धा अर्पित करते हैं, जिनका उदीयमान भारत पर अटल-अमिट विश्वास था। 


मुझे यह कहते हुए प्रसन्‍नता हो रही है कि एन सी एल ने अपने संस्थापकों के 
स्वप्न को पूरा किया है। इस लेबोरेटरी को आज रासायनिक विज्ञान के क्षेत्र में समूचे 
विश्व मे सम्मान की नजर से देखा जाता है। वैज्ञानिक क्षेत्र मे इसकी उपलब्धियों की 
दुनिया भर में सराहना हुई है। इसी लेबोरेटरी में डाक्टर माशेलकर के अग्रणी शोघ को 
सम्मान मिला और उन्हें रायल सोसाइटी ऑफ लंदन की प्रतिष्ठित फैलोशिप भी मिली। 
यह बेहद खुशी की बात है कि उनके गुरू एम एम. शर्मा, जो स्वयं भी एफ आर.एस हैं, 
आज हमारे बीच मौजूद हैं। 


भारत में रसायन उद्योग की जड़ जमने से बहुत पहले एन सी.एल की स्थापना 
की जा चुकी थी। इस लेबोरेटरी ने निश्चित तौर पर भारतीय रसायन उद्योग को 
विकास के हर चरण में सहयोग किया है। इस आधार पर यह कहा जा सकता है कि 

उद्योगों के साथ सहभागिता की आवश्यकता महसूस किए जाने से पहले ही एन सी एल 
ने स्वयं और उद्योगो के बीच सही सामंजस्य स्थापित कर लिया था। 


भारत के रसायन उद्योग को विकासशील देशो के बीच सबसे विकसित माना जा 
सकता है। विकसित विश्व में भी इसकी तुलना कुछ देशो के साथ की जा सकती है| इसमे 
रचनात्मकता भी है और उद्यमिता भी। कीटनाशक, कार्बनिक रसायन, कैटलिस्ट या 
उत्प्रेरक, फार्मास्यूटिकल इंटरमीडिएट्स और पॉलिमर जैसे क्षेत्रों में भारतीय रसायन 
उद्योग को एन सी एल ने जो सहयोग किया है उसे व्यापक तौर पर एक नई शुरुआत 
के रूप में देखा गया है। 


मैं आपके इस संस्थान की एक और महत्वपूर्ण कारण से सराहना करना चाहता 
हू! 990 के बाद से एन सीएल ने नौलेज एक्सपोट यानि विशेषज्ञता विश्व भर के 
विकसित देशो में भेजने मे काफी सहयोग किया है। इसने भारत से बाहर खासकर, 
अमरीका मे सबसे अधिक पेटेट हासिल कर अन्य शोध प्रयोगशालाओ के लिए एक 
उदाहरण प्रस्तुत किया है और इससे देश के लिए महत्वपूर्ण बौद्धिक संपदा का विकास 
हुआ। इसमें कोई आश्चर्य नहीं कि इसीलिए आज विश्व के कई संस्थान सहयोगात्मक 
अनुसधान के लिए एन सी एल आना पसद करते हैं। 


माननीय वैज्ञानिक बधुओ, हम अब एक नई सदी में प्रवेश कर रहे हैं। हमारा 
देश कई पुरानी समस्याओं का सामना कर रहा है। भारत को निर्धनता और पिछडेपन 
की समस्याओ पर विजय पानी होगी। इसके लिए हमारी कृषि की और उन्नत बनाना 
होगा, और हमारे उद्योगो को विश्व प्रतिस्पर्धा में खरा उत्तरना होगा। इन उद्देदश्यो को 
हासिल करने में विज्ञान और प्रौद्योगिकी का इस्तेमाल बहुत महत्वपूर्ण है। 


हमारी बढ़ती जनसंख्या के लिए खाद्य, आवास, वस्त्र, स्वास्थ्य, सफाई, शुद्ध 
पेयजल, और प्रदूषण मुक्त वातावरण की बेहतर सुविधाएं उपलब्ध कराने में इनकी 
महत्वपूर्ण भूमिका है। इसके अलावा सस्ते और उच्च गुणवत्ता वाले उत्पाद तैयार करने 
मे भी इसकी भूमिका महत्वपूर्ण है। मैं विज्ञान और प्रौद्योगिकी से संबद्ध सस्थानो की 
जिम्मेदारी मे एक बात और जोडना चाहता हू और वह यह कि वे देश के भीतर और 
बाहर से हमारी सुरक्षा को मिल रही चुनौतियो का सामना करने के लिए बढ़ती जरूरतो 
को पूरा करने मे भी सहयोग करे। इस दिशा में मिल रही चुनौतियां लगातार जटिल होती 
जा रही हैं, जिन्हे पूरा करने के लिए बौद्धिक, प्रबंधन और बुनियादी ढांचे के विकास के 
स्तर पर बेहद विशेषज्ञता की जरूरत है। 

इस तरह हम पाते हैं कि भारत की जरूरतों का स्तर व्यापक है और हमें मूलभूत 
से लेकर अत्याधुनिक वस्तुओं तक की आवश्यकता है। रसायन शास्त्र और रसायन 
उद्योग इन आवश्यकताओं को पूरा करने में महत्वपूर्ण भूमिका निभा सकता है। अतीत 
मे इस उद्योग ने बहुत कुछ हासिल किया है, लेकिन वर्तमान और भविष्य की आशाएं इससे 
कहीं बहुत ज्यादा हैं। हमें अपने पर्यावरण की रक्षा करते हुए इस उद्योग में इस त्तरह की 
प्रणालियों और उनके क्रियान्वयन की जरूरत है, जिनसे तेज आर्थिक विकास को गति मिल 
सके | इनको हमारी समृद्ध जैव विविघता और भारत की पारंपरिक जानकारियो की रक्षा 
करनी चाहिए। इन्हें ऐसी नई प्रक्रियाएं और उत्पाद विकसित करने चाहिए जो गुणवत्ता 
में श्रेष्ठ हो और अंतर्राष्ट्रीय मानकों को पूरा कर सके। 


मुझे पूरा विश्वास है कि विज्ञान और टेक्नोलॉजी से जुडी हमारी संस्थाएं, खासकर 
रसायन शास्त्र और रसायन उद्योग इन चुनौतियो का डटकर मुकाबला कर सकेगे। मुझे 
पूरा विश्वास है कि आने वाले दिनों में इस अभियान मे एन सी एल पिछले पाच दशकों 
मे दर्ज सफलताओं से कहीं अधिक उपलब्धिया हासिल कर सकेगा। 


अपनी बात समाप्त करने से पहले मैं भारत की पारंपरिक औषधियो पर आधारित 
सी-डी रोम जारी किए जाने पर अपनी प्रसन्नता व्यक्त करना चाहूंगा, जो खास तौर 
पर उन 50 पौधों के बारे मे है, जिनका उपयोग आयुर्वेद मे किया जाता है। इस डिस्क 
में हमारी मान्यताओं और अनुभवों पर आधारित प्राचीन जानकारियो के अलावा 
आधुनिक वैज्ञानिक अनुसंघानो पर आधारित जानकारियों का भी समावेश किया गया है। 
अपनी प्राचीन संस्कृति को इलेक्ट्रॉनिक डाटाबेस मे सुरक्षित कर उसे वैज्ञानिक 
और व्यावसायिक “उपयोग के लिए दुनिया भर में उपलब्ध करा पाना निस्सदेह प्रशंसनीय 
कदम है। 


सी.एस.आई.आर. इससे पहले हल्दी पर पेटेट की लडाई जीत चुकी है। इसके साथ 
ही इसने एक और महत्वपूर्ण पहल की है जिससे हमसे संबद्ध प्राकृतिक और बौद्धिक संपदा 
पर गलत तरीके से पेटेट लिए जाने की घटनाओं को रोका जा सके। 


मैं आप सभी को इस ऐतिहासिक सफलता के लिए और भविष्य मे और महत्वपूर्ण 
सफलताएं हासिल करने के लिए एक बार फिर शुभकामनाएं देना चाहता हूं। एन.सी एल. 
को उसकी महत्वपूर्ण वर्तमान स्थिति तक पहुंचाने के लिए मैं आप सभी को मुबारकबाद 
देता हूं। 


ज्ञान की क्रांति से उपलब्ध अवसरों 
का लाभ उठाइए 


मुझे इस बात से बहुत प्रसन्‍नता है कि मैं युवा प्रतिभा संपन्‍न वैज्ञानिकों के इस सम्मेलन 
मे उपस्थित हूं और शाति स्वरूप भटनागर पुरस्कार प्रदान करूगा। मैं इन पुरस्कारो के 
विजेताओं को बधाई देता हू। ये पुरस्कार अपने साथ मान्यता, सम्मान और प्रतिष्ठा भी 
लाते हैं तथापि, इस पुरस्कार के साथ उन पर एक जिम्मेदारी भी आ जाती है- एकाग्र 
निष्ठा और नैतिकता के उच्च मानकों के साथ विज्ञान और प्रौद्योगिकी मे नई सीमाओं 
का अनुसरण करना जारी रखना। आपकी सफलता और वचनबद्धता हमारे स्कूलों और 
कालेजों में हमारी युवा प्रतिभाओं के लिए प्रेरणा का स्लोत बनेगी और उससे विज्ञान की 
कम होती लोकप्रियता पर रोक लगेगी। इसके महत्व पर जितना जोर दिया जाए कम है। 
विज्ञान और प्रौद्योगिकी के क्षेत्र मे अधिक उपलब्धियो के लिए अपनी राष्ट्रीय प्रतिभा 
का उपयोग करना 2]वीं शताब्दी मे भारत के भविष्य को सुरक्षित करने का सर्वोत्तम 
उपाय है। 


इस सदर्भ मे मुझे इस बात से बहुत खुशी है कि हाल ही मे संपन्न विज्ञान कांग्रेस 
शानदार ढंग से सफल हुई। पाच लाख से अधिक बच्चों ने विज्ञान और प्रौद्योगिकी 
प्रदर्शनी देखी। हमे नई शताब्दी की चुनौतियो का सामना करने के लिए इस उत्साह का 
उपयोग करना होगा। 


आज डा शान्ति स्वरूप भटनागर की जयती है। आइये, हम उस महान आत्मा 
को अपनी विनम्र श्रद्धांजलि अर्पित करे। जिसने स्वतंत्रता के बाद भारत की वैज्ञानिक एवं 
प्रौद्योगिक उत्कृष्टता की खोज में प्रमुख भूमिका निभाई। 


डा भटनागर, डा होमी भाभा और डा पीसी महलानबिस जैसे दृढ़ संकल्प वाले 
व्यक्तियो की कल्पना-शक्ति और समर्पण के कारण, जिन्होने अपने देश को अन्य सब 
बातों से ऊपर रखा, आज भारत विश्व स्तर के विस्तृत और विविध वैज्ञानिक और 
प्रौद्योगिक आधार होने पर गर्व कर सकता है। इसलिए, आज इस अवसर पर हम उनकी 
एकमात्र खोज के प्रति स्वय को पुनः समर्पित करे ताकि भारत की वैज्ञानिक और प्रौद्योगिक 
क्षमता और उपलब्धिया किसी से पीछे न रहें। 


शाति स्वरूप भटनागर पुरस्कार प्रदान करने के अवसर पर दिया गया भाषण, नई दिल्ली, 
2] फरवरी 2000 

मेरी सरकार, भारत को एक आधुनिक, सुरक्षित, आत्म निर्भर और समृद्ध राष्ट्र 
बनाने में विज्ञान और प्रौद्योगिकी के महत्व को स्वीकार करती है। आज समूचा राष्ट्र 
भारत के वैज्ञानिकों और तकनीशियनों पर पुन. अपना विश्वास प्रकट करता है। इसी 
के साथ हमारे वैज्ञानिक समुदाय पर भारत को एक आगे देखने वाले, आगे बढने वाले 
देश के निर्माण मे सहायता करने की जिम्मेदारी आ जाती है। हम सब नई शताब्दी के 
अवसरों के बारे में, जिसमें हम प्रवेश कर रहे हैं, उत्साहित हैं। तथापि, जैसे हम बढते 
है हमें गहरी चिता होती है। हमारी बढती जनसंख्या चिन्ता का एक कारण है। हमने 
हाल ही मे राष्ट्रीय जनसंख्या नीति की घोषणा की है जिसमे इस विषय की ओर 
ध्यान दिया गया है। लेकिन इस चुनौती को भी एक युवा भारत- जीवंत, ऊर्जावान और 
आदर्शवादी भारत के निर्माण के अवसर में बदला जा सकता है। 


वर्ष 205 तक हमारी आधी जनसख्या 20 वर्ष से कम उम्र की होगी। हमारी 
जनसख्या का यह हिस्सा या तो अभी अभी पैदा हुआ है या पैदा होने वाला है। इसका 
अर्थ यह है कि हमारे पास इन बच्चो की ओर ध्यान देने का जबरदस्त अवसर है ताकि 
ये लोग 2]वीं शताब्दी में हमारे महान देश की नियति को आकार देने के लिए तैयार हो 
सके। यह “युवा भारत” सामरिक, खाद्य और पर्यावरण संबंधी सुरक्षा सुनिश्चित करने 
और ज्ञान की क्रांति लाने के लिए शक्ति का स्रोत हो सकता है। हमे यह निश्चित करना 
होगा कि ज्ञान की क्राति हमें उस तरह छोड कर आगे न बढ जाए जिस तरह औद्योगिक 
क्राति बढ गई थी। 


वास्तव मे, ज्ञान पर आधारित उद्योग, जो आधुनिकतम प्रौद्योगिकी और 
अनुसंधान एवं विकास से जुडे होते हैं, वह एकमात्र सबसे महत्वपूर्ण घटक हैं, जो भारत 
को विकसित देशों की श्रेणी मे ले जाने की प्रक्रिया को तेज कर सकते हैं। भारत में 
साधनो, वैज्ञानिक कौशल और प्रौद्योगिक श्रम शक्ति का अभाव नहीं है। आवश्यकता इस 
बात की है कि इन साधनो का उचित और प्रतिभा का बेहतर इस्तेमाला किया जाए। 


ज्ञान की क्राति से उपलब्ध अवसरो का लाभ उठाने के लिए हमें विश्व में बिकने 
योग्य ज्ञान-परिसम्पत्ति पैदा करनी होगी और भारत में निर्मित ब्रांड को अंतर्राष्ट्रीय 
मान्यता दिलानी होगी। इस संदर्भ में मैंने अपने सहयोगी डा. जोशी की अध्यक्षता में 
औषधि निर्माण और ज्ञान पर आधारित उद्योगों के लिए एक कार्य दल बनाया है। मैं 
उत्सुकता के साथ इस कार्यदल द्वारा भारत को एक ज्ञान शक्ति” बनाने की रूपरेखा की 
प्रतीक्षा कर रहा हूं। 


एक अन्य अवसर, जिसका हमे लाभ उठाना चाहिए निर्यात के क्षेत्र में है। भारतीय 
अर्थव्यवस्था प्रौद्योगिकी बहुल निर्यात और प्रौद्योगिकी के निर्यात से मजबूत हो सकती है। 

मूल्य परिवर्धन और सृजनात्मक पुनर्मूल्यांकन द्वारा सम्पदा निर्माण, घुनर्वितरण और 
अपनी बीद्धिक सम्पत्ति और भौतिक संसाघनो के पुनर्निधारण से हम समृद्ध और विकसित 
भारत के अपने सपने को प्राप्त कर सकते हैं। यहां पर आज एकत्र मेरे वैज्ञानिक मित्रों 
के लिए यह एक चुनौती है। 


प्राचीन काल से ही भारत अपने लोगो के कला कौशल और कल्पना के लिए 
विख्यात है। यहां तक कि एक गाव के कारीगर और शिल्पी मे भी तत्काल कुछ बनाने 
की क्षमता और योग्यता होती है यह बात पुणे में भारतीय विज्ञान कांग्रेस की प्रदर्शनी मे 
स्पष्ट रूप से प्रकट होती थी जहां देश भर के किसानो और कारीगरो ने अपनी उपयोगी 
और नयी कृतिया प्रदर्शित कीं। 


अत. यह बात और भी जरूरी है कि जो लोग आधुनिक विज्ञान और प्रौद्योगिकी 
से जुडे हों वे निचले स्तर के शिल्पियो, कारीगरों के साथ मिलकर काम करें और उन्हे 
अपनी स्वाभाविक सृजनात्मक कौशल की पूरी क्षमता प्राप्त करने में सहायता करे | इस 
उद्देश्य के लिए हमने निचले स्तर के कारीगरों को उनके सृजनात्मक प्रयासो मे सहायता 
देने के लिए नेशनल इनोवेशन फाउंडेशन की स्थापना की है। मैं आपसे अनुरोध करूंगा 
कि आप विज्ञान में अपनी उत्कृष्टता को हमारे देश की सृजनात्मकता से मिलाकर कार्य 
करे और इस प्रकार देश की स्थिति बेहतर बनाएं। 


परमाणु प्रौद्योगिकी को आर्थिक रूप से 
प्रतिस्पर्धी बनाएं 


कु छ देर पहले जब मैं कैगा परियोजना स्थल के ऊपर से गुजर रहा था तो मैंने दो 
परमाणु बिजली रिएक्टरो के आसपास फैले व्यापक हरे भरे वन की सुंदरता को देखा। 
यही हमारी दृष्टि का भारत है। एक राष्ट्र जो त्तेज विकास के लिए विज्ञान और 
टैक्नोलॉजी को अपनाते हुए भी अपनी विरासत को सुरक्षित रखता है। 


220 मेगावाट के इस गुरूजल रिएक्टर का डिजाइन देश में ही तैयार किया गया 
है और इसमें सभी आधुनिक सुरक्षा मानदंड रखे गए हैं। यह कंप्यूटर नियंत्रित होने के 


कगा परमाणु बिजली केद्र की दूसरी इकाई राष्ट्र को समर्पित करते समय दिया गया भाषण, कैगा, 
5 मार्च 2000 


विज्ञान एव प्रौद्योगिकी बे 


साथ ही अत्याधुनिक टैक्नोलॉजी पर आधारित है। पिछले सितंबर में इसे चालू किया गया 
था और अब इसे ग्रिड से जोडा जा रहा है। इसके अलावा इस परमाणु बिजली संयंत्र में 
उत्कृष्टता के लिए पूरी गुंजाइश वाले अनुरूपक और संचालकों के व्यापक प्रशिक्षण के लिए 
पूरी व्यवस्था भी है। यह और कैगा में इसकी सहयोगी इकाई, दक्षिणी ग्रिड को बिजली 
सप्लाई शुरू करेगी। यह सफलता 2]वीं शताब्दी के भारत को दर्शाता है। 


पिछले तीन दशकों से परमाणु ऊर्जा एक सक्षम, स्वच्छ और ऊर्जा का सुरक्षित 
साघन साबित्त हुआ है। तेज सामाजिक और आर्थिक विकास के लिए ऊर्जा एक आवश्यक 
तत्व है। ग्रामीण क्षेत्रों सहित देश के सभी भागों में इससे पहले कि प्रगति का लाभ पहुंच 
सके, प्रति व्यक्ति ऊर्जा खपत बढानी होगी। 


चूंकि कोयला और तेल जैसे पुराने ईंधन के स्रोत्त में तेजी से कमी आ रही है 
इसीलिए परमाणु ऊर्जा का महत्व बढता जाएगा। यह देश के ऊर्जा क्षेत्र को भी महत्वपूर्ण 
योगदान दे रहा है। दुनिया के अन्य देशों के लिए भी यही सच होगा। हाल के वर्षों में 
औद्योगिक देशो मे परमाणु क्षेत्र मे मदी रही है, लेकिन अब इसमें तेजी आ रही है। एशिया 
में बढती मांग की पूर्ति के लिए परमाणु बिजली उत्पादन मे तेजी से वृद्धि हो रही है। 
तकनीकी चुनौतियों से निबटने के लिए अब समय आ गया है कि हम लागत में कमी 
लाएं। टैक्नोलॉजी को व्यापक रूप से ग्राह्म और आर्थिक रूप से प्रतिस्पर्धी होना चाहिए 
अन्यथा उसे नकार दिया जाएगा। 


मैं परियोजना पूरी होने की अवधि साढे पांच वर्ष से घटाकर पांच वर्ष करने के 
आपके प्रयासो की सराहना करता हूं। इससे निश्चित रूप से लागत में कमी और परमाणु 
बिजली क्षेत्र की प्रगति में तेजी आएगी। मैं आपको अपनी सरकार के पूरे समर्थन का 
आश्वासन देता हूं। 


दोस्तो, विज्ञान और टैक्नोलॉजी को मानव जाति के कल्याण के लिए काम करना 
चाहिए न कि उसके विनाश के लिए। वर्षों से हमने परमाणु हथियारों के क्षेत्र मे संयम 
की नीति अपनाई है। अंत में मई 998 में हमें क्षेत्रीय सुरक्षा के बिगडते वात्तावरण के 
कारण॑ परमाणु विकल्प अपनाने के लिए बाध्य होना पडा। 


उस समय मैंने यह घोषणा की थी कि भारत अब एक परमाणु संपन्न राष्ट्र है 
और हम परमाणु हथियारों का पहले इस्तेमाल न करने की नीति अपनाएंगे। यह हमारी 
परमाणु शक्ति में हमारे विश्वास को दर्शाता है। इससे यह भी पता चलता है कि हम यह 
चाहते हैं कि सामूहिक विनाश के हथियारो का इस्तेमाल कोई न करे। 

मैं समयबद्ध और व्यापक अतर्राष्ट्रीय परमाणु निरस्त्रीकरण के प्रति भारत की 
वचनबद्धता दोहराना चाहता हूं। लेकिन जब तक सामूहिक विनाश के सभी हथियार 
समाप्त नहीं कर दिए जाते हम भारत की सामरिक स्वायत्तता और भरोसेमद न्यूनतम 
परमाणु क्षमता बनाए रखने की आवश्यकता के सिद्धांत से निर्देशित होते रहेगे। 


सभी भारतीयों को इस बात पर गर्व है कि हम पर लगाए गए प्रतिबधो के बावजूद 
हमारे परमाणु ऊर्जा संयत्रो की क्षमता मे वृद्धि हुई। पिछले वर्ष परमाणु बिजली निगम 
ने सरकार को 50 करोड रुपये का लाभांश दिया। इससे पता चलता है कि हम लगातार 
परमाणु क्षेत्र में आत्मनिर्भरता के मार्ग पर आगे बढ रहे हैं और हमारी प्रगति रोकी नहीं 
जा सकेगी। 


मैं अपने वैज्ञानिकों से अनुरोध करता हूं कि वे नए उत्साह से काम करे और 
टैक्नोलॉजी के क्षेत्र मे महारत हासिल करे, ताकि हम टैक्नोलॉजी नियत्रण के जरिए आज 
के नवउपनिवेशवाद का सामना कर सकें। 


मेरी सरकार पाच वर्षों में अनुसघान और विकास के लिए घन सकल घरेलू 
उत्पाद के एक प्रतिशत से बढाकर दो प्रतिशत करने के लिए वचनबद्ध है। मैं देश के 
युवाओं को यह आश्वासन देना चाहता हू कि मेरी सरकार विज्ञान मे कैरियर बनाने वाले 
युवाओ को पूरा समर्थन देगी। इस उद्देश्य के लिए हम एक योजना तैयार कर रहे हैं, 
जिसमे अपने युवा लडको और लडकियो के लिए एक ऐसे कैरियर की गारटी दी जाएगी, 
जो इटरमीडिएट स्तर से ही विज्ञान के क्षेत्र मे विलक्षण प्रतिभा रखते हैं और भारत के 
अनुसंधान में कैरियर अपनाना चाहते हैं तथा अपने इस वचन पर कायम रहते हैं। 


998 मे प्रधानमंत्री का पद ग्रहण करने के बाद मैं मुबई में भाभा परमाणु 
अनुसंधान केंद्र और कलपक्कम मे इंदिरा गांधी परमाणु अनुसंधान केद्र गया। आज मैं 
कगा परमाणु बिजली सयत्र स्थल पर हूं। परमाणु क्षेत्र हमारे दिल के करीब है और मैंने 
देखा कि परमाणु ऊर्जा किस त्तरह हमारे देश के विकास और सुरक्षा मे महत्वपूर्ण भूमिका 
निभा रही है। 


मैं परमाणु बिजली निगम के प्रबंधको और कर्मचारियों को उनकी उपलब्धियों के 
लिए बघाई देता हूं। उन्होने मौजूदा परमाणु बिजली सयंत्रों को प्रभावी तरीके से चलाने 
और नई परियोजनाएं शुरू करने मे महत्वपूर्ण भूमिका निभाई है। 


इन्हीं शब्दों के साथ मे कैगा परमाणु बिजली केंद्र की दूसरी इकाई राष्ट्र को 
समर्पित करता हूं। 


ही 
शिक्षा, कला और संस्कृति 


हस्तशिल्पी राष्ट्रशिल्पी हैं 


में पहले सभी शिल्पकारों और बुनकरों को हार्दिक बधाई देता हूं जिन्होने आज राष्ट्रीय 
पुरस्कार प्राप्त किए हैं। हस्तशिल्पी राष्ट्रशिल्पी हैं। हमारे बुनकर राष्ट्र की समृद्धि का 
ताना-बाना तैयार करते हैं। पुरस्कार विजेता भारत के विभिन्‍न भागो और समाज के 
विभिन्‍न वर्गों से आते हैं। इनमें से प्रत्येक व्यक्ति विभिन्‍न शिल्पों और शैलियों में कार्य 
करता है। ये हमारी परंपराओं, रीति-रिवाजों, भाषाओं व लोकाचार का प्रतिनिधित्व 
करते हैं। इनकी उत्कृष्ट कारीगरी और निष्ठा ने इस परंपरा को जीवित रखा है। 


भारतीय शिल्प की परंपरा पिछले पांच हजार साल से देश में चली आ रही है। 
औद्योगीकरण के युग से पहले देश के अधिकांश लोग अपना रोजगार आप करते थे। 
स्वरोजगार की व्यवस्था थी। फिर चाहे वे खेती में लगे हों या दैनिक जीवन की वस्तुओं 
के निर्माण में । जैसा राणा जी ने कहा, विशाल मंदिर से लेकर सुई त्तक की दैनिक जीवन 
की वस्तुएं इस देश के कुशल कारीगर और शिल्पकार बनाते थे। यह उल्लेखनीय है कि 
हमारे शिल्पकार, हमारे हस्त-उद्योग वाले पुराने जमाने में कहीं ट्रेनिंग लेने के लिए नहीं 
जाते थे, सुविधा भी नहीं थी, परिवार में ही परंपरा से यह कार्य चलता था। शिक्षण भी 
घर में ही होता था और रोजगार का अवसर भी वहीं उपलब्ध हो जाता था। पांच हजार 
साल से चली आ रही यह परंपरा न केवल अभी जीवित है मगर और विकसित हो रही 
है। यह हम सबके लिए बडी प्रसन्‍नता की बात है। यह केवल माल बनाने और बेचने 
तक का मामला नहीं है। हस्तशिल्प हमारी संस्कृति का एक अभिन्‍न अंग बन गया है। 
आज भी जब कोई महिला अपनी बच्ची के विवाह के लिए ओढनी पर कशीदाकारी करती 
है तो उसमें अपना प्यार, भावनाएं और शुभकामनाएं संजो देती है। ऐसी ओढ़नी का 
मूल्य बाजार के लिए निर्मित आम वस्तुओं से बहुत भिन्‍न है। 


अग्रेजी शासन के दौरान हमारा हस्तशिल्प, हमारे घर का उद्योग बहुत पिछड़ गया 
या। विलायत में बने माल को बेचने के लिए इस उद्योग को खत्म किया गया। ढाका की 
मलमल की हम चर्चा सुनते हैं। कुशल कारीगरों के अंगूठे काट दिए गए जिससे वे इस 
तरह का निर्माण न कर सकें। आजादी के बाद खादी और ग्रामोद्योग को प्रोत्साहन देने 
का सिलसिला आरंभ हुआ। भारत के प्रत्येक क्षेत्र मे विशेष प्रकार की तकनीकी विशेषता 
पाई जाती है। जैसे बनारस की समृद्ध जरी, कांचीपुरम का रेशम, बंगाल की बालुचरी, 


सिद्धहस्त हस्तशिल्पियो तथा बुनकरों को वर्ष 996 एव 997 के लिए राष्ट्रीय पुरस्कार प्रदान करने 
के अवसर पर दिया गया भाषण, नई दिल्‍ली, 23 मई [999 

उडीसा की संबलपुरी, मध्यप्रदेश की चदेरी, केरल की बलरामपुरम, आंध्र की गरवाल, इस 
समृद्ध विरासत को दर्शाते हैं। इसी तरह तमिलनाडु के काम, लखनऊ की चिकन, 
सहारनपुर के लकडी के कार्य, पूर्वी भारत की बांस पर कारीगरी ने हम सबकी मोह लिया 
है। मैं कल-परसो उत्तर-पूर्व के राज्य मणिपुर और मिजोरम मे था। वहां के हथकरघा 
और हस्तशिल्प कला में भी अनोखा सौंदर्य है। इस परंपरा का सरक्षण अवश्य किया जाना 
चाहिए और हम करेंगे, आपको विश्वास दिलते हैं। ये दोनों क्षेत्र रोजगार उपलब्ध कराने 
की दृष्टि से भी बड़े महत्वपूर्ण हैं, निर्यात के लिए भी इनका बडा योगदान है। 
मशीनीकरण, आधुनिकीकरण, उदारीकरण- इन सबके चलते कहीं हाथ की कला लुप्त 
न हो जाए, ऐसी आशंका शुरू मे पैदा हुई थी, अब ऐसी आशंका निर्मूल हो चुकी है। हम 
इस बात की इजाजत नहीं देगे। 


निर्यात के लिए भी बहुत क्षेत्र हैं। राणा जी ने कुछ आंकडे रखे हैं, मैं उनको 
दोहराना नहीं चाहता । जिन लोगो को रोजगार मिला है इन दोनो क्षेत्रों में उनकी संख्या 
और निर्यात से होने वाली आय का अगर हम विचार करे तो ऐसा लगता है कि इन दोनो 
क्षेत्रो की ओर जितना घ्यान अभी त्तक दिया जाना चाहिए, हमने नहीं दिया। तेरह महीने 
मे हमने पुरानी भूल को सुधारने की कोशिश की है। अगर ज्यादा समय मिल जाता तो 
सारा मामला ठीक कर देते। 


एक बात और घ्यान दखने लायक है कि हस्तकला में और हथकरचे में कौन लोग 
लगे हैं? अधिकांश गरीब वर्ग से आते हैं, अनुसूचित जातियो के, जनजातियो के, 60 फीसदी 
महिलाए, लगी हुई हैं। और इस दृष्टि से अगर ये काम बढते हैं, इनका विस्तार होता है, 
तो नई टेक्नोलॉजी का प्रयोग करने मे हम समर्थ होते हैं, ऋण देना आसान कर सकते 
हैं, हाट की व्यवस्था कर सकते हैं। अभी राणा जी ने ऐलान किया कि चार हाट बाजार 
स्थापित किए जा रहे हैं, यह तो प्रारंभ है, चार पर हम रुकने वाले नहीं हैं। चार से आठ, 
आठ से हम सोलह करेगे। बडे परिश्रम से, कम रोशनी में, घर में बैठकर, हस्तकला का 
वैभव हमे दिखाई देता है, उसके लिए अगर हमे बाजार नहीं मिलेगा, अच्छी कीमत नहीं 
मिलेगी तो उद्योग कैसे चलेगा, वह कला भी कैसे पनपेगी? इसलिए बाजार की व्यवस्था 
बहुत आवश्यक है | 


विदेशों मे हमारे सामानों की बडी मांग है। हथकरघा, हस्तशिल्प श्रमप्रधान क्षेत्र 
हैं, इसमें प्रदूषण भी नहीं है। घर बैठकर कमाई की जा सकती है, घर बैठकर अपनी 
कला के साथ न्याय किया जा सकता है। अधिक बिजली भी आवश्यक नहीं है। इन क्षेत्रों 
के सहयोग से हम राष्ट्रोय आमदनी में भी वृद्धि कर सकते हैं। बेरोजगारी को भी कम 
कर सकते हैं और संपत्ति के विकेद्रीकरण को प्राप्त कर सकते हैं। हम सभी जानते हैं कि 


शिक्षा, कला और सस्कृति री 


अब आर्थिक क्षेत्र मे प्रतियोगिता बढने वाली है, इस बात का डर है कि 2005 के बाद 
जब संसार में कपड़ों का खुला व्यापार हो जाएगा तब हमारे हथकरघे का क्‍या होगा, वह 
प्रतियोगिता में कैसे टिकेगा? इसका अभी से प्रबंध करना आवश्यक है। 2005 अभी दूर 
है। जो समय मिला है, उसका हम लाभ उठाएं और अपने हथकरघा उद्योग को 
प्रतियोगिताक्षम बनाएं। हमारी सरकार दोनों क्षेत्रों के विकास के लिए वचनबद्ध है। कुछ 
योजनाएं रोक दी गई थीं, राणा जी ने इसका उल्लेख किया- उन्हें फिर से चालू किया 
गया है। कुछ सुविधाए और जुटाई जा रही हैं। लेकिन जो सुविधाएं मिल रही हैं वे पर्याप्त 
नहीं हैं, हम उनसे सतुष्ट नहीं हैं। लेकिन जो सीमित साधन हमारे पास हैं और जो 
सीमित समय सरकार के पास था, उसमें एक अच्छा आरंभ किया गया है, शुभारंभ किया 
गया है और मैं आपको विश्वास दिलाता हूं कि यह परंपरा आगे भी चलेगी और हस्तशिल्प 
तथा हथकरघा हमारे आर्थिक क्षेत्र के दो स्तंभ बनेगे। 


मुझे बताया गया है कि भारतीय कालीन प्रीद्योगिकी संस्थान, भदोई की परिकल्पना 
लगभग ]7 वर्ष पहले की गई थी। यह सस्थान कालीन उद्योग की सभी आवश्यकताओ 
जैसे मानव संसाधन विकास, कंप्यूटरीकृत डिजाइन, रेशे, घागे, और कालीन की गुणवत्ता 
जांच, अनुसंघान एवं विकास इत्पादि को पूरा करेगा। एक भूले हुए सपने को मेरी 
सरकार ने साकार करने हेतु कदम उठाए हैं। मैं आशा करता हूं कि 8 करोड रुपये 
की लागत का यह सस्थान शीघ्र ही कार्य आरंभ कर देगा। मेरा मंत्रालय से अनुरोध है 
कि बुनकरों ओर हस्तशिल्पियों के लाभ के लिए जो योजनाएं हैं उनका लगातार समीक्षण 
करते रहे | उसमे इन वर्गों की भागीदारी भी आवश्यक है। अगर संस्थागत सहायता इन्हें 
न मिलती तो ये दोनों बड़ी जर्जर स्थिति में होते, लेकिन ऐसा नहीं हुआ है। उद्योग पनप 
रहे हैं, ये उद्योग और भी पनपे, यह मेरी इच्छा है। 


जिन्होंने पुरस्कार जीते हैं, उन्हें मैं बधाई देना चाहता हूं। जो इस बार नहीं जीत 
सके, वे अगली बार जीते, यह मेरी कामना है। अच्छे से अच्छा काम करके दिखाना- 
योग: कर्मषु कौशलम्‌” । योग क्‍या है, किए गए काम को अच्छे ढंग से करना, जो भी 
काम हाथ मे लिया है उसे अच्छे ढंग से करना। बडे उद्योग, लाखों मजदूर- यह एक 
अलग परिदृश्य है लेकिन हथकरघा पर काम, हस्तशिल्प पर काम, यह बिना मनोयोग के 
नहीं हो सकता। बिना व्यक्तिगत रुचि के नहीं हो सकता और हम इसका परिणाम देख 
रहे हैं। हमारे हस्तशिल्पों की, हथकरघा के उ्त्रों की सारे देश मे मांग है। डिजाइन 
देखकर लोग खरीद रहे हैं, डिजाइन अच्छे से अच्छे आएं, बिक्री का अच्छे से अच्छा 
प्रबंध हो, सस्ते में ऋण मिलें तो मैं समझता हूं कि हथकरचा और हस्तशिल्प बहुत प्रगति 
कर सकते हैं और हम इनकी इसी तरह से प्रगति देखना चाहते हैं। 


विद्वान सर्वत्र पूज्यते 


ऊँ पके साथ आकर मुझे बडी प्रसन्‍नता हो रही है। हम यहा अपने समय के सबसे 
अनोखे विद्वान और भारत के घनिष्ठ मित्र को याद करने के लिए इकट्ठा हुए हैं। 


बाबाजान गफूरोव सोवियत युग के बहुआयामी व्यक्तित्व वाले शिक्षाशास्त्री थे । वह 
एक पत्नकार, प्रशासक और राजनेता भी थे। लेकिन इनसे भी कहीं अधिक महत्वपूर्ण यह 
है कि एक सच्चे विद्वान की गरिमा के अनुरूप वह व्यापक अंतर्दुष्टि वाले व्यक्ति थे। 
उनका विश्वास था कि सीखने की समूची प्रक्रिया का वास्तविक उद्देश्य दुनिया के लोगो 
और राष्ट्रों के बीच मित्रता, सहयोग और अमन चैन के संबंधों को सुदुढ करना होना 
चाहिए । 


इस तरह के विद्वानों को न सिर्फ अपने देश मे वल्कि दुनिया भर मे सम्मान मिलता 
है। वे न केवल अपने समय में बल्कि यह दुनिया छोडने के बहुत वाद तक आदर पाते 
हैं। संस्कृत मे एक सूक्ति है. 


विद्वत्वच नृपत्वंच नैव तुल्यम्‌ कदाचन 
स्वदेशे पृूज्यते राजा, विद्वान सर्वत्र पज्यते। 


गफ्रोव की याद मे भारत तथा कई अन्य देशो का आज यहां इकट्ठा होना इस 
बात का प्रतीक है कि दुनिया से गुजरने के दो दशक बाद भी विश्व मे उनके प्रति वही 
सम्मान बना हुआ है। 


मौलाना अबुल कलाम आजाद एशियाई अध्ययन सस्थान द्वारा इसका आयोजन 
बडा ही सटीक है। गफूरोव की तरह मौलाना आजाद भी बहुमुखी प्रतिभा वाले व्यक्ति 
थे। वह एक विद्वान राजनेता भी थे जिसने भारत के स्वतत्नता संग्राम पर गहरा असर 
डाला। आज विश्व गफ्रोव और उनके जैसे अनेक भारतविदो का ऋणी है जिन्होने एक 
अनोखे भौगोलिक-सांस्कृतिक क्षेत्र की जानकारी देकर अविभाजित भारत, अफगानिस्तान 
और मध्य एशिया के अनेक प्रभुसत्तासंपन्‍न गणराज्यो के लोगों को एकजुट किया। 


मध्य एशियाई गणराज्यों की राजघानियां जैसे अलमाटी, अएख़ाबाद, बिशकेक, 
दुशाबे और ताशकंद भौगोलिक दृष्टि से दिल्‍ली के समीप हैं। यहां तक कि हमारे अपने 


महान शिक्षाविद्‌ बाबाजान गफूरोव की 90वीं जयती के अवसर पुर आयोजित अतर्राष्ट्रीय विचारगोष्ठी 
में दिया गया भाषण, नई दिल्‍ली, 28 जुलाई 999 

कुछ प्रमुख शहरों के मुकाबले भी ये दिल्ली के करीब हैं। लेकिन हमारी निकटता केवल 
भौगोलिक निकटता नहीं है। हमारे ऐतिहासिक संबंध कहीं ज्यादा पुराने हैं। 


इस विशाल भौगोलिक क्षेत्र के समूचे इतिहास, और यहां के लोगों के रीति-रिवाज 
व रहन-सहन मे पाई जाने वाली व्यापक विविधता को लेकर कोई मतभेद नहीं हो 
सकता । फिर भी इतिहास के गहन अध्ययन से पता चलता है कि इस विविधता के नीचे 
एक ऐसी एकता है जो समय की कसौटी पर खरी उतरी है। विभिन्न घर्मों, जातियों, 
कला, संगीत, संस्कृति और भाषाओं के आपसी आदान-प्रदान का एक-दूसरे पर असर 
पडा। इससे परिवर्तन और निरंतरता की ऐसी प्रक्रिया शुरू हुई जो सारी दुनिया में 
अनोखी है। 


शासक आए और गए। सीमाएं बनाई गईं और फिर से उनका निर्धारण हुआ। 
मगर बड़ी से बडी लहर आंतरिक निरंतरता को भंग नहीं कर सकी। इतिहासकारों के 
लिए परिवर्तन और निरंतरता की यह प्रक्रिया एक चुनौती है। वे इसके जरिए अतीत के 
आलोक में वर्तमान को समझ सकते हैं, बल्कि वर्तमान की सहायता से अतीत का 
मूल्याकन कर सकते हैं। गफूरोव ने यह सिद्ध कर दिखाया कि वह इससे भी बडी 

चुनौतियां उठा सकते हैं। रूढियो की जकड से मुक्त होकर और तथ्यो का हमेशा 
सावघानी से ध्यान रखते हुए उन्होने अपने देश ताजिकिस्तान तथा दुनिया के उस क्षेत्र 
का इतिहास छान मारा जिसका ताजिकिस्तान पर सबसे अधिक असर है। 


हम भारत के लोग उनके विशेष रूप से आभारी हैं। उनकी चौंकाने वाली खोजो 
ने हमारे देश और मध्य एशिया के बीच ऐतिहासिक संबंधों की पुष्टि की। कुषाण युग में 
सम्राट कनिष्क के शासनकाल में ये सबंध अपने उत्कर्ष पर थे। 


अनेक भारतीय और सोवियत इतिहासकारो ने, जिनमें सबसे प्रमुख राहुल 
साकृत्यायन हैं, कठिन अनुसधान से यह साबित किया है कि भारत और मध्य एशिया के 
बीच घनिष्ठ सबंध थे। गफूरोव की अध्यक्षता में मास्को प्राच्य अध्ययन संस्थान ने 
भारतविद्या के क्षेत्र में जो योगदान किया है आज उसकी याद हो आना स्वाभाविक है। 
गफूरोव के बाद एक अन्य उत्कृष्ट विद्वान येवगेनी प्रिमाकोव इस संस्थान के अध्यक्ष बने । 
श्री प्रिमाकोव बाद में रूस के प्रधानमंत्री भी बने। 


गफूरोव की पहल और उनके विशानिर्देशो से दुशांबे स्थित इतिहास, पुरातत्वशास्त्र 
और मानव जाति विज्ञान ने कई महत्वपूर्ण खुदाइपां और अनुसंघान परियोजनाओं पर 
कार्य किया। अजीना टेपे मे खुदाई से सातवीं-आठवीं शताब्दी का एक मठ मिला। इस 
मठ में बारह मीटर ऊची निर्वाणप्राप्त गौतम बुद्ध की विशाल प्रतिमा मिली, जिसमे वे लेटे 
हुए हैं। पेजीकेंट में इसी काल की नीलकंठ शिव की एक और प्रतिमा मिली। 


उनकी सर्वश्रेष्ठ कृति ताजिकी (दो खंड) अति प्राचीन काल से लेकर बीसवीं 
शताब्दी के शुरू तक त्ताजिक लोगों के जीवन और संस्कृति का एक अच्छा-खासा 
विश्वकोष है। इससे भारतीय इतिहास पर रोशनी डालने वाली महत्वपूर्ण घटनाओ का 
पता चलता है। 


मौलाना आजाद सस्थान से मेरा आग्रह है कि वह इसे अंग्रेजी और हिंदी मे अनुवाद 
कराए ताकि भारत और अन्य देशों के भारतविद और अन्य विद्वान इसका इस्तेमाल कर 
सकें | सरकारों और शिक्षाविदों की यह साझा जिम्मेदारी है कि विद्वत्ता के ऐसे फल केवल 
बुद्धिजीवियों के उपयोग की चीज बनकर न रह जाएं, बल्कि आम आदमी तक भी पहुंचें । 


मुझे इस बात का पूरा विश्वास है कि आपके इस सम्मेलन में गफूरोव के विस्तृत 
ऐतिहासिक अनुसंधान के कई पहलुओ पर चर्चा होगी। मगर मैं उनके कार्य और व्यक्तित्व 
के एक पहलू पर टिप्पणी करने की इजाजत चाहूंगा जिसकी आज समूची दुनिया के लोगों 
के लिए प्रासंगिकता बनी हुई है। 

गफूरोव में देशभक्ति, मानववाद और उदारवाद का बडा सराहनीय समन्वय हुआ 
था। उनमे फिरकापरस्ती लेशमात्र भी नहीं थी। आज हम जानते हैं कि सोवियत 
संध की कम्युनिस्ट पार्टी के वरिष्ठ कार्यकर्त्ता होने के बावजूद वह निष्ठावान मुसलमान 
ये। उन्हें अपनी धार्मिक, जातीय और राष्ट्रीय पहचान पर गर्व था। इसके साथ ही अन्य 
सभी धर्मों और संस्कृतियों का वह समान रूप से आदर करते थे। यह एक ऐसा गुण है 
जिसका दुनिया भर के लोगों को अनुसरण करना चाहिए, खास तौर पर उस क्षेत्र के 
लोगो को तो जरूर करना चाहिए जिनके बारे मे गफ्रोव ने अध्ययन किया था। आज 
धर्म और जाति के नाम पर असहिष्णुता और हिंसा ने एशिया के कई भागों मे सिर उठाना 
शुरू कर दिया है। हम जिन विभिन्‍न घ॒र्मों के अनुयायी हैं और भाति-भांति की जिन 
सस्कृतियों का पालन करते हैं उन सभी घर्मों और जातियों के पवित्र नाम पर यह एक 
कलंक है । 


एशिया के जिस भाग में हम रहते हैं, वहा अनेक रेशम मार्गों का जाल बिछा था। 
व्यापारी घन कमाने के लिए, विद्वान ज्ञान के प्रसार और; घार्मिक आस्था वाले लोग 
भाईचारे तथा दिव्य संदेश के प्रचार के लिए इन मार्गों का उपयोग करते थे । 


हम यह भी जानते हैं कि लुटेरे और आक्रमणकारी भी इन मार्गों का इस्तेमाल 
करते थे और मृत्यु व विनाश का तांडव रचते थे। 


आज अगर दक्षिण एशिया और मध्य एशिया को अपने सभी लोगों को खुशहाली 
तथा प्रसन्‍नता की ओर आगे ले जाना है तो जो रास्ता अपनाना होगा वह एकदम स्पष्ट 
है। यह रास्ता है एक जैसी विकास सबंधी चुनौतियो वाले इस क्षेत्र के देशों के बीच शांति, 
मित्रता और सहयोग का। भले ही हम अपनी अलग राष्ट्रीय प्रभुसत्ता और पहचान क्यों 
न बनाए रखें, यह रास्ता अवश्य अपनाना चाहिए। 


आज सभी देशो की सरकारों, बुद्धिजीवियो और नागरिकों पर भारी जिम्मेदारी 
है। हम सबकी यह साझा जिम्मेदारी है कि हथियारों, मादक पदार्थों, उग्रवाद और 
आतंकवाद का सीमा पार से न तो आयात हो और न निर्यात। अपने साझा अतीत के 
स्वर्ण युग की तरह हमें सिर्फ कला, संस्कृति, संगीत, रोजमर्रा की जरूरत की चीजो, और 
ज्ञान-विज्ञान का ही आदान-प्रदान करना चाहिए। 


पिछले दशक में भारत ने मध्य एशिया के सभी नव-स्वाघीन गणराज्यों के साथ 
घनिष्ठ आर्थिक और सांस्कृतिक संबंध कायम करने की दिशा में पहल की है। इन प्रयासों 
का उन.पन्नकी ओर से गर्मजोशी से स्वागत हुआ है और अनुकूल प्रतिक्रिया प्राप्त हुई है। 
तेकिन मुझे इस वात का भी अहसास है कि इस समृद्ध भौगोलिक-सांस्कृतिक परिवार की 

पूर्ण क्षमता का उपयोग करने के लिए बहुत कुछ करना बाकी है। हम इस परिवार के 
सदस्य थे और आगे भी बने रहेंगे। 


इन शब्दों के साथ मैं इस सम्मेलन का उद्घाटन करता हूं और इसमें भाग लेने 
वाले सभी लोगों को शुभकामनाएं देता हूं। 


समाज-निर्माण में पुस्तकों का महत्व 


ऊउी ज सुबह भारत के नेशनल चुक ट्रस्ट द्वारा आयोजित ]4वें विश्व-पुस्तक मेले का 
उद्घाटन करते हुए मुझे प्रसन्‍नता हो रही है। यह हिवार्षिक मेला वर्षों से प्रकाशकों तथा 
पुस्तक-प्रेमियों के वीच लोकप्रिय है। विश्व-पुस्तक मेला अब भारत तथा विदेशों के 
प्रकाशकों का मिलन-स्थल है। 


पुस्तक मेला एक व्यापारिक घटना तथा पुस्तक-विक्रेताओं व प्रकाशकों के 
मिलन-स्थल से भी वढकर होता है। एक पुस्तक मेला, खासकर विश्व-पुस्तक मेला, लोगो 
के नए विचारो व परिप्रेक्ष्य से अवगत होने का अवसर प्रदान करता है। 


पुस्तकें झरोखों की तरह हैं, जो ज्ञान की असीम दुनिया का द्वार खोल देती हैं। 
उनसे हमारी सोचने-विचारने की क्षमता को वढावा मिलता है और हमारा अनुभव बढ़ता 
है। ये शिक्षा और बौद्धिक प्रेरणा का ज्लोत हैं। पुस्तके सामाजिक जागृति का काम करती 
हैं और पूरे मानव इतिहास के दौरान वे मृत्यु और विनाश के शस्त्रो से ज्यादा शक्तिशाली 
सिद्ध हुई हैं। 

अत: इसमें कोई आएचर्य नहीं है कि इतिहास मे ऐसे उदाहरण भरे पड़े हैं जब लोगो 
को अघीन करने के लिए पुस्तके जलाई गई एवं पुस्तकालय घ्वस्त कर दिए गए ताकि 
राजनैतिक, सामुदायिक तथा धार्मिक श्रेष्ठता स्थापित की जा सके। ज्ञान, विचारों और 
कल्पना-शक्ति से हमेशा ऐसे लोग भयभीत रहे हैं जो धार्मिक-कट्टरता और रूढ़िवादिता 
से ताकत हासिल करते हैं। 


हमने बर्लिन से ब्रेडफोर्ड तक पुस्तको को जलाए जाते देखा है। हमने पुस्तको पर 
बंदिश लगते और रचनाकारों पर अत्याचार होते देखे हैं। किंतु पुस्तको को जलाए जाने 
से अथवा बंदिश लगाए जाने से इन्सान के दिमाग को दबाया नहीं जा सका, विचार वहीं 


4वें विश्व पुस्तक मेले के उद्घाटन के अवसर पर दिया गया भाषण, नई दिल्‍ली, 5 फरवरी, 2000 

के वहीं रहे, नए विचार बनते गए, ज्ञान-पिपासा जारी है। 


जैसा कि आप जानते हैं, पुस्तकें प्रिटिंग-प्रेस के आगमन से पहले भी थीं। इससे 
पूर्व वे हस्तलिखित विषयवस्तु की शक्ल में थीं और इससे भी पूर्व उनकी मौखिक परंपरा 
थी। आरंभ में नि:संदेह शब्द, ब्रह्म या अंतरआत्मा था। ज्ञान का सम्मान या धर्म का 
सम्मान पुस्तकों के सम्मान के समकक्ष माना गया। 


भारत को अपनी उस शानदार मौखिक परंपरा पर गर्व है जो वेदो और उपनिषदों 
के लिखे जाने से अनेक सहत्नाब्दी पूर्व से मौजूद थी। श्रुति' सदियों तक हमारी प्राचीन 
पुस्तकों को पीढ़ी-दर-पीढ़ी हस्तांतरित करने का साधन था। 'ब्रुति' का अर्थ है जो सुना 
और समझा जाए। यह साहित्य ही था जो दोहरे कार्य सिद्ध करता था- व्यक्ति को जागृत 
करना व समुदाय के हितों को रक्षा करना। 


उदाहरणार्थ वेद व्यक्ति की आत्मा की मुक्ति का साधन होने के साथ-साथ समुदाय 
की समृद्धि व हित के लिए भी हैं। वही मौखिक परपरा लिखित परपरा मे परिवर्तित हो 
गई। पहले ताड-पत्र पाडुलिपि आई, फिर कागज का इस्तेमाल हुआ। इसके काफी बाद 
छपाई-मशीन आई। 


मौखिक परंपरा के कहे गए शब्द उन्हीं तक सीमित रहे, जिन्हें वे कहे गए थे । 
स्पष्टतः पोधियों की पहुच सीमित थी। छपाई-मशीन का प्रभाव क्रांतिकारी था। लाखों 
लोगों की उस तक पहुंच हो गई, जो प्रारभ में केवल “शब्द था। 


पुस्तकें बच्चों को प्राथमिक अक्षरों का ज्ञान देने की मूल आवध्यकता को पूरी करने 
से लेकर उन्हे पढना-लिखना सिखाने तक अनेक उद्देश्यों की पूर्ति करती हैं। किंतु इन 
उद्देश्यो का सामान्य कारण वही है जो मौखिक परंपरा का था- मूलभूत और विशेष ज्ञान 
का प्रसार। ज्ञान जो विचारों से प्रवाहित होता है, ज्ञान जो अनुभव से उत्पन्न होता है 
और ज्ञान जिसका जन्म अन्वेषण से होता है और इससे भी बढकर ज्ञान हमारे जज्ञान, 
असहिष्णुता और अंतर्मन के अंधेरे को दूर करता है। 


छपाई-मशीन के द्वारा जो क्रांति आई उसने एक और नई क्राति को जन्म दिया। 
नई प्रौद्योगिकी के आगमन ने हमें ज्ञान-प्रसार के नए साधन उपलब्ध कराए। विचार, 
कल्पनाएं व प्रभाव पुस्तकों के पृष्ठो से निकलने की बजाय कंप्यूटर के पर्दे से आते हैं। 
आज पुस्तक पढ़ने की बजाय उसे ऑडियो बुक पर सुना जा सकता है। 


वास्तव में ऑडियो पुस्तकें जहां एक ओर हमे हमारी मौखिक परंपरा की ओर ले 
जाती हैं वहां दूसरी ओर उनसे ऐसे लोगों तक ज्ञान की पहुंच संभव हो गई है जो अनेक 
कारणों से न तो पढ सकते हैं, न लिख सकते हैं। हम इलेक्ट्रॉनिक पत्रिकाओं की ओर 

हो रहे बदलाव को भी देख रहे हैं। सूचना महामार्ग के सौजन्य से करोडो लोग इन तक 
पहुंच सकते हैं| अत: किसी पुस्तक के लिए यह आवश्यक नहीं रह गया कि उसका अस्तित्व 
भौतिक रूप में अथवा जिल्द के बीच मे ही हो। 


तब क्‍या पुस्तकें विलुप्त हो जाएग़ी? क्‍या पुस्तकालय ओझल हो जाएंगे और हमारे 
पास आकारहीन डिजिटल खड ही रह जाएंगे जिनका अस्तित्व केवल साइबर स्पेस” के 
अघोलोक में ही रहेगा? क्या पन्‍ने पलटने का स्थान भाऊस” का संचालन ले लेगा? 


इसी प्रकार की आशंकाए टेलीविजन के आगमन पर अनुभव की गई थीं जब अखबारों 
मे ये विचार प्रकट किए गए थे कि क्या इनका जल्दी ही लोप हो जाएगा। किंतु हमने प्रकाशित 
शब्दों की शक्ति देख ली है जो दृष्य-श्रव्य चित्रों के आघातों से भी बच गई है। 


इसके अस्तित्व को निश्चित करने के लिए प्रकाशको को एक महत्वपूर्ण दायित्व 
निभाना है। पुस्तके खरीदने लायक बनानी होगी ताकि व्यक्तिगत क्रेताओ पर कीमत की 
सीमारेखा का दबाव न पडे। मैं यह भी समझता हूं कि कई सालो से पुस्तक का 
प्रकाशन-मूल्य काफी बढ गया है। मुझे खुशी है कि इसका आशिक कारण यह भी है कि 
रचनाकारो को उनका जायज हिस्सा मिलने लगा है। 


ऊंची कीमतों की समस्या को हल करने का एक तरीका है कि सार्वजनिक 
पुस्तकालयों की व्यवस्था को मजबूत किया जाए। मेरा जनता से भी यह आग्रह है कि वह 
सरकारी सरक्षण से बडे-बडे पुस्तकालय स्थापित करने की प्रतीक्षा न करे क्योकि उनका 
विस्तार नहीं है और वे आम जनता की पहुंच के बाहर हैं। रिहायशी कालोनियो और 
समुदायो के अपने पुस्तकालय होने चाहिए। इससे वे न केवल आम जनता, विशेष तौर 
पर बच्चो को ज्यादा सुलभ होगे बल्कि इससे सभी को पुस्तकें उपलब्ध कराने की 
सामुदायिक भावना का भी विकास होगा। 


पश्चिमी बंगाल मे यह परीक्षण सफल हुआ जहां सभी आयु-वर्मो के लिए समुदायों 
द्वारा चलाए जाने वाले अनेक पुस्तकालय हैं। मैं विद्यालयो को भी कहूगा कि वे अपने 
पुस्तकालयों पर ज्यादा खर्च करें ताकि आरभिक वर्षों मे ही बच्चो में पठन-पाठन की 
आदत डाली जा सके। 


मेरा भारतीय प्रकाशकों से भी आग्रह है कि वे सभी भारतीय भाषाओं में पुस्तके 
प्रकाशित करने मे निवेश करें। हमारे यहां उत्कृष्ट रचनाकार हैं जो भारतीय भाषाओं 
में लिखते हैं। इनकी कृतियों को दूसरे क्षेत्रो के पाठको को उपलब्ध करवाने के लिए 
अधिक प्रयास की आवश्यकता है। साथ ही साथ उनकी कृतियो को अंग्रेजी भाषा मे 
अनुदित करने के भी प्रयास किए जाने चाहिए ताकि उनकी पुस्तकें भारत और विदेश में 

अधिक से अधिक लोगों तक पहुच सकें। मैं एक बार फिर यही कहूंगा कि यह एक ऐसा 
क्षेत्र है जहा प्रकाशको को महत्त्वपूर्ण दायित्व निभाना है और निभाना चाहिए। 


मैं [4वें विश्व-पुस्तक मेले के आयोजकों का आभारी हूं जिन्होंने मुझे उनके साथ 
विचारों के आदान-प्रदान का अवसर दिया। मैं प्रकाशकों, रचनाकारों और पुस्तक 
विक्रेताओं के, इस मेले मे सफल सम्मिलन की कामना करता हूं। 


भारतीय सभ्यता और संस्कृति के प्रसार में 
भोजपुरी की भूमिका 


द्वि तीय विश्व भोजपुरी सम्मेलन के शुभ अवसर पर विश्व के अनेक देशों से पधारे 
भोजपुरी विद्वानों एवं साहित्यकारों को संबोधित करते हुए मुझे अपार हर्ष हो रहा है। इस 
सम्मेलन में भाग लेने की मेरी इच्छा थी, परंतु अन्य महत्वपूर्ण जिम्मेदारियों को देखते 
हुए मुझे इस संदेश के माध्यम से आप तक पहुंचने का मौका मिला, जिसकी मुझे खुशी 
है। मैं सम्मेलन के सफल आयोजन की कामना करता हूं । 


भारत और मारीशस का इतिहास, यहां की भाषा, साहित्य, लोक-संस्कृति और 
सभ्यता आपस में बहुत कुछ मिलती-जुलती है। आप जानते ही हैं कि यहां अधिकाश लोग 
पूर्वी उत्तर प्रदेश और बिहार से आकर बसे थे, जिनकी मातृभाषा भोजपुरी थी। अतः: 
इनके बीच संपर्क का माध्यम भोजपुरी बनी। इसके अतिरिक्त आज से 52 वर्ष पूर्व जब 
रत आजाद हुआ था, उस्त समय मारीशत्त मे भी स्वतंत्रता की लहर उठी थी और वह 
लहर उपनिवेशवाद को समाप्त करने में सफल हुई और मारीशस एक स्वतंत्र राष्ट्र बना। 
भारत और मारीशस के बीच अत्यंत मधुर और घनिष्ठ संबंध हैं। हमारे संबंध प्राचीन 
पेंस्कृति, संभ्यता, लोक-संस्कृति और भाषा पर आधारित हैं। 


भोजपुरी के माध्यम से भारत विश्व के अनेक देशो से जुड़ा हुआ है। सदियों से 
भारत के लोग विश्व के बहुत से क्षेत्रो में गए हैं। इनमे से अधिकांश लोग भोजपुरी वंशज 
ही थे। सुदूर देशों में उन्होने अपने साहस और पराक्रम का परिचय दिया; बहुत से क्षेत्रों 
मे भउतता प्राप्त करने के लिए श्रम और संकल्प का प्रदर्शन किया। भोजपुरी भाषा और 
संस्कृति विश्व में भारतीय सभ्यता और संस्कृति के प्रचार-प्रसार में अहम भूमिका निभा 


मल शी नकल 
मॉरीशस मे आयोजित द्वितीय विश्व भोजपुरी सम्मेलन के लिए दिया गया संदेश, 24 फरवरी 2000 

रही है। मारीशस हो या दक्षिणी अफ्रीका, सूरीनाम हो या त्रिनीडाड एवं टोबैगो या सघीय 
गणराज्य मुयाना, भोजपुरी भाषियो ने सभी जगह पर सधर्ष के द्वारा ही भोजपुरी सस्कृति 
और सभ्यता को जीवित रखा है और अपना एक विशिष्ट स्थान बनाया है। 


भोजपुरी लोगों की यह विशेषता है कि वे जहां भी गए, उन्होने वहा की भाषा एव 
संस्कृति को खुले दिल से अपनाया परंतु अपनी भाषा और संस्कृति को भी सजोकर रखा, 
उसे नहीं छोडा। उसी का परिणाम है कि आज मारीशस मे शिवरात्रि का पर्व बडी 
धूमधाम से मनाया जाता है और मारीशस के स्थानीय लोग भी बडी रुचि के साथ इस 
पर्व में भाग लेते हैं। 


भोजपुरी क्षेत्र के लोग जिस भी देश में गए वहां रीति-रिवाज, त्तीज-त्यीहार, 
धार्मिक कार्यक्रम आदि के फलने-फूलने में भोजपुरी भाषा का बहुत सीमा तक योगदान 
है। भोजपुरी विभिन्‍न देशो मे रह रहे भारतवशियों के बीच प्रेम, घनिष्ठता और सपर्क 
का सेतु बनी हुई है और यह आयोजन इसी तथ्य का परिणाम हैं। इस सम्मेलन के 
माध्यम से ऐसे कार्यक्रम एवं ग्रोजना तैयार करे जिससे भोजपुरी मारीशस मे ही नहीं 
अपितु समूचे विश्व में भारतीय संस्कृति को जीवित रखते हुए स्वय फले-फूले और प्रेम एव 
शाति का सदेश फैलाए। 


मैं अत मे एक बार फिर विश्व भोजपुरी सम्मेलन के सफल आयोजन की कामना 
करता हूं और इसके आयोजको को बधाई देता हू। 


| 
स्वास्थ्य और समाज कल्याण 


महिलाओं को आर्थिक रूप से 
संपन्न बनाना जरूरी 


दिल्ली महिला आयोग द्वारा महिलाओं की आर्थिक अधिकारिता” विषय पर आयोजित 
कार्यशाला मे उपस्थित होकर मुझे अत्यंत प्रसन्‍नता हो रही है। 


कार्यशाला का विषय ही अपने आपमें हमारे समाज में सत्य और वास्तविकता के 
बीच के विचित्र और चिंताजनक विरोघाभास को उजागर करता है। भारतीय दर्शन और 
परंपरा नारी को शक्ति का स्वरूप मानता है। 


इसी प्रकार जहां तक उत्पादक आर्थिक गतिविधियों का सवाल है तो स्त्री भी, अगर 
अधिक नहीं तो कम-से-कम पुरुषो के बराबर योगदान देती है। वह घर में और 
सार्वजनिक जीवन मे बाहर, दोनो ही जगह मौन व गुमनाम रहकर अपना योगदान 
करती है। फिर भी आज हमें स्त्री को आर्थिक दृष्टि से संपन्‍न बनाने की चर्चा करनी 
पड रही है। एक अनुमान के अनुसार, स्त्रिया दो-तिहाई घंटे काम करती हैं, लेकिन उन्हे 
केवल दसवां हिस्सा ही आमदनी होती है और संसाधनों के सौवें हिस्से पर उनका 
मालिकाना हक होता है। श्रीमती घटाटे द्वारा दिए गए आंकडे इस बात की पुष्टि करते 
हैं। 


भारत सरकार की 995 की एक रिपोर्ट में कहा गया है कि हिमालय के एक 
इलाके में एक हेक्टेयर के खेत में आदमी साल में ,22 घंटे काम करता है। बैलों की 
जोडी ,064 घंटे काम करती है। और, एक औरत काम करती है- 3,485 घंटे। 
रिपोर्ट कहती है कि इसके बावजूद, अधिकतर पति अपनी पत्नियों को गैर-श्रमिक ही 
मानते हैं। 


सबला कैसे अबला बन गई है, यह विरोधाभास हमारे समाज के गरीब तबके मे 
बहुत ही साफ दिखाई पड़ता है। एक गरीब औरत दुहरी मार झेलती है पहली तो इसलिए 
कि वह गरीब है और दूसरी इसलिए कि वह औरत है। इसलिए, स्त्रियों के सर्वतोमुखी 
विकास के लिए किसी भी मिशन में स्त्रियों को आर्थिक रूप से संपन्‍न बनाना, सबसे 
बुनियादी जरूरत है। अधिकार-संपन्‍न बनाने की आलोचना इसलिए की जाती है कि 


महिलाओ की आर्थिक अधिकारिता” विषय पर आयोजित कार्यशाला मे दिया गया भाषण, नई दिल्ली, 
9 अप्रेल 999 

इससे स्त्रियां अपने पांव पर खडी हो सकती हैं तथा अपनी आमदनी के लिए आदमियो 
पर निर्भर नहीं रह जाती हैं। 


आर्थिक अधिकारो के साथ-साथ, हमे स्त्रियो को शैक्षिक, सामाजिक और राजनीतिक 
तौर पर भी अधिकार-संपन्‍न बनाना होगा। मेरी सरकार इन तीनों के लिए वचनबद्ध 
है। जैसा कि आप सभी को मालूम है, स्त्रियों को राजनीतिक दृष्टि से अधिकार-सपन्न 
बनाने की हमारी प्रतिबद्धता सर्ववेदित है। हमने लोकसभा और राज्यों की विघान 
सभाओ मे स्त्रियो के लिए 33 प्रतिशत सीटो के आरक्षण के लिए एक विधेयक संसद में 
पेश कर दिया है। यह क्रांतिकारी प्रयास पंचायतों तथा स्थानीय स्व-शासनो में भली-भाति 
अमल में आ रहा है। अगर विपक्ष हमारा समर्थन करता है तो संसद के आगामी सत्र मे 
ही हम इस विधेयक को पारित कर सकते हैं। 


व्यक्तिगत रूप से मैं मानता हू कि सकारात्मक दिशा मे उठाए गए इस क्रातिकारी 
कदम को इस सदी के अतिम वर्ष से आगे टाला नहीं जाना चाहिए। मैं एक बार फिर 
सभी राजनीतिक दलो से समर्थन मागता हूं, ताकि इस वचनबद्धता को वास्तविकता में 
बदला जा सके। 


वैसे स्त्रियों में गरीबी को कम करना केवल सरकार के प्रयासों के बूते पर नहीं 
हो सकता, हालाकि इस प्रयास की सफलता के लिए सरकार की प्रतिबद्धता काफी महत्वपूर्ण 
है। गैर-सरकारी सगठनो को भी इस दिशा मे उतना ही प्रयास करना होगा। दरअसल, 
ठोस परिणाम पाने के लिए सरकार और गैर-सरकारी संगठनों को मिलकर काम करना 
होगा | 


इन वर्षों में केद्र और राज्य सरकारों ने स्त्रियो के उत्थान के लिए कई कार्यक्रम 
व योजनाएं बनाई हैं। इन कार्यक्रमों और योजनाओ की जानकारी अक्सर उन तक नहीं 
पहुंच पाती है, जिन्हें इनके लाभ मिलने चाहिएं। अक्सर, यहा तक कि गैर-सरकारी 
सगठनो को भी इनके बारे मे पर्याप्त जानकारी नहीं होती है। 


इसलिए स्त्री अधिकारिता के लिए प्रमुख योजनाओ व कार्यक्रमों की निर्देशिका” एक 
बहुत ही अच्छा विचार है। इससे एक ही स्थान पर सभी उपलब्ध व उपयोगी जानकारी 
मिल सकेगी, जिनका उपयोग गैर-सरकारी समठनो, कालेजों और सामाजिक कार्यकर्ताओं 
द्वारा किया जा सकेगा। मैं इस निर्देशिका के प्रकाशन के लिए दिल्ली महिला आयोग को 
बघाई देता हू। 


चूंकि यह निर्देशिका उपलब्ध है, इसलिए विभिन्‍न गैर-सरकारी सगठन अब 
सरकार से अधिक संख्या मे जानकारी और सहायता मागेगे। सरकारी कर्मचारियों को 


बंगंज 

आने वाले ऐसे लोगो के साथ विनग्रतापूर्वक और सहयोग का व्यवहार करना होगा, ताकि 
इन योजनाओ को लागू करने का हमारा संयुक्त लक्ष्य पूरा हो सके। 


दिल्‍ली जैसे पूरी तरह शहरी इलाकों में स्त्रियों को काम करने के काफी अवसर 
हैं। लेकिन इन अवसरों के साथ-साथ, कई परेशानियां भी हैं, क्योकि आर्थिक गतिविधियों 
में अधिकाधिक अवसरो के साथ-साथ दिल्ली में अनियोजित विकास से भी स्त्रियों के लिए 
नई-नई समस्याएं उठ खडी हुई हैं। 


अपने घरो से काम के स्थानों तक आने-जाने के लिए स्त्रियों को एक अच्छी 
परिवहन व्यवस्था की जरूरत है। अपराघो, विशेषकर स्त्रियों के खिलाफ होने वाले 
अपराधो, की रोकथाम से भी अधिक संख्या में स्त्रियों को काम के लिए घर से निकलने 
मे बढावा मिलेगा। यह सब कुछ करना सरकार का, नई दिल्ली की सरकार का, और 
दिल्ली को चलाने वाली राज्य सरकार का भी बुनियादी कर्तव्य है। 


इसके साथ ही, स्त्रियो को लाभप्रद हुनर का प्रशिक्षण देना और इनके इस्तेमाल 
के प्रति स्त्रियों में विश्वास जगाना, गैर-सरकारी संगठनों का पहला काम है। इन संगठनों 
को शिशु-गृहों और स्कूलो को चलाने में भी एक प्रमुख भूमिका निभानी होगी, ताकि 
कामकाजी स्त्रिया अपने बच्चो को खेलने और पढने के लिए वहां भेज सके तथा खुद 
अपने काम पर जा सकें | इस भले काम मे लगे सभी गैर-सरकारी संगठनों को हर सभव 
सहायता उपलब्ध कराना सरकार का कर्तव्य है। 


मैं मानता हूं कि सरकारी एजेसियों और गैर-सरकारी संगठनों के अलावा, 
सगठनों की एक तीसरी श्रेणी भी है, जो स्त्रियों को तेजी से आर्थिक दृष्टि से अधिकार- 
संपन्‍न बनाने में मदद कर सकती है। महिलाओ की सहकारी संस्थाएं तथा स्वयंसेवी समूह 
ऐसे ही संगठन हैं। ये संगठन सामान व सेवाओ के निर्माण, वितरण और बिक्री में मदद 
कर सकते हैं। स्त्रियों में प्रशिक्षण और कौशल विकास के लिए भी ये काफी सक्षम हैं और 
स्त्रियों को बाजार मे अपने उत्पादों व सेवाओं की बिक्री मे सफल प्रतिस्पर्धा में उनकी मदद 
कर सकते हैं। 


स्त्रियों की सहकारिताओं के क्षेत्र मे भारत मे सफलता की कहानियो की कमी नहीं 
है। महाराष्ट्र का लिज्जत पापड़ एक ऐसा ही प्रयोग है। गुजरात में सेवा” का सराहनीय 
कार्य एक और उदाहरण है। केरल में कृदुम्बश्री” कार्यक्रम ने सिद्ध कर दिया है कि निचले 
स्तर पर स्वयसेवी समूह कैसे स्त्रियों को आर्थिक और राजनीतिक अधिकारों से सपन्‍न 
बना सकते हैं। 

राष्ट्रीय स्तर पर, राष्ट्रीय महिला कोष के रूप मे बढिया योजनाएं हैं। इनसे 
गरीब औरतो के अनगिनत स्थानीय स्वयंसेवी समूहो को सहारा मिल रहा है। समय पर 
और पर्याप्त मात्रा मे लघु ऋण उपलब्ध कराना, अपना काम धंधा करने -वाली स्त्रियो 
और छोटी महिला उद्यमियों की आर्थिक दशा सुधारने का एक ठोस उपाय है। 


इसके साथ ही, स्त्रियो को तकनीकी और विपणन कौशल की भी जरूरत है और 
उन्हे अपने उत्पाद बेचने के लिए बाजार भी चाहिए। इसलिए उनके उत्पादों व सेवाओं 
के लिए गारंटीशुदा बाजार उपलब्ध कराना भी उतना ही महत्वपूर्ण है। मुझे ऐसा लगता 
है कि इस माग में काफी दम है कि सभी सरकारी एजेसियो को ऐसे उत्पादों का एक 
निश्चित कोटा मान्यता प्राप्त महिला सहकारी संगठनो से खरीदना चाहिए, जिसकी उन्हे 
लगातार जरूरत पडती रहती है। केद्र और राज्य सरकारो को इस मामले मे एक समान 
नीति बनानी चाहिए। 


यह सुनिश्चित करने के लिए कि काम कर सकने योग्य हमारी सभी माताओं व 
बहनो को काम करने के अवसर मिलें, और जो काम करे, उन्हे उनकी क्षमता के 
अनुसार आमदनी हो। इस दिशा में हमें अभी बहुत कुछ करना है। मुझे विश्वास है कि 
सरकारी अर्द्ध-सरकारी तथा गैर-सरकारी एजेसियों के सहयोग से और गरीब स्त्रियों के 
साथ मिलकर काम करने से हम इस लक्ष्य को बडी तेजी से पा सकेंगे। 


मैं दिल्‍ली महिला आयोग और अन्यो को अपनी शुभकामनाएं देता हू तथा उनसे 


आग्रह करता हू कि इस कार्यशाला के अच्छे काम को आगे बढाएं। 


स्वास्थ्य रक्षा के बुनियादी ढांचे में 
असंत्तुलन दूर करें 


छू म्फाल मे क्षेत्रीय आयुर्विज्ञान संस्थान मे आकर और इसके नवनिर्मित सभागार का 
उद्घाटन करते हुए मुझे प्रसन्‍नता हो रही है। 


मणिपुर प्रगति की राह पर है। यह बात और है कि प्रगति उत्तनी तेज नहीं है 
जितनी कि आप या मैं चाहते हैं। फिर भी मैं देखता हूं कि विकास के मोर्चे पर चीजों 
मे रचनात्मक परिवर्तन आ रहे हैं और यह शुभ संकेत है। 


इम्फाल में, यहां 5वें राष्ट्रीय खेलो के आयोजन राष्ट्रीय मुख्यधारा मे पूर्वोत्तर के 
शामिल होने की दिशा में एक बडा मील का पत्थर सिद्ध हुआ है। खेल-कूद, शारीरिक 
चुस्ती, सामान्य स्वास्थ्य और यहां तक कि क्षेत्रीय और राष्ट्रीय गौरव के महत्वपूर्ण प्रतीक 
होते हैं। हाल ही में, इम्फाल में हवाई अड्डे का आधुनिकीकरण किया गया है और मुझे 
इसकी नई और विशिष्ट मणिपुरी वास्तुकला को देखकर खुशी हुई है। 


आयुर्विज्ञान संस्थान के इस खूबसूरत सभागार के आज उद्घाटन के साथ, हम 
एक ऐसी उपलब्धि जोड़ रहे हैं, जिससे मणिपुरवासियों का और हम सबका गौरव बढा 
है। मैं चाहूंगा कि इस सभागार मे नियमित रूप से चिकित्सा विषयक राष्ट्रीय व 
अंतर्राष्ट्रीय सम्मेलनो के आयोजन की दिशा में सुविचारित प्रयास किए जाएं। 


नई दिल्‍ली के अखिल भारतीय आयुर्विज्ञान संस्थान की तर्ज पर बना यह क्षेत्रीय 
आयुर्विज्ञान सस्थान पहले ही से देश के पूर्वोत्तर क्षेत्र में एक सर्वश्रेष्ठ सस्थान बन चुका 
है। मुझे विश्वास है कि आने वाले वर्षों में यह सस्थान चिकित्सा के क्षेत्र में उत्कृष्टता 
के राष्ट्रीय केंद्रो में से एक बन जाएगा। 


मित्रो, किसी भी सरकार की महत्वपूर्ण जिम्मेदारियों में से एक जिम्मेदारी अपने 
सभी नागरिकों के स्वास्थ्य को बनाए रखने की होती है। एक मजबूत और स्वस्थ राष्ट्र 
का निर्माण तभी हो सकता है, जब इसके सभी क्षेत्रो के सभी लोगों की स्वास्थ्य 
संबंधी निवारक व उपचारात्मक जरूरतें पूरी हो सकें। 


क्षेत्रीय आयुर्विज्ञान संस्थान मे दिया गया भाषण, इम्फाल, 2] मई 999 

स्वास्थ्य रक्षा के बुनियादी ढांचे में मौजूद क्षेत्रीय असंतुलनों की बिना समय गंवाए 
दूर करने की जरूरत है। पूर्वोत्तर के मामले में यह बात और भी महत्वपूर्ण हो जाती 
है, क्योकि संचार के अपने कम विकसित ढांचे की वजह से यह क्षेत्र शेष देश से भौतिक 
दृष्टि से कटा-कटा महसूस करता है। मेरी सरकार पूर्वोत्तर राज्यो और शेष भारत के 
बीच के भौतिक व विकासीय अंतर को पाटने के लिए सकल्पबद्ध है। 


क्षेत्रीय आयुर्विज्ञान सस्थान छह राज्यों के उपचारात्मक चिकित्सा ढाचे का एक 
महत्वपूर्ण अग है। ये छह राज्य केद्र सरकार के सहयोग से इस संस्थान को चला रहे हैं। 
यह न केवल एक बडा और विशेषज्ञता वाला अस्पताल है, अपितु डाक्टरों के प्रशिक्षण के 
लिए यह प्रथम श्रेणी का एक संस्थान भी है। हर साल इस क्षेत्र को मिलने वाले 
सु-प्रशिक्षित सौ डाक्टर बेहतर स्वास्थ्य रक्षा के लिए संघर्ष में एक महत्वपूर्ण योगदान है। 


मैं समझता हू कि प्रथम रेफरल केद्रों के रूप में काम करने वाले सामुदायिक स्वास्थ्य 
केंद्रो मे से 90 प्रतिशत में विशेषज्ञ उपलब्ध नहीं कराए जा सके हैं। इसलिए क्षेत्रीय 
आयुर्विज्ञान सस्थान से निकलने वाले स्नातकीत्तर विशेषज्ञ उस बडे अतर को पाटने मे 
मदद कर रहे हैं, जो विशेषज्ञों की कमी की वजह से स्वास्थ्य रक्षा प्रणाली में उत्पन्न हो 
गया है। 


भारत के कई राज्यो की तुलना मे पूर्वोत्तर राज्यों में पुएष और महिला दोनो ही 
की साक्षरता की स्थिति बेहतर है। इससे स्वास्थ्य रक्षा के क्षेत्र मे अपेक्षाकृत बेहतर 
उपलब्धियां हुई हैं जिनका प्रमाण इस क्षेत्र की निम्न शिशु मृत्यु दर मे हमे मिल रहा है। 


इसके अतिरिक्त, हमने देखा है कि जब भी राज्य सरकारो ने किसी उद्देश्य को 
लेकर काम किया है, परिणाम संतोषजनक निकले हैं। उदाहरण के लिए 994 में देश 
मे मलेरिया से होने वाली 00 मौतों मे से 4 प्रतिशत पूर्वोत्तर राज्यो में हुई थीं। तीन 
साल बाद सरकार के और गैर सरकारी प्रयासों की बदौलत इस भयावह रोग से मरने 
वालो की सख्या केवल 9 ही थी। 


लेकिन स्वास्थ्य रक्षा के क्षेत्र मे चुनीतिया हमारी अब त्तक की उपलब्धियो से कहीं 
ज्यादा हैं। कुछ दिनो से हमे नई-नई और अधिक कठिन चुनौतियों का सामना करना 
पड रहा है। उदाहरण के लिए भयावह अनिष्टकारी एड्स और इसके शैतानी साथी 
क्षयरोग इस पूरे क्षेत्र मे आतंक मचाने लगे हैं। अपने जीवन के प्रभात में ही कई 
नौजवान एच आई वी एड्स के शिकार हो रहे हैं। अब चूकि एड्स का कोई इलाज ही 
नहीं है, इसलिए इसकी रोकथाम ही एकमात्र तरीका है। 

पिछले साल दिसंबर में, मैंने एड्स के खतरे से देश को आगाह करने की कोशिश 
की थी, जिसके बारे में मैंने कहा था कि यह देश के लिए सबसे गंभीर जन स्वास्थ्य चुनौती 
है। पूर्वोत्तर के मामले में यह बात खरी उतर रही है। उस भाषण मे मैंने यह भी कहा 
था कि भारत में हमें एच आई वी की रोकथाम के लिए टीकों की खोज निरंतर जारी 
रखनी होगी और इस काम को उच्च प्राथमिकता व तत्कालिकता की भावना से करना 
होगा। इस बीच, इस रोग से प्रभावित होने वाले और इसके शिकार बन चुके लोगों के 
प्रति हम सभी को करुणा, सहनशीलता, और प्रेम का व्यवहार करने के लिए समर्पण की 
भावना से काम करना होगा। भारत को इतना तो करना ही होगा। 


मैं समझता हूं कि भारत में अन्य इलाकों के विपरीत यहां पूर्वोत्तर मे और विशेष 
रूप से मणिपुर में एड्स के लिए नशीली दवाओ का इस्तेमाल, बुनियादी मामला है। 
इसलिए, नशीली दवाओं की लत और ऐसे पदार्थों की तस्करी के खिलाफ लडाई को हमे 
एड्स के विरुद्ध छेडे गए युद्ध का एक अभिन्‍न अंग बनाना होगा। 


अपने स्वास्थ्य कार्यक्रमों की योजना बनाने और उन्हें लागू करने में, मैं कम 
कीमत, निवारक और आयुर्वेदिक, प्राकृतिक चिकित्सा तथा अन्य प्रकार की देसी चिकित्सा 
पद्धतियो को बढावा देने के महत्व पर जरूरत से ज्यादा जोर नहीं देना चाहता। पूर्वोत्तर 
क्षेत्र के लोगो ने सदियों से कई कारगर घरेलू चिकित्सा पद्धतियां विकसित की हैं। अपनी 
समृद्ध जैव विविधता के चलते यह क्षेत्र कई जडी बूटियो के लिए भी काफी प्रसिद्ध है। 


अब सारा विश्व प्रकृति के अनुकूल स्वास्थ्य रक्षा उत्पादों व पद्धतियों की ओर मुड 
रहा है। ऐसे उत्पादो व पद्धतियों के लिए विश्व बाजार फैलता जा रहा है। इसलिए मैं 
चिकित्सा बिरादरी से इस क्षेत्र मे अनुसंघान एवं विकास तथा संवर्द्धनात्मक गतिविधियों 
मे तेजी लाने का अनुरोध करूंगा। 


मुझे बताया गया है कि क्षेत्रीय आयुर्विज्ञान संस्थान के विकास के लिए प्रमुख प्रस्ताव 
सबद्ध अधिकारियों के पास विचारार्थ पडे हैं। मैं मणिपुर और पूर्वोत्तर राज्यों के लोगों 
को आश्वासन देता हूं कि चालू वित्त वर्ष में ही केद्र सरकार जरूरी मंजूरियां दे देगी। 


मैं इस संस्थान के निदेशक, शिक्षण तथा गैर-शिक्षण कर्मचारियों और छात्रो के 
लिए आने वाले वर्षों में सफलता की कामना करता हूं। आइए मिलकर हम प्रण करें कि 
हम मणिपुर और अन्य पूर्वोत्तर राज्यों तथा समूचे भारत के लोगों के लिए एक स्वस्थ 
व खुशहाल समाज का निर्माण करेंगे। 


महिलाओं को सशक्त बनाकर 
हम सब को लाभ होगा 


वर्ष 998 के इदिरा गांधी शांति, निरस्त्रीकरण और विकास पुरस्कार से सम्मानित 
डाक्टर मुहम्मद यूनुस के अभिनंदन के लिए आज यहां आकर मुझे खुशी और गौरव की 
अनुभूति हो रही है। 


मानवता के भौतिक और सांस्कृतिक उत्थान मे उल्लेखनीय योगदान करने वाले 
दुनिया के विलक्षण नागरिकों को इस प्रतिष्ठित पुरस्कार से सम्मानित किया जाता है। यह 
पुरस्कार श्रीमती इंदिरा गाघी की स्मृति में संस्थापित किया गया है जो स्वयं अपने समय 
की विलक्षण अंतर्राष्ट्रीय व्यक्तित्व की महिला थीं। उनकी जयंती पर इस पुरस्कार को 
प्रदान करते समय हम विश्व शांति, निरस्त्रीकरण और विकासशील देशो से जुडे अन्य 
महत्वपूर्ण मसलों पर उनके योगदान को याद करते हैं। 


]985 में शुरू किया गया यह पुरस्कार तब से आज तक अनेक योग्य महिलाओं 
और पुरुषो को दिया जा चुका है। इनमें वे राष्ट्राध्यक्ष और शासनाध्यक्ष, व्यक्ति और 
सस्थाए शामिल हैं जिन्होंने लोकतत्र और विकास समेत मानवता से जुडे अनेक महत्वपूर्ण 
मुद्दों के लिए आवाज उठाई। 


डाक्टर यूनुस के व्यक्तित्व का इंदिरा गाधी पुरस्कार से सम्मानित लोगों मे अपना 
एक अलग स्थान है। उन्होने दुनिया मे विकास के प्रयासों को एक महत्वपूर्ण और नवीन 
आयाम प्रदान किया है और अपनी गतिविधियो के लिए उस क्षेत्र की चुना जो दुर्भाग्यवश 
अब तक उपेक्षित रहा है। डाक्टर यूनुस और उनका संगठन ऐसे कुछ सस्थानों मे है, 
जिन्होने निचले स्तर की ग्रामीण प्रगति को विकास की बहस के मध्य में लाकर खडा 
किया। इससे भी महत्वपूर्ण यह है कि ऐसी संस्थाओं ने अकादमिक बहस से आगे निकल 
कर यह सिद्ध कर दिया कि निचले स्तर पर विकास संभव है यदि सही दृष्टि, इस दृष्टि 
को अभियान मे परिवर्तित करने वाला संगठन और संगठन का ऐसा नेता हो जिसके पास 
विचार, दृष्टि और मिशन की भावना से कार्य करने का संकल्प है। 


डाक्टर यूनुस ने बंगलादेश में ग्रामीण बैंक को ऐसा ही श्रेष्ठ नेतृत्व प्रदान किया 
है। इस बैंक ने ग्रामीण क्षेत्रों में मोबाइल टेलीफोन सुविधाओ के लिए हाल ही मे जो पहल 


वर्ष 998 के इंदिरा गाधी शांति, निरस्त्रीकरण और विकास पुरस्कार प्रदान करने के अवसर पर दिया 
भाषण, नई दिल्‍ली, 9 नवबर ]999 

की है वह जनसाघारण के कल्याण के लिए बैंक के अध्यक्ष डाक्टर यूनुस के आधुनिक 
दृष्टिकोण का एक और उदाहरण है। 


मैं निर्णायक मंडल को बधाई देता हूं कि उन्होंने इस पुरस्कार के लिए डाक्टर 
यूनुस को चुना। इस प्रकार निर्णायक मडल ने विकास अभियान में अपना भी योगदान 
किया है। ऐसा विकास अभियान जो अंसतुलन और विकृतियो से परे है। ऐसे समय मे 
जब भूमडलीकरण के कारण वित्तीय सेवाओ का उपयोग अधिकतर बडे शहरों की 
जरूरतों को पूरा करने में ही हो रहा है, ग्रामीण बैंकिंग के सफल प्रयोग से गावो मे 
छोटे-छोटे ऋण प्रदान करने की सेवाएं शुरू की जा सकीं। इससे यह सिद्ध हुआ है कि 
स्वयसेवी समूहो की प्रणाली से बैंकों से दिए जाने वाले छोटे-छोटे ऋण भी वास्तव में 
वह॒त उपयोगी हो सकते हैं । मुझे यह जानकर खुशी है कि डाक्टर यूनुस के मार्गदर्शक 
प्रयासों का भारत तथा विश्व के अनेक क्षेत्रों मे सफलतापूर्वक अनुसरण किया गया। 


महिलाओ को सामाजिक और आर्थिक रूप से सशक्त बनाने के लिए आवश्यक है 
कि विकास प्रक्रिया को निचले स्तर की ग्रामीण जनसंख्या से घनिष्ठ समन्वित रूप से जोडा 
जाए। और यहां भी बंगलादेश ग्रामीण बैंक ने पथ-प्रदर्शन का कार्य किया। भारत और 
बगलादेश जैसे परंपरागत देशो में ही नहीं पूरे विश्व मे महिलाएं विकास की महत्वपूर्ण सूत्र 
हैं जिसे हम, स्थायी विकास” की संज्ञा देते हैं और जो दुनिया भर के नीति-निर्धारकों, 
प्रशासको और बुद्धिजीवियो के लिए नारा बन गया है, वह तभी मूर्त रूप ले सकता है जब 
हम महिलाओ को सभी विकास गतिविधियो में सक्रिय भागीदार बनाएगे और विकास के 
लाभ उन तक पहुंचाएंगे। 


जब महिलाएं आर्थिक और शैक्षिक रूप से सशक्त होंगी तो इसका लाभ केवल 
महिलाओं को ही नहीं है, बल्कि वे अनेक प्रत्यक्ष और परोक्ष लाभ परिवार, समाज, राष्ट्र 
और संपूर्ण मानव जाति को भी पहुंचाएंगी। डाक्टर यूनुस और विकासशील देशों मे 
उनसे प्रेरणा पाने वाले अनेक लोगों ने बैंकिंग व्यवस्था की प्राथमिकताओं को गांवों और 
महिलाओं के विकास पर केद्रित कर विकास को एक नई परिभाषा दी है, जिसका अर्थ है 


गरीबी और वचित वर्ग की प्रगति। 


अनुसूचित जातियों और जनजातियों 
के हितों की रक्षा 


मुझे इस बात की बडी खुशी है कि अनुसूचित जातियों और अनुसूचित जनजातियों के 
सासदों के तीन दिन के इस सम्मेलन के उद्घाटन का मौका मिला है। 


पिछले ही महीने हमने भारत के संविधान पर हस्ताक्षर करने की 50वीं वर्षगांठ 
मनाई थी। अगले महीने हम न्याय, स्वतत्रता, समानता और भाइचारे जैसे संविघान मे 
उल्लिखित मूल सिद्धांतों पर आधारित अपने गणराज्य के पचास वर्ष पूरे होने का समारोह 
मनाएगे। 


आजाद भारत के इतिहास के इस महत्वपूर्ण मोड पर खडे होकर यह देखना बडा 
प्रासगिक होगा कि हम सामाजिक समानता और सामाजिक सद्भाव के लक्ष्य को प्राप्त 
करने मे कहा तक सफल हुए हैं। इससे हम सिर्फ तीन सप्ताह बाद शुरू हो रही नई 
शताब्दी मे भारत को सही अर्थों मे समतामूलक समाज बनाने के लिए कार्यक्रम तय कर 
सकते हैं। 


सदियो से उपेक्षा और भेदभाव का शिकार हुए अनुसूचित जातियों और जनजातियो 
के लोगो को बराबरी का हक दिलाने के लिए संविधान में जो व्यवस्थाएं की गयी हैं उनमे 
से एक राजनीतिक आरक्षण भी है। ऐसा माना गया था कि इन लोगों को राजनीतिक 
दृष्टि से अधिकारसंपन्‍न बनाने से समाज मे उनके प्रति भेदभाव और उपेक्षा दूर करने 
में मदद मिलेगी। यह उपाय काफी हद तक अपने उद्देश्य में सफल भी रहा है। इसलिए 
मेरी सरकार ने अनुसूचित जातियो और जनजातियो के लिए राजनीतिक आरक्षण दस 
साल के लिए और बढाने का फैसला किया है। 


मुझे इस बात की जानकारी है कि कार्मिक मंत्रालय ने सरकारी नौकरियो में 
आरक्षण लागू करने के बारे मे जो दिशानिर्देश जारी किए हैं उनसे अनुसूचित जातियो 
और जनजातियो मे कुछ असंतोष है। कुछ समय पहले उच्चतम न्यायलय के एक फैसले 
के बाद तत्कालीन सरकार ने ये दिशानिर्देश जारी किए थे। मैं आप सबको सूचित करना 
चाहता हूं कि इस संबंध में संसद में मैंने जो आश्वासन दिया था उसके अनुसार मेरी 
सरकार ने दिशानिर्देशों की समीक्षा के लिए कदम उठाए हैं। 


न्‍किम33>3>»»>»»»+»3»3333333333333 >> नननयययनयनयाया-पम»नन--न-- अमन». 


5 दिसबर ]999 


स्वास्थ्य और समाज कल्याण 2]3 


इन दो पहलुओं के बारे मे सविधान-संशोधन के प्रस्ताव पर विचार की प्रक्रिया 
अंतिम दौर मे पहुच गई है. 


० अनुसूचित जातियो और जनजातियों के कर्मचारियों के लिए न्यूनतम अर्हक अंको 
तथा तरक्की के वर्तमान मानदंडों में ढील; और 


० अनुसूचित जातियों और जनजातियो के लिए आरक्षित खाली पदों को भरने के लिए 
विशेष भर्ती अभियान । 


इन दोनों पहलुओं के बारे में राष्ट्रीय अनुसूचित जाति और अनुसूचित जनजाति आयोग 
से सलाह-मश्विरा किया जा चुका है। आयोग ने प्रस्तावित संशोधनो की तारीफ की है। 


उच्चतम न्यायालय की सविघान पीठ ने हाल के अपने एक फैसले में अनुसूचित 
जातियो और जनजातियों के कर्मचारियों की तरक्की के समय वरिष्ठता तय करने के 
सिद्धांत के संबंध मे अपने पिछले फैसलो को फिर से दोहराया है । मेरी सरकार इन फैसलो 
से पहले के वरिष्ठता निर्धारण के नियमों को बहाल करने के लिए सविघान सशोघन लाने 
पर विचार कर रही है। मैं फिर यह बात कहना चाहता हूं कि हम अनुसूचित जातियो 
और जनजातियों के कर्मचारियों के हितों की रक्षा के लिए वचनबद्ध हैं। आरक्षण व्यवस्था 
पर अमल के लिए मंत्रालय ने जो दिशानिर्देश जारी किए हैं, वे हमारे रास्ते में आडे नहीं 
आएंगे। 


राजनीतिक आरक्षण तथा सरकारी नौकरियों मे आरक्षण के अलावा भी 
अनुसूचित जातियो और अनुसूचित जनजातियों की स्थिति में सुधार के लिए बहुत कुछ 
करना बाकी है। इस काम को पूरा करने के लिए हम सब को मिलकर कोशिशें करनी 
होंगी। मुझे पूरा विश्वास है कि इस सम्मेलन से मुद्दों की पहचान होगी और समान विकास 
व सामाजिक भेदभाव से मुक्त समाज के जरिए तीव्र प्रगति लाने के बारे में नए विचार 
सामने आएंगे। 


जैसा कि आप सभी जानते हैं, भारत की आबादी मे अनुसूचित जातियों और 
जनजातियो के लोगों की संख्या करीब एक-चौथाई है। मगर उनके विकास सूचकांक में 
सुधार के लिए बहुत ज्यादा प्रयास करने की जरूरत है। यह स्थिति तब है जबकि पिछली 
कई योजनाओं में अच्छी खासी रकम आबंटित की गई है। जाहिर है पिछले 50 वर्षों की 
योजनाओ और नीतियों मे कोई कमी रह गई है। मौजूदा हालात का सरसरी तौर पर 
जायजा लेने से पता चलता है कि विकास की दिशा में 50 वर्षों के प्रयासों के बावजूद 
अनुसूचित जातियो और जनजातियों के अधिकतर भाई-बहन या तो मजदूर हैं या बहुत 
छोटे किसान । 


2]4 अटल बिहारी वाजपेयी : चुने हुए भाषण 


इससे भी दु खदाई बात यह है कि अनुसूचित जातियो मे बाल श्रमिको की सख्या 
बहुत ज्यादा है और ग्रामीण क्षेत्रों में अब भी छुआछूत की कुप्रथा व्याप्त है। ये दोनो बातें 
मानवीय गरिमा के खिलाफ हैं और समानता के सिद्धात का उल्लंघन करती हैं। इनके 
अलावा भी अनुसूचित जातियो और जनजातियो को अपनी रोजमर्रा की जिंदगी मे अनेक 
मुसीबते झेलनी पडती हैं। देश के कुछ भागो मे महिलाओ को तयशुदा न्यूनतम मजदूरी 
नहीं मिलती। निरक्षरता के कारण सरकारी कार्यक्रमों के बारे मे जागरूकता की बडी 
कमी है। उन्हे रोजी-रोटी की तलाश मे एक जगह से दूसरी जगह भटकना पडता है 
जिस कारण कुछ लोगो के राशन कार्ड नहीं बन पाते। व्यावसायिक प्रशिक्षण लेने के बाद 
लोगो को सामान की बिक्री के लिए बाजार उपलब्ध नहीं होता। 


इनमे से बहुत सी समस्याएं शिक्षा के जरिए हल की जा सकती हैं। साक्षरता, 
सुधार और विकास का बडा शक्तिशाली माध्यम है। इसके लिए पहला कदम सबको 
प्राथमिक शिक्षा की सुविधा उपलब्ध कराकर उठाया जा सकता है। इस सिलसिले मे हम 
पहले ही कई कदम उठा चुके हैं। 


जमीन, वन और पानी जनजातियो के जीवन का अभिन्‍न अंग है। मुझे पता चला 
है कि जनजातियो की जमीन की सुरक्षा के लिए बनाए गए कानूनो के बावजूद उनकी 
जमीन दूसरो के पास चले जाने की समस्या वनी हुई है। इसे उन्हे फिर से दिलाने का 
कार्य भी काफी जटिल है। हमे ऐसे ततौर-तरीके खोजने होगे जिनसे जनजातीय लोग 
अपनी जमीन से बेदखल न होने पाए। इसके अलावा हमे अपने वनो की रक्षा भी करनी 
होगी क्योकि उन्हीं मे जनजातीय लोग पलते-बढते हैं। राष्ट्रीय वतन नीति और वन 
सरक्षण अधिनियम (980) की समीक्षा का समय आ गया है। मगर समूचे देश के लिए 
एक समान नीति नहीं बनाई जा सकती । जनजातीय इलाको की वन नीति गैर-जनजातीय 
इलाको से अलग तरह की होनी चाहिए। 


मेरी सरकार इस बात से चितित है कि कुछ जनजातीय इलाको मे पानी की कमी 
है। हमारी एक प्राथमिकता स्वच्छ पेयजल उपलब्ध कराने की भी है और हम शीघ्र ही 
इस बारे मे एक कार्मनीति बनाकर उसे समयबद्ध तरीके से लामू करेगे। मेरी खुद इस 
कार्यक्रम पर निगाह है। उन्हे हुनर और साज-समाज उपलब्ध कराकर शक्तिसपन्न 
बनाना होगा ताकि वे अपने समाज के विकास में योगदान कर सके। इन मुदें पर घ्यान 
देने और जनजातियो के विकास का ख्याल रखने के लिए मेरी सरकार ने अलग से 
जनजातीय मामलो का मत्नालय बनाया है। 


मुझे इस बात की भी जानकारी है कि ग्रामीण क्षेत्रों में अनुसूचित जातियों और 
जनजातियो के बच्चो में पेचिश की बीमारी बडी आम है। उन्हे जानलेवा बीमारियो से 

बचाव के टीके लगाने की सुविधा की भी कमी है। इसी तरह बाल-मृत्यु भी बडी आम 
है। माताओ के स्वास्थ्य की देखभाल न होने, पर्याप्त पौष्टिक आहार न मिलने और 
कुपोषण से होने वाली बीमारियो का मुख्य कारण गरीबी, अज्ञानता और सफाई की कमी 
हैं। इन समस्याओ के समाधान मे केद्र और राज्य सरकारें महत्वपूर्ण भूमिका निभा 
सकती हैं। केद्र सरकार को विभिन्‍न कार्यक्रमो के प्रभाव की समीक्षा करने की 
आवश्यकता है। इसके साथ ही आवश्यक परिवर्तन भी करने होगे। 


यह बात बडी दुखदाई है कि अनुसूचित जातियों के बहुत से लोग सामाजिक भेदभाव 
तथा छुआछूत का शिकार हो रहे हैं। इस अपराघ का कारगर तरीके से मुकाबला करने 
के लिए हमे लोगों के नजरिए में बदलाव लाने के उपायो को बढावा देना होगा। इसका 
एक तरीका यह हो सकता है कि हम छुआछूत की बुराई से मुक्त गांवो और पचायतों की 
पहचान कर उन्हें पुरस्कृत करें। डा अंबेडकर फाउंडेशन इस काम मे पहल कर सकती 
है। 


अनुसूचित जातियों में सबसे कमजोर वे लोग हैं जो सफाई का काम करते हैं। 
उनकी मदद के हमारे पिछले प्रयास असफल रहे हैं। अब हमे सिर पर मैला ढोने की 
कुप्रथा से निबटने के लिए मिशन बनाकर काम करने की आवश्यकता है। इसके साथ 
ही हमें उनके लिए वैकल्पिक रोजगार तलाश करने होगे। मैं प्रत्येक सासद से अनुरोध 
करूंगा कि वे एक गांव या कस्बे की अपनाएं और इस राष्ट्रीय कार्य में हमारा हाथ 
बटाएं। यहां मौजूद अधिकतर सांसदों को लंबा अनुभव प्राप्त है और वे लंबे अरसे से 
अनुसूचित जातियों तथा जनजातियो की सेवा में लगे हैं। मुझे पूरा भरोसा है कि आप इस 
सबंध मे रचनात्मक सुझाव देंगे ताकि हम नई शताब्दी में नई सामाजिक व्यवस्था के लिए 
मिल कर कार्य कर सके। हमे सामाजिक समता और सामाजिक समरसता पर आधारित 
व्यवस्था बनानी है। 


यह मेरा सौभाग्य है कि मुझे आपके साथ विचारों के आदान-प्रदान का मौका 
मिला। मुझे पूरा विश्वास है कि इस सम्मेलन से अनुसूचित जातियों और जनजातियो को 
अधिकारसंपनन बनाने में महत्वपूर्ण मदद मिलेगी। 


तंबाकू-नियंत्रण के लिए व्यापक 
रणनीति की आवश्यकता 


विश्व तंबाकू नियंत्रण नियम पर हो रहे इस अंतर्राष्ट्रीय सम्मेलन का उद्घाटन करते 
हुए मुझे बडी प्रसन्‍नता हो रही है। यह सम्मेलन दो दृष्टिकोणो को लेकर ही सार्थक हो 
सकता है। पहले, विश्व के सभी देशो के जनस्वास्थ्य जैसे अहम्‌ विषय पर अंतर्राष्ट्रीय 
ध्यान केद्रित करना। दूसरे तंबाकू नियंत्रण पर विकासशील देशो के नजरिए से व्यापक 
नीतियों को सूत्रबदद्ध करना। मुझे इस बात पर जोर देने की आवश्यकता नहीं है कि 
विकासशील देशों को प्रभावशाली ढंग से सम्मिलित किए बिना इस तरह के सम्मेलन के 
प्रयासों का कोई अर्थपूर्ण परिणाम नहीं निकल सकता और अंतर्राष्ट्रीय स्तर पर तंबाक्‌ 
की खपत को नियमित व नियंत्रित भी नहीं किया जा सकता। 


तंबाकू से होने वाले स्वास्थ्य-संकट अब वैज्ञानिक तौर पर स्थापित हो चुके हैं। 
अनुसंधानों से यह सिद्ध हो चुका है कि तबाकू सेवन 25 बीमारियो का कारण है 
जिसमे कैंसर और दिल के दौरे शामिल हैं। विश्व स्वास्थ्य सगठन (डब्ल्यू एच ओ ) के 
अनुसार तंबाकू के कारण होने वाली वार्षिक मौतो की सख्या वर्तमान के 40 लाख से 
बढकर 2025 में एक करोड तक हो जाएगी। इस अनुसघान से हमारा भी संबंध है 
क्योकि इन मौतों में से 70 प्रतिशत विकासशील देशों में होंगी। डब्ल्यूएच ओ के इस 
अनुसंघान से भारत ने विशेष तौर पर यह जाना है कि अगले दो दशको में इस देश मे 
तंबाकू से होने वाली मौतों की दर सबसे अधिक होगी। 


तबाकू से होने वाली इस हानि के परिणाम इस भयावह परिगणना से कहीं 
अधिक होगे। तंबाकू-सेवन के शिकार बहुत से लोग या तो मर जाएंगे या अपने जीवन 
के मध्य में विकलांग हो जाएंगे जिससे उनके परिवार तबाह हो जाएगे और समाज को 
उनके उत्पाद योगदान से वचित होना पडेगा। दूसरी ओर जन-स्वास्थ्य पर होने वाले 
खर्च को तंबाकू से संबंधित बीमारियों की रोकथाम की लिए आर्थिक रूप से महंगी 
स्वास्थ्य-सेवाओं और गहन-प्रौद्योगिकी की ओर मोडना पडेगा। विकासशील अर्थव्यवस्थाओ 
के लिए यह घातक भविष्य की ओर संकेत देता है क्योंकि सामाजिक और आर्थिक 
संचयी-लागत, वृद्धि और विकास को अवरुदछ कर देगी। इस प्रकार विकासशील देश की 


विए्टव तंबाकू नियंत्रण नियम पर विश्व स्वास्थ्य संगठन द्वारा आयोजित अतर्राष्ट्रीय सम्मेलन के उद्घाटन 
पर दिया गया भाषण, नई दिल्ली, 7 जनवरी 2000 

सरकारो को तंबाकू से उत्पादित वस्तुओं से होने वाले तीव्र राजस्व की अपेक्षा राजस्व को 
अन्य स्रोतों से प्राप्त करने की आवश्यकता है। 


भारत जैसे देश को तंबाकू सेवन पर एक बहुत बड़े पैमाने पर विचार करना 
होगा। राष्ट्रीय सर्वेक्षण बताते हैं कि हमारे देश में दस करोड़ लोगों को त्तंबाक्‌ चबाने 
की लत है जिनमें से तीन करोड़ साठ लाख महिलाएं हैं और एक करोड सत्तर लाख लोग 
25 वर्ष से कम आयु के हैं। हमें इस बात पर विचार करने की आवश्यकता है कि किस 
प्रकार इस युवा वर्ग को तंबाकू की पहुंच से परे रखा जाए। 


विकसित देशो की अपेक्षा विकासशील देशों मे तंबाकू उपभोग की प्रवृत्तियां भिन्‍न 
हैं। विकसित देशो में तंबाकू उपभोग निरंतर कम हो रहा है। फलस्वरूप उनका बचा हुआ 
उत्पादन आक्रामक रूप से बाहरी बाजार खोज रहा है। दूसरी ओर विकासशील देशों में 
तंबाकूं की खपत बढ रही है और निर्यात बाजार सिकुड रहा है। 


यहा मैं इस बात पर जोर देना चाहूंगा कि अंतर्राष्ट्रीय व्यापार के उदारीकरण ने 
उपभोग के रूपो के इस अंतर को बढाया है। हाल के कुछ वर्षों में अंतर्राष्ट्रीय समझौतों 
ने अनेक वस्तुओं के व्यापार का उदारीकरण किया है। सिगरेट इसका अपवाद नहीं है । 


विश्व-बैंक के एक अध्ययन के अनुसार जिन चार एशियाई अर्थ-व्यवस्थाओं ने 
980 के दशक मे संयुक्त राज्य अमरीका के व्यापार दबाव में आकर अपने बाजारों का 
उदारीकरण किया था, वहां 99] मे सिगरेट की खपत अपने बाजारों को बद रखने वाले 
देशों की तुलना मे दस प्रतिशत बढ गई। निष्कर्ष साफ है कि विकसित देशो के सिगरेट 
निर्माताओं की बाहरी बाजारों तक पहुंच ने निम्न और मध्यम आय वाले देशो में सिगरेट 
की खपत को महत्त्वपूर्ण बढावा दिया है। 


विकासशील देशो में वर्तमान व भविष्य की पीढियों के स्वास्थ्य पर तंबाकू उपयोग 
के इन रूपो के गंभीर परिणाम होगे। इसलिए जन-स्वास्थ्य के लिए तंबाक-नियंत्रण 
नियमों की वैधानिक बाध्यता को न तो निलंबित और न ही मना किया जा सकता है। 
अपनी जनता के स्वास्थ्य पर तंबाकू के दुष्परिणामों को नियंत्रित करने के अपनी सरकार 
के संकल्प की मैं पुन: पृष्टि करता हूं। 

मगर, तँबाकू को केवल स्वास्थ्य के हानिकारक रूप में देखना और तंबाकू-नियंत्रण 
से होने वाली आर्थिक व सामाजिक हानियों को अनदेखा करना अवास्तविक होगा । 


विकासशील देशों के लिए यह भी आवश्यक है कि वे पेंबाकू-नियंत्रण से उनकी अर्थव्यवस्था 
पर होने वाले दुष्प्रभावों की आशंका को दूर करें। 


2]8 अटल बिहारी वाजपेयी : चुने हुए भाषण 


उदाहरण के लिए भारत का तंबाकू उत्पादन मे विश्व में तीसरा स्थान है। लगभग 
दस लाख भारतीय तबाकू की खेती मे लगे हुए हैं। भारत में तंबाकू का अस्सी प्रतिशत 
धूम्रपान बीडी के रूप मे होता है जो कि कुटीर उद्योगों में बनाई जाती है और जिससे 
लगभग 45 लाख लागो को रोजगार मिलता है। इसी तरह पान मसाला व गुटका 
बनाने वाली बहुसंख्यक इकाइयां भी छोटे पैमाने के औद्योगिक क्षेत्र में हैं। पान मसाला 
उद्योग का वार्षिक व्यवसाय दस अरब रुपये का है और इस व्यवसाय में भी काफी सख्या 
में लोगों को व्यवसाय मिला हुआ है। इसलिए हमे यह बात भी ध्यान में रखनी होगी कि 
तंबाकू की खेती व उत्पादन से बहुत बडी संख्या में लोगो को जीविका व रोजगार मिले 
हुए हैं। 


तंबाकू की खपत पर प्रतिबंधों के साथ-साथ अनिवार्य रूप से ऐसे उपाय भी हों 
जिनसे इन लोगो की घरेलू आय का सरक्षण भी हो सके। इस तरह विकासशील देशों को 
अतर्राष्ट्रीय अभिकरणो की सहायता की आवश्यकता है जिससे कृषि व उद्योग की दिशा 
परिवर्तन परियोजनाओं के माध्यम से उनका संरक्षण हो सके जो अपनी आजीविका के 
लिए तंबाक्‌ की खेती व उसके प्रोसेसिंग पर निर्भर हैं। यदि हमने तंबाकू नियत्रण को 
विस्तृत सवेष्टन (पैकेज) के रूप मे नहीं लिया तो हमारे प्रयास बीच में ही स्वय विफल 
हो जाएगे। 


मैडम महा-निदेशक इन राष्ट्रीय और अंतर्राष्ट्रीय जटिलताओं को समझने के लिए 
आपसे उत्तम अन्य व्यक्ति नहीं है। हमे यह पूरा विश्वास है कि आपका अनुभव व 
सूक्ष्मदृष्टि उन प्रभावशाली नीतियों को बनाने मे सहायक होगी जो तंबाकू नियत्रण के 
लिए केवल कानूनो पर ही निर्भर नहीं होगी। 


यह सच है कि इस प्रकार की नीतियों मे वैधानिक उपायो का विशेष स्थान है। 
परतु विधि-निर्माण अपने आप मे प्रभावशाली नहीं होता। तंबाकू-नियत्रण कानून को 
प्रभावशाली ढंग से लागू करने के लिए यह जरूरी है कि इसके साथ-साथ आमदनी के 
वैकल्पिक ज्नोत उन लोगों के लिए आएं, जिनकी आजीविका तंबाकू पर निर्भर है और पूरे 
समाज को पूरी तरह सूचित करने के साथ शामिल भी करना होगा। 


प्रचार माध्यम, जो अपने विस्तृत प्रसार व शक्ति से लोगो की राय को प्रभावित 
करते हैं, तंबाकू के स्वास्थ्य पर दुष्प्रभाव के विषय में बताने के लिए व तबाकू उपयोग 
पर प्रतिबंध के लिए समाज का सहयोग प्राप्त करने मे मूल्यवान सहयोगी बन सकते हैं। 
विद्यालय अपने छात्रों को, विशेष तौर पर किशोरों को, तबाक्‌ू को न” कहने के लिए 
प्रोत्साहित कर एक महत्त्वपूर्ण कार्य कर सकते हैं। हमारी हाल ही वह सफलता जिसमे 
पर्यावरण प्रदूषण की रोकथाम व इसके प्रति जनता की जागरुकता बढाने के लिए विद्यालय 

के छात्रों को शामिल किया गया था, यह बताता है कि छात्र अपने परिवारों के व समाज 
मे परिवर्तन के प्रभावशाली कार्यकर्त्ता हो सकते हैं। 


इक्कीसवीं सदी की इस प्रात. वेला में हम जानते हैं कि आगे आने वाले वर्षों में 
हम विश्व को अधिक एकीकृत पाएंगे । विश्व की उदार अर्थव्यवस्था में तंबाकू का व्यापार 
साक्रातिक बना गया है। उपग्रह दूरदर्शन ने घरेलू दूरदर्शन पर तंबाकू उत्पादकों के 
विज्ञापनों पर प्रतिबधें को रद्द कर दिया है। इसे रोंकने का एकमात्र तरीका अंतर्राष्ट्रीय 
विधि-निर्माण है, जिससे इलेक्ट्रॉनिक या मुद्रित प्रचार-माध्यमों द्वारा तंबाकू उत्पादो के 
प्रयोग को प्रोत्साहित करने की दिशा में रोक लगाई जाए। विश्व स्वास्थ्य संगठन द्वारा 
तंबाकू नियंत्रण पर फ्रेमवर्क सम्मेलन का आयोजन व अन्य प्रयत्न प्रशंसनीय हैं । 


मैडम महा-निदेशक, इस अंतर्राष्ट्रीय मिशन” को प्रारभ करने के लिए मैं आपको 
बधाई देता हूं। परतु तबाकू-नियंत्रण को यदि एक अंतर्राष्ट्रीय मिशन” के रूप में सफल 
होना है तो हमारे संकल्प दृढ, हमारी कार्यवाही सार्वभौमिक, नीतिया विस्तृत व सगठित 
तथा कार्यान्वयन स्तरीय तथा विकासशील होना अनिवार्य है। स्वास्थ्य-नियंत्रण लोगों को 
अच्छे स्वास्थ्य से समृद्ध करने का व अर्थव्यवस्था के स्वास्थ्य को बढ़ाने का परिचायक 
हो। 


विकासशील देशों का यह नजरिया तंबाकू नियंत्रण की अंतर्राष्ट्रीय कार्यसूची मे 
विचार के लिए रखा जाना चाहिए। यदि यह सम्मेलन विकसित व विकासशील देशों को 
संगठित करके उन्हें तंबाकू-नियंत्रण की दिशा में एकमत करने मे सफल हो जाता है त्तो 
यह एक बहुत बडी उपलब्धि होगी। 


मैं आपकी इस विचार-विमर्श में सफल होने की कामना करता हूं और विचारों 
के आदान-प्रदान का अवसर देने के लिए आपको धन्यवाद देता हूं। 


बहादुर बच्चों का अभिनंदन 


प्रतिवर्ष गणराज्य दिवस के पहले हम वीर बच्चों का अभिनंदन करते हैं। इस बार ]5 
बच्चो को सम्मानित किया जा रहा है। यह संख्या और भी बढ़ेगी, मुझे विश्वास है। 
हमारी आबादी 00 करोड़ है। उसमें वीर बालकों की कमी नहीं है। लेकिन, उन्हे 


वीर बच्चों को राष्ट्रीय वीरता पुरस्कार प्रदान करने के अवसर पर दिया गया भाषण, नई दिल्ली, 
24 जनवरी 2000 

ढूढकर निकालना, उनके बारे में केद्र को सूचित करना और जानकारी देना, यह जरा 
कठिन काम है। मैं चाहूंगा कि इसमे थोडा-सा और समय लगाया जाए, थोडी अधिक 
जानकारी प्राप्त की जाए। सारे देश की खबरें एकत्र करना अपने मे एक कठिन काम 
है। फिर यह भी जरूरी है कि साहस, वीरता और शौर्य का प्रदर्शन करने वाले बालकों 
के बारे में देश गे जानकारी पहुचाई जाए। यह प्रस्ताव आया है कि यह कार्यक्रम किसी 
बडे स्थान पर हो, विद्यालय मे हो, जहां बच्चो को पता लग सके कि इस प्रकार के 
पुरस्कार की योजना है, वे इसमें अधिक-से-अधिक भाग ले सके और कार्यक्रम में भाग 
लेकर मन में भी उत्साह पैदा हो कि हम भी इसी तरह की वीरता का काम करके दिखाएं, 
जिससे हमे पुरस्कृत किया जा सके | 


प्रधानमत्री निवास पर कार्यक्रम करना अपना एक महत्व रखता है, यह मैं मानता 
हू, लेकिन भाग लेने वालों की संख्या बहुत कम रहती है। दिल्ली मे किसी स्कूल को 
बारी-बारी से चुना जा सकता है और जिस तरह की घटनाओं के लिए वीर बच्चो को 
पुरस्कृत किया जा रहा है, उनका कुछ नाटकीय प्रकटीकरण भी हो सकता है, इस 
समारोह को थोड़ा और रूप दिया जा सकता है। मैं इसलिए नहीं कह रहा हूं कि यह 
कार्यक्रम मेरे यहा न हो, चला जाए यहां से। ग्रधानमत्री तो बदलते रहते हैं। लेकिन यह 
स्थान सुरक्षित है, इसके लिए चिता की जरूरत नहीं है, लेकिन और बच्चो को पता लगना 
चाहिए। साहस, निर्भयता, निडरता, हिम्मत- यह ऐसा गुण है, जिसके बिना मनुष्य 
जीवन को सफल नहीं कर सकता। अपने लिए तो हम सभी जीते हैं, लेकिन दूसरे के लिए 
जीना, दूसरे की मदद करते हुए जीना और उससे भी बडी एक सीढी है-- अपने को खतरे 
मे डालकर दूसरे के जीवन की रक्षा करना। 


नदी मे किसी को डूबता हुआ देखकर उसको बचाने की इच्छा स्वाभाविक होती 
है। यह मनुष्य का स्वाभाविक गुण है, जन्मजात गुण है, क्योकि सबमे एक ही आत्मा है। 
पीडा में सहायता देने के लिए कुछ सोचना भी पडता है, तत्काल इंद्रिया सजग हो जाती 
हैं, उसी तरह से प्रतिक्रिया करती हैं। लेकिन एक दृश्य ऐसा है कि जिसमे न केवल दूसरे 
को बचाना शामिल है, मगर दूसरे को बचाते हुए खुद खतरे में पड जाना जरूरी है। 
लेकिन ऐसे बच्चे निकलते हैं। खुद खतरे मे अपने को डाल देते हैं। यहा भी एक पुरस्कार 
जो दिया गया है, वह ऐसे बच्चे को दिया गया है। अब यह गुण है कि बाल्यावस्था से ही 
अगर पैदा होता है, जन्म लेता है, तो फिर यह सकट के समय भी काम आ सकता है, 
अपनी रक्षा के लिए भी काम आ सकता है और दूसरो की रक्षा के लिए, परहित के लिए- 
'परहित सरस धर्म नहीं भाई”- दूसरो की सहायता जैसा और कोई धर्म नहीं है। 

कई वर्षों से यह कार्यक्रम यहां चल रहा है, बच्चो की अभिनंदित किया जाता है। 
मैं नहीं समझता। इस तरह का देश मे कोई दूसरा कार्मक्रम है। इसलिए, इस कार्यकम 
का महत्व और बढ जाता है। इसलिए मैंने सुझाव दिया कि इसको इस रूप में मनाया जाए 
कि जिसमें अधिकाधिक बच्चों को प्ररेणा मिल सके | यहां तो पुरस्कार लेने वाले बच्चे आए 
हैं, थोड़े से उनके सगे-सबधी आए हैं। हां गणतत्र दिवस के दिन आप हाथी पर बैठकर 
जरूर निकलेंगे। बच्चे आपस मे पूछेंगे कि यह कौन हैं, जो हाथी पर बैठकर जा रहे हैं । 
फिर ऐलान किया जाएगा कि ये बच्चे हैं, जिन्होने दूसरो के बच्चों की रक्षा अपनी जान 
पर खेल कर की। आपका अभिनंदन होगा, आप अभिनंदन के अधिकारी हैं। लेकिन यह 
दूसरों को बचाने, परोपकार करने, मुसीबत में दूसरों की सहायता करना- यह गुण, यह 
एक बडा स्वाभाविक गुण बनना चाहिए। वैसे तो यह ईएवरीय गुण है। एक आदमी दूसरे 
आदमी के लिए जीए- यह मनुष्य को देवता की कोटि मे ले-जाने वाली बात है। 


प्राचीन-काल से हमारे यहां बच्चो को निर्भीकता का पाठ पढाते थे। माताएं बच्चों 
को निर्भीकता की शिक्षा देती थीं। आपने भी देखे होंगे वो चित्र और उस तरह की मूर्तियां, 
जिनमें शकूंतला का पुत्र भरत शेर के दांत गिन रहा है। ऐसी मूर्तियां बनती हैं और ऐसी 
मूर्तियां चित्र के रूप मे भी प्रस्तुत की जाती हैं। शेर के दांत गिनना, यहां तो शेर का 
नाम सुनते ही संकट पैदा हो जाता है। लेकिन, अगर निर्भीकता से, निंडर होकर शेर 
का सामना किया जाए तो शेर पर भी असर होता है। कहने वाले कहते हैं कि जो डरते 
हैं, उनके मारे शेर ज्यादा खाता है और, सचमुच में आदमी नहीं डरता, आदमी से शेर 
ज्यादा डरता हैं। दुनिया में सबसे ज्यादा खतरनाक प्राणी अगर कोई है, तो वो मनुष्य 
है, शेर नहीं है, सांप नहीं है। लेकिन, नाम से ही डर पैदा हो जाता है, अंधेरे में जैसे 
रस्सी भी साप दिखाई देती है। साप नहीं है, रस्सी है। मगर अंधेरा है, देख नहीं: सकते 
और डर जाते हैं। और ज्यादातर यह कहा जाता है कि सांप के काटने से लोग नहीं 
मरते, डर के मारे मर जाते हैं। हाय, हमको सांप ने काट लिया, हाय, हमको सांप ने 
काट लिया। अब तो हम बचेंगे नहीं, अब तो हम मरेंगे। तो मरो! मरेंगे क्यों, जिएंगे, 
बहादुरी से जिएगे और दूसरों की भी रक्षा करेगे, दूसरों को भी बचाएंगे। यह मन में 
भाव पैदा होना चाहिए। गणतंत्र दिवस हमें यही सदेश देता है। 


मैं आप सब बच्चों को बधाई देता हूं, पुरस्कार पाने के लिए। और, जिंदगी- 
भर आप ऐसे काम करते रहें, यह मेरी शुभकामनाएं हैं। बाल कल्याण परिषद का मैं 


आभारी हूं कि उन्होंने समारोह का आयोजन किया और मुझे यहां उपस्थित होने का 
अवस्तर दिया। 


राष्ट्र के विकास में स्वैच्छिक 
संस्थाओं की भूमिका 


स्व छक प्रयास एवं सामाजिक विकास प्रायोगिक राष्ट्रीय सम्मेलन मे भाग लेते हुए मुझे 
बड़ी प्रसन्‍नता ही रही है। मैं सबसे पहले देश के विभिन्‍न प्रांतो से आए हुए विभिन्‍न क्षेत्रो 
में काम करने वाली सेवाभावी संस्थाओं के आप सभी कार्यकर्ताओं का स्वागत करता हूं 
और आपका अभिनंदन करता हूं । 


स्वैच्छिक संस्थाएं सामाजिक विकास की आत्मा हैं। राष्ट्र निर्माण के कार्य मे 
अथक काम करने वाले वे हाथ हैं इसलिए हम आपके साथ हैं। स्वैच्छिक प्रयासोी के 
संवर्धन में राजनैतिक इच्छाशक्ति की कमी नहीं होगी, इसका मैं विश्वास दिलाता हूं। 


हमारे देश मे स्वैच्छिक प्रयासों की गौरवशाली परंपरा है। स्वैच्छिक प्रयासों के 
माध्यम से जनसाधारण के लिए बुनियादी सुविधाओ की व्यवस्था करने का सिलसिला 
हमारे देश मे प्राचीन काल से चला आ रहा है। “नर सेवा ही नारायण सेवा” यह घारणा 
हमारी भारतीय संस्कृति की द्योतक है। 


गांवों, कस्बों मे सार्वजनिक महत्व के कार्य सदा से ही स्वैच्छिक प्रयासों के द्वारा 
होते रहे हैं। चाहे वे कार्य चौपाल या धर्मशाला बनाने के हों अथवा कुएं और तालाब के। 
जब कभी कहीं प्राकृतिक आपदा आती थी तो स्वैच्छिक प्रयासों की एकजुटता देखते ही 
बनती थी। आज भी यह सिलसिला जारी है। अभी हाल ही मे आए महाचक्रवात से पीडित 
लोगों की सहायता के लिए स्वैच्छिक प्रयासों से जो राहत सामग्री एकत्र हुई, वह इसी 
गौरवशाली परंपरा का एक नमूना है। 


भारत का इतिहास इस सच्चाई का साक्षी है कि स्वैच्छिक कार्य की परंपरा हमेशा 
समाज सुधार के प्रयासों के साथ जुडी रही है। 9वीं शताब्दी के उत्तराद्ध से भारत में 
सामाजिक परिवर्तनो की प्रक्रिया शुरू हुई। उस प्रक्रिया के मूल में स्वैच्छिक प्रयासो की 
भूमिका किसी से छिपी नहीं है। महर्षि दयानद सरस्वत्ती, राजा राममोहन राय, महर्षि 
कर्वे जैसे सुधारवादी युग पुरुषो के स्वैच्छिक प्रयासो ने उदासीन समुदाय को झकझोरा। 
उन्हें कुछ कर दिखाने के लिए प्रेरित किया। प्रारंभ में यह प्रयास व्यक्तिगत थे, बाद में 


समाज कल्याण वोर्ड द्वारा आयोजित सम्मेलन में दिया गया भाषण, नई दिल्ली, 22 फरवरी 2000 

ये संगठित हुए। इसी बिंदु से इस देश में सामाजिक विकास की प्रक्रिया को नई ऊर्जा और 
गति मिली | 


भारत का समूचा राष्ट्रीय आंदोलन स्वैच्छिक प्रयासों का एक ऐसा उदाहरण है 
जिसमें अपनी अंतःचेतना से प्रेरित होकर कितने ही लोग निःस्वार्थ भाव से पूरी निष्ठा 
के साथ जुड़ गए। महात्मा गांधी ने तो सामाजिक सेवा के कार्य को आजादी के आंदोलन 
का एक अदूट अंग बना दिया। समाज सेवा राष्ट्रभक्ति का एक तकाजा बन गया। 
वस्तुत: राष्ट्रीय आंदोलन की दो मुख्य घाराएं थीं। एक घारा राजनीतिक गुलामी से 
आजादी की ओर ले जाती थी, दूसरी रचनात्मक कार्यक्रमों के माध्यम से सामाजिक 
आजादी और समानता की ओर। 


गांधीजी के नेतृत्व में जो स्वैच्छिक प्रयास राष्ट्रीय आंदोलन के दौरान हुए वे 
बहुआयामी थे। अस्पृश्यता निवारण का कार्य हो या नई तालीम के माध्यम से शिक्षा-प्रसार 
का काम हो, कुष्ठ रोग निवारण का काम हो या सफाई का काम हो- गाधीजी ने इन 
सभी कार्यों के लिए हजारों कार्यकर्ताओं को प्रेरित किया। समाज के उपेक्षित और वंचित 
लोगों के मन में व्याप्त उदासीनता को समाप्त करके उन्हे राष्ट्र की मुख्य धारा में शामिल 
करने में उनका सबसे बडा योगदान था। इसके साथ-साथ उन्होंने विभिन्‍न रचनात्मक 
आंदोलन शुरू किए। इन रचनात्मक आंदोलनो का उद्देश्य एक ओर श्रम की गरिमा को 
स्थापित करना था, दूसरी ओर उनके माध्यम से आत्म-गौरव की भावना पैदा करना 
था। इसी से स्वदेशी की भावना पनपी और बलवती हुई। सामाजिक रूढ़ियों के बंधन 
कमजोर हुए। रूढ़ दृष्टिकोण के स्थान पर रचनात्मक चिंतन का विकास हुआ। इन 
तमाम तरह के स्वैच्छिक प्रयासों ने पूरे देश में नई हलचल पैदा कर दी। गांधीजी के 
रचनात्मक आंदोलन से सेवा की भावना का अभूतपूर्व विकास हुआ। वंचित-पीड़ित और 
उपेक्षितों की समस्याओं के प्रति जन-साधारण की पीडा और वेदना बढी। 


स्वतंत्रता के बाद, और विशेषत: पिछले कुछ दशकों में स्वैच्छिक प्रयासों का 
बहुआयामी विस्तार हुआ है। इस क्षेत्र में समाज कार्य मे शिक्षित-प्रशिक्षित लोगो का प्रवेश 
हुआ है। इससे व्यावसायिक दृष्टिकोण समाहित हुआ। अनुसंघान, मूल्यांकन, सर्वेक्षण 
और विश्लेषण का सिलसिला शुरू हुआ। आजकल प्रोफेशनलिज्म का जमाना है, इसलिए 
सेवाभावी संस्थाओं में भी प्रोफेशनलिज्म आ जाए तो कोई आपत्ति नहीं। लेकिन इस 
कारण यदि सेवा का भाव कम होता है और प्रोफेशन की बात्त ज्यादा बढ़ती है या सेवा 
का कार्य एक प्रोफेशन बनकर रह जाता है तो समझना चाहिए कि कहीं कोई दोष पैदा 
हों गया है। व्यावसायिक दृष्टिकोण के कारण सेवा की जमीनी कार्रवाई की गति कुंठित 
नहीं होनी चाहिए। यदि व्यावसायिक दृष्टिकोण और स्वतंत्रता के दौरान विकसित 

रचनात्मक आंदोलन के बीच तालमेल बन जाता है तो सामाजिक विकास की दृष्टि से 
बहुत उपयोगी और सार्थक होगा। 


अनेक कमियो के बावजूद बहुत से ऐसे स्वैच्छिक संगठन आज भी देश के विभिन्‍न 
हिस्सो मे कार्य कर रहे हैं। इन संगठनों को न तो इस बात की चिंता है कि उनके कार्य 
को कोई मान्यता दे रहा है अथवा नहीं। उनके मन में न किसी पुरस्कार की कामना 
है, न ही कुछ पाने की भावना। वे तो समाज की पीडा से प्रेरित होकर सेवा के कार्य 
में जुटे हैं। समाज के अंतिम आदमी तक अपने कार्यों का लाभ पहुंचाना ही उनके जीवन 
का उद्देश्य है। 


सरकार ऐसे स्वैच्छिक प्रयासो को प्रोत्साहित करना चाहती है। हम ऐसे सगठनों 
से अनुरोध करते हैं कि वे हमारे कार्यक्रमों की नीति-प्रक्रिया के निर्माण व क्रियान्वयन 
में सहयोग दे । सरकार के कार्यक्रमो मे ऐसे संगठनों की भागीदारी से समाज के उन वर्गों 
को लाभ पहुचेगा जिनके लिए ये कार्यक्रम बने हैं। इससे जहां सरकार के कार्यक्रमो की 
विश्वसनीयता बढेगी, वहीं स्वैच्छिक प्रयासों के प्रति आस्था का विस्तार होगा। कार्यक्रमो 
के क्रियान्वयन मे होने वाला विलंब भी समाप्त होगा। 


हमारा प्रयास है कि हम स्वैच्छिक सगठनों के माध्यम से सामाजिक विकास की 
प्रक्रिय को तेज करे | सरकार का यह निरतर प्रयास है कि स्वैच्छिक संगठन सरकार के 
कल्याण कार्यक्रमों के पूरक के रूप में कार्य करे। जहा स्वैच्छिक सगठन सरकारी 
काम-काज मे पारदर्शिता की मांग करते हैं, वहीं सरकार भी उनसे उनके काम-काज मे 
पारदर्शिता की अपेक्षा रखती है। दोनो तरफ की पारदर्शिता से सहयोग और समन्वय का 
नया दौर शुरू होगा। हम चाहते हैं कि स्वैच्छिक संगठन जहां आवश्यक हो वहां सरकार 
की खामियो की ओर रचनात्मक संकेत भी करें। उनको दूर करने के लिए सहयोग व 
सुझाव दे। ऐसा होने पर ही हम मिल कर एक ऐसा समाज बना सकेंगे जिसकी कल्पना 
हमारे राष्ट्रीय आंदोलन के दौरान की गई। 


इसमे कोई संदेह नहीं कि केद्रीय समाज कल्याण बोर्ड ने स्वतंत्र भारत में स्वैच्छिक 
प्रयासों को सामाजिक विकास का माध्यम बनाने में महत्वपूर्ण भूमिका निभाई है। 
स्वैच्छिक प्रयासो को गतिशील बनाया है। मुझे खुशी है कि बहन म॒ुदुला सिन्हा ने समाज 
कल्याण बोर्ड के काम में नई गति प्रदान की है। इस कार्य के लिए सरकार केंद्रीय समाज 
कल्याण बोर्ड को और अधिक शक्तिसंपन्‍न बनाने के लिए प्रतिबद्ध है। सरकार समाज 
में स्वैच्छिक संगठनो के प्रति आस्था के विस्तार के लिए समाज कल्याण बोर्ड को हर संभव 
सहायता देगी। 


स्वास्थ्य और समाज कल्याण 225 


मुझे इस महत्वपूर्ण राष्ट्रीय सम्मेलन का उद्घाटन करते हुए खुशी हो रही है। 
सेवाभावी संस्थाओं और सरकार के बीच परस्पर सहकारिता के संबंध में यह सम्मेलन 
एक मील का पत्थर साबित होगा, ऐसा मेरा विश्वास है। 


राष्ट्रीय विकास में महिलाओं की 
समान भागीदारी 


अंज मजंतर्राष्ट्रीय महिला दिवस के अवसर पर आयोजित इस कार्यक्रम में भाग लेते हुए 
मुझे बडी प्रसन्‍नता हो रही है। अंतर्राष्ट्रीय महिला दिवस एक ऐसा अवसर है जब दुनिया 
के सभी देशों की महिलाएं एकता का भाव महसूस करती हैं, जब उनमें बहनत्व के रिश्ते 
की अनुभूति होती है। लेकिन यह दिन सिर्फ हमारी बहनो और माताओं के लिए नहीं है। 
यह पुरुषों के लिए भी है क्योकि इस दिन को अंतर्राष्ट्रीय स्तर पर मनाने के पीछे जो 
कारण हैं, वह पुरुष से जुड़े हुए हैं। 


यदि समाज मे स्त्री को बराबरी का स्थान नहीं मिला है, यदि आज भी स्त्री 
भेदभाव, शोषण, अन्याय और अत्याचार का शिकार है त्तो इसका कारण हमारी 
सामाजिक व्यवस्था है, जिसके निर्माण में तथा जिसके बनाए रखने मे पुरुषों की 
जिम्मेदारी ज्यादा रही है। 


यह वास्तविकता सिर्फ भारत या कुछ गिने-चुने देशों तक सीमित नहीं है, बल्कि 
यह पूरे संसार मे व्याप्त है, जहां पुरुष-प्रधान समाज में नारी के लिए दोयम स्थान है। 
इसीलिए, इस असमानता और अन्याय से युक्‍त वास्तविकता को बदलने के लिए दुनिया 
के सभी देशों की महिलाओं में एक जबरदस्त जागृति पिछले कुछ दशको में आई है। 


आजकल ग्लोबलाइजेशन का बोलबाला है। लेकिन यह वैश्वीकरण की प्रक्रिया सिफ 
आर्थिक क्षेत्र तक सीमित रही त्तो, मैं समझता हूं कि समाज को उसका एकांगी लाभ होगा। 
लेकिन यह प्रसन्‍नता की बात है कि महिला जागृति का भी विश्वभर में विस्तार हो रहा 
है। इस जागृति और चेतनापुंज का नाम है- अंतर्राष्ट्रीय महिला दिवस। देश तथा 
विश्वभर में आज हो रहे विभिन्‍न कार्यक्रमों में भी इसी जागृति की झलक दिखाई देती है। 
मैं इस जागृति ज्योति को नमन करता हूं और आशा करता हूं कि इस ज्योति के प्रकाश 
से समाज मे सभी महिला-विरोधी क्रीतियों का नाश होगा। 


अंतरराष्ट्रीय महिला दिवस के अवसर पर आयोजित कार्यक्रम मे दिया गया भाषण, नई दिल्‍ली, 8 मार्च 2000 

हमारे लिए नारी समानता तथा नारी सम्मान विदेश से आई हुई कल्पनाए नहीं 
हैं। भारतीय संस्कृति के ये मूल विचार हैं। यह संयोग की बात नहीं है कि भारतीय 
संस्कृति में घन, ज्ञान तथा बल तीनो की देवता स्त्रियां हैं- लक्ष्मी, सरस्वती और शक्ति। 


स्वतत्नता के बाद देश के संविधान में स्त्रियों को वे तमाम अधिकार दिए गए जिनकी 
वे पात्र थीं। प्रत्येक स्‍तर पर समता व समानता, अन्याय व शोषण से सुरक्षा व संरक्षण 
की गारंटी मिली। कुछ ही समय मे सामाजिक विकास के प्रत्येक क्षेत्र मे उनकी मौजूदगी 
का अहसास होने लगा। देश में विकास की नई प्रक्रिया शुरू हुई। अपनी क्षमता, सामर्थ्य 
और प्रतिभा के द्वारा स्त्रियों ने सिद्ध कर दिया कि उन्हें राष्ट्र की मुख्यधारा से बाहर 
रखने के कारण ही देश पिछडा रहा। 


पाताल की गहराइयो से लेकर आकाश की ऊंचाइयो तक मौजूद स्त्रियों ने अवसर 
मिलते ही, बंधनों के शिथिल पडने पर विकास का नया दर्शनशास्त्र रचना शुरू कर 
दिया। स्त्रियों ने ये उपलब्धियां किसी रियायत के द्वारा अर्जित नहीं कीं, बल्कि अपनी 


लगन, मेहनत और साहस से पाई हैं। 





प्रधानमत्री श्री अटलबिडारी वाजपेयी अतराष्ट्रीय महिला विवस समारोह के उद्घाटन के अवसर पर, 
नई दिल्ली, & मार्च 2000 

सरकार समाज के सबसे गरीब एवं कमजोर वर्गों पर विशेष ध्यान दे रही है। 
शिक्षा, स्वास्थ्य और दूसरी सामाजिक सेवाओं के कार्यक्रयों और नीतियों के द्वारा मानव 
संसाधन विकास को हम सर्वोच्च प्राथमिकता दे रहे हैं। इससे स्पष्ट है कि हम देश की 
स्त्रियों के विकास और सशक्तीकरण के लिए प्रतिबद्ध हैं। 


राष्ट्रीय संसाधनों तक स्त्रियों की पहुंच बढाना और आर्थिक विकास की मुख्यघारा 
में उनका अधिकारपूर्ण स्थान सुनिश्चित करना एक सामग्रिक आवश्यकता है। इस उद्देश्य 
के लिए सरकार राष्ट्रीय अर्थव्यवस्था में महिलाओं की भूमिका से संबंधित सभी मौजूदा 
प्रावधानो की समीक्षा हेतु एक (विशेषज्ञ की अध्यक्षता में) कार्यदल का गठन करेगी। यह 
कार्यदल वर्ष 200] को “महिला सशकतीकरण वर्ष” के रूप में मनाने के लिए विशेष 
कार्यक्रम तैयार करने में हमारी सहायता करेगा। वर्ष 200। को “महिला सशकतीकरण 
वर्ष” के रूप में मनाने से उनके मार्ग मे आने वाली बाधाओं पर निर्णायक प्रहार होगे। 
चेतना के प्रसार द्वारा सामाजिक रवैये को बदलने के लिए सघन प्रयास किए जाएंगे | 


महिला सशकतीकरण का बहुत गहरा और व्यापक अर्थ है। महिलाओं को बल प्रदान 
करने के लिए आर्थिक, सामाजिक और राजनीतिक क्षेत्रों में बडे कदम उठाने पड़ेगे। गत 
50 सालो में इस दिशा मे कुछ प्रगति हुई है लेकिन हम संतुष्ट नहीं हो सकते । 


महिला सशकतीकरण के कार्य मे शासन की अहम्‌ भूमिका है। हमारी सरकार ने 
इस दिशा मे कुछ कदम उठाए हैं और अनेक कदम उठाना चाहते हैं, इनमें से एक प्रमुख 
प्रयास है- महिलाओं का राजनीतिक सशक्‍कतीकरण। संविधान के 73वें और 74वें 
संशोधन की वजह से पंचायती राज संस्थानों में एक-तिहाई आरक्षण महिलाओं को मिला 
है। इससे राजनीतिक और शासन-व्यवस्था मे महिलाओं की भागीदारी बढ़ी है। अभी 
तक का अनुभव यही बताता है कि ग्राम पंचायतो, जिला पंचायतों तथा म्युनिसिपल 
संस्थाओं में महिलाओं का प्रतिनिधित्व बढने से बहुत अच्छे परिणाम देखने को मिले हैं। 
महिलाओं में नया आत्म-विश्वास जगा है। इतना ही नहीं बल्कि इन संस्थानों के 
कामकाज में भी सुधार आया है। इसके परिणामस्वरूप, स्थानीय स्वायत्तशासी संस्थाओ 
में महिला कार्यकर्ता और महिला नेताओं के एक व्यापक समूह का निर्माण हुआ है। 


पंचायती राज में जो महिलाओं का आरक्षण हुआ है, उसके बारे में कभी-कभी ऐसे 
समाचार प्रकाशित हो जाते हैं जिनसे यह धारणा पैदा होती है कि यह प्रयोग सफल नहीं 
हुआ और महिलाएं अपने दायित्व का ठीक तरह से निर्वाह नहीं कर सकतीं। कहीं 
एकाध घटनाएं हुई होंगी, मैं नहीं जानता कि हुई हैं या नहीं हुई हैं, जहां पत्नी, पति के 
परामर्श से पंचायत को चलाने का प्रयास करती है। इसमें कोई आपत्ति नहीं है। हम भी 
सलाहकार रखते हैं। अगर पति सलाह देने के लिए रखा जाता है तो इसमें किसको 

कठिनाई है। लेकिन इसका प्रकाशन इस तरह से होता है कि महिला दयनीय है, महिला 
पर जबरदस्ती जिम्मेदारी थोप दी गई है, खुद तो चला नहीं सकती और पतिदेव अभी 
भी चला रहे हैं। यह घारणा ठीक नहीं है। यह प्रयोग बढ रहा है, लगातार सफल हो 
रहा है। और, इसके सिवा कोई रास्ता भी नहीं है। 


अब समय आ गया है कि इस केंद्र और राज्य के शासन मे भी महिलाओं के 
प्रतिनिधित्व को बढाएं | यदि महिलाएं पंचायतों और जिला परिषदो के उत्कृष्ट काम कर 
सकती हैं तो विघान सभाओ और संसद में क्‍यों नहीं कर सकती? कर रही हैं। मगर 
संख्या मे कम हैं, संख्या बढनी चाहिए। आज विधान सभाओ और लोक सभा में उनकी 
सख्या बहुत कम है, लेकिन संख्या कम होते हुए भी अनेक महिला सदस्यो ने अपनी सामर्थ्य 
और योग्यता का अच्छा प्रदर्शन किया है। इस सदर्भ में मुझे कुछ ही दिन पहले हमसे दूर 
चली गईं गीता मुखर्जी की याद आती है। अनेक सालों तक वे सांसद रहीं। वे महिलाओं 
के विषयों को उठाने के अलावा, विभिन्‍न सवालो पर बहुत सक्रिय ढंग से संसद के अंदर 
और बाहर काम करती थीं। मुझे जब गीता मुखर्जी और उन जैसी महिला सांसदों की 
याद आती है तो मुख्यत: उनके वे गुण अच्छे लगते हैं, जिनके कारण संसद की गरिमा 
बढती है और कार्यक्षमता में वृद्धि होती है। इसलिए मुझे विश्वास है कि यदि संसद और 
विघान सभाओं मे एक तिहाई स्थान महिलाओं के लिए आरक्षित हो तो न केवल महिलाओं 
को न्यायपूर्ण प्रतिनिधित्व मिलेगा, जिससे वे आज वंचित हैं, अपितु जनतंत्र की हमारी पूरी 
प्रणाली अधिक स्वस्थ और बलशाली बनेगी। 


मैं अंतर्राष्ट्रीय महिला दिवस के अवसर पर सभी राजनीतिक दलो से अपील करूगा 
कि इस विषय में हमारी सरकार ने जो बिल संसद में पेश किया है, उसे वे अपना समर्थन 
दे और जल्द से जल्द उसे पास करने और महिलाओ के राजनीतिक सशक्तीकरण को 
कानूनी रूप देने में अपना दायित्व निभाएं। 


राजनीतिक सशकतीकरण के अलावा, आर्थिक और सामाजिक तथा शिक्षा के क्षैत्रो 
में भी बहुत तेजी से परिवर्तन लाने की आवश्यकता है । यह काम शासन अकेले नहीं कर 
सकता। सरकारी, गैर-सरकारी संस्थाओ, महिलाओं के खुद के संगठनों तथा समाज के 
सभी घटकों को मिलकर और मन में एक संकल्प बनाकर इस दिशा में एकजुट होकर 
काम करना होगा। 


महिलाओं के विकास के लिए रोजगार, स्वरोजगार और उद्योग के अनेक अवसर 
पैदा किए जा सकते हैं, इसके लिए साधन की आवश्यकता तो है लेकिन साधन से भी 
अधिक समाज मे महिलाओं के आर्थिक सशकतीकरण के प्रति समर्थन भावना जरूरी है। 
जब कभी उन्हें ऐसे अवसर प्रदान किए गए हैं महिलाओ ने उनका पूरी तरह से लाभ 

उठाकर खुद के, अपने परिवार के तथा समाज के विकास में भी अपना हाथ बंटाया है। 
उदाहरण के रूप में, केरल का कुदुम्ब श्री अभियान बहुत प्रसिद्ध हुआ है। इसके अंतर्गत 
हजारो महिलाएं माइक्रो क्रेडिट यानी छोटे-छोटे बैंकों के रूप मे स्थानीय स्तर पर इसका 
प्रबंध करती हैं। इस तरह का प्रयोग बांगलादेश मे भी बडी सफलता के साथ चल रहा 
है। मुझे खुशी है कि नाबार्ड और सिडबी ने मिलकर ग्रामीण क्षेत्र में ] 5 लाख सेल्फ 
हेल्प ग्रुप्स के निर्माण की योजना बनाई है, जिससे मुख्यत: महिला सेल्फ हेल्प ग्रुप्स के लिए 
प्राथमिकता दी जा सके। ऐसी संस्थाओ के द्वारा छोटे-छोटे और घरेलू उद्योगों में काम 
करने वाली ग्रामीण महिलाओं को काफी लाभ होगा। 


शिक्षित महिलाओं के लिए भी रोजगार और उद्योग के नए-नए अवसर पैदा हो 
रहे हैं। वर्ग की बात है कि हमारी शिक्षित युवतियां मेडिकल, इंजीनियरिंग, मैनेजमेट और 
इन्फारमेशन टेक्नोलॉजी के क्षेत्रो मे अग्रसर हो रही हैं। मैं चाहूंगा कि शासन और 
समाज दोनो मिलकर महिलाओ के लिए और नए अवसर ढूंढ कर दे। महिलाओं के 
आर्थिक विकास के लिए यह जरूरी है कि न सिर्फ उन्हे रोजगार और उद्योग मे समान 
अवसर और अधिकार प्राप्त हों बल्कि सभी क्षेत्रों में समान काम के लिए समान वेतन 
या मजदुरी के नियम का पालन हो। सरकारी क्षेत्र में तो इस नियम का पालन हो ही 
रहा है। आग्रह करूंगा कि सरकार और स्वैच्छिक संस्थाओं को निजी क्षेत्र में भी इस 
नियम के कार्यान्वयन के लिए मिलकर काम करना चाहिए। 


लडकियों की शिक्षा हमारे पूरे राष्ट्र के निर्माण की नींव है। खेद की बात है कि 
आजादी के 50 साल बाद भी महिला साक्षरता के काम में हम बहुत पीछे रह गए हैं। 
देश की आधघी महिलाएं अभी भी निरक्षर हैं जबकि पुरुषों में साक्षरता का स्तर 35 फीसदी 
तक घट गया है। नारी शिक्षा सिफ समृद्धि से जुडे होने का प्रएन नहीं है। हमारे देश 
के कुछ समृद्ध प्रदेशों में भी महिला साक्षरता का स्तर बहुत कम है। इसके कारण 
सामाजिक बंधन और गलत रुूढियां हैं, जो बालिकाओं को शिक्षा से वंचित रखती हैं और 
यदि उन्हे प्राथमिक शिक्षा मिल भी जाए तो माध्यमिक और उच्च शिक्षा के दरवाजे उनके 
लिए ये रूढ़ियां बद रखती हैं। मैं चाहूंगा कि ऐसे रीति-रिवाजों के विरुद्ध जबरदस्त 
सामाजिक आंदोलन छेड़ा जाए। इनमें हमारी धार्मिक संस्थाएं तथा हमारे धर्माचार्य अहम्‌ 
भूमिका निभा सकते हैं। 


आज घर के लिए बुनियादी सुविधाओं की व्यवस्था करना महिलाओं की जिम्मेदारी 
है। इनमे से पेयजल का प्रशन एक है। पेयजल की व्यवस्था करने के लिए हमारे देहात 
व् स्त्रियो को कठोर परिश्रम करना पडता है। बहुत से गांवों में तो वे भोर से पहले ही 
सिर पर मटके रखकर पानी के लिए निकल जाती हैं। हमारा प्रयास है कि स्त्रियों को 

इस समस्या से मुक्ति मिले। हम ऐसा प्रावधान कर रहे हैं कि आने वाले पाच वर्षों मे 
देश की सभी ग्रामीण बस्तियो को पीने का सुरक्षित जल मिले। इसके लिए हमने ग्रामीण 
विकास मंत्रालय मे नया पेयजल आपूर्ति विभाग गठित किया है। हमने प्रस्तावित बजट में 
आगामी वर्ष के दौरान 60 हजार बस्तियो को पेयजल उपलब्ध कराने का लक्ष्य निर्धारित 
किया है। 


- सरकार के ये प्रयास उसकी सामाजिक प्रतिबद्धता, विशेषत महिलाओं के प्रति 
उनके उत्तरदायित्व के सूचक हैं। मैं सभी प्रकार के शोषण से स्त्रियों की मुक्ति का 
समर्थक हूं। मैं उनकी क्षमता के सृजनात्मक उपयोग का पक्षघर हूं। 


अंत मे, मैं यह कहना चाहूंगा कि इक्‍्कीसवीं सदी को भारत की सदी बनाना है 
तो हमें स्त्री शक्ति को जगाना ही होगा। 


शा 
अंतरीष्ट्रीय मामले 


कलकत्ता-ढाका बस सेवा 
आम जनता की सुविधा के लिए 


सुझे खुशी है कि कलकत्ता और ढाका के बीच बस सेवा की इस उद्घाटन यात्रा के 
अवसर पर भारत से बंगलादेश आने वाले सभी यात्रियो का ढाका में स्वागत करने में 
महामहिम तथा गण्यमान्य अतिथियो के साथ मैं भी शामिल हूं। यह वास्तव में दोनों देशों 
के लोगों के लिए हर्ष का अवसर है। इस सुविधा के लिए हम लंबे समय से योजना बना 
रहे थे और आज हम इसे फलीभूत होते देख रहे हैं। आप में से जिन लोगों ने यह 
ऐतिहासिक यात्रा पूरी की है, मुझे विश्वास है कि उनके लिए यह एक यादगार अनुभव था। 
क्षण भर यह सोचिए कि आपकी आज की इस यात्रा का क्‍या महत्त्व है। 


हमारे दोनों देशों के बीच सीमा चौकियों पर प्रति वर्ष कई लाख लोग आर-पार 
जाते हैं। उनकी यात्रा महगी बैठती है। सीधी सेवा के अभाव मे यात्रियों को अपने सामान 
के साथ पैदल सीमा पार करनी पडत्ती थी। मुझे आशा है कि आज की यह उद्घाटन 
यात्रा, हमारे दोनों देशो के लोगो के लिए ऐसी ही अनेक अन्य सुविधाओं की शुरूआत 
साबित होगी। हमारे यात्रियों मे बड़ी संख्या में छात्र, रोगी, व्यापारी, तीर्थयात्री, पर्यटक 
और ऐसे लोग शामिल होते हैं जो कभी हमारी साझी सीमा के दूसरी ओर रहते थे और 
जो अब भी अपने परिवारजनों और मित्रों के सान्निध्य और स्नेह का लाभ उठाने के 
लिए बगलादेश और भारत के बीच आते-जाते रहते हैं। मैं आशा करता हूं कि आने वाले 
वर्षों में, बंगलादेश सरकार के सहयोग से दोनो देशों के अन्य गंतव्य स्थानों के बीच यात्रा 
के इच्छुक लोगो के लिए इस तरह की सुविधाएं आरंभ की जा सकेंगी। यह तो उचित 
ही है कि कलकत्ता और ढाका के बीच बस सेवा की शुरूआत हमने की है लेकिन दोनों 
के बीच सड़क-संपर्क को बढावा देने के लिए हम अभी और बहुत कुछ कर सकते हैं। 


इस सेवा का शुभारंभ, भारत और बंगलादेश के बीच जारी कार्यसूची का एक 
पडाव है। सरकार के स्तर पर हम बहुत से ऐसे छोटे-बडे मुद्दो पर विचार करते हैं 
जिनसे दोनों देशो की जनता प्रभावित होती है। हम संस्कृति को प्रोत्साहन देते हैं, हम 
व्यापार के बारे में चर्चा करते हैं और हम सीमा-प्रबंध बेहतर बनाने पर विचारों का 
आदान-प्रदान करते हैं। हम अपनी साझी नदियों के उपयोग के सही तौर-तरीके ढूंढने 
के लिये बैठके करते हैं और अध्ययन संचालित करते हैं। हम नशीले पदार्थों, सीमा पार 


कलकत्ता-ढाका के बीच प्रथम बस-सेवा के पहुचने पर आयोजित समारोह मे दिया गया भाषण, 
ढाका, 9 जून 999 

के अपराधों, कानून-व्यवस्था और विद्रोह जैसी समस्याओं पर भी विचार-विमर्श करते 
हैं। मैं आपको बताना चाहता हूं कि जब हम अपने दोनों देशों के अच्छे संबंधों की चर्चा 
करते हैं, तो भारत सरकार को भारत और बांगलादेश की जनता के बीच बहुत बड़े 
पैमाने पर जारी पारस्परिक व्यवहार से बहुत प्रोत्साहन मिलता है। 


हमारी बहुत-सी समस्याएं एक जैसी हैं और हमारी विरासत भी काफी हद तक 
एक है। चाहे वह भाषा, साहित्य हो या संगीत और कला। लेकिन इसके साथ ही हम दो 
अलग-अलग सप्रभुतासंपन्‍न स्वतत्र देश भी हैं, जिनके बीच ऐसा सद्भाव तथा समझ बूझ 
है, जिसके आघार पर हम द्विपक्षीय बातचीत के माध्यम से पेचीदा समस्याओं को हल करने 
मे समर्थ हैं। इसी दृष्टिकोण के फलस्वरूप हम गंगा के पानी के बंटवारे के बारे में 
ऐतिहासिक संधि पर हस्ताक्षर कर सके। हमें विश्वास है कि हमारे दोनों देशों के संबधों 
मे सद्भाव और मैत्री का ऐसा ही दृष्टिकोण बना रहेगा। 


हमारे यात्रियों ने आज का अधिकांश दिन बंगलादेश में गुजरते हुए बिताया है। 
मानसून के आगमन की सूचना देने वाले आषाढ़ मास के बारे मे गुरुदेव रवींद्रनाथ टैगोर 
ने कहा कि कैसे आषाढ के मेघों की छाया कदंब वन के आसपास खेलती है और पियाल 





कलकत्ता - ढाका बस सेवा शुरू होने पर प्रधानमत्री श्री अटलबिहारी वाजपेयी बगलावेश की 
प्रधानयंत्री शेख हसीना के साथ, ढाका; ॥9 जुन ॥999 

के वृक्ष हवा मे झूमते नाचते हैं। गुरुदेव के शब्दों में : 


कदम्बेरी कानन घेरी 
आषाढ मेघेर छाया खेले, 
पीयालगुली नाटेर ठाटे 
हवाए हेले। 


आगामी वर्षों मे संभवत: सामान्य जन के लिए और अधिक सडक व रेल सेवाएं 
उपलब्ध हो सकेगी। परिवहन-संपक के क्षेत्र में भविष्य में जो कुछ भी हो, भारत और 
बंगलादेश के लोग आज की इस यात्रा और इन यात्रियो को सदा याद करेगे कि यही वे 
लोग हैं जिन्होंने इस प्रक्रिया का शुभारंभ किया था। आप की यात्रा भोर में शुरू हुई थी। 
मैं जानता हूं कि इस समय आप थके हुए होगे और आराम करना चाह रहे होगे। मैं 
बग्लादेश की प्रघानमत्नी और सरकार के प्रति अनुग॒हीत हूं कि उन्होंने इस आनंदवर्द्धक 
समारोह मे शामिल होने के लिए मुझे ढाका आमत्रित किया। 


कम्बोडिया के साथ संबंधों का 
विशेष महत्व 


आपका और आपके प्रतिनिधिमंडल के सदस्यो का स्वागत करते हुए मुझे काफी प्रसन्‍नता 
हो रही है। भारत मे आपके सुखद प्रवास की मैं कामना करता हूं। आप भारत के लिए 
नये नहीं हैं और सैकड़ों वर्षों के व्यापार तथा वाणिज्य, संस्कृति और धार्मिक परपराओ 
के इतिहास से परिचित हैं, जो कि हमारे देशों को जोड़ता है। आज जब हम त्तीसरी 
सहस्त्राब्दि में प्रवेश कर रहे हैं, कुछ पीछे पलट कर देखना और याद करना लाभदायक 
होगा। हजार वर्ष पहले अंगकोर नगर, दक्षिण-पूर्व एशिया का सबसे महत्वपूर्ण राजनीतिक 
और व्यावसायिक केन्द्र था, जिसके साथ भारत के गहरे और नागरिक संबंध थे। 


हाल के दिनो में भी भारत और कम्बोडिया में विश्वास और आपसी सम्मान के 
आधार पर दोस्ताना संबंध रहा है। इन संबंधों का सिलसिला गुटनिरपेक्ष आदोलन की 


कम्बोडिया के प्रधानमत्री हुन सेन के सम्मान मे आयोजित भोज के अवसर पर दिया गया भाषण, नई 
दिल्‍ली, 8 फरवरी 2000 

शुरूआत में जुडा हुआ है। इस आंदोलन के संस्थापक सदस्यो- जवाहर लाल नेहरू, 
जोसेफ ब्रोज टीटो और अब्दुल जमाल नासिर के गुजर जाने के बाद राजकुमार नरोदम 
पसिहानुक इसके जीवत मिसाल बने हुए हैं। 


आसियान देशो में आर्थिक संकट की समाप्ति से हमे लुक ईस्ट” नीति पर नये 
सिरे से जोर देने का अवसर मिला है। हमें खुशी है कि यह मौका ऐसे समय मिला है, 
जब कम्बोडिया आसियान परिवार मे शामिल हो गया है। हम आसियान की विभिन्‍न 
परियोजनाओं और पूर्ण वार्ताकार सहयोगी के अपने मौजूदा स्तर में कम्बोडिया द्वारा 
भारत को दिये समर्थन को महत्व देते हैं। आसियान क्षेत्रीय मंच इस क्षेत्र में सुरक्षा और 
स्थायित्व के मुद्दो पर बातचीत को बढावा देने तथा परमाणु निरस्त्रीकरण के मुद्दे पर भी 
महत्वपूर्ण भूमिका निभा रहा है। कम्बोडिया की तरह ही भारत भी सामूहिक विनाश के 
सभी-परमाणु, जैविक और रासायनिक हथियारो को पूरी तरह समाप्त करने के लिए 
प्रतिबद्ध है। व्यापक परमाणु परीक्षण निषेध सधि- सी टीबी टी, परमाणु अप्रसार 

संधि और परमाणु निरस्त्रीकरण जैसे मुद्दो पर कम्बोडिया द्वारा हमारे दृष्टिकोण को 
समझने और उसको समर्थन देने के लिए भी हम उन्हे घन्यवाद देना चाहते हैं। 


भारत अपने सभी पड़ोसी देशों के साथ दोस्ताना संबंध और सार्क के ढांचे के तहत 
अधिक सहयोग चाहता है। भारत यह भी चाहता है कि बिग्सटेक और आई.ओ आर-ए 
आरती सैसे क्षेत्रीय गुटों के बीच संस्थागत वार्तालाप तेजी से हो, ताकि विकासशील देश 
विश्व व्यापार संगठन और संयुक्त राष्ट्र में और मजबूत्ती से अपनी आवाज उठा सकें। 
सीमा पार से होनेवाली आतकवादी गतिविधियों सहित अंतर्राष्ट्रीय आतंकवाद जैसी बुराई 
के खिलाफ संयुक्त प्रयास की आवश्यकता है, ताकि हमारे लोग बेहतर शिक्षा, स्वास्थ्य, 
गरीबी उन्मूलन और ऐसे अनेक मुद्दो पर एकाग्रता से ध्यान दे सकें। 


कम्बोडिया की तरह ही भारत भी एक विकासशील देश है। हम विज्ञान और 
प्रौद्योगिकी, कृषि, मछली पालन, रेलवे, संचार, अंतरिक्ष प्रौद्योगिकी और रक्षा से संबंधित 
प्रौद्योगिकियो जैसे विभिन्‍न क्षेत्रों मे अपनी उपलब्धियो पर गौरवान्वित हैं। हमने तकनीकी 
मंच के साथ ही कार्यकलाप स्तर पर भी अपनी क्षमताएं विकसित की हैं, जो कि हमारी 
सामाजिक, आर्थिक और पर्यावरण की स्थितियों के लिए उपयुक्त है। स्वाधीनता के बाद 
से ही हमने जो नीति अपनाई है, उसमें उच्च कौशल वाले वैज्ञानिक तथा तकनीकी लोगों 
को विकसित करना शामिल रहा है और इससे हमें काफी फायदा हुआ है। सूचना 
प्रौद्योगिकी के इस युग मे इससे हमें और भी लाभ मिलना शुरू हो गया है। इस और इस 
जैसे अनेक क्षेत्रों मे भारत सरकार कम्बोडिया सरकार के साथ अपने अनुभव और 
विशेषज्ञता बांटने को तैयार है। 


मैं समझता हूं पिछले वर्ष से स्थायित्व की बहाली के बाद आपके देश की पौराणिक 
सभ्यता के गौरव के कारण पर्यटन को बढावा मिलने लगा है। मुझे खुशी है कि भारत 
सरकार के तकनीकी सहयोग कार्यक्रम-आईटेक के जरिये हम इस प्रक्रिया में भी आपको 
सहयेग दे सकते हैं। 987 मे अंगकोर वाट मदिर की मरम्मत और उसके संस्क्षण के 
लिए भारतीय पुरातत्त्व सर्वेक्षण विभाग से हमने पुरातत्त्वविदों, इंजीनियरों, रसायन वैज्ञानिकों, 
सर्वेक्षकों, राज मिस्त्रियों और पत्थरों की कटाई करने वालों का एक समर्पित दल भेजा 
था। उस ऐतिहासिक इमारत को पारंपरिक गौरव दिलाने के लिए अत्यन्त कठिन परिस्थितियों 
में इस दल ने लगातार सात वर्षों तक काम किया। मुझे पता चला है कि उन लोगों ने 
कम्बोडिया के कारीगरों को भी संबंधित संरक्षण तकनीक में प्रशिक्षित किया, ताकि वे 
खुद कुछ आवश्यक कार्य कर सकें। मुझे यह जानकर खुशी है कि भारतीय पुरातत्त्व 
सर्वेक्षण विभाग ने जो काम किया यूनेस्की और कम्बोडिया सरकार ने उसकी सराहना 
की है। 

महोदय हम आपकी यात्रा से काफी सम्मानित हुए हैं, जो कि भारत और 
कम्बोडिया के बीच वर्षों पुराने दोस्ताना संबध को दर्शाता है। आज शाम हम लोगों ने 
जो बातचीत और विचारो का आदान-प्रदान किया है उससे भी हमारे दोनों देशों के बीच 
संबंध बढाने में मदद मिलेगी। अब मैं मित्रतापूर्ण द्विपीक्षीय संबंधों को मजबूत बनाने, आप 
और आपके प्रतिनिधिमंडल के सदस्यों के अच्छे स्वास्थ्य तथा कम्बोडिया के लोगो की 
समृद्धि की कामना करता हूं। 


सांस्कृतिक मूल्यों की एकरूपता 


सई सहस्राब्दी के आपके पहले स्वाधीनता दिवस समारोह के लिए ऐतिहासिक अवसर पर 
आप और मॉरीशस के लोगों के साथ यहा उपस्थित होकर मैं सम्मानित महसूस कर रहा 


हूं। 
प्रधानमत्री महोदय, आपके निमत्रण से मुझे काफी सुखद अनुभव हुआ है। वास्तव 


मे आपका निमत्रण और इस ऐतिहासिक अवसर पर यहा मेरी मौजूदगी दोनो देशों के बीच 
सबंधो की गहराई को दर्शाता है। 


भारत में हम एक समृद्ध देश, एक शातिपूर्ण समाज और एक सक्षम लोकतांत्रिक 
व्यवस्था के निर्माण मे आपकी सफलता पर खुश होते हैं। इन उपलब्धियो की आज जब 
हम खुशियां मना रहे हैं, तो मुझे उन लोगो की याद आ रही है, जिन्होने संघर्ष किया 
और बलिदान दिया तथा यह सब सभव बनाया। इन सबसे ऊपर मैं समझता हू कि 
स्वाधीनता और मॉरीशस की प्रगति के लिए जीवनपर्यत समर्पण की एक व्यक्ति की 
भावनाएं हमेशा स्वर्णिम अक्षरों में लिखी जाएगी। 


प्रधानमंत्री महोदय, मैं आपके यशस्वी पिता सर शिवसागर रामगुलाम की बात कर 
रहा हूं। साझे आदर्श और आकाक्षाओं से उपनिवेशवाद के खिलाफ हमारी लडाई को 
प्रेरणा मिली। इसे इस सच मे देखा जा सकता है कि सर शिवसागर रामगुलाम महात्मा 
गांधी से प्रभावित थे। हम मह वजह जानते हैं कि आप क्यो 2 मार्च को स्वाघीनता दिवस 
मनाते हैं। 70 वर्ष पहले 2 मार्च 4930 को महात्मा गांधी ने अपना विख्यात दाडी मार्च 
शुरू किया था। सत्याग्रह के जरिए ब्रिटिश शासन को उन्होने जिस तरह चुनौती दी वह 


मॉरीशस के प्रधानमंत्री द्वारा आयोजित भोज के अवसर पर दिया गया भाषण, पोर्ट लुई, 0 मार्च 2000 

एक व्यक्ति के आदर्श के प्रति साहस और स्वाघीनता तथा समानता के आदर्शों द्वारा लोगों 
के प्रेरित होने की सामूहिक शक्ति का परिचायक बना रहेगा। 


इस प्रेरणा से असंख्य पुरुषों और महिलाओं को मेरे और आपके देश मे स्वाघीनता 
के लिए संघर्ष मे शामिल होने की प्रेरणा मिली। आज इस ऐतिहासिक अवसर पर मैं उन 
बहादुर बलिदानी और दूरदृष्टि रखने वाले पुरुषो और महिलाओं को श्रद्धांजलि अर्पित 
करता हू, जिन्होंने हमारे देशो को औपनिवेशिक अत्याचार से मुक्ति दिलाई। 


प्रधानमंत्रीजी, हमारे दोनों देशों के बीच विशेष संबंधों की जडें साझा जातीय, 
धर्म और भाषा के संपर्कों तथा विरासत और सांस्कृतिक मूल्यो की एकरूपता में हैं। एक 
खुले समाज के लिए हमारे आग्रह में स्वाधीनता, न्याय, मुक्ति और समानता के बुनियादी 
मूल्य की गूंज है, जिससे यह संबध और मजबूत हुआ है। संबधों की इसी प्रगाढ़ता के 
कारण हमने अनेक मुद्दों में सहयोग किया है और अपने आर्थिक संबंध बनाए हैं, हमारे 
व्यापार बढ रहे हैं। हम निवेश के नए क्षेत्रो का पता लगा रहे हैं। हम नए सयुक्‍त उद्यमो 
की स्थापना के मार्म में आगे बढ रहे हैं। 


लोकतत्र के प्रति हमारी वचनबद्धता के कारण हम एक न्यायपूर्ण, शांतिपूर्ण और 
समानता पर आधारित विश्व के बारे मे सहमत हैं। क्षेत्रीय सहयोग के लिए हिंद महासागर 
के तटीय देशों के संगठन सहित बहुपक्षीय मंचों पर हम साझे एजेडे का अनुमोदन करते 
हैं। मॉरीशस ने हमारी चिंता के मुद्दो पर जिस तरह लगातार समर्थन दिया है, उसकी 
मैं सराहना करता हूं। इस अवसर पर हम अपना यह वचन फिर दोहराते हैं कि कागोस 
आर्चपिलागो के ऊपर मॉरीशस की सप्रभुता को लगातार समर्थन मिलता रहेगा। 


आज जबकि हम नई सहस्लाब्दि के अवसर पर जमा हुए हैं, हमें नए खतरों के प्रति 
भी सतक रहने की आवश्यकता है। आतंकवाद खुले और लोकतांत्रिक समाज के लिए एक 
बड़ा खतरा बना गया है। 


आवश्यकता इस बात की है कि हम शाति और स्थायित्व के इस खतरे के खिलाफ 
अंतर्राष्ट्रीय सहमति मजबूत करने के लिए मिलकर काम करें। हमे उन बलो पर भी 
नजर रखनी है, जो हमारे धर्मनिरपेक्ष समाज को बांटना चाहते हैं। 


लोकतंत्र हमारा जीवनरक्त है। यह आर्थिक विकास और सामाजिक प्रगति का 
बढ़िया संरक्षक है | विश्व के किसी भी भाग मे लोकतांत्रिक आकांक्षाओं पर हमले का प्रयास 
वास्तव में लोकतंत्र पर खतरा है। अगर लोकतंत्र को जीवित रखना है त्तो इस खतरे को 
हटाना होगा। 


प्रधानमत्री महोदय मॉरीशस की लगातार सफलता में आपके अपने योगदान की 

चर्चा किए बगैर मैं अपनी बात खत्म नहीं करूंगा। आपके नेतृत्व मे मॉरीशस ने सफलता 
की नई ऊंचाइयां तय की हैं। हमारे दोनों देशों के बीच मित्रता को मजबूत बनाने मे 
आपकी व्यक्तिगत भूमिका महत्वपूर्ण रही है। यह सहस्नाब्दि स्वाधीनता दिवस आपके देश 
के गौरव मे एक और मील का पत्थर साबित हो। मॉरीशस हमेशा हिंद महासागर में एक 
रत्न की तरह चमकता रहे। हमारे दोनो देशों के बीच मित्रता जारी रहे और बढे। 


सम्मानित व्यक्तियो, माताओ, भाइयो और बहनो अब मैं आपसे अनुरोध करता 
हू कि आप मेरे साथ प्रधानमंत्री नवीन चंद्र रामगुलाम तथा श्रीमत्ती रामगुलाम के स्वास्थ्य 
और खुशी की कामना करे। 


- मॉरीशस के लोगों की शांति, समृद्धि और खुशहाली तथा कभी न समाप्त होने वाली 
भारत-मॉरीशस मित्रता की कामना। 


निर्धनता-उन्मूलन के लिए 
विश्व-पहल की आवश्यकता 


में इसे एक विशेषाधिकार समझता हूं कि मॉरीशस विश्वविद्यालय ने मुझे सम्मानित करने 
के लिए डाक्टर आफ सिविल-ला की मानद उपाधि दी है। मैं इस सम्मान को 
विनम्रतापूर्वक स्वीकार करता हूं। मैं जानता हूं कि मुझे सम्मान देने से भी अधिक यह 
उपाधि भारत और मॉरीशस के बीच सघन मित्रता व प्रेम के प्रति एक प्रशस्ति है। 


मेरे लिए मॉरीशस आना घर आने जैसा है। वास्तव में मैं भारत में अपनी 
व्यस्तता को देखते हुए आपके खूबसूरत देश के प्रशात परिवेश मे ज्यादा सहज अनुभव 
करता हूं। 


अभी-अभी हमने एक नई शताब्दी व नई सहद्नराब्दी मे प्रवेश किया है। आज हम 
सब यहां इतिहास के एक युग से दूसरे युग मे पारगमन के साक्षी बनकर इस अनोखे 
विशेषाधिकार के हिस्सेदार बन रहे हैं। जिस शत्ताब्दी को हमने अभी पीछे छोड़ा है, वह 
कई अर्थों मे मानवता के इतिहास का नया मोड था। उपनिवेशवाद की समाप्ति और 
एकदलीय आदर्शों की समाप्ति से एक ऐसे खुले समाज का आविर्भाव हुआ है जो स्वतंत्रता, 


मॉरीशस विश्वविद्यालय मे दिया गया भाषण, मॉरीशस, ॥] मार्च 2000 

समानता व न्याय के उदात्त आदर्शों से संचालित है। विध्वंसक युद्धों ने मानव की 
चिरस्थायी शाति चाहने की ललक को पुन: पुष्ट किया है। 


विज्ञान और प्रौद्योगिकी में असाधारण छलाग ने ज्ञान की नई सीमाओ की विजय 
और मानव-मेघा की विजय को अंकित किया है। जिन विस्तृत दूरियों ने राष्ट्रों की अलग 
कर दिया था, उन्हें उभरती वैश्विक अर्थव्यवस्था ने मिटा दिया है। 


पिछली शताब्दी के अंतिम वर्षो में वैश्विक गांव” का स्थान डिजिटल संसार ने ले 
लिया जो ज्ञान-क्रांति के शिखर पर खडा है और जो नई शताब्दी के आने वाले वर्षो में 
हमारे जीवन को हमेशा के लिए बदल कर रख देगा। कुछ दशकों पूर्व ऐसा सोचा भी 
नहीं जा सकता था। 


पिछली शताब्दी में हुए विकास के लाभों को कम नहीं किया जा सकता। प्रजातंत्र 
ने कुछ अपवादो को छोडकर दुनिया के सभी कोनो मे अपनी गहरी जड़ें जमा ली हैं। 
भेदभाव अब किसी भी सरकार की सरकारी कार्यसूची मे नहीं रहा। समाज अब ज्यादा 
उदार हैं और स्वतंत्रता ने व्यक्तियों को समाज मे अधिक शक्तिशाली बनने की औओर प्रेरित 
किया है। 


लेकिन साथ ही साथ आर्थिक भूमंडलीकरण के हमारे जीवन के अन्य क्षेत्रों मे 
चितित कर देने वाले प्रभाव भी हैं जिससे स्वाभाविक तौर पर वास्तविक चिंताए बढी हैं। 
वास्तव में आर्थिक भूमंडलीकरण के एक मुख्य मामले ने देश के भीतर और देशों के बीच, 
दोनो मे बढती हुई आर्थिक असमानता को जन्म दिया है। एक रिपोर्ट के अनुसार संपन्न 
देशों की आबादी के पांचवें भाग और गरीब देशों की आबादी के पांचवें भाग के बीच यह 
आर्थिक अंतराल 960 से बीसवीं सदी के अंतिम वर्ष तक दुगने से ज्यादा हो गया है। 


चिंता का एक अन्य क्षेत्र है विकासशील देशों पर ऋण का बोझ | यह बोझ हर साल 
बढत्ता है क्योंकि वर्तमान ब्याज की अदायगी के लिए ऋणों के नए समझौते किए जाते हैं। 
परिणामस्वरूप विकासशील देशों से धन का निरंतर बहाव विकसित देशों की ओर होता 
रहता है। 


यह बडी विडंबना है कि जबकि भूमंडलीकरण और अर्थव्यवस्थाओं के खुलने से 
यह माना जाता है कि इससे प्रतियोगिता और व्यक्तियों के चुनाव की स्वतंत्रता को बढावा 
मिलेगा परंतु हाल के वर्षों में हमने देखा है कि बड़ी कंपनियां विलय और अधिग्रहण में 
संलिप्त हैं जो कि भूमंडलीकरण युग से पहले संभव नहीं था। इन नए मेगा-निगमो के 
उदय ने प्रतियोगिता और चुनाव की स्वतत्रता दोनो को जोखिम मे डाल दिया है और यह 

तथ्य भी कम चिंता का विषय नहीं है कि इन विशाल भूमडलीय निगमो के पास इत्तनी 
आर्थिक शक्ति है कि यह राष्ट्रो की अधिनियमन शक्ति को क्षीण कर देगी और व्यक्तियों 
के अपने भविष्य को सुनिश्चित करने के अधिकारो को कुचल डालेगी। 


जबकि उपनिवेशवाद के उत्तरार्द्ध ने समानतावादी विश्व-व्यवस्था की प्रत्याशा दी 
थी और भूमंडलीकरण द्वारा राष्ट्रो के बीच आर्थिक समानता सुनिश्चित होनी थी परंतु 
वास्तविकता इसके विपरीत है। भूमंडलीकरण-उत्तरार्द्ध की जिस असमान दुनिया में हम 
रह रहे हैं, उसमे असमानता बढती जा रही है। दो सी पचास वर्ष पहले अति धनाडय 
देश अतिनिर्धन देशो की तुलना मे केवल पांच गुने घनी थे और यूरोप, भारत व चीन 
से केवल दोगुना घनी था। 976 मे स्विट्जरलैंड, मोजाम्बिक से बावन गुना घनी था 
और 997 में यह पाच सौ आठ गुना धनी हो गया। इस बढती हुई असमानता ने बढ़ती 
हुई गरीबी को जन्म दिया है । 


गरीबो की संख्या-और मैं अति सवेदनशील, सीमांत गरीबों की ओर निर्देश कर 
रहा हू- बढी है। यह बढती ही जा रही है। 


यदि दुनिया के चार मनुष्यो में से एक मनुष्य घोर गरीबी मे जी रहा है तो कहीं 
न कहीं कुछ न कुछ गलत है। अकेले दक्षिण एशिया मे 50 करोड लोग गरीबी मे जी 
रहे हैं। इस तथ्य से स्थिति और भी खराब होती जा रही है कि विकासशील देश अपने 
घटते हुए ससाघनो-प्राकृतिक और आर्थिक दोनो के कारण अपने सामाजिक दायित्वो को 
पूरा करने मे उत्तरोत्तर कठिनाई का अनुभव कर रहे हैं। 


राष्ट्रों में और राष्ट्रो के बीच आर्थिक असमानता की दूर करना उन चुनौतियो 
मे से एक है जिसका विकासशील देशो को इस नई शताब्दी मे मुकाबला करना है। 
विकासशील देश, जहा आर्थिक निर्धनता, सांस्कृतिक सपन्नता के ठीक विपरीत है, इस 
चुनौती का मुकाबला निर्धनों को सपन्न बनाकर कर सकते हैं। प्राथमिक तौर से स्वास्थ्य, 
शिक्षा, नौकरियों व निर्णय करने में उन्हे योग्यता देकर प्राप्त किया जा सकता है। हमें 
यह सुनिश्चित करना होगा कि आर्थिक विकास मे निर्धनो को भी सहभागी बनाया जाए। 
साथ ही साथ हमे राष्ट्रों के मध्य की असमानता को भी दूर करने का प्रयास करना 
होगा । 


विकसित देशों को चाहिए कि वे अपने बाजारो मे विकासशील देशों को भी प्रवेश 
दे। अब समय आ गया है कि श्रम के बहाव का व्यापार तथा पूजी-निवेश की गति के 
साथ तालमेल न होने की गुत्थी को सुलझाया जाए। विकसित देशों द्वारा अभ्यसित 
संरक्षणवाद उस दूरी को और बढाएगा जो संपन्नो को निर्घनो से अलग करती है। हमे 

इस बात की भी आवश्यकता है कि गरीबी-उन्मूलन के लिए भूमंडलीय पहल के बारे में 
भी विचार करें। भूमंडलीय अर्थव्यवस्था में गरीबी-उन्मूलन केवल व्यक्तिगत राष्ट्रों का 
सपूर्ण उत्तरदायित्व नहीं माना जा सकता। इसलिए निर्धनता के विरुद्ध एक नई भूमंडलीय 
रणनीति की आवश्यकता है। 


भारत मे हमारे अनुभव ने हमें यह विश्वास दिलाया है कि आर्थिक-सामाजिक प्रगति 
वास्तव में प्रजातंत्र और खुले समाज से जुडी है। जबकि दुनिया में अन्यत्र असहनशीलता 
के लक्षण दिखाई देते हैं और अनेक समाज धर्मान्धता और प्रथकतावाद के पीछे लौट गए 
हैं। भारत में हमे एक धर्म में और धर्मों के बीच, भाषाई और धार्मिक समुदायो में 
समन्वित संबंध बनाने के लिए प्रजातांत्रिक मनोवृत्ति का सहारा लिया है। यहां मैं इस 
विचार पर बल दे रहा हूं कि प्रजातंत्र और प्रगति एक ही सिक्के के दो पहलू हैं। 


एक प्रजातात्रिक, बहुआयामी और उदार (खुले) समाज वाला राष्ट्र भारत चाहता 
है कि विश्व-व्यवस्था बहुआयामी और प्रजातांत्रिक रूपों में गठी जाए। इसलिए भारत ने 
हमेशा विश्व-सगठनो में कमजोर वर्गों की आवाज को मुखरित किया है। हमने 
विश्व-व्यवस्था में समानता और निष्पक्षता के मूल महत्त्व को दुढता से प्रोत्साहित किया 
है, जहां अबल और सबल, एवेत व अश्वेत, निर्धन और संपन्न दोनों हैं। यही कारण है 
कि हम संपननों के संरक्षणवाद के विरुद्ध हैं। हम इस प्रवृत्ति का भी विरोध करते हैं कि 
व्यापार और निवेश को श्रम मानदंडो, बुद्धिजीवी संपत्ति अधिकारों, मानवाधिकार और 
वातावरण जैसे महत्त्वपूर्ण क्षेत्रों मे पक्षपाती, राजनैतिक और आर्थिक उद्देश्यो को प्रोत्साहित 
किया जाए। 


और जबकि हम भूमंडलीकरण की शक्तियों को मान्यता देते हैं तो इस बात से भी 
नहीं हिचकिचाते कि व्यक्तिगत राष्ट्रों के मूल्यों के सम्मान व अग्रता को प्रोत्साहित करने 
की आवश्यकता है । 


परपरागत मूल्य और सांस्कृतिक पहचान वे सहज गुण हैं, जिन्होंने विश्व को 
समरूप बनने से बचाया है, राष्ट्रों को पृथक विशिष्टताएं प्रदान की हैं और इस प्रकार 
भूमंडलीय समाज को अधिक संपन्न बनाया है। इस बहुआयामवाद को अब बाजार-मूल्यों 
से खतरा पैदा हो गया है और यह खतरा उत्तरोत्तर व्यापक होता जा रहा है। ज्यादा 
से ज्यादा देश और विशेष तौर पर वे देश जिनका सांस्कृतिक इतिहास अनेक सहत्लाब्दियों 
का है- इस बात पर अपनी चिंता व्यक्त कर रहे हैं, जिसे हम 'भूमंडलीय व्यापार 
आधारित मूल्यों', और सांस्कृतिक और क्षेत्रीय विशिष्टताओ पर आधारित स्थानीय 
मूल्यो' के बीच टकराहट कहते हैं। 


244 अटल बिहारी वाजपेयी : चुने हुए भाषण 


इस टकराहट को दूर करने की आवश्यकता है और परपरागत मूल्यो को उन 
बाजार के मूल्यो से बचाने की आवश्यकता है जिनका अमानवीय और असंवेदनीय प्रभाव 
है क्योकि ये भौतिक सपत्ति और सपूर्ण सामाजिक उत्थान के बदले व्यक्तिगत उत्थान पर 
जरूरत से ज्यादा बल देते हैं। 


अपनी बात को समाप्त करने से पहले मैं कहना चाहूगा कि प्रजातात्रिक व उदार 
समाज को आतंकवाद से खतरा है जिसे यदि न रोका गया तो यह इक्कीसर्वी शताब्दी का 
अनर्थ बनेगा। आतकवाद उदार समाज के लिए चिता का सबब है और इससे शांति, 
स्थिरता तथा सुरक्षा को खतरा है। यह तथ्य कि यह मादक द्रव्यो की तस्करी, हथियारों 
की तस्करी, पूजी-श्वेतीकरण व धार्मिक हठघर्मी से जुडा है- इसे पहले से ही अधिक 
खतरनाक बना देता है। 


आतकवाद के अनर्थ को सगठित व सयुक्‍त अतर्राष्ट्रीय कार्यवाही द्वारा ही समाप्त 
किया जा सकता है। हम जानते हैं कि आतकवाद के खिलाफ हमारी लडाई मे मॉरीशस 
हमारे साथ है | आतकवाद को रोकने के लिए भी भूमडलीय रणनीति की आवश्यकता है | 


आपके महान देश के साथ हमारी मित्रता का बंधन ऐतिहासिक और भरोसे का 
दोनो ही है। मॉरीशस के आर्थिक चमत्कार से हमे बडी प्रसन्नता है। हम आपके 
प्रजातांत्रिक और बहुआयामी समाज को मानते हैं। हम जानते हैं कि हमारी तरह आप 
भी उन खतरों से सावधान हैं जो आपकी बहुवर्णीय उपलब्धियो और चुनी हुई 
जीवन-शैली को हैं। 


मैं एक बार फिर मॉरीशस विश्वविद्यालय को मुझे दिए गए सम्मान के लिए 
धन्यवाद देता हू। आदरणीय राष्ट्रपति जी, आदरणीय प्रधानमत्री जी व विशिष्ट अतिथियो 
का मैं पुन आभारी हू कि उन्होने मेरे कुछ विचारों को बाटने का अवसर दिया। 


दो बड़े लोकतंत्रों के बीच 
स्थायी सहभागिता जरूरी 


राष्ट्रपति क्लिंटन की भारत मे अगवानी करते हुए मैं खुशी महसूस कर रहा हूं। उनकी 
यात्रा से हमे अपने संबंधो में ऐतिहासिक बदलाव के लिए एक अद्वितीय अवसर उपलब्ध 
हुआ है। हमने एक अत्यंत रचनात्मक बैठक अभी-अभी संपन्न की है। राष्ट्रपति क्लिंटन 
और मैंने अनेक मुद्दों पर गहराई से विचारों का आदान-प्रदान किया है। दोनों देशो के 
प्रतिनिधिमंडलों ने भी व्यापक बातचीत की है। 


हमारी बातचीत गर्मजोशी से, दोस्ताना माहौल में और निष्पक्ष ढंग से हुई है, जो 
आपसी विश्वास और सम्मान के आधार पर नए संबंध बनाने की हमारी साझा इच्छा 
का परिचायक है। हमारा लक्ष्य विश्व के दो बडे लोकतंत्रों के बीच एक स्थायी, राजनीतिक 
रूप से रचनात्मक और आर्थिक रूप से लाभदायक सह्षागिता का निर्माण है। 


मेरा विचार है कि राष्ट्रपति क्लिंटन की भारत यात्रा और आज की बैठक के बाद 
हमने भविष्य के लिए एक ठोस आधार की बुनियाद रख दी है। 


राष्ट्रपति क्लिंटन और मैंने अभी-अभी एक विशेष वक्तव्य पर हस्ताक्षर किए हैं। 
इस वक्तव्य में 2]वीं शताब्दी मे हमारी सहभागिता की रूपरेखा और विषय वस्तु की 
व्याख्या है। हम दोनों ही इस बात पर सहमत हैं कि हमारे संबंधों का सुदृढ़ आधार, 
लोकतंत्र के सिद्धातो और व्यवहार के प्रति हमारी वचनबद्धता है और अंतर्राष्ट्रीय शांति, 
समृद्धि तथा लोकतांत्रिक स्वतंत्रता के लिए हमारे सहयोगात्मक प्रयास होने चाहिए। 


एक व्यापक बातचीत के ढांचे की स्थापना के बारे मे भी हम सहमत हुए हैं। हमारे 
व्यापार और वैज्ञानिक समुदायों के बीच निकट संपर्कों को बढावा दिया जाएगा। दोनों 
ही देश व्यापार और निवेश को बढाने का प्रयास करेगे। ऊर्जा और पर्यावरण में सहयोग 
करेगे तथा अपने लोगो की बेहतरी के लिए प्रतिभा के विशाल भंडार, खासतौर से सूचना 
टेक्नोलॉजी और अग्रणी विज्ञान के क्षेत्र में सहयोग करेंगे। 


आतंकवादी हिंसा के बढ़ते खतरे और धार्मिक कट्टरवाद से इसके संपर्क तथा 
नशीले पदार्थों के गैरकानूनी व्यापार के प्रति भी हम साझा तौर पर चिंतित हैं। हम दोनों 
ने ही हिंसा के किसी भी छूप के इस्तेमाल का कडा विरोध किया है- चाहे इस हिंसा का 


अमरीकी राष्ट्रपति बिल क्लिंटन के साथ समझौते पर हस्ताक्षर के बाद दिया गया वक्तव्य, नई दिल्ली, 
2] मार्च 2000 

इस्तेमाल किसी लोकतांत्रिक समाज के खिलाफ आतंक के यंत्र के रूप में हो अथवा 
भौगोलिक आकांक्षा की पूर्ति के साधन के रूप में । मासूम लोगों के खिलाफ इस तरह के 
तरीकों के इस्तेमाल को किसी भी तरह उचित नहीं ठहराया जा सकत्ता। इस क्षेत्र में 
सहगोगः बढाने के हमने संकल्प व्यक्त किए हैं। 


राष्ट्रपति क्लिंटन और मैंने निरस्त्रीकरण और सामूहिक विनाश के हथियारों के 
अप्रसार के मुद्दों पर बहुत ही साफ बातचीत की है। इन मुद्दों पर दोनों देशों के बीच जो 
बातचीत चल रही है, उससे एक-दूसरे की चिंताओं के प्रति आपसी समझ बढ़ी है। 


मैंने राष्ट्रपति क्लिंटन को उन कारणों के बारे में बताया है जिनकी वजह से हमे 
न्यूनतम परमाणु हथियार रखने के लिए बाध्य होना पडा है। मैंने और परमाणु परीक्षण 
न करने, परमाणु हथियारों की दौड़ में शामिल न होने और किसी देश के खिलाफ पहले 
परमाणु हथियार इस्तेमाल न करने की अपनी प्रतिबद्धता दोहराई हैः। 


हमने अपनी बातचीत जारी रखने और अन्य देशों के साथ सहयोगात्मक तरीके 
से काम करने का संकल्प लिया है, ताकि सामूहिक विनाश के सभी हथियारों के खतरे से 





प्रधानमंत्री श्री अटलबिहारी वाजपेयी और अमरीका के राष्ट्रपति श्री बिल क्लिंटन भारत-अमरीकी 
संबंधों के बारे में दस्तावेजों का आदान-प्रदान करते हुए नई दिल्‍ती, 2/ मार्च 2000 

पूरी तरह मुक्त एक शांतिपूर्ण और सुरक्षित विश्व का निर्माण हो सके। 


क्षेत्रीय मुद्दों पर हुई चर्चा में मैंने अच्छे पडोसी के संबंधो के बारे मे स्थापित 
सिद्धांतों के अनुरूप अपने सभी पडोसियो के साथ दोस्ताना और सहयोगात्मक संबंध 
विकसित करने, एक-दूसरे की संप्रभुता और क्षेत्रीय अखंडता का सम्मान करने और 
समझौतों के आधार पर संबंध बनाए रखने की अपनी नीति दोहराई है। 


भारत अपने पडोसियों के साथ सभी मतभेदो को शांतिपूर्वक द्विपक्षीय बातचीत और 
किसी तरह की जोर जबर्दस्ती तथा हिंसा के खतरे से मुक्त वातावरण में हल करने के 
प्रति वचनबद्ध रहेगा। हम इस बात पर सहमत हुए कि क्षेत्र के देशो के बीच की समस्याएं 
संबंधित देशों द्वारा ही शांतिपूर्वक हल की जानी चाहिए। 


2वीं शताब्दी में सहभागिता के अपने एजेडे को लागू करने के साधन के तौर पर 
हम निरंतर शिखर बैठकें करने पर सहमत हो गए हैं। राष्ट्रपति क्लिंटन ने मुझे 
वाशिंग्टन आमत्रित किया है। मैं इसे स्वीकार करते हुए खुश हूं । 


अगले कुछ दिनों मे राष्ट्रपति क्लिंटन को हमारे देश की समृद्ध सांस्कृतिक भाषायी 
और धार्मिक विविधता देखने, हमारे लोगो की गर्मजोशी और उनकी दोस्ती का अनुभव 
करने, हमारे समाज की कोमलता और आधुनिकता का जायजा लेने तथा इस विशाल 
राष्ट्र की लोकतांत्रिक भावना को महसूस करने का मौका मिलेगा। मैं राष्ट्रपति क्लिंटन 
और उनके प्रतिनिधिमंडल के सदस्यो के भारत में सुखद प्रवास की कामना करता हू। 


अंत में मैं जम्मू-कश्मीर में कल हुई दिल दहला देने वाली घटना पर कुछ टिप्पणी 
करना चाहता हूं। कल रात जम्मू-कश्मीर में 36 सिक्‍खों की नृशंस हत्या उस जातीय 
नरसंहार का एक और प्रमाण है जो पिछले एक दशक से जारी है और हमें पहले भी 
इसका कडवा अनुभव हो चुका है। पिछले वर्ष लाहौर की मेरी यात्रा के दौरान भी ऐसा 
हुआ। राष्ट्र और सभी सभ्य समाज इस जघन्य और पूर्व नियोजित हत्याकांड से घोर 
अपमानित महसूस कर रहा है और उन्होंने इस कार्रवाई की निंदा की है। 


जेहाद के नाम पर आतंकवाद की ऐसी कार्रवाई का कोई औचित्य नहीं है। हम 
और अंतर्राष्ट्रीय समुदाय इस धारणा को नामंजूर करता है कि जेहाद किसी भी सभ्य देश 
की विदेश नीति का हिस्सा हो सकता है। 


हमारे समाज की धर्मनिरपेक्ष एकता की सुरक्षा के प्रति भारत के लोगों के संकल्प 
के बारे मे किसी को कोई संदेह नहीं होना चाहिए। पहले भी हमने मिलकर इस तरह 
की सभी चुनौतियों का सामना किया है और करेंगे। इस बुराई को समाप्त करने के लिए 
हमारे पास साधन और संकल्प दोनो हैं। 


भारत-अमरीकी संबंधों की -: 
गतिशील शुरुआत 


राष्ट्रपति जी, आपके विचारोत्तेजक सबोधन के लिए बहुत-बहुत धन्यवाद। लोकतत्र के 
बारे मे आपने जो कुछ कहा है, उसने मेरी कई व्यक्तिगत स्मृतियो को ताजा कर दिया 
है। आज से 45 वर्ष पहले मैंने लोकसभा सदस्य के रूप मे पहली बार इस संसद में प्रवेश 
किया था। मैं विपक्ष की कुर्सियो पर बैठता था और अपने महान लोकतंत्र के उन मूल्यों 
और परपराओ का अवलोकन किया करता था जो हमारे सस्थापकों के मार्गदर्शन में 
स्थापित किए जा रहे थे। 


हमारे सस्थापकों ने जिन परंपराओ की नींव रखी थी उन्होने इन 50 वर्षों मे 
हमारा भली-भाति मार्गदर्शन किया है। जैसे-जैसे हमने प्रगति की है, उसी तरह हमारा 
लोकतत्र भी परिपक्व हुआ है। भारत विश्व मे सबसे प्राचीन सभ्यता वाला देश है लेकिन 
एक गणराज्य के रूप मे नया है । तथापि लोकतत्र, कानूनी अनेकत्व तथा दूसरे के विचारों 
को आत्मसात्‌ करने की क्षमता ने अपनी जडें इतनी गहरी जमा ली हैं कि उन्हे कोई 
हिला नहीं सकता। एक लोकत्तत्र के रूप में, हम जानते हैं कि हमें समय के बदलाव के 
अनुरूप ही अपनी लोकतात्रिक परिपाटियो को ढालते रहना होगा। वास्तव में, यह भी 
भारतीय परंपराओं का एक हिस्सा है। 


सदियों से हमारी सभ्यता को अनेकत्व से शक्ति मिलती रही है जिसमे नई सोच, 
नई अवधारणाओं और नए प्रभावों को ग्रहण करना और अपने को उनके अनुकूल 
बनाना शामिल है। तथापि, कुछ आधारभूत सिद्धांत, जो भारतीय अस्मिता के सार हैं, 
इस प्रक्रिया के दौरान भी अक्षुण्ण रहे। 


हमारी स्वतत्रता की लडाई सशक्त राष्ट्रीय चेतना और हमारी जनता की व्यापक 
भागीदारी के साथ-साथ लोकतांत्रिक बहस के आधार पर लडी गई। उपनिवेशवाद के 
हमारे अनुभव से निर्णय की स्वतत्रता, आचरण की स्वायत्तता तथा निरंतर भेदभाव एवं 
असमानता पैदा करने वाली सामाजिक प्रणाली एवं व्यवस्थाओं के प्रति हमारे विरोध को 
और अधिक बल मिला। 


ससद के दोनों सदनों के सम्मुख अमरीका के राष्ट्रपति श्री विलियम जेफरसन क्लिंटन द्वारा दिए 
गए भाषण पर वक्तव्य, नई दिल्ली, 22 मार्च 2000 

भारत पचास वर्षों से विश्वव्यापी निरस्त्रीकरण के जरिए अंतर्राष्ट्रीय शांति और 
न्यायसंगत सुरक्षा के लिए निरंतर प्रयास करता रहा है | हम विश्व को परमाणु हथियारों 
से मुक्त कराने की दिशा में अभी भी प्रतिबद्ध हैं और हमारा विश्वास है कि विश्व में 
सुरक्षा का माहौल बनाने का यही एक रास्ता है। तथापि, हम देख रहे हैं कि विश्व मे 
परमाणु हथियारो और मिसाइलों को जमा करने की होड लगी है। यह होड बेरोक-टोक 
जारी है। 


हालांकि, हम संयम और जिम्मेदारी के साथ अपनी परंपरागत नीतियो का पालन 
करते आ रहे हैं फिर भी, न्यूनतम विश्वसनीय परमाणु प्रतिरोधक क्षमता को बनाए रखने 
का हमारा निर्णय हमारी सुरक्षा जरूरतों के वास्तविक आकलन पर आधारित है। हमारी 
रक्षा नीति हमेशा प्रतिरक्षात्मक स्वरूप की रही है। राष्ट्पति महोदय, हमे इस बात की 
जानकारी है कि आप परमाणु अप्रसार मुद्दे को काफी महत्व दे रहे हैं। हम मानते हैं कि 
लोकतांत्रिक देश होने के नाते हमे व्यापक विचार-विमर्श और सहयोग के आधार पर सभी 
उपाय करने होंगे। 


भारत ने हमेशा ही अपने पड़ोसी देशों के साथ आपसी विश्वास के माहौल मे तथा 
परस्पर लाभकारी प्रयासो के आधार पर अपने संबंध विकसित करने की कोशिश की है। 
दुर्भाग्यवश, हाल ही में जो घटनाएं घटी हैं उनसे एक पडौसी देश के साथ विश्वास पर 
आधारित संबंधो पर बुरा असर पडा है। हमारा दृष्टिकोण व्यावहारिक है। हमें विश्वास 
है कि परिपक्व राष्ट्रो को आपसी मतभेदों का स्थायी एवं व्यावहारिक हल केवल शांतिपूर्ण 
और द्विपक्षीय बातचीत के जरिए ही ढूंढना चाहिए। अंतर्राष्ट्रीय संबंधों में आक्रामक बल 
प्रयोग का अब कोई स्थान नहीं है। 


राष्ट्रपति महोदय, जैसे-जैसे हमारी बातचीत आगे बढ़ेगी, भारत और सयुक्‍त राज्य 
अमरीका को आपसी हितों के बिंदुओं से ऊपर उठकर दोनों देशो के संयुक्त विजन पर 
भी ध्यान देना चाहिए। जिस वक्तव्य पर हमने कल हस्ताक्षर किए हैं वह इस दिशा में 
पहला कदम है। हमे अपने बीच मित्रता का एक जीवत और अनूठा उदाहरण पेश करना 
चाहिए। आज लाखो भारतीय संयुक्त राज्य अमरीका मे रह रहे हैं| आपके देश ने उन्हे 
अपनी क्षमता को पहचानने का मौका दिया है। इसके बदले, वे हरेक क्षेत्र मे आपके देश 
की प्रगति मे योगदान दे रहे हैं। यह सहभागिता सरकारो पर निर्भर नहीं है। यह रोजमर्रा 
का आपसी कामकाजी संबंध है। इस सहभागिता से दोनो पक्षों को लाभ होंगा। यह भी 
संतोष की बात है कि दोनों देशो ने अतर्राष्ट्रीय सुरक्षा के एक अन्य महत्वपूर्ण पहलू के 
समाधान हेतु सहयोग देना शुरू कर दिया है। 

आतकवाद की समस्या जिसका संबंध चरमपथ की विचारधाराओं से जुडा है तथा 
जिसका नशीले पदार्थों के अवैध व्यापार के जरिए वित्त-पोषण किया जाता है, आज राष्ट्रो 
के लिए एक सबसे बडी चुनौती बनी हुई है। आज हमें इस बात पर विचार करने की 
जरूरत है कि क्या हम इस बुराई, जिसकी बुनियाद घुणा और हिंसा पर टिकी है तथा 
जो लोकतंत्र के आदर्शों के बिल्कूल विरुद्ध है, की जड पर प्रहार करने का पर्याप्त प्रयास 
कर रहे हैं। 


राष्ट्रपति महोदय, आपका आगमन दोनो देशों, जिनमें स्वाभाविक रूप से सहयोगी 
राष्ट्र बनने की सभी संभावनाएं मौजूद हैं, के लिए नई सदी मे एक नई यात्रा की 
शुरूआत है। इस संदर्भ में हमें महान्‌ अमरीकी कवि वाल्ट व्हिटमैन के भावप्रवण शब्दों 
को याद करना उचित होगा। व्हिटमैन ने यह उल्लेख करते हुए कि भारत की यात्रा 
केवल यात्रा ही नहीं बल्कि उससे भी कहीं अधिक महत्व रखती है, भारत पर लिखी अपनी 
लबी और प्रशसा भरी कविता से हमारे दोनो देशो के लोगो का आह्वान किया था: 


आगे बढो - केवल गहरे समुद्र मे आगे बढो 

ऐ। दुःसाहसी आत्मा, मैं द्ुम्हारे साथ और ठुम मेरे साथ मिलकर ढूंढे, 
क्योंकि हमे वहां जाना ही है, जहां अभी तक किसी नाविक ने 

जाने का साहस नहीं जुटाया है। 

श्रीमान विलियम जेफरसन क्लिंटन, मैं भारत के लोगो की ओर से आपको और 


आपके महान्‌ देश के लोगों को शुभकामनाएं देते हुए अपनी बात समाप्त करता हूं। मुझे 
उम्मीद है कि भारत की आपकी यात्रा यादगार साबित होगी। 


शा 
विविध 


सुरक्षा संगठनों का उत्तरदायित्व 


विशेष सुरक्षा दल के 4वें स्थापना दिवस के अवसर पर आपके बीच आकर कक मुझे 
प्रसन्‍नता है। इस अवसर पर विशेष सुरक्षा दल के सभी सदस्यों और उनके परिवारों को 
हार्दिक बधाई देता हूं। 


मैं विशेष सुरक्षा दल के उन सभी सदस्यों को भी बधाई देता हूं जिन्हें उल्लेखनीय 
कार्य करने पर राष्ट्रपति का विशिष्ट सेवा पुलिस पदक और प्रशंसनीय सेवा के लिए 
भारतीय पुलिस पदक प्रदान किए गए हैं। 


देश के मूर्घन्य नेताओं की सुरक्षा करने का नाजुक और कठिन उत्तरदायित्व 
विशेष सुरक्षा दल पर है। राज्यों के और केंद्रीय पुलिस बलों के सहयोग और सहायता से 
उन्हे यह काम करना होता है। नेताओं की विदेश यात्राओं के दौरान उनकी सुरक्षा के 
पर्याप्त प्रबंध करने के लिए विशेष सुरक्षा दल को विदेशी सुरक्षा संगठनो के साथ भी काम 
करना होता है। इसके लिए उच्चस्तर की कार्यक्षमता, निष्ठा और उत्सर्ग भावना 
आवश्यक है। 


मैं कुछ समय से विशेष सुरक्षा दल की गतिविधियां बहुत समीप से देख रहा हूं। 
मैं आपके कौशल और कर्त्तव्यपरायणता की सराहना करता हूं। मुझे विश्वास है. कि 
विशेष सुरक्षा दल का संरक्षणप्राप्त अन्य व्यक्ति भी मेरे इस मूल्यांकन से सहमत होगे तथा 
पिछले कुछ वर्षो मे विशेष सुरक्षादल की सराहनीय सेवाओं की प्रशंसा करेगे। 


अत्यंत महत्वपूर्ण व्यक्तियों की सुरक्षा व्यवस्था में किसी प्रकार की त्रुटि नहीं होनी 
चाहिए किंतु इसके साथ ही जनता की सुविधा का भी ध्यान रखा जाना चाहिए। 
अत्यधिक दिखावटी और रोक-टोक लगाने वाले सुरक्षा प्रबंध शायद प्रभावशाली हो किंतु 
इनसे जनता को निश्चत ही अनावश्यक कठिनाइयां होती हैं। यातायात और जनता का 
आवागमन नियत्रित करने मे निश्चय ही कुछ असुविधा होती है, किंतु यह कम से कम 
हो इस बात का ध्यान रखना चाहिए। मैं यह बात सुरक्षा संगठनों से जोर देकर कहता 


आ रहा हू कि स्थिति कुछ सुघरी भी है। फिर भी मैं अनुभव करता हूं कि अभी और 
सुधार करने की जरूरत है। 


सुरक्षा से संबद्ध विशेषज्ञों से मेरा अनुरोध है कि वे इस बारे में विस्तारपूर्वक 
विचार करें ताकि कम से कम वर्दाधारी सुरक्षा कर्मचारी तैनात किए जाएं और 


विशेष सुरक्षा दल के चौदहवें स्थापना दिवस के अवसर पर दिया गया भाषण, नई दिल्ली, 8 अप्रैल 999 

अनावश्यक रूप से यातायात न रोका जाए | 


मुझे प्रसन्‍नता है कि विशेष सुरक्षा दल ने इस दिशा मे कदम उठाए हैं। अत्यंत्त 
विशिष्ट व्यक्तियों के सुरक्षा प्रबंधों मे और अधिक सुघार करने के लिये विभिन्‍न क्षेत्रों 
के प्रमुख व्यक्तियों के विचार मालूम किए जा रहे हैं । 


आतंकवाद, विद्रोह और कट्टरपंथी दलों की कार्यवाहियों के कारण सुरक्षा का 
वर्तमान वातावरण गभीर रूप से प्रभावित है। 


आतंकवाद सारे संसार में फैल गया है। आतंकवादी दल संसार के अन्य 
आतकवादियों के साथ नवीनतम संचार उपकरणों की सहायता से संपर्क साधे रहते हैं। 
इनका मुकाबला करने के लिए सुरक्षा संगठनों के बीच भी और अधिक समन्वय होना 
चाहिए । 

उन्हे अपनी कार्यकुशलता निरंतर बढाते रहनी चाहिए और इस कार्यकुशलता का 


ज्ञान अपने साथी संगठनों को देना चाहिए तथा ऐसी पक्‍की व्यवस्था करनी चाहिए कि 
सबसे कम साधनसंपन्‍न संगठन सुरक्षा श्रृंखला की सबसे कमजोर कडी न बनने पाए। 


इसके साथ ही सुरक्षा संगठनों का यह भी कर्त्तव्य है कि वे देश की जनता को 
सुरक्षा के प्रति और अधिक जागरुक बनाएं। सतक नागरिक सुरक्षा संगठनो का काम 
सरल बना देते हैं। 

विशेष सुरक्षा दल जिन कठिन परिस्थितियों में काम करता है उनकी जानकारी 


सरकार को है। आप लोगो की भलाई के लिए और आपके काम की परिस्थितियां सुधारने 
के लिए हम भरसक प्रयत्न करेगे। 


पिछले वर्ष विशेष सुरक्षा दल के लिए द्वारका कंप्लैक्स का उद्घाटन कर मुझे 
हार्दिक प्रसन्‍नता हुई थी। अब इन घरो में विशेष सुरक्षा दल के अनेक कर्मचारी परिवार 
सहित रहने लगे हैं। मेरी कामना है कि आप वहां सुख से रहें। 


विशेष सुरक्षा दल के कर्मचारियों के कल्याण के लिए विशेष सुरक्षा दल परिवार 
कल्याण कोष में दस लाख रुपये का अनुदान दिया जा रहा है। 


अंत मे, मैं विशेष सुरक्षा दल के सभी सदस्यो के परिवारों की उनके प्रयत्नों मे 
सफलता की कामना करता हूं। 


धर्म हमें जोड़ता है 


तीन सौ साल पहले जब देश पराधीनता की बेडियो में जकडा था, अत्याचार का शिकार 
हो रहा था, लोगो का मनोबल दूट रहा था, तब गुर गोविद सिंह जी साहब ने खालसा 
पंथ की स्थापना करके धर्म की रक्षा का कार्य किया, समाज में नया जीवन फूंका। उस 
समय देश की तस्वीर ऐसी थी जिसे देखकर चिंता पैदा होती थी, समाज बंटा हुआ था। 
ऊंच-नीच, जाति भेद के कारण समाज की एकत्ता खतरे में थी, जिसका लाभ उठाया जा 
रहा था। गुरु गोविद सिंह जी महाराज ने खालसा की स्थापना की। सारे देश को एकता 
के सूत्र मे बांधा। जो दीन थे, दलित थे, दुर्बल थे, उनको साथ लिया, उनके बल पर देश 
में एक नई जिंदगी पैदा की। 


पहली शताब्दी नहीं मनी क्योकि तब देश आजाद नहीं था, दूसरी शताब्दी भी 
इसलिए नहीं मनी क्योकि तब भी आजादी नहीं मिली थी। अब अपने घर में अपना राज 
है और इसलिए यह तीसरी शताब्दी का महोत्सव हो रहा है। यह केवल पंजाब तक ही 
सीमित नहीं है। सारे देश में यह महोत्सव मनाया जा रहा है, विदेश मे भी मनाया जा 
रहा है। सब दल मिलकर यह महोत्सव मना रहे हैं। जनता ओर सरकार एक-दूसरे के 
सहयोग से इस महोत्सव का आयोजन कर रहे हैं। भारत सरकार ने एक राष्ट्रीय समिति 
का निर्धारण किया है। जो भी सहायता बन पडी है, सरकार ने दी है। अगर और 
सहायता की आवश्यकता होगी तो फिर नई दिल्‍ली उस आवश्यकता को भी पूरा करेगी। 
प्रकाश सिंह बादल जी ने सैनिक शिक्षा देने के लिए एक केंद्र बनाने का सुझाव रखा है। 
वैसे तो आजकल लड़ाई जवानों की कम होती है, आकाश के मार्ग से ज्यादा लडाई होती 
है, लेकिन नौजवानों को अनुशासन की शिक्षा चाहिए। देशभक्ति का पाठ पढना चाहिए। 
और राष्ट्रीय हित सर्वोपरि है, यह भावना उनमें जागनी चाहिए। इसके लिए यहां एक 
सैनिक शिक्षण केद्र की बादल साहब की माग को मैं स्वीकार करता हूं और उनके साथ 
विचार-विनिमय करके इसका विवरण तय किया जाएगा। 


पंजाब भारत का अन्न भंडार है, पंजाब भारत का सिंहद्वार है। पंजाब ने अनेक 
बाहर के आने वाले वार झेले हैं। पिछले कुछ वर्षों मे पंजाब आंतरिक कढिनाई में फंस 
गया था, लेकिन मुझे खुशी है कि पंजाब अब सही रास्ते पर आगे बढ रहा है, न केवल 
अपनी धरती की आवश्यकता को पूरी कर रहा है, न केवल अपने लोगों की जरूरतें पूरी 


खालसा पथ की स्थापना के 300 वर्ष पूरे होने के अवसर पर दिया गया भाषण, आनंदपुर साहिब, 
8 अप्रैल 999 

कर रहा है, सारे देश की प्रगति में भी योगदान दे रहा है। बहुत काम हुआ है पजाब मे, 
लेकिन यह बात सही है कि अभी कुछ काम बाकी है। सचमुच मे तो प्रगति का कोई अत 
नहीं है। हम जितना आगे बढते जाते हैं, उत्तना ही और आगे बढने की इच्छा पैदा होती 
है, आवश्यकता पैदा होती है। पंजाब भारत की प्रगति में योगदान दे रहा है। इसके लिए 
पजाब को बहुत-बहुत घन्यवाद, बहुत-बहुत बघाई। 


आजादी की लडाई में पजाब ने योगदान दिया। स्वतंत्रता के संघर्ष मे बलिदान 
दिया। पीढी दर पीढी यह संघर्ष चलता रहा, बलिदानो की परंपरा रखी। विश्व के 
इतिहास मे गुरु गोविद सिंह जी महाराज जैसा व्यक्ति और कोई नहीं मिलता। पिता का 
बलिदान दे दिया, पुत्रों की कुर्बानी की खबर मिली तो कहा, मेरे तो चार पुत्र नहीं थे, 
मेरे तो हजारो पुत्र हैं और सबको मैं कुर्बान कर सकता हूं।” ऐसा अनुपम उदाहरण विश्व 
के इतिहास में बहुत कम मिलता है। घर्म की रक्षा। धर्म जो घारण करता है, घर्म जो 
हमें शक्ति देता है, जो समन्वय करता है, जो जोडता है, जो तोडता नहीं है। अलग-अलग 
सप्रदाय होते हैं। लेकिन गुरु गोविंद सिंह जी ने जो काम हाथ मे लिया और खालसा पंथ 
की जिस काम के लिए रचना की, सर्जना की, वो था घर्म की रक्षा। 


स्वाधीनता क्‍यों नहीं होनी चाहिए, अपनी उपासना दूसरो पर थोपने की कोशिश 
क्यों की जानी चाहिए। सेक्यूलर का अर्थ है, सर्व पथ समादर | नकारात्मक सेक्यूलरवाद 
नहीं है। सेक्यूलरवाद हमें धर्म को मानने से नहीं रोकता। सेक्यूलरवाद का अर्थ है सब 
पथी की उपासना पद्धतियो को आदर की दृष्टि से देखना, अपनी पूजा की पद्धति पर 
निष्ठा रखना, लेकिन दूसरों की पूजा पद्धते का भी सम्मान करना। ये सेक्यूलरवाद 
भारत मे जन्म की घुटूटी मे पडा हुआ है। इसकी शिक्षा हमे बाहर से लेने की 
आवश्कयता नहीं है। इस देश में कभी पंथ के नाम पर उत्पीडन नहीं हुआ, शोषण नहीं 
हुआ। भारत में विभिन्‍नता है, विविघता है, अनेक उपासना पद्धतिया हैं, अनेक भाषाएं 
हैं, रहने-सहने के अनेक ढंग हैं। लेकिन देश एक है, इस देश में रहने वाले भारतीय 
सब भारत माता की संतान हैं। हम एक हैं। हमे कघधे से कधा मिलाकर चलना है, कदम 
से कदम मिलाकर आगे बढ़ना है। इसमें गुरू गोविंद सिह जी महाराज, उनका जीवन, 
उनके द्वारा लिखा हुआ साहित्य, यह हमारी मदद करेगा। 


शताब्दी का महोत्सव देश में एक नया जीवन फूके, भाईचारे को मजबूत करे। 
हमे प्रगति के पथ पर और आगे बढ़ने की प्रेरणा दे। इस बात की मुझे पूरी उम्मीद है। 
मैं अपने भाषण का अंत गुरू गोविंद सिह जी महाराज के इन शब्दों के साथ करना चाहता 
हूं जिसमें उन्होने कहा था कि- 


विविध द््ड 


देह सिवा बर मोहि इहै; सुभ करमन ते कबहू न टररौं।। 
न डर्तों अरि सौं जब जाइ लरौं निस्रचै कर अपनी जीत करो।। 


अगर लड़ना पड़े, अगर लडाई थोप दी जाए तो हिम्मत से लड़ूं, लेकिन शुभ कर्मों 
से कभी भी मुंह नहीं फेर, कभी भी न टरू। यह भावना व्यक्ति-व्यक्ति में चाहिए, यह 
भावना सारे समाज में होनी चाहिए। 


मार्गें बढ़ती जा रही हैं, खजाने में कितना पैसा है, यह मालूम नहीं है॥ एक सुझाव 
आया है कि चंडीगढ से आनंदपुर साहिब तक एक सीधी सड़क होनी चाहिए। सड़क तो 
है लेकिन उसमे चार लेनें होनी चाहिए। भारत सरकार इस पर भी विचार करेगी। 


पर्यावरण का संरक्षण और सुरक्षा जरूरी 


विद्ध पर्यावरण दिवस के अवसर पर आप लोगों के बीच उपस्थित होकर मुझे खुशी हो 
रही है। यह दिन अपनी प्रकृति के प्रति आभार व्यक्त करने का है, जो कि इस ग्रह पर 
मानव जीवन को जारी रखे हुए है। यह दिन पर्यावरण की सुरक्षा में हमारी सामूहिक 


विफलता पर ध्यान केंद्रित करने का भी है जिसके कारण मानव जाति के लिए सतत 
विकास खतरे में पड गया है। 


इस वर्ष विश्व पर्यावरण दिवस की जो विषय वस्तु है वह भी इस चिंता को दर्शाती 
है। यह हमें बताती है कि “हमारी धरती, हमारा भविष्य इसे सुरक्षित करें।” यह हम 


सबके लिए आवश्यक अपील है ताकि हम चुनौती की गंभीरता को समझें और उपचार की 
कार्रवाई के ग्रति अपने संकल्प को ताजा करें। 


पर्यावरण का संरक्षण और उसको सुरक्षा भारतीय लोकाचार और संस्कृति का 
आधार है। हमारी आध्यात्मिक विरासत हमें सिखाती है कि जीवन में शांति और सद्भाव 
के, लिए प्रकृति का सम्मान एक पूर्व शर्त है। सतत्‌ और अहिंसक विकास का पहला सबक 


हमारे समाज ने तब सीखा जब हमारे ऋषि-मुनियों ने हमें यह निर्देश दिया कि प्रकृति 
की सभी चीजों में सात्विकता देखें। द 


अधवविद की प्रार्थना में कहा गया है कि मैं जो भी वृक्ष काट रहा हूं वह फिर जल्दी 
बडा हो जाए। मुझे इस महत्वपूर्ण संपदा को नष्ट नहीं करना चाहिए और न ही किसी 


7-53 -७५४७७»७७--ऋऋ७०७७-७७, 
विश्व पर्यावरण दिवस के अवसर पर आयोजित समारोह में दिया गया भाषण, नई दिल्‍ली, 5 जून 999 

को तकलीफ पहुचानी चाहिए। 


इसलिए एक पारंपरिक भारतीय, जो पेड की पूजा करता है वह किसी अंधविश्वास 
को बढ़ावा नहीं दे रहा है बल्कि अभिज्ञता अथवा अनभिज्ञता में वह पर्यावरण संरक्षण के 
संदेश को फैला रहा है। 


इस समृद्ध सांस्कृतिक परंपरा के बावजूद भारत में पर्यावरण की मौजूदा स्थिति हम 
सभी के लिए गंभीर चिंता का कारण बनी हुई है। हमारे अनेक नगर दुनिया के 
सर्वाधिक प्रदूषित नगरों में हैं। दिल्ली सहित अनेक स्थानों पर हमारी नदियां काफी गंदी 
हो गई हैं। हमारे वन क्षेत्र तेजी से घट रहे हैं। भूमि का कटाव और उसका क्षरण हमारी 
कृषि के लिए महत्वपूर्ण समस्या बन गई है। साफ पीने का पानी और स्वच्छता जैसी 
सुविधाएं शहरो और गांव में गरीबों के लिए इतनी अपर्याप्त हो गई हैं कि वे अपने स्वास्थ्य 
और सुख को नुकसान पहुंचा रहे हैं। अनेक स्थानों पर जलस्तर इतनी तेजी से गिर गया 
है कि आने वाले दशको में शायद हमारी जरूरतो के लिए पानी पर्याप्त नहीं होगा। 


यह स्पष्ट है कि राष्ट्र के रूप में हम पिछले पचास वर्षों में अपने विकास मार्ग 
के आत्मविश्लेषण की आवश्यकता को और टाल नहीं सकते। इसमे कोई संदेह नहीं कि 

हमने काफी उपलब्धियां हासिल की हैं और हमें उन पर गर्व होना चाहिए लेकिन शायद 
हमारी एक सबसे बड़ी विफलता पर्यावरण की अनदेखी है। हालांकि हम औद्योगिकीकरण 
और झशहरीकरण मे आगे बढे हैं। अगर हम जल्द ही सुधारवादी उपाय .नहीं करते तो 
हम अपनी भविष्य की पीढियों के लिए पर्यावरण प्रदूषण और मानव विध्व॑ंस के दोषी होगे। 


मित्रो, मैंने जानबूझ् कर एक वड़ी चेतावनी की तरफ इशारा किया है जिंसे कि 
किसी भी तरह से वढा-चढ़ा कर पेश नहीं किया गया है, क्योकि मैं चाहता हू कि समूचा 
राष्ट्र उस समस्या की गंभीरता से परिचित हो जाए जिसका हमें सामना करना पड रहा 
है। ह 


उद्योग मे अपने मित्रो के लिए आज मैं एक उत्साही अपील करूंगा। आप इस बात 
का इंतजार न करें कि सरकार अथवा न्यायपालिका पर्यावरण के नियम लागू करें। 
स्वेच्छा से और तेजी से उन नियमों का पालन करना उद्योग और समाज दोनो के लिए 
वेहतर है। पर्यावरण के अनुकूल टेक्नोलॉजी में निवेश को एक बोझ न समझे जिनसे आप 
भाग सकें। यह एक नैतिक, सामाजिक और कानूनी जिम्मेदारी है जिसे पूरा करना 
चाहिए। इन सबसे बढकर इससे मध्यम और लंबी अवधि में एक बेहतर व्यापारिक 
बोघ बनता है। जहां संभव हो और यह अनेक मामलों में संभव है कि हमें कम लागत 
वाली हरित टेक्नोलॉजी लागू करनी चाहिए जो कि हमारी आवश्यकताओं और 
परिस्थितियो के उपयुक्त है। 


निएचय ही हमें इस तथ्य को भी नजरअंदाज नहीं करना चाहिए कि पर्यावरण से 
सवंधित जिन अनेक समस्याओं का भारत तथा अन्य विकासशील देशों को सामना करना 
पड रहा है, वह पूरी तरह हमारी अपनी हैं। औद्योगिक देशों ने विश्वभर में पर्यावरण 
के विनाश में जो महत्वपूर्ण योगदान दिया है उनसे वे अपने आपको मुक्त नहीं कर 
सकते। राण्ट्रों की सीमाएं हैं, लेकिन पर्यावरण की कोई सीमा नहीं। 


अगर घनी राष्ट्र लगातार हमारे ग्रह के सीमित और फिर से इस्तेमाल नहीं होने 
वाले संसाधनों पर इसी तरह दबाव डालते रहे और अगर अंतर्राष्ट्रीय अर्थव्यवस्था के 
विकास में मौजूदा असंतुलन जारी रहा तो पर्यावरण को होने वाला नुकसान विश्वव्यापी 
हो जाएगा। विसंगति यह है कि अमीरों की गलती के लिए गरीबों को भारी कीमत चुकानी 
पडेगी। 


इसीलिए विश्व पर्यावरण दिवस के अवसर पर भारत, अंतर्राष्ट्रीय वित्तीय और 
व्यापार व्यवस्था में आमूलचूल परिवर्तन की मांग में दुनियाभर के पर्यावरण सचेत लोगों 
के साथ है। विकासशील और विकसित देशो के वीच खाई तथा विकासशील देशों मे अभाव 
की विगडती त्थिति भी न तिर्फ सामाजिक झगडे का एक साधन है, वल्कि इससे पर्यावरण 

को भी नुकसान पहुंच रहा है। 


यह जानकर खुशी होगी कि हाल के वर्षों मे पर्यावरण के बारे में जागरुकता न 
सिर्फ दुनिया भर में बल्कि भारत में भी बढ़ी है। ऐसा सरकारी, गैर सरकारी संगठनों 
तथा अंतर्राष्ट्रीय एजेंसियों के सामूहिक और अलग-अलग प्रयासों से संभव हो सका है। 
लेकिन अनुभव से पता चलता है कि लोगो की सक्रिय भागीदारी से वाछित परिणाम हासिल 
किए जा सकते हैं। लंबे समय से हम लोग पर्यावरण सरक्षण को एक जन आंदोलन बनाने 
की बात कर रहे हैं। कुछ स्थानों पर ऐसा वास्तव मे हो चुका है। हमारे सामने चुनौती 
अब सिर्फ इतनी है कि इसे कैसे व्यापक बनाया जाए और- इसकी जड़ें कैसे गहरी की 
जाएं। 

इस परिप्रेक्ष्य में इस बात पर जोर देना जरूरी है कि विकास और पर्यावरण संरक्षण 
में कोई बुनियादी विरोध नहीं है। एक के बगैर दूसरे की कल्पना असंभव है। लेकिन 
कभी-कभी उचित विकास परियोजनाओं का भी पर्यावरण सुरक्षा के नाम पर विरोध 
किया जाता है। बडी लागत वाली और व्यापक सामाजिक लाभ वाली कूछ बुनियादी 
परियोजनाएं पूरी होने में काफी देरी सिर्फ इसी कारण हुई है। भारत इस तरह के विलंब 
को बदश्ति नहीं कर सकता। 


वास्तव में भारत जैसे देश में पर्यावरण सुरक्षा एक जन आंदोलन बन सकता है 
अगर हम उसे विकास और रोजगार से जोड सकें। मुझे यह जानकर खुशी हुई है कि 
पर्यावरण और वन मंत्रालय ने अपने कार्यक्रम बनाते समय इस विचार का अनुसरण 
किया है। उदाहरण के तौर पर देश में 33 प्रतिशत वन क्षेत्र का लक्ष्य हासिल करने की 
उसकी समयबद्ध कार्ययोजना से बडे पैमाने पर खासतौर से ग्रामीण क्षेत्रों में रोजगार के 
अवसर पैदा होंगे, जहां इसकी सबसे अधिक जरूरत है। 


एक अन्य योजना जिसमे रोजगार और निचले स्तर पर विकास पर जोर दिया 
गया है और जिसकी शुरूआत की आज मुझे घोषणा करते हुए खुशी हो रही है, वह है- 
देश में बांस संसाधनों का संर्वधन । समाज के कमजोर वर्गों के अनेक समुदाय अपने 
जीवनयापन के लए बांस पर निर्भर हैं। इस योजना से 50 लाख मानव दिवस ग्रामीण 
रोजगार के अवसर बन सकते हैं। 


इससे बांस मजदूरो के हितो को खासतौर से बढावा मिलेगा और घरेलू बाजार में 
बिक्री के लिए मूल्य वर्धित सामान के उत्त्पादन में वृद्धि होगी। बांस उत्पादन में निर्यात 
की भी व्यापक संभावनाएं हैं, जिनका अभी तक दोहन नहीं किया गया है। लेकिन वास्तव 
में इस योजना की कामयाबी के लिए राज्यों को बांस से संबंधित अपने कुछ नियमों और 
विनियमों में परिवर्तन करना होगा। 


हा 

मैं समन्वित ग्रामीण विकास कार्यक्रम के जरिए वानिकी नर्सरी बढाने में ग्रामीण 
महिलाओ की भागीदारी को बढावा देने के लिए विशेष योजना शुरू करने के वास्ते 
पर्यावरण मंत्रालय की सराहना करता हूं। हमारे सभी वन विकास कार्यक्रमों की सफलता 
के लिए अच्छे स्तर का पौध उत्पादन महत्वपूर्ण है। 


में चाहता हूं कि सभी संबंधित मंत्रालय और एजेंसियां जैसे कि ग्रामीण क्षेत्र और 
रोजगार मंत्रालय, कृषि मत्नालय, खादी और ग्रामीण उद्योग आयोग, योजना आयोग तथा 
राज्य सरकारे इन कार्यक्रमों को सफलतापूर्वक लागू करने के लिए अपने प्रयास में 
एकजुटता लाएं । 


वाघ परियोजना हमारे वन्य जीव सरक्षण प्रयासों का घवज पोत है। भारत को 
विश्व में अकेले ऐसे देश होने का गौरव प्राप्त है जहा यह असाधारण पशु पाया जाता है। 
लेकिन इस गौरव के साथ उत्तरदायित्व भी है कि भावी पीढियों के लिए बाघ की सुरक्षा 
करे। मुझे खुशी है कि नीवीं पंचवर्षीय योजना में इस योजना के लिए परिव्यय में वृद्धि 
की गई है और छह नए बाघ केद्र और बनाए जाएगे। इस समय कुल 23 बाघ केंद्र हैं। 


आज ही राष्ट्रीय प्राकृतिक इत्तिहास संग्रहालय का स्थापना दिवस भी है। इस 
सग्रहालय ने भारत की बहुमूल्य जैवविविधता के वांरे में बच्चो को संवेदनशील बनाने में 
महत्वपूर्ण भूमिका निभाई है। मुझे प्रसन्‍नता है कि मंत्रालय अनेक ऐसे कार्यक्रम चला रहा 
है, जिनसे हमारे स्कूल और कॉलेज के विद्यार्थी देश की समृद्ध वनस्पति और जीव जगत 
से परिचित हो सकें। इन प्रयासों को और बढ़ाया जाना चाहिए। 


मित्रो, पर्यावरण मंत्रालय ने अनेक सराहनीय पहल की हैं। इसके काम के बारे 
में सिर्फ एक वात है जिसकी तरफ लोग इशारा कर सकते हैं कि यह अपने प्रदर्शन के प्रति 
खामोश रहा है। लेकिन यह आश्चर्यजनक नहीं है। एक सबक, जो कि हम सभी अपने 
प्राकृतिक पर्यावरण से सीख सकते हैं कि किस तरह हमारी घरती और वन तथा नदियां 
खामोशी से लेकिन पूरे तालमेल के साथ काम कर रही हैं ताकि इस ग्रह पर जीवन 
पीढी-दर-पीढी बना रहे। 


में समाज के प्रत्येक वर्ग-सरकारों और गैर सरकारी संगठनो, व्यक्तियों और 
सामुदायिक समूहो, व्यापार तथा उद्योग, घार्मिक संगठनों और नागरिक समाज खासतौर 
से युवा पीढ़ी से अपील करता हूं कि वे प्रकृति की खामोशी के इस महत्वपूर्ण गुण से सवक 
लें, जो कि अनथक सेवा किए जा रहा है। हम सभी को अंतर्राष्ट्रीय कल्पना के साथ 
स्थानीय स्तर पर काम करने की आदत डालनी चाहिए। प्रत्येक छोटा उपाय जो हम 
करेगे, वह महत्वपूर्ण है। कोई भी सव कुछ नहीं कर सकता, लेकिन हममें से प्रत्येक 
घरती माता को बनाए रसने के लिए कुछ न कुछ कर सकता है। 


पर्वतारोहण के प्रशिक्षण का प्रबंधन जरूरी 


'उनन्‍नीस मार्च को मैंने इस एक्सपीडीशन को फ्लैग ऑफ किया था, आज फ्लैग इन कर 
रहा हूं। यह दल सफलता प्राप्त करके लौटा है। एवरेस्ट की चोटी पर भारत का 


गौरवशाली तिरगा फहराकर लौटा है। हम सब इनको बचाई देते हैं। इनके पराक्रम के 
प्रयास से भारत का सम्मान बढा है। 


कागशुंग की दिशा से एवरेस्ट का आरोहण, यह अपने मे विशेषतापूर्ण है और यह 
दल उसे पूरा करने मे सफल हुआ है। मई, 28 जब सेटेलाइट से मुझे संतोष जी ने खबर 
दी सफलता की, शिखर पर पहुंचने की तो केबिनेट की मीटिंग चल रही थी, हम करगिल 
के बारे मे विचार कर रहे थे। वहां भी ऊंचे-ऊंचे पहाड हैं। और उन पहाडो पर हमारे 
जवान चढ रहे हैं। उन पहाड़ों को खाली करा रहे हैं, जान की बाजी लगा रहे हैं। दोनो 
अभियानों मे एक सीमा तक समानता दिखाई देती है। 


मुझे यह सुनकर बडा ताज्जुब हुआ कि 4 दिन तक इस दल के सदस्य टेंटों के 
भीतर वहां बैठे रहे। बाहर अंधड होगा, हिमपात होगा, बाहर निकलना संभव नहीं था, 
लेकिन भीतर बैठना कैसे सभव हुआ, यह कल्पना करना ही मेरे लिए कठिन है। लेकिन 
ऐसा हुआ। और [4 दिन के कठिन संघर्ष के बाद यह दल फिर से विजयी यात्रा पर 
निकला और इसने लक्ष्य पर पहुचकर विश्राम किया। श्री सांगे शेरपा, अभी उनका 
परिचय कराया गया, ऐसे व्यक्ति हैं जिन्होने एवरेस्ट को त्तीन अलग-अलग दिशाओं से 
विजयी किया है । हम श्री सांगे को, श्रीमती संतोष यादव को बधाई देते हैं। उन्होंने कुशल 
नेतृत्व दिखाया, स्वयं पीछे रहकर, टीम को आगे बढाया। व्यक्तिगत गौरव की चिता नहीं 
की। चिंता की तो टीम सफलता से विजयी होकर वापस जाए, इसकी चिंता की। हम 
संतोष यादव को बहुत-बहुत बधाई देना चाहते हैं। उनका अभिनंदन करना चाहते हैं। 


भविष्य में हमारे अधिकाधिक नौजवानों को पर्वतारोहण करना चाहिए। सेना मे 
पर्वतारोहण की शिक्षा दी जाए, इस बात की आवश्यकता है। कुछ प्रबंध है भी। लेकिन 
अचानक इमरजेंसी मे जब हमे ऊचे पहाडों पर अपनी रक्षा के लिए जवानों को भेजना 
पडता है, तो उस समय बड़ी संख्या में पर्वतारोहण के लिए जवान मिल सकें, इसका 
प्रबंध करना बहुत जरूरी है। मुझे विश्वास है कि हम इस दिशा मे भी सक्रिय होगे। 


'मिलेनियम इंडियन एवरेस्ट एक्सपीडीशन, 999' के अभियान दल की सफल वापसी के अवसर 
पर दिया गया भाषण, नई दिल्ली, ]6 जून 999 


धार्मिक स्वतंत्रता पंथ-निरपेक्ष 
संस्कृति का आधार है 


मैं हज कमेटी का शुक्रगुजार हूं कि इन्होंने मुझे हज-2000 से संबंधित इंतजामों पर चर्चा 
के लिए बुलाएं गए अखिल भारतीय हज सम्मेलन में मुख्य अतिथि के रूप में आमत्रित 
किया है। 


हज मात्र पवित्र स्थल की यात्रा नहीं है। यह एक मुसलमान के जीवन में सबसे 
महत्वपूर्ण धार्मिक कृत्य है। यह विश्व भर के मुस्लिम समुदाय के जीवन में सर्वाधिक 
महत्वपूर्ण घटना भी है। हज की पवित्र धर्म-विधि में इस्लाम की जितनी अधिक 
सर्व-व्यापकता देखने को मिलती है उतनी अधिक कहीं और नहीं दिखाई देती। 


वास्तव मे यह एक अनूठी धर्म-विधि है समस्त उम्मते मुस्लिमा वर्ष में एक ही समय 
पर इकट्ठा होती है। कुरान-शरीफ और हदीस शरीफ मे व्यक्ति और समुदाय की 
आध्यात्मिक उन्‍नति के लिए हज के खास महत्व पर बल दिया गया है। 


ऐसा माना जाता है कि अमन के मसीहा पैगंबर साहब ने कहा था कि हाजी उतना 
ही पाक होता है जितना कि वह उसकी मां द्वारा जन्म दिए जाने वाले दिन होता है”; और 
हज का फल 'किसी भी तरह जन्नत से कम नहीं है”। वास्तव में हज एक सबसे अच्छा 
मजहबी फरीजा है जो खुदा के हुक्म से उम्मते मुस्लिमा को एक जगह पर इकट्ठा करता 
है। 


मोजिज हजरात, भारत तीर्थ-यात्रियों और तीर्थ-स्थलो की भूमि है। हमारा देश 
विभिन्‍न घ॒र्मो वाला देश है। धर्म का हमारे लोगो के जीवन में एक बहुत ही महत्वपूर्ण 
स्थान है। पंथों और रीति-रिवाजों की विविधता के बावजूद हमारी तहजीब में कुछ चीजो 
में समानता है। तीर्थ-यात्रा की परंपरा उनमें से एक है। 


तीर्थ-यात्रा करना एक आत्म-शुद्धि का कार्य है जो तीर्थ-यात्री को एक अच्छा 
इसान और समाज का एक बेहतर सदस्य बनाता है। जो व्यक्ति पवित्र स्थान की 
तीर्थ-यात्रा के लिए जाता है उससे न केवल उसकी अपनी मनोकामना ही पूर्ण होती है 
बल्कि उससे अपने परिवार और समुदाय में भी उसे आदर और सम्मान मिलता है। ऐसा 
माना जाता है कि तीर्थ-यात्रा जितुनी कठिन होगी तीर्थ-यात्री को उतना ही अधिक 
आध्यात्मिक लाभ मिलेगा। 


अखिल भारतीय हज सम्मेलन में दिया गया भाषण, नई दिल्‍ली, 5 अगस्त 999 

हज एक बहुत कठिन तीर्थ-यात्रा है किंतु इससे काफी लाभ भी मिलते हैं। इसीलिए 
जब कोई हाजी तीर्थ-यात्रा करके घर लौटता है तो उसका प्रेमपूर्वक स्वागत किया जाता 
है। प्राय गैर-मुस्लिम लोग भी हाजी के घर मुबारकबाद देने जाते हैं। यह एक अनमोल 
भारतीय परंपरा है। हमे इसे बनाए रखना चाहिए। 


धार्मिक स्वतन्नता हमारी पंथ-निरपेक्ष सस्कृति और सभ्यता का आधार है। हमने 
सदैव सर्व पंथ समभाव के सिद्धात का पालन किया है और उसे बढावा दिया है। यह भी 
एक बहुमूल्य भारतीय परपरा है। इसे भी हमें जीवित रखना चाहिए। 


मुसलमानों के लिए हज एक बडा मजहबी फरीजा है। अनेक वर्षों से सभी देशों 
की सरकारों और अधिकारियो के लिए हज का इतजाम करना भी अत्यंत चुनौतीपूर्ण रहा 
है। मेरी सरकार सहित सभी सरकारो की यह वचनबद्धता रहती है कि यथासंभव बढिया 
से बढिया इंतजाम किए जाएं जिससे सभी देशो के हज-यात्री अपनी हज यात्रा शांति 
आराम और सुरक्षा के साथ कर सकें। 

यह संतोष की बात है कि कई वर्षों से सउदी अरब की सरकार द्वारा किए गए 
इंतजामो में काफी सुधार हुआ है और भारत के हज यात्रियों ने पहले की अपेक्षा कहीं 
अधिक सहुलियत और आराम से अपनी हज यात्रा पूरी की है। 


अब हर साल एक लाख से अधिक भारतीय यात्री हज पर जाते हैं, जिनमे से 
दो-तिहाई यात्री हज कमेटी की मार्फत जाते हैं जबकि शेष यात्री प्राइवेट दूर ऑपरेटरों 
के जरिए हज करते हैं। 


मुझे खुशी है कि हज कमेटी हमारे हज यात्रियो के ठहरने, उनकी हवाई यात्रा और 
जेद्दाह और पवित्र शहरों के बीच एक स्थान से दूसरे स्थान तक उनके आने-जाने का 
इंतजाम करती आ रही है। हज कमेटी यह इंतजाम सउदी अरब के नियमों के अनुसार 
करती है। 


हमारी सरकार ने भी हज-यात्रियों की जरूरतों को देखते हुए ऐसे ही इंतजाम किए 
हैं। अब हमने हज यात्रियों के लिए आवास, हवाई यात्रा आवबटन और सउदी अरब मे 
भ्रमण से संबंधित आंकडो को कंप्यूटरीकृत कर दिया है। 


हमने हज यात्रियो को ठहराने के लिए आवास का चयन करने हेतु एक संस्था भी 
बनाई है जिसमे केन्द्रीय और राज्य हज समितियां शामिल की गई हैं, जो कम से कम दरो 
पर हमारे तीर्थ यात्रियों के लिए यथा-संभव बेहतर आवास का चयन करती हैं। हमारे 
इंतजाम अन्य देशों द्वारा किए जाने वाले इंतजामो के अनुरूप हैं। 


फिर भी इन इंतजामों से हम पूरी तरह संतुष्ट नहीं हो सकते हैं। मैं आप सभी 
को यकीन दिलाना चाहता हूं कि सरकार हज यात्रियो से मिलने वाली जानकारी के 
आधार पर निरंतर सुधार करने के लिए हर सभव सहायता उपलब्ध कराएगी। मैं चाहता 
हूं कि प्रत्येक भारतीय हाजी खुशी-खुशी और आत्म-संतोष के साथ वापस लौटे और 
अपने साथ जीवन की सबसे मधुर यादों को संजो कर लाए। 


आखिर हमारे हज-यात्री जब दूसरे देशों के हज-यात्रियों से मिलते हैं तो वे भारत 
के दूत के रूप में मैत्री और सद्भावना का भी सदिश देते हैं। 


मैं समझता हूं कि हज के लिए भारत के कोटे में वृद्धि किए जाने की जरूरत है। 
श्रीनगर, अहमदाबाद और लखनऊ जैसे स्थानों से हज यात्रियों के जाने की सुविधा मुहैया 
कराए जाने की भी जरूरत है। 


मैं इस बात का स्वागत करता हूं कि इस सम्मेलन में हमारे हज-यात्रियों के 
प्रशिक्षण और मार्गदर्शन पर घ्यान केंद्रित किया गया है। हमारे अधिकांश हज यात्री गरीब 

हैं जो ग्रामीण इलाकों तथा छोटे-छोटे कस्बो से आते हैं। ऐसे मे यह स्वाभाविक है कि 
उन्हें हवाई यात्रा करने, विदेशी भूमि पर उतरने तथा विदेशी मुद्रा का लेन-देन करने 
मे प्राय थोडी बहुत कठिनाई पैदा होती है। इसके लिए उन्हें मदद और अच्छी देखभाल 
की जरूरत है। 


इसके अलावा, चूकि विभिन्‍न देशों के लगभग 20 लाख यात्री एक ही वक्‍त में हज 
करते हैं, अत यह सुनिश्चित किया जाना जरूरी है कि हमारे हज यात्रियों का भगदड़ और 
अन्य सभावित दुर्घटनाओं से बचाव किया जाए। मुझे विश्वास है कि नई हज कमेटी ने 
जो यह पहला बडा कदम उठाया है, उसमें आप सभी के सहयोग से सफलता मिलेगी। 


मोजिज हजरात, मैं यहां सरकार और हज मैनेजमेट के बारे मे कुछेक वर्गों मे 
पैदा होने वाली गलतफहमी को दूर करना चाहता हूं। मेरे मन मे यह बात बिलकुल साफ 
है कि हमारे देशवासियों के एक बडे वर्ग के लिए हज एक बहुत ही महत्वपूर्ण धार्मिक 
अनुभव है और यह सभी सरकारों, चाहे वह किसी भी पार्टी की हों, की जिम्मेदारी है 
कि वे यह सुनिश्चित करें कि हज इंतजाम यथा-संभव बेहतर होने चाहिए । 


हज इंतजामों में दलगत राजनीति के लिए कोई स्थान नहीं है। हम सभी को यह 
संकल्प लेना चाहिए कि हम व्यक्तिगत अथवा राजनीतिक लाभ को ध्यान में रखे बगैर 
अपने तीर्थ यात्रियो को अच्छी से अच्छी सेवाएं मुहैया कराएं। 


मुझे यह जानकर खुशी हुई है कि वर्तमान हज कमेटी के नए चेयरमैन जनाब 
तनवीर अहमद साहब ने कमेटी के सदस्यों को यह स्पष्ट संदेश दिया है। 


अब मैं एक ऐसे दूसरे मुद्दे पर बात करना चाहता हूं जिसे जानने के लिए आप 
बेताब होगे। यह मुद्दा एक नया हज एक्ट बनाने से संबंधित है। इस वक्‍त भारत मे हज 
इंतजाम हज कमेटी एक्ट, ]959, जो 40 साल पुराना है, के तहत किए जाते हैं। इस 
अवधि के दौरान सउदी अरब तथा भारत दोनो देशों में हज इंतजामात के बारे मे काफी 
बदलाव आया है। इन महत्वपूर्ण बदलावों को ध्यान मे रखते हुए एक नए एक्ट की 
जरूरत है। 


किंतु, एक नए हज एक्ट को लाने से पहले हमें मिलजुल कर कई मुद्दों का हल 
दूढना होगा। पहला तो यह कि हमारे देश मे हज इंत्तजामों के लिए किस प्रकार की नई 
प्रणाली होनी चाहिए? दूसरा, क्या नए एक्ट के जरिए हज कमेटी के गठन में ही 
परिवर्तन किया जाना चाहिए और शेष ढांचे को यथावत रखते हुए इसे एक अखिल 
भारतीय स्वरूप प्रदान किया जाना चाहिए? विकल्प के तौर पर, क्‍या कुछ ऐसे नए ढाचे 
होने चाहिए जिनसे एक समन्वित और अपेक्षाकृत स्वायत्तशासी निकाय -खड़ा किया जा 
सके? 

तीसरा, क्या नई हज कमेटी केवल नीतिगत मुद्दो से ही संबंधित होनी चाहिए या 
उसे हज के इंतजामात की कार्यकारी जिम्मेदारी भी निभानी चाहिए? 


ये कुछ ऐसे महत्वपूर्ण मुद्दे हैं जिन पर निर्णय लेना होगा। इसके लिए विचार-विमर्श 
की प्रक्रिया जारी रखना जरूरी है। मैं भारत के सभी सामाजिक-धार्मिक मुस्लिम संगठनों 
से रचनात्मक सुझाव देने का आग्रह करता हूं ताकि हम हज मैनेजमेंट का एक नया 
मॉडल तैयार कर सके, जो आने वाले कई दशकों तक हमारी आशा के अनुरूप कार्य कर 
सके। 


हम सभी की यह जिम्मेदारी है कि जितनी जल्दी हो नया एक्ट बनाया जाए। मेरा 
यह सुझाव है कि इस मामले की अच्छी तरह से जांच-पडताल करने के लिए शीघ्र ही एक 
विशेष अखिल भारतीय हज सम्मेलन बुलाया जाए। सम्मेलन में सर्व-सम्मति से दस्तावेज 
तैयार किया जाए, जिसे इस वर्ष के अंत तक या अगले वर्ष के शुरू मे संसद के समक्ष 
रखा जा सके। मेरी सरकार इस संबध में अपना पूरा सहयोग और समर्थन देगी। 


मुझे मालूम है कि आज के सम्मेलन के समक्ष हज-2000 से संबंधित बहुत व्यस्त 
कार्यक्रम है। मुझे पूरा यकीन है कि आपके प्रयासों से हज-2000 में हमारे हज यात्रियों 
के लिए बेहतर इंतजाम किए जाएंगे। मेरी शुभकामनाएं आपके और हज-2000 के हज 
यात्रियो के साथ हैं। 


भाषा जोड़ने वाली कड़ी होनी चाहिए 


पचास साल पहले आज ही के दिन सविघान परिषद ने हिंदी को केद्र की राजभाषा के 
रूप में प्रतिष्ठित किया था। यह भाषाई स्वराज्य की ओर एक ठोस और प्रभावी कदम 
था। सबके सहयोग से सारे देश के समर्थन से हिंदी राष्ट्रभाषा बनी, राष्ट्रभाषा के रूप 
में स्वीकार की गई और बाद में इसे राजभाषा का पद प्राप्त हुआ। 


भारत एक बहुभाषी देश है। अनेक भाषाएं हैं। भाषाओं की अनेकता या बहुलता 
हमारे लिए कठिनाई पैदा नहीं करती, हमारी सांस्कृतिक समृद्धि का परिचय देती है। 
कठिनाइयां तो हल हो जाती हैं लेकिन संस्कृति की विरासत को बचाए रखना, बढाना, 
यह बहुत आवश्यक है। बहुभाषी देश में आदान-प्रदान के माध्यम के रूप मे भाषा की 


राजभाषा की स्वर्णजयती के अवसर पर दिया गया भाषण, नई दिल्ली, 4 सितंबर 999 

उपयोगिता हम सभी जानते हैं। हमारे यहां यह बडा सुखद संयोग है और आज के अवसर 
पर उसका उल्लेख करना जरूरी है कि हिंदी को सबसे पहले और सबसे अधिक समर्थन 
मिला, वह अहिंदी भाषी क्षेत्रों से मिला। तमिलनाडु से सुब्रह्मणियम भारती, गुजरात से 
स्वामी दयानंद सरस्वती और महात्मा गांघी, बंगाल से आचार्य केशव चद्र सेन, नेताजी 
सुभाष चंद्र बोस, इन सब ने सारे देश की भाषा के रूप में हिंदी के पक्ष में अपनी आवाज 
उठायी। उस समय भाषा का प्रश्न नौकरियो से जुडा नहीं था। भाषा का प्रएन राष्ट्र 
की पहचान से, अस्मिता से, राष्ट्रीयता से संलग्न था और इसलिए सबकी सहमति से, 
सबके सहयोग से हिंदी आगे बढी। 


हिंदी केद्र की राजभाषा होने के अलावा कुछ प्रदेशों की राजभाषा भी है। वहा 
राज-काज, शिक्षा-दीक्षा, न्‍्यायदान, सबके माध्यम के रूप में हिंदी का प्रयोग हो रहा है। 
केवल हिंदी ही नहीं, अन्य भारतीय भाषाएं भी अपने-अपने प्रदेशों में फल रही हैं, फूल 
रही हैं, माध्यम के रूप में विकसित हो रही हैं। लोकतंत्र में, लोकराज मे शासन चलाना 
होता है। और इस आवश्यकता की पूर्ति हमारी भारतीय भाषाएं बहुत अच्छी तरह से कर 


रही हैं। आज इस अवसर पर मैं हिंदी के साथ-साथ सभी भारतीय भाषाओं का अभिनंद 
करता हू। 


आज लदन में विश्व हिंदी सम्मेलन का प्रारभ हो रहा है। उसमे भाग लेने के लिए 


सारी दुनिया के प्रतिनिधि आए हैं। मैं यहा से उनके लिए भी अपनी शुभकामनाएं प्रेषित 
करता हूं। 


हिंदीभाषियो से मुझे एक बात कहनी है, केंद्र में हिंदी की मंथर गति देखकर उन्हें 
जरूर शिकायत होगी, लेकिन इस रास्ते में जो कठिनाइयां हैं, उनको समझने की 
आवश्यकता है। भाषा जोडने वाली कडी होनी चाहिए, तोड़ने वाली नहीं। भाषा 
अभिव्यक्ति का माध्यम होना चाहिए, उत्तेजना को जगाने का साधन नहीं। आज सारे 
देश में भाषा को लेकर कोई विवाद नहीं है । जो विवाद हैं वह हल कर लिए गए हैं | हिंदी 
भाषी मित्रों से मैं कहना चाहता हूं कि जिन्हे हिंदी सीखनी पडती है, उनकी कठिनाई पर 
भी थोडा विचार करे। केद्ग की राजभाषा के नाते सपर्क भाषा के रूप मे हिंदी का उपयोग 
बढ रहा है। हिंदी फैल रही है, हिंदी पसद की जा रही है। हिंदी नए-नए समर्थक तैयार 


कर रही है। थोडे धैर्य की आवश्यकता है, थोडा दूसरे की भावनाओं को घ्यान मे रखकर 
नीति निर्धारण की जरूरत है। 


अपनी मातृभाषा से कितना प्यार करते हैं, उसका कितना अभिमान करते हैं, यह 
दक्षिण के अपने दौरे मे देखता रहता हूं। चाहे वह तमिलनाडु हो या कर्नाटक या 
आंध्र-केरल, इन क्षेत्रों की भाषाएं समृद्ध भाषाएं हैं। इनका साहित्य प्राचीन है, हिंदी 

अपेक्षाकृत नई भाषा है, हिंदी खडी बोली का रूप है या मैं कहूं यह खडी बोली है तो कोई 
आपत्ति नहीं होनी चाहिए। इससे पहले अनेक बोलिया थीं, वे भी संपन्‍न थीं, वे समृद्ध 
थीं और आज हैं। उनके प्रयोग की फिर से प्रवृत्ति बढ रही है, यह अच्छी प्रवृत्ति है। 
लेकिन दक्षिण में मैं जाता हूं, और अब दक्षिण मे हिंदी बोलना कठिनाई का कारण नहीं 
है। थोडा सा यह ध्यान रखना पडता है कि जो पहला वाक्य है वह उनकी अपनी 
मातृभाषा में होना चाहिए। वह तेलुगू में होना चाहिए, तमिल में होना चाहिए। 
'सोदर-सोदरी मनुरा” - यह कहने के बाद आप हिंदी पर पहुंच जाएं तो कोई आपत्ति नहीं 
करेगा, कोई बाधा पैदा नहीं करेगा। तमिलनाडु मे वाणक्कम” - यह मानो सब दरवाजे 
खोल देता है। हृदय के भी दरवाजे खोल देता है। भाषा में इतनी शक्ति है, एक शब्द 
मे इतना प्रभाव है। 


हमारी भाषाएं विज्ञान का, टेक्नोलॉजी का माध्यम बनें, अनुसंघान की भाषा बने, 
और फिर पराई भाषा यह दायित्व पूरा नहीं कर सकती। उसके लिए अपनेपन की भाषा 
चाहिए। अन्य भाषाओं का हम अध्ययन करे, उनसे ज्ञान प्राप्त करें। लेकिन अनुसंधान 
के लिए, खोज के लिए और वर्तमान को अतीत से जोडने के लिए और वर्तमान को भविष्य 
से संबंधित करने के लिए यह जरूरी है कि हम अपनी भाषाओं का विकास करें। उन्हें 
आधुनिक ज्ञान विज्ञान का माध्यम बनाएं और उनके द्वारा आम आदमी तक पहुंचने तक 
की आवश्यकता को भी पूरा करें और उनके द्वारा राष्ट्र की सस्कृति, सभ्यता, इनको भी 
बलशाली रूप मे प्रस्तुत करने का अभियान करें। 


मुझे एक सुझाव मिला। मैं उसका उल्लेख कर देना चाहता हूं। कुछ विद्वानों को 
एक प्रस्ताव भेजा है। जब समय आ गया है जब हम भारतीय भाषाओं की वर्तमान स्थिति 
पर विचार करने के लिए उनकी आवश्यकताओ के बारे में पता लगाने के लिए, 
आदान-प्रदान के बारे मे जानकारियां एकत्रित करने के लिए एक भारतीय भाषा आयोग 
का गठन करे। भारतीय भाषा आयोग के गठन का प्रस्ताव बहुत अच्छा प्रस्ताव है। अगर 
मेरी सरकार कामचलाऊ सरकार न होती तो मैं शायद उसको स्वीकार करके उसकी 
स्वीकृति का एलान कर देता। लेकिन अभी तो मैं इतना ही कह सकता हू कि बहुत अच्छा 
प्रस्ताव है, एक व्यावहारिक प्रस्ताव है। हमें सब भारतीय भाषाओं के बारे में विचार 
करना चाहिए। 2]वीं सदी की चुनौतियों का सामना कैसे कर सकें ये हमारी भाषाएं, 
इसके बारे मे चिंतन करना चाहिए और चिंतन के लिए अगर एक मंच प्रस्तुत किया जा 
सके तो मैं समझता हूं कि यह बहुत अच्छा होगा। चुनाव के बाद ईंस संबंध में अंतिम 
निर्णय लिया जाएगा। 


एकम्‌ गांधी द्वितीयो नास्ति 


सुझे आज गांधीजी पर इस कपेक्ट डिस्क का लोकार्पण करते हुए बहुत प्रसन्‍नता हो 
रही है। आज गांधीजी का जन्मदिन है, यह उनके प्रति महत्वपूर्ण श्रद्धांजलि है। जैसा 
प्रमोद जी कह रहे थे, गांधीजी ने स्वय अपने बारे मे लिखा है, काफी लिखा है, औरों ने 
गाधीजी के बारे मे लिखा है। 00 खंडों मे सूचना और प्रसारण मंत्रालय ने गांधीजी 
के संकलित लेख, भाषण, पत्रादि प्रकाशित किए हैं। जैसा प्रमोद जी कह रहे थे फोटो भी 
बडी संख्या मे उपलब्ध हैं, उनके भाषण के रिकार्ड भी प्राप्त हैं। परंतु, इस सी डी की 
खूबी यह है कि इसमे इन्फोरमेशन टेक्नोलॉजी का इस्तेमाल करके गाधीजी के भाषणो, 
लेखो और पत्रों और उनसे संबधित फोटोग्राफ और उनकी आवाज को एक ही जगह 
लाया गया है। इस सी डी के माध्यम से यह संभव किया गया है कि उपयोगकर्त्ता मनचाही 
सामग्री तक क्षण भर में पहुच जाये और कप्यूटर के पर्दे पर वह विषय या आवाज तुरत 
देखी-सुनी जा सके। 


यह सी डी गांधीजी के बारे में अध्ययन करने वाली शिक्षण सस्थाओ तथा विद्वानों 
के लिए तो बहुत उपयोगी होगी ही जिन्हे माधीजी के विषय मे सहज उपयोग के लिए इतनी 
सारी सामग्री एक ही स्थान पर उपलब्ध हो जाएगी। वरन्‌ यह सी डी उन व्यक्तियो के 
लिए भी उपयोगी होगी जो गाधीजी के बारे में कुछ अधिक जानना चाहते हैं । यह विश्वास 
है कि सी डी का प्रचार, वितरण और विक्रय पूरी दुनिया में करने की योजना सूचना 
और प्रसारण मत्रालय करेगा। अगर सी डी का दाम कुछ कम कर दिया जाए तो ज्यादा 
अच्छा होगा। 


गांधीजी युगांतरकारी पुरुष थे। उन्होने एक नहीं कई काम ऐसे किए जो सदियों 
तक उनकी महापुरुष के रूप मे मान्यता कायम रखेगे। इतिहास मे पहली बार अहिसा, 
सत्याग्रह और सविनय अवज्ञा को एक औजार के रूप मे इस्तेमाल किया गया, ससार के 
सबसे बडे साम्राज्यवाद को चुनौती देने के लिए। कई लोग होते हैं जो अपने व्यक्तिगत 
स्तर पर कुछ विलक्षण सिद्धातों का पालन करते हैं। किंतु, गांधीजी की यह महान 
उपलब्धि थी कि उन्होंने स्वतंत्रता हासिल करने के लिए न केवल सत्याग्रह और सविनय 
अवज्ञा जैसे परपरा से पूर्णत: भिन्‍न साधघनो का प्रयोग किया बल्कि एक-दो दशक के भीतर 
ही उन्होने करोडो भारतवासियों को इसके लिए सहमत कर लिया। उन्हे भारतीय जनता 
का समर्थन और सहयोग भी बडे पैमाने पर मिला। 


महात्मा गांधी पर मल्टी मीडिया सी डी के लोकार्पण के अवसर पर दिया गया भाषण, नई दिल्ली, 
2 अक्तूबर 999 


लक 27] 

सामाजिक क्षेत्र में भी उनकी उपलब्धि इतनी ही महत्वपूर्ण है। सदियों से चली आई 
अध्पृश्यता की प्रथा को उन्होंने जड से उखाड़ने का फैसला किया और मानव की गरिमा 
की प्रतिष्ठा की अस्पृश्यता के निवारण को एक राष्ट्रीय कार्य के रूप में और स्वतंत्रता 
आंदोलन के भाग के रूप में प्रस्तुत किया। आज भी यह बातें हमारे लिए बहुत प्रासंगिक 
हैं। हमारे राष्ट्रीय पुनर्निर्माण की आधारशिला के रूप में काम कर रही हैं। कभी-कभी 
सोचता हूं कि स्वतंत्रता के सेनापति के नाते भारत की अनगिनत समस्याओं से उलझे होते 
हुए अंतर्राष्ट्रीय क्षेत्र में भी अपने योगदान के लिए हमेशा प्रस्तुत गांधी जी छोटी-छोटी 
बातों के लिए इतना समय निकाल लेते थे, वो सचमुच में आश्चर्यजनक है। ग्रामीण 
विकास, स्वास्थ्य और सफाई, प्राकृतिक चिकित्सा, कृष्ठ सेवा, नई तालीम, महिलाओं की 
शिक्षा, हरिजनों के कल्याण तथा अन्य कई क्षेत्रों में हजारो कार्यकर्ताओं का मार्गदर्शन 
करते रहे, उन्हे प्रेरणा देते रहे। सृजनात्मक राजनीति और समाजसेवा का उनका यह 
आर्दश हमारे लिए प्रेरणा ख्ोत रहेगा। सचमुच यह बात्त बिना अतिशयोक्ति के कही जा 
सकती है कि- एकम्‌ गांधी, द्वित्तीयों नास्ति। गांधी एक ही था दूसरा गांधी पैदा नहीं हुआ | 
न दूसरा गांधी पैदा होगा । 


गांधी जी ट्रस्टीशिप के सिद्धांत के आधार पर व्यापार और उद्योग को नया स्वरूप 
देने के लिए पक्षघर थे। उनका कहना था कि व्यापारियों और घनी लोगों को अपना 

घन केवल अपंना समझकर अपने पास सजोकर नहीं रखना चाहिए, बल्कि उन्हें उस 
घन को लोगों की घरोहर समझना चाहिए। इस ट्स्टीशिप के सिद्धांत पर अभी आचरण 
करना बाकी है। दिशा गांधीजी ने दिखाई थी उस दिशा मे आगे बढना यह हमारा दायित्व 
है। 


गांधीजी के स्वराज की कल्पना केवल राजनीतिक आजादी और निर्वाचित लोकतंत्र 
के औपचारिक ढांचे तक ही सीमित नहीं थी, बल्कि इसमें उनका भारत के राष्ट्रीय जीवन 
के हरेक पहलू के पुनर्निर्माण का ऐसा सपना था जो हमारे लोकाचार और सभ्यता के 
मूल्यो पर आधारित हो। 


गाघधीजी ने भारत, दुनिया से अलग-थलग रहे, इसकी वकालत नहीं की। उन्होंने 
सभी ओर से अच्छे विचारों का स्वागत किया। किंतु वे इस बात पर बल देते थे कि भारत 
को अपने विकास का एक ऐसा ढांचा विकसित करना चाहिए जिसके अनुसार हम अपनी 
जरूरतो को पूरा कर सकें तथा अपनी सामग्री अपने संसाधन, अपनी जनशक्ति को पूरी 
तरह इस्तेमाल कर सकें । 


इसके अलावा वे विकास के ऐसे ढांचे के पक्षघर थे जिससे दुनिया के दूसरे देश भी 
लाभान्वित हो सके। जैसा कि उन्होने बहुत पहले जून [924 मे यंग इंडिया में लिखते हुए 
कहा था मैं उद्धृत कर रहा हूं- स्वराज से मेरा आशय अपनी सभ्यता की पहचान को 
अक्षुण्ण रखना है। मैं कई नई बाते लिखना चाहता हूं किंतु यह सभी बातें भारतीय स्लेट 
पर ही लिखी जानी चाहिए। मुझे पश्चिम देशो से ऋण लेने में प्रसन्‍नता होगी यदि मैं 
अच्छे खासे ब्याज के साथ उस ऋण की राशि लौटा सक्‌ं”। 


इस संदर्भ में, मैं कहना चाहता हूं कि भारत ने कंप्यूटर और इन्फारमेशनः 
टेक्नोलॉजी को पश्चिम से लिया तो है, मगर आज हम स्वयं इस क्षेत्र में तेजी से प्रगति 
कर रहे हैं। आज दुनिया मान रही है कि भारत एक साफ्टवेयर सुपर पावर बनाने की 
दिशा मे अग्रसर है। मैं चाहूंगा कि यह प्रगति हिंदी तथा अन्य भारतीय भाषाओ में भभ 
शीघ्रता से हो। मार्टिन लूधर किंग ने ठीक ही कहा- “((690ताएं 90९६७णाएड50 6 826५ 
यानी गांधीजी हर युग के लिए सार्थक हैं। गांधीजी का दर्शन या सिद्धांत किसी टाइम 7 
का मोहताज नहीं है और न ही किसी खास देश या देशवासियो तक सीमित है। वे 7: 
मानवता के लिए हैं और हर युग में उनकी सार्थकता बनी रहेगी। 


मैं प्रमोद जी को और उनके साधियो को, उनके मंत्रालय को इस सी डी के 
प्रकाशन पर बघाई देता हूं। गांधीजी की जयंती के अवसर पर इससे अधिक उपयुक्त, 
श्रद्धांलि और क्‍या हो सकती उहै। 


राष्ट्र निर्माण में क्षेत्रीय समाचार-पत्रों 
का योगदान 


द॑ असम ट्रिब्यून के हीरक जयंती समारोह का उद्घाटन करते हुए मुझे अपार हर्ष हो 
ग्ह़ा है। इस दिन आप सब लोगों के बीच उपस्थित होकर मुझे गर्व महसूस हो रहा है। 


चार अगस्त 939 को एक साप्ताहिक पत्र से शुरूआत करके द असम ट्रिब्यून अब 
एक लोकप्रिय दैनिक बन चुका है। इन साठ वर्षों में इस अखबार ने असम और अन्य 
: ४ चर राज्यों में सामाजिक, राजनीतिक और आर्थिक परिवर्तन मे शक्तिशाली भूमिका 
5 की है। दिल्ली में रहने वाले व्यक्तियों को अन्य राज्यों खासतौर से दूरदराज के 
-“य जैसे राज्य से प्रकाशित होने वाले समाचार-पत्रों की जानकारी शायद ही होती हो। 
अखबारों को क्षेत्रीय समाचार-पत्रों के रूप में देखा जाता है। लेकिन जैसे भारत की 
राष्ट्रीय पहचान उसकी क्षेत्रीय पहचान को मिलाकर बनती है वैसे ही भारत का राष्ट्रीय 
नीडिया क्षेत्रीय अखबारों की चर्चा किए बिना अधूरा है। किसी भी सूरत में राष्ट्रीय प्रेस 
और क्षेत्रीय प्रेस जेसे लेवल आमतौर पर दिग्भ्रमित करने वाले होते हैं। अगर हम क्षेत्रीय 
पेस के इतिहास पर नजर डालें तो हमें सूचना के वाहक और महत्वपूर्ण परिवर्तन में उनके 
योरदान का पता चलता है और यह योगदान किसी भी हालत में तथाकथित राष्ट्रीय प्रेस 
से कम नहीं हैं। हमे द असम द्विब्यून जैसे समाचार-पत्रों को भूलना नहीं चाहिए, क्योकि 
यह उपनिवेशवादी सत्ता का कभी अंग नहीं रहे। इसके विपरीत इन अखबारों ने भारत 
के स्वतंत्रता आंदोलन में महत्वपूर्ण योगदान किया है और उपनिवेशवादी सरकार की 
नीतियों का खुलकर विरोध किया है। 


इन समाचार-पत्रों के मालिकों और संपादकों के लिए पत्रकारिता का मकसद 
व्यावसायिक लाभ लेना नहीं था, इनके लिए यह एक मिशन था। द असम ट्रिब्यून शुरू 
करने के तत्काल बाद स्वर्गीय राघा गोविंद बरुआ ने इसे साबित कर दिया | समाचार पत्रों 
पर कई प्रतिबंध लगाए गए, खासतौर से उन समाचार-पत्रो पर जो भारतीयों द्वारा चलाए 
जा रहे थे। इन प्रतिबंधों की परवाह किए बिना स्वर्गीय राधा गोविंद बढुआ ने पत्रकारिता 
की उच्च परंपरा और उस समय समूचे भारत मे व्याप्त राष्ट्रवादी भावना को कायम 
रखा। उन्होंने केबिनेट मिशन योजना के खिलाफ जोरदार तरीके से आवाज उठाई। तब 
से द असम ट्रिब्यून भारत के पूर्वात्तर क्षेत्र में राष्ट्रीयता की भावना जगाने वाला प्रमुख 


*द असम दिल्यून” के हीरक जयंती समारोह का उद्घाटन करते हुए दिया गया भाषण, नई दिल्ली, 
4 दिसंबर 999 


274 अटल बिहारी वाजपेयी : चुने हुए भाषण 


अखबार बन गया। इस तरह इस समाचार-पत्र ने देश के स्वतत्रता आंदोलन और बाद 
मे उसकी एकता और अखडता के लिए एक बडा योगदान किया। 


स्वतत्रता के बाद भी द असम ट्रिब्यून ने अपने संपादकीय कालमों मे राष्ट्रीय हित 
को प्रमुखता दी और आजादी के बाद फ्ाच दशको में असम मे सामाजिक, राजनैतिक और 
आर्थिक परिवर्तन में महत्वपूर्ण भूमिका निभाई। द असम ट्रिब्यन भारत के राष्ट्रीय 
विकास कार्यों मे पूर्वोत्तर राज्यो की क्षेत्रीय आकाक्षाओं को पूरा करने मे महत्वपूर्ण 
सहयोग देता रहा। गुवाहाटी विश्वविद्यालय की स्थापना जैसे मुद्दे उठाते हुए श्री अरुण 
जेटली ने एक अलग उच्च न्यायालय और रेडियो स्टेशन तथा तेल रिफाइनरिया बनाने 
मे योगदान का जिक्र किया। व अतम ट्रिब्यून ने हमारे पूर्वोत्तर क्षेत्र के विकास और अन्य 
आवश्यकताओ ने इस विश्वास को और मजबूत किया कि राष्ट्र की समृद्धि तभी सभव 
है जब सभी राज्य खुशहाल होगे। 


असम के विकास, बल्कि समूचे पूर्वोत्तर क्षेत्र के विकास को प्रोत्साहन देने मे 
स्वतत्नता के बाद द असम ट्रिब्यून का योगदान तो केवल एक पहलू है। जब कभी भी 
भारत को उसकी सप्रभुता और क्षेत्रीय अखडता को खतरे की चुनीती का सामना करना 
पडा है, इस समाचार-पत्र ने जनमत बनाने और जनता का उत्साह बढाने का काम 
किया है। 962 में चीन के आक्रमण के दौरान और हाल ही मे करगिल युद्ध में यह 
स्पष्ट रूप से उभरकर सामने आया। आपातकाल के दौरान स्वतंत्रता की अभिव्यक्ति 
और मीडिया पर कई प्रकार के प्रतिबंध लगाने के प्रयास किए गए। लेकिन एक निर्भकि 
समाचार-पत्र होने के नाते इसने झुकने की बजाय बेबाक अभिव्यक्ति को प्रमुखता दी। 
स्वर्गीय राघा गोविद बरूआ द्वारा स्थापित पत्रकारिता के उच्च मानव्डों को द असम 
ट्रिब्यून ने बनाए रखा और यह उन अखबारों मे रहा जिन्होने खडे रहकर सघर्ष का 
रास्ता अपनाया। द असम ट्रिब्यून की यही प्रतिबद्धता अब भी कायम है, जिसकी मुझे 
काफी प्रसन्‍नता है। 


दरअसल एक ऐसे युग मे जब हम देखते हैं कि सिद्धातों से समझौता किया जा रहा 
है और मिशन जैसी भावना तेजी से विलुप्त होती जा रही है द असम ट्रिब्यून ने अखंडता 
और स्वतत्रता का हमेशा सरक्षण किया है। मैं द असम ट्रिब्यत की सपादकीय टीम और 
मालिकों को पत्रकारिता के उच्च मानदडो को बनाए रखने मे उनकी प्रतिबद्धता के लिए 
बघाई देता हूं। इसके अलावा इस समाचार-पत्र के इतिहास को देखते हुए मैं सभी 
अखबारो से आगामी वर्षों मे राष्ट्र निर्माण कार्यों मे अधिक भूमिका निभाने का आहवान 
करता हूं। 

मेरी सरकार समृद्ध भारत बनाने के लिए प्रतिबद्ध है। साथ ही समृद्ध पूर्वेत्तिर क्षेत्र 
के लिए हम प्रतिबद्ध हैं। मेरी सरकार की कार्यसूची में तेजी से आर्थिक विकास और 
समान सामाजिक विकास प्रमुख हैं। आप सब लोग इस लक्ष्य को प्राप्त करने में 
सकारात्मक भूमिका अदा कर सकते हैं और असम तथा शेष भारत के बीच लोगो मे सेतु 
की भूमिका निभा सकते हैं | हम लोकतंत्र के लिए स्वतंत्रता की अभिव्यक्ति में पूरा विश्वास 
रखते हैं| एक जागरुक मीडिया के होने से ही लोकतंत्र सफल हो सकता है। वह एक सजग 
प्रेक्षक के रूप में काम करता है और लोगो को पूरी तरह जागरुक तथा जानकार बनाए 
रखने में अपने कर्तव्य को निभाता है। जहां एक ओर मीडिया का कर्तव्य है कि वह लोगों 
को जागरुक रखे वहीं यह भी जरूरी है कि यह काम निर्भकता से करे। मेरी सरकार 
इस तथ्य से अवगत है कि वर्तमान कानून के कारण गोपनीय सरकारी सूचना तक 
पहुंचना अगर असंभव नहीं तो कठिन जरूर है। आमतौर पर इस वजह से लोगों को सही 
सूचना नहीं मिल पाती, या वे कभी-कभी गुमराह भी हो जाते हैं। सूचना को लोगो तक 
पहुचाने के उद्देश्य से मेरी सरकार सूचना का अधिकार कानून बनाने पर विचार कर 
रही है, जैसे ही यह कानून लागू हो जाएगा, मीडिया को लोगों को जागठुक करने मे काफी 
सहायता मिलेगी, इसी प्रकार से सूचना टेक्नोलॉजी के क्षेत्र में भी हमारी सरकार ने 
महत्वपूर्ण पहल की है ताकि मीडिया समय के साथ चल सके। 


मैं सभी समाचार-पत्रों से खासतौर से, पूर्वोत्तर तथा दूरदराज के क्षेत्रों से प्रकाशित 
होने वाले अखबारों से आग्रह करता हूं कि वे सरकार के इस प्रयास का लाभ उठाते हुए 
पाठकों के हितो का बेहतर संरक्षण करें। 


पहले की तरह द असम ट्रिब्यन ने ऑन लाइन सेवा शुरू करके अन्य क्षेत्रीय 
अखबारों के लिए मिसाल कायम की है। हालाकि यह समाचार-पत्र गुवाहाटी से छपता 
है लेकिन इसे दुनिया में कोई भी, कहीं भी पढ सकता है। मैं द असम ट्रिब्यन परिवार 
को एक बार फिर घनन्‍्यवाद देना चाहूंगा कि उन्होंने मुझे इस समाचार-पत्र के हीरक 
जयंती समारोह में शामिल होने का अवसर दिया और पिछले साठ वर्षों के दौरान 
समाचार-पत्र द्वारा राष्ट्र को दी गई सेवाओं का स्मरण कराने में मदद की। 


ईसा मसीह का संदेश 


हम यहा ईसामसीह की याद मे इस शताब्दी के अंतिम क्रिसमस पर एकत्र हुए हैं, जिन्होंने 
दो हजार वर्ष पूर्व प्रेम और दया का पाठ पढाया था। 


आज समूचे विश्व मे प्रार्थना, समारोह और धार्मिक समागम का दिन है। मैं अपने 
देशवासियो के साथ और मेरे सभी देशवासी समूचे विश्व के लोगो के साथ प्रेम, शाति और 
भाईचारे के मूल्य अपनाने के लिए आगे आ रहे हैं, जिसका संदेश क्रिसमस से मिलता है ! 
पारपरिक रूप से मनाए जाने वाले क्रिसमस के सदेश- “प्रृथ्वी पर शांति और सभी मनुष्यों 
के प्रति सद्भाव” आज पहले से कहीं अधिक प्रासगिक हैं। ईसामसीह के दो हजार वर्ष पूरे 
होने के अवसर पर भारत द्वारा डाक टिकट जारी किया जा रहा है। मुझे यह डाक 
टिकट जारी करते हुए काफी हर्ष हो रहा है। 


आज ही के दिन बेथलहेम मे दो हजार वर्ष पूर्व ईसामसीह का जन्म हुआ था। 
उनके बारे में कहा जा सकता है कि वे स्वयं एक संदेश थे। इसीलिए उनका जन्मदिवस 
मनाते हुए प्रत्येक वर्ष मानवता का जन्म और पुनर्जन्म होता है-ईसामसीह के इस संदेश 
के साथ कि हम सभी एक ही ईश्वर की संतान हैं और हम सत्य, अहिंसा और भाईचारे 
के मार्ग पर चल कर वास्तव में इस पृथ्वी पर स्वर्ग का राज कायम कर सकते हैं। 


यह असाधारण बात है कि ईसामसीह का जन्म दिन क्रिसमस के रूप में पूरे विश्व 
में मनाया जाता है, हालाकि विश्व की कुल जनसंख्या के लगभग तीस प्रतिशत लोग ही 
ईसाई हैं | क्रिसमस का उल्लास और उत्साह सभी समुदायों को आकर्षित करता है जो इस 
अवसर को बहु-संस्कृति उत्सव बना देता है। 


ईसामसीह का सदेश ईसाई धर्म से बढकर है। विश्व के सभी महान धर्मों के 
सस्थापक और विद्वान पूरी मानवता के लिए होते हैं। उनकी शिक्षा पूरे मानव समाज को 
प्रेरित करती है बिना किसी घार्मिक भेद-भाव के। सभी धर्मों की शिक्षाओं का सार मानव 
की अतरआत्मा को प्रकाश स्तंभ मानता है। प्राचीन भारत के संतों ने इस तथ्य के 
समर्थन में कहा है “एकम सत्य, विप्र बहुघा वदति”। 


ईसामसीह के संदर्भ में उनके जीवन के साथ-साथ क्रूस पर उनकी मृत्यु भी 
सार्वभौमिक और शाश्वत संदेश है। उनका जीवन सबके लिए प्रेम, सौहार्द की रोशनी से 
परिपूर्ण था पर उनकी मृत्यु अज्ञान, असहिष्णुता और हिंसा के अधकार की करामात थी। 


ईसा मसीह पर डाक टिकट जारी करते हुए दिया गया भाषण, नई दिल्‍ली, 25 दिसबर 999 

ईसामसीह के दो हजार साल बाद भी प्रकाश और अंधकार की शक्तियों के बीच 
टकराव जारी है। 


मानव जाति अब भी रक्‍तपात और घृणा तथा पूर्वाग्रहों से अपने आप को मुक्त 
नहीं कर सकी है। युद्ध, दंगो, आतंकवादी घटनाओ और अन्य हिंसात्मक अपराधों द्वारा 
इस तरह की घटनाओं की पुनरावृत्ति होती रही है। दुर्भाग्यवश इतिहास में हिंसा को 
धर्म के नाम पर ही फैलाया जाता रहा है और यह आज भी सत्य है। क्रिसमस समारोह 
हमें एक बार फिर ईसामसीह के आदर्शों के प्रति समर्पण की याद दिलाता है और उन्हीं 
की तरह अन्य अवतारों का भी स्मरण कराता है जो मानवता के लिए जीए और मरे। 
ये सभी अपने समय से ज्यादा आज प्रासंगिक हैं। विश्व समुदाय मे एक दूसरे पर बढती 
हुई निर्भरता से नई चुनौतियां उभरकर आ रही हैं। नई सदी और नई सहद्नाब्दी के लिए 
विश्व के इन महान पुरुषो के आध्यात्मिक मूल्यो से प्रेरणा लेना अति आवश्यक है। भारत 
मे भी क्रिसमस हर्ष उल्लास से मनाया जाता है और यह बात केवल ईसाइयों के लिए ही 
नहीं बल्कि सभी धर्मों के लिए सत्य है। भारत में यह पिछली सहस्ताब्दी की आरंभिक 
शताब्दी से मनाया जा रहा है। भारत में ईसाई घ॒र्म का उद्भव ईसा पूर्व 52 मे हुआ 
था जब ईसा मसीह के बारह शिष्यों में से एक सेंट थामस केरल तट पर आए थे। इस 
प्रकार भारत में ईसाई धर्म रोम जितना ही पुराना है। भारत मे पहला गिरजाघर एक 
हिंदू राजा के संरक्षण में बनाया गया। जैसे पहली मस्जिद भी हिंदू राजा की देखरेख मे 
ही बनाई गई थी। भारत मे सभी तरह के ईसाइयो को फलने-फूलने को पूरा मौका मिला 
है। ईसाई धर्म के कई संत और पोप भारत यात्रा कर चुके हैं। पिछले महीने ही पोप जॉन 
पाल द्वितीय का देशवासियों ने हार्दिक स्वागत किया था। इन तथ्यो को देखते हुए यह कहा 
जा सकता है कि भारतीय समाज बुनियादी तौर पर धर्मनिरपेक्ष है। भारतीय राष्ट्रीयता 
का सिद्धांत सर्वपंथ संभव मे निहित है। इसका अर्थ है कि सभी धर्मों को समान आदर 
देना है। हमारी दृष्टि में यही धर्मनिरपेक्षता का असली अर्थ है। धार्मिक भेदभाव, एक 
धर्म को सर्वोपरि मानना और धर्म के नाम पर हिंसा करना, खासतौर पर अल्पसख्यको 
के प्रति भेदभाव हमारे मूल्यो और संस्कृति के विरुद्ध है। अगर किसी भी घर्म को मानने 
वाले व्यक्ति को किसी भी मुद्दे पर सदेह है तो सबसे बढिया तरीका यह है कि राष्ट्रीय 
हित में इसे सद्भावनापूर्ण माहौल में बातचीत के जरिए हल कर लिया जाना चाहिए। 


सहिष्णुता, एक-दूसरे धर्म के बीच विचारों का आदान-प्रदान, विभिन्‍न धर्मों के 
विद्वानों के विचारों से लाभ और विवादास्पद मुद्दों को हल करने की क्षमता भारत की 
प्राचीन परंपरा रही है। 

मैं ईसामसीह को स्वामी विवेकानंद के अभिभाषण-ईसामसीह संदेशवाहक के अंझों 
को पढकर श्रद्धाजलि देना चाहूंगा। यह भाषण उन्होने सन 900 में कैलीफोर्निया में 
दिया था। हम ईसामसीह और सभी अन्य विद्वानों को प्रणाम करते हैं, जिनकी शिक्षा और 
जीवन से हमें प्ररेणा मिली। चाहे वे किसी भी जाति या वर्ण के हों। हम उन भगवान 
के अवतारो को भी प्रणाम करते हैं जिन्होंने मानवता के लिए अपना जीवन न्यौछावर 
कर दिया। भले ही उन्होने किसी भी जाति या वर्ण में जन्म लिया हो। हम उन लोगों 
को भी प्रणाम करते हैं जो विश्व के कल्याण के लिए काम करने के लिए आगे इस घरती 
पर आएंगे। 


आंतरिक सुरक्षा को मजबूत बनाना जरूरी 


सुझे आज आपके बीच में आकर प्रसन्‍नता हो रही है। दिन जाते देर नहीं लगती। देखते 
-देखते 60 साल गुजर गए। मुझे याद है, नीमच में 939 में जब केंद्रीय रिजर्व पुलिस 
बल (सीआर पी एफ ) का श्रीगणेश हुआ था। सी आर पी.एफ पहले से ही एक तगड़ा 
बल है। परतु 60 साल पूरे करने के बाद इसमे और भी जोश आना चाहिए। गांव मे 
कहावत्त है- जो साठा, सो पाठा”। सी आर पी.एफ ने राष्ट्र के जीवन में अपना स्थान 
बनाया है। 


अभी मैं परेड देख रहा था, कंधे से कंधा लगाकर आगे बढ़ते हुए जवान, महिलाएं 
भी शामिल थीं। और, रेपिड एक्शन फोर्स अपना रंग अलग दिखा रहा था। 60 साल 
की कहानी परिश्रम की कहानी है, कर्तव्यपरायणता की कहानी है, पराक्रम की कहानी, 
इस कहानी के साथ काुर्बानियां भी जुडी हैं। 


बाहरी सुरक्षा के साथ-साथ हमे आंतरिक सुरक्षा का भी ध्यान रखना पड़ता है। 
उसमें इस बल की महत्वपूर्ण भूमिका है। पहाडों पर, मैदानों में, रेगिस्तानो में, घने जंगलों 
में, सुदूर क्षेत्रों मे, सीमाओं पर यह बल हमेशा संलग्न रहता है और आंतरिक सुरक्षा को 
बनाए रखने में सहायता देता है। लद्दाख मे इसकी कुर्बानी ने 959 में, अगर मैं ठीक 
तरह से याद रखता हूं, अपना बलिदान देकर देश को आने वाले खतरे के प्रति सावधान 
किया था। 


केंद्रीय रिजर्व पुलिस बल की हीरक जयंती पर आयोजित परेड में दिया गया भाषण, नई दिल्ली, 
26 दिसंबर 999 

हमारा देश एक विशाल देश है। विविधताओं से भरा हुआ देश है। अनेक मजहब 
हैं, अनेक उपासना पद्धतियां हैं, अनेक भाषाएं हैं, रहन-सहन के अलग-अलग तरीके हैं। 
मगर सबके मूल में एकता का सूत्र है, जो शताब्दियो से हमे एक साथ रख रहा है और 
हमारे हर संकट मे हमारी शक्तिशाली कडी बनकर खडा रहता है। 


बावन साल पहले हम स्वाघधीन हुण। और, स्वाधीनता के बाद हमने आने वाले 
सभी संकटो का सफलता के साथ सामना किया है। सकट आते जा रहे हैं, लेकिन हम 
ऐसे हैं कि एक संकट के बाद दूसरे संकट पर विजय प्राप्त करते जा रहे हैं। 


अभी दो दिन पहले हमारा एक विमान अपहृत कर लिया गया। काठमांडू से उडा 
था, यात्री विमान था। उसे निशाना बनाया गया। उसके सभी यात्रियो को हम सकृशल 
वापस लाने का प्रयास कर रहे हैं। विमान भी सही सलामत लौटेगा, ऐसी हमको उम्मीद 
है। लेकिन इस तरह के खतरे इस बात की माग करते हैं कि हम हमेशा चौकन्ने रहें, 
हमेशा जागरूक रहें । 


हम शाति चाहते हैं, हम भाईचारा चाहते हैं। इसका अर्थ यह नहीं है कि हम औरो 
के इरादो को सही रूप से आंकने में गलती करे। औरो के इरादों को सही रूप से आकना 
है। सारी परिस्थिति पर गहराई से नजर रखनी है और जो भी बल हमारे पास है, उसे 
चौकन्ना रखकर, जागरूक रखकर आतरिक सुरक्षा को कायम रखना है और बाहर से 
कोई हमारी सीमाओं का उललघन न कर सके, इस तरह की परिस्थिति पैदा करनी है। 


सी आर पी एफ का हमारे सुरक्षा के ढांचे मे एक महत्वपूर्ण स्थान है। मुझे यह 
देखकर खुशी है कि सी आर पी एफ इस दायित्व को निभा रहा है। यह सरकार की 
जिम्मेदारी है कि सी आर पी एफ को लगातार सन्‍नद्ध रखे। उसके मार्ग में आने वाली 
कठिनाइयों को दूर करे। उसमें काम करने वालो की सुविधाओ की चिंता करे। हम 
इसका पूरा ध्यान रख रहे हैं और रखेगे। यह मैं आपको आश्वासन देना चाहता हूं। 
जिन्होने बहादुरी के लिए सम्मान प्राप्त किए हैं, पदक प्राप्त किए हैं, उन्हें बधाई देना 
चाहता हूं। उनसे प्रेरणा लेकर और जवान भी कर्म-क्षेत्र में अपना-अपना पराक्रम 
दिखाएंगे, देश के प्रति अपने कर्तव्य का पालन करेगे। 


हमने लोकतत्र का रास्ता अपनाया है। कठिनाइयों के बावजूद हमने लोकतंत्र को 
बरकरार रखा है। मानवाधिकारो में हमारी निष्ठा है। हम चाहते हैं कि देश में भाईचारा 
हो, लोग मिल-जुलकर रहें | कोई समस्या ऐसी नहीं है, सारे सवाल ऐसे हैं, जो शांतिपूर्ण 
बातचीत के द्वारा हल हो सकते हैं। लेकिन राष्ट्र-विरोधी तत्वों पर कड़ी नजर रखनी 

होगी। उन्हे हम अपनी एकता और स्वाधीनता से खिलवाड करने की इजाजत नहीं दे 
सकते। यहा राज्यों के पुलिस बल के साथ, केद्रीय पुलिस बल की भूमिका आती है। 
पारस्परिक सहयोग से एक-दूसरे के पूरक बनते हुए सब अपने-अपने कर्तव्य का पालन 
करें| यह बहुत आवश्यक है। 


नई शताब्दी हमारा स्वागत करने के लिए खडी है। यह शताब्दी शांति का सदेश 
लाए, यह शताब्दी समृद्धि का संदेश लाए, यह हम चाहते हैं। लेकिन शाति के लिए हमेशा 
तैयार रहना भी जरूरी है। राष्ट्रे जाग्र॑ वयं”- हमारे पूर्वजों ने, हमारे पुरखों ने यह 
प्रार्थगा की। उन्होने परमात्मा से संपत्ति नहीं मांगी। घन नहीं ममागा। यहां तक कि 
हथियारों की आकांक्षा नहीं की। उन्होंने मांगा, जागरण, जागृति- राष्ट्रे जाग्र॑ वयं'- 
हम राष्ट्‌ मे जागते रहे। कोई अचानक संकट न आ जाए, तैयार रहे। कोई धोखे से 
हमारी भूमि पर आक्रमण करने पर आमादा हो जाए तो उसे निकाल बाहर करने के लिए 
तैयार रहें। 'जागरण'- यह लोकतंत्र का मंत्र है। जागरण”'- यही सुरक्षा की कुजी है। 
थोडी-सी असावधानी ऐसे संकट खडे कर देती है कि जिनसे निपटने के लिए काफी त्याग 
और बलिदान करना पडता है। 


मैं आप सबको जयंत्ती के अवसर पर बधाई देता हूं। आपका अभिनदन करता हूं। 
सबरवालजी ने सीआर पी एफ वेलफेयर फंड की चर्चा की थी। आज इस अवसर पर 
उसमे मैं दो करोड़ रुपये देने की घोषणा करत्ता हूं। गृह मत्री श्री आडवाणीजी यहां 
उपस्थित हैं। मैंने उनसे कहा था कि यह घरेलू मामला है, आप इससे निपट लीजिए। 
उन्होने कहा कि नहीं, यह साठ-साला जयंती है, इसमें थोडी-सी बाहर की भी मदद की 
जरूरत है। 


हाथ खड़े निर्माण में 


शी धी शांति पुरस्कार बाबा साहेब आमटे को दिया जा रहा है। मैं इसके लिए बाबा 
साहेब को बघाई देता हूं, उनका अभिनंदन करता हूं। उन्हे यहां इस त्तरह लेटा हुआ 
देखकर मुझे महाभारत के भीष्म पितामह की याद आती है। लेकिन कुछ अंतर भी हैं। 
भीष्म पितामह कौरवो के पक्ष में लड़े थे। बाबा साहेब आमटे ने हमेशा न्याय का पक्ष 


बाबा साहेब आमटे को गाघी शांति पुरस्कार से सम्मानित किए जाने के अवसर पर दिया गया भाषण, 
नई दिल्‍ली, 74 जनवरी 2000 

लिया है। भीष्म पितामह ने कहा था- अर्थस्य पुरुषो दास ” जब उनसे पूछा गया, क्‍या 
आप धर्माचरण मे विश्वास करते हैं तो फिर आपने कौरवों का साथ क्यो दिया। “अर्थस्य 
पुरुषो दास.“-पुरुष पैसे का गुलाम होता है। लेकिन बाबा साहेब ने यह गुलामी नहीं की। 
अपनी सारी संपत्ति, अपनी सारी कमाई समाज के हित अर्पित कर दी। और फिर मानो 
धूनी रमाते हुए कृष्ठ रोगियों की सेवा मे देश की एकता को पुष्ट करने के राष्ट्र कार्य 
में बाबा साहेब जुट गए। 


उनका व्यक्तित्व अलंकारों तक मर्यादित नहीं है। लेकिन मैं जानता हूं कि गांधी 
शांति पुरस्कार उनके लिए भी संतोष का विषय होगा। लडकपन से वह गांधी की 
आंधी मे बह गए। स्वतंत्रता संग्राम में योगदान दिया और फिर सेवाधर्म को अपनाया। 
सेवा दया के रूप में नहीं, सेवा कृपा के नाते नहीं, जिसकी सेवा की जाए, उनमें हीनभाव 
पैदा न हो, जिस रोगी की सहायता की जाए, निरोग किया जाए, उसका स्वाभिमान बना 
रहे । और चिकित्सा के दौरान वह स्वावलंबी भी हो सके, इस तरह की व्यवस्था, अनूठी 
व्यवस्था बाबा साहेब ने की। 


चंद्रपुर के गहन आदिवासी क्षेत्र में पहाडियों के बीच आदिवासियों की सेवा का बीडा 
लेकर बाबा साहेब निकले। और जहां जंगल था, जहां प्रवेश कठिन था, जहा जीवन की 
सुविधाएं नहीं थीं, वहां आज आनंद वन है। मेरी इच्छा हुई है बाबा साहेब के बारे मे 
पढने के बाद कि मैं एक बार आनंद वन जरूर जाऊं और मैं यह प्रयत्न करूंगा। 


कृष्ठ रोग के निवारण के देश मे अनेक प्रयास हो रहे हैं। लेकिन वे अधिक से 
अधिक उपचार तक सीमित रहते हैं। और यह संक्रामक रोग नहीं है, कृष्ठ पर विजय 
पा ली गई है। उसका छुआछूत से कोई संबंध नहीं है। अभी भी यह जानकारी सबको 
मिलना बाकी है। लेकिन निरोग व्यक्ति अपने पैरो पर खड़ा हो सके। छोटे-छोटे उद्योगों 
को अपने हाथ में लेकर स्वावलंबी बन सके, स्वाभिमानी बन सके। बाबा साहेब ने यह 
चमत्कार करके दिखाया, सब लोगों के सामने आदर्श रखा। 


बाबा साहेब एक सह्ृदय कवि भी हैं। सवेदनशील हैं, पीडा को अनुभव करते हैं 
तब निवारण के लिए प्रयास करते हैं। जिस बात को ठीक समझते हैं उस पर दृढ़ हो जाते 
हैं। लेकिन मतभेदों के बावजूद संबंधो की मिठास मे किसी तरह की कमी नहीं आने देते । 
कुछ महीने पहले बाबा साहेब दिल्‍ली आए थे, अच्छा व्यवहार नहीं हुआ। लेकिन मुझे 
विश्वास है कि बाबा साहेब के मन में उसे लेकर कोई कटुता नहीं होगी। वह कहते हैं 
कि हाथ उठना चाहिए निर्माण के लिए, मारने के लिए नहीं। उनकी एक कविता की 
पंक्तियां मैं यहां उद्धृत करना चाहूंगा- उन्होने कहा कि हाथ खड़े निर्माण मे न मागने 
में और न मारने मे। न मांगने में- भीख के लिए हाथ नहीं फैलाएगा, पैरों पर खडा 

रहेगा, स्वाभिमान से जीएगा, यह बाबा साहेब की शिक्षा है। मराठी कविता की दो 
पंक्तियां- पखांना क्षितिज नसते। पंख को क्षितिज नहीं होते। त्याना फक्‍त झेपेच्या कवेत 
मावणारे आह्वान असते। पंखों को क्षितिज नहीं होता, उन्हें तो सिर्फ ऊंची उडान का 
आह्वान होता है, चुनौती होती है। कितना ऊंचा जा सकता है, इसका निमंत्रण होता है। 


आज वाबा साहेब हमारे बीच में हैं। हमने उनका अभिनंदन करके सचमुच में 
अपने को ही कृतार्थ किया है। मैं फिर एक बार उन्हें बधाई देता हूं। अभी वो मुझे अपनी 
आयु बता रहे थे, एज बता रहे थे। मुझे नहीं लगता उनकी इतनी आयु हो गई है। लेकिन 
इतनी आयु में भी जिस तरह से वो काम कर रहे हैं- भारत जोडो, तोडो नहीं, जोडो। 
और फिर कनन्‍्याकुमारी से कश्मीर तक और फिर इटानगर से ओखा तक, देश को जोडने 
का काम, सबको साथ लेकर चलने का काम। आजकल वह नर्मदा के किनारे घूनी रमा 
रहे हैं, मुझे विश्वास है कि वह कोई ऐसा रास्ता निकालेगे कि नर्मदा का जो निर्माण होने 
वाला है, वो भी हो जाए और जो उजड रहे हैं, विस्थापित हो रहे हैं, वो भी ठीक तरह 
से बसाए जा सकें। 


चरेवेति - चरैवेति 


लगभग एक वर्ष होने के साथ मुझे आप सबके दर्शन करने का सौभाग्य मिला है। मुझे 
जानकर प्रसन्नता हुई है कि जो घर्म रथ चालू किया गया था, चलाया गया था, निरंतर 
चल रहा है। धर्म का चक्र चलना भी चाहिए। निरंतर चलना, जड होकर बैठना नहीं। 
हाथ पर हाथ रखकर समय नहीं बिताना, निरतर चलते रहना, धर्म की पहचान है। 
चलना जीवन है। मैं देखता हूं साध्वियो को, उन्होने पांव-पांव चलने का संकल्प किया 
है। मौसम बाघक नहीं बनता क्योकि मंत्र है चरैवेति-चरैवेति, चलते रहो, चलते रहो। 
यह ठीक है कि सही पथ पर चलना चाहिए, सही रास्ते पर चलना चाहिए, घ॒र्म के रास्ते 
पर चलना चाहिए। 


धर्म वह मंत्र है जो उद्धार करता है, जो शक्ति देता है, जो सदबुद्धि देता है, जो 
औरों का भला करना सिखाता है। हमारे देश में धर्म की परंपरा है। अनेक उपासना 
पद्धतियां हैं, पूजा करने के अलग-अलग तरीके हैं, लेकिन सब एक ही लक्ष्य की ओर ले 

जाते हैं। अलग-अलग आयाम होते हैं, अलग-अलग दृष्टि होती है, लेकिन सृष्टि एक ही 
होती है। यह घर्मपरायण देश है। यहा जरा भी भेदभाव नहीं है। उपासना पद्धति को 
लेकर शास्त्रार्थ तो होते रहे हैं लेकिन यह इस देश की विशेषता रही है कि दूसरे के सत्य 
को भी स्वीकार करने की तत्परता रही है। 


यह प्रसन्‍नता की बात है कि भगवान ऋषमभेदव जी का निर्वाण उत्सव मनाया जा 
रहा है। 24 तीर्थंकर हुए थे। सब आदरणीय हैं, पूजनीय हैं, लेकिन सब के बारे में जितनी 
जानकारी चाहिए, उतनी नहीं है। अभी माता जी कह रही थीं कुछ लोग तो यह समझते 
हैं कि जैन धर्म की स्थापना भगवान महावीर ने की, जबकि सच्चाई यह है कि वह 24वें 
तीर्थकर थे। उससे पहले 23 तीर्थंकर और हुए हैं। मेरे सरकारी दफ्तर के कमरे में 
तीर्थकर पारसनाथ जी की मूर्ति रखी हुई है। बहुत से लोग आते हैं पहचान नहीं पाते 
हैं। उनको बताने का काम घनंजय ही करते हैं, लेकिन जानकारी होनी चाहिए। 
जैसे-जैसे महापुरुषो के बारे में, देवताओं के बारे में जानते हैं, जानने की कोशिश करते 
हैं, ज्ञान के नए आयाम हमारे सामने खुलते हैं। इस पर अनुसंधान होना चाहिए, 
पारसनाथ किससे सबंधित हैं? 


हजारों साल पहले हम जो जीवन जीते थे और जिसके बारे में कहा गया है कि 
जीवन जीने की कला, मेरा निवेदन है कि जीवन कला भी है और जीवन विज्ञान भी 
है, लेकिन कला और विज्ञान अलग-अलग नहीं है। और, जब मैं देख रहा था ऋषभदेव 
जी के बत्ताए हुए सूत्र, जिनका यहां बार-बार उल्लेख किया गया, छ. सूत्र हैं, “असी” 
- असी” का अर्थ है तलवार, रक्षा का शस्त्र | पहला स्थान है “असी” का आक्रमण के 
लिए शस्त्र होना। रक्षा के लिए, घर्म की रक्षा के लिए, राष्ट्र की रक्षा के लिए, सबसे 
पहले “असी” इसलिए रखा गया है कि खेती को सुरक्षित रखना होगा, जंगली जानवरों 
से खेती को सुरक्षित रखना होगा। पडौसियों से, और फिर सुरक्षा के लिए कभी-कभी 
शस्त्र की भी जरूरत होती है। लेकिन, अगर शस्त्र है तो उसके उपयोग की जरूरत नहीं 
पडेगी। शस्त्र है, यह जानकारी आक्रमणकारी को गलत रास्ते पर चलने से विरक्‍्त कर 
सकती है। 


इसके बाद ज्ञान की बात आई है “मसी” बहुत आवश्यक है और हजारों साल 
पहले। आज हम साक्षरता दिवस मना रहे हैं, सारे भारत को साक्षर करने के लिए निकले 
हुए हैं। इससे स्पष्ट है कि बीच में अगर पराधीनता का काल नहीं होता तो इस देश में 
गैर-पढे लिखे लोग नहीं होते। लेकिन, उपेक्षा हुई है। अनाज का उत्पादन, वित्तीय, 
वाणिज्य और शिल्प कारीगरी, जो टेक्नोलॉजी है, निर्माण करना और ये हजारों साल 
पहले की बात है। हम जरा कल्पना करें। आज भी उनका उल्लेख होता है। इस देश 

मे, इस देश की मिट्टी मे जीवन को कभी टुकडो मे नहीं देखा गया, समग्रता मे देखा 
गया। समग्रता को जीवन मे देखते हुए हमने जीवन के विकास का प्रयत्न किया। इसीलिए 
तो हजारो साल से इस देश का अस्तित्व है। इस देश का लोहा आज भी माना जाता है। 
देश महान शक्ति बनने की सारी संभावनाओं से परिपूर्ण है। यह हमारे मित्र और शात्रु 
दोनो स्वीकार करते हैं। हमें अवसर मिला है, नैतिकता के रास्ते पर चलते हुए, धर्म का 
अवलंबन करते हुए हम प्राणी मात्र को विजयी बनाने के अपने संकल्प पर आगे बढने 
का प्रयास करे। 


मैं आशीर्वाद लेने के लिए आया था, वो मुझे पर्याप्त मात्रा में मिल गया है और 
यह अगले कार्यक्रम तक मेरे काम आएगा। हमे आशीर्वाद चाहिए, जिससे हम सही रास्ते 
पर दृढता के साथ चल सके। कर्त्तव्य और अकर्त्तव्य के बीच मे कभी-कभी द्वंद् होता है। 
एक धर्मसकट जैसी स्थिति पैदा हो जाती है। जब विमान का अपहरण किया गया तो ऐसी 
स्थिति पैदा हो गई। अगर विमान में मेरे घर वाले होते, मेरे सगे-संबधी होते तो उन्हे 
बलि चढाने मे मुझे एक क्षण का भी संकोच नहीं होता। मगर जो लोग थे वे भारत के 
नागरिक थे। विदेश से हवाई जहाज में चढे थे, विदेश मे रुक गए जाकर। रक्त बहाकर 
भी उनकी रक्षा संभव नहीं थी इसीलिए यह फैसला किया गया, हृदय पर पत्थर रखकर 
फैसला किया गया कि हम ऐसा कदम उठाएंगे। इसमें भले ही आलोचना का लक्ष्य बनना 
पडे लेकिन प्राण रक्षा हो और जो दुष्ट हैं वे बेनकाब हों, उनके चेहरे पर से पडी हुई 
कायरता की नकाब हटे | विमान का अपहरण कर लेना कोई बहादुरी का काम नहीं है। 
बहादुरी का काम था, करगिल की चोटियों पर बैठे हुए आक्रमणकारियों को वहां से 
हटाना। चोटियो पर बैठे हुए, और हमारे बहादुर जवान नीचे थे। मगर चोटियों पर 
पहुंचना था, सकल्‍प था, जान पर जूझने का सवाल था, मगर तैयारी थी। कर्त्तव्य की 
पुकार थी और उसका पालन किया जवानों ने। देश को संकटों से गुजार कर, सकटो 
से बचाकर आगे ले जाना, यह जनता के सहयोग से ही संभव है। घर के भीतर, घर 
के बाहर हमारी बढती हुई शक्ति और हमारी बढती हुई समृद्धि को देखकर पड्यंत्र रचे 
जा रहे हैं। देश के भीतर जाली नोट बडी मात्रा मे भेजने की कोशिश हो रही है, हमारी 
अर्थव्यवस्था को चौपट करने के तरीके अपनाए जा रहे हैं। लेकिन, हर संकट को हमने 
सफलता के साथ झेला है और आने वाले संकटो को भी हम चकनाचूर करेगे, यह हमारा 
विश्वास है। इसके लिए हमे सबका सहयोग चाहिए। सद्पुरुषो का, देवताओ का आशीर्वाद 
चाहिए। 


आपने मुझे यहां बुलाया, मैं आपका आभारी हूं। मैं स्वयं को आपके आशीर्वादो के 
लायक सिद्ध कर सकू, यही मेरी परमात्मा से प्रार्थना है। बहुत-बहुत्त घन्यवाद। 


अनिवासी भारतीयों की 
उपलब्धियों पर हमें गर्व है 


भी रतीय मूल के लोगों के योगदान पर आयोजित इस सम्मेलन में उपस्थित होकर मुझे 
खुशी हो रही है। मैं इसके आयोजन के लिए अत्तर्राष्ट्रीय सहयोग परिषद को हार्विक 
धन्यवाद देता हूं। यह संभवत- नई शताब्दी में भारतीय मूल के लोगो का पहला सम्मेलन 
है। इसका श्रेय श्री बालेश्वर अग्रवाल और उनके सहयोगियों को जाता है। 


भारतीय मूल के लोग विश्व के लगभग सभी देशों में रहते हैं। उन्होने अपने 
व्यावसायिक और व्यापारिक गतिविधियों से अपनी उपस्थिति दर्ज करायी है। वे जहां भी 
रहे हों, उन्होने कडी मेहनत, बुद्धिकौशल और बेशक उस देश का नागरिक होने के प्रति 
वचनबद्धता दर्शाते हुए अपने लिए और अपनी मातृभूमि-भारत के लिए नाम कमाया है। 

विश्व के सभी भागों में हमारे लोगों की यात्रा की कहानी आश्चर्यजनक है। यह 
बड़े साहस और चरित्र की कहानी है। यह हमें बताती है कि: 
० बिहार और उत्तरप्रदेश के लोगों को मजदूर के रूप मे काम करने के लिए दुनियाभर 

में ब्रिटेन के शासन वाले देशों में ले जाया गया, 

७ गुजराती व्यापारियों की कहानी जो अफ्रीका के विभिन्‍न भागों में गये, 
*  सिक्‍ख किसानों की कहानी जो लगभग सौ वर्ष पहले अमरीका और कनाडा जा बसे, 
*» तमिल मजदूरों और उद्यमियों की कहानी जो सिंगापुर और मलेशिया गये, तथा 
० सिंधी व्यापारियों की कहानी जो थाईलैण्ड और हांगकांग मे बस गए। 

यह उज्ज्वल युवा भारतीय इंजीनियरों, डॉक्टरों और अन्य व्यवसायिकों की भी 
कहानी है जो 60, 70, और 80 के दशक में अमरीका और ब्रिटेन गए। 90 के दशक 
मे इन देशों में सॉफ्टवेयर प्रोग्रामर गए, जिनमे से अनेक अब विश्व स्तर के व्यापारी बन 
गए हैं। 

जहां भी वे गए भारतीयो ने हमेशा उन देशों को समृद्ध और संपन्‍न बनाया। 


उन्होंने उन देशों की आर्थिक संपन्‍नता और सांस्कृतिक विरासत में महत्वपूर्ण योगदान 
किया। 


भारतीय मूल के लोगों के योगदान पर आयोजित सम्मेलन में दिया गया भाषण, नई दिल्ली, ।2 फरवरी 2000 

मुझे बताया गया है कि दुनिया में करीब 40 ऐसे देश हैं जहां भारतीय मूल के लोगो 
की आबादी 50 हजार से अधिक है। ऐसे और भी अनेक देश हैं, जहा भारत के लोगो 
की सख्या तो कम हो सकती है, लेकिन उनकी उपस्थिति को किसी भी तरह नजरअंदाज 
नहीं किया जा सकता। शायद दुनिया मे कोई ऐसा देश नहीं है, जिसका इतना व्यापक 
विस्तार हुआ हो। यह हम सभी-भारतीयों और भारतीय मूल के लोगों के लिए गर्व का 
विषय है। 

भारतीय मूल के लोगो का यह महत्वपूर्ण योगदान भारत की मजबूत संस्कृति और 
परंपरा के कारण है। हमारी सभ्यता वसुघैव कुटुम्बकम के सिद्धांत पर आधारित है यानि 
पूरा विश्व एक परिवार है। जहां भी हमारी बहनें और भाई गये उन्होंने अपने समुदाय 
मे परिवार तथा सामाजिक मूल्यों के आवश्यक तत्वों को संरक्षित रखा और उन्हें व्यापक 
समुदाय में फैलाया। 

मित्रो, अगर हम पीछे पलट कर देखें, तो इतिहास में अनेक ऐसी शक्तियां रही 
हैं जिन्होंने हमारे लोगो को भारत छोडने और विदेशों में बसने के लिए प्रोत्साहित किया | 

इस त्तरह का लोगो के अंतर राष्ट्र आंदोलन से 2रवी शताब्दी के एक-दूसरे पर निर्भर 
और एक-दूसरे से जुडी विश्व व्यवस्था को गति मिलेगी। 


इस शताब्दी और नयी सहत्त्राब्दि में भारत के लोगों के इस तरह के विस्तार से 
एक अलग प्रेक्षप-पथ बनेगा । पहले लोगों ने कठिन परिस्थितियों में या कुछ आर्थिक दबाव 
में भारत छोड़ा, क्योंकि उस समय हमारा देश ब्रिटिश उपनिवेश बना हुआ था। लेकिन 
भविष्य में यह मामला नहीं होगा। 


भारत न सिर्फ अब एक स्वाघीन देश है, बल्कि वह विश्व के विकसित देशों के समूह 
में अपना उचित स्थान हासिल करने के लिए विश्वास से आगे बढ रहा है। अब किसी 
भी भारतीय को भुखमरी और जमीन की कमी के कारण अपना देश नहीं छोडना पड़ेगा 
बल्कि अब अगर वे विदेशों में जाएंगे, तो अपने बुद्धकौशल और ज्ञान के बल पर। जैसा 
कि आज हो रहा है। हम एक दूसरा फर्क भी देखते हैं। पहले अधिकतर भारतीय जो 
विदेश गए उन्हें उन देशो मे अर्थव्यवस्था के निचले स्तर पर काम करना पडता था, 
लेकिन अब वे तेजी से ऊपर चढ़ रहे हैं। यह गर्व की बात है कि अनेक भारतीय आज 
बड़े बैंकों, एयरलाइस, सलाहकार, प्रतिष्ठान और निए४चय ही विदेशों में सूचना प्रौद्योगिकी 
कंपनियों की अगुवाई कर रहे हैं। 


अनेक देशों में भारतीय मूल के लोग धनी लोगो में हैं। मुझे विश्वास है कि यह 
प्रक्रिया आने वाले वर्षों मे जोर पकडेगी। 


चूकि भारतीय मूल के लोग और अनिवासी भारततीय अधिक से अधिक संपन्न हो 
गए हैं, वे निवेश और व्यापार के लिए भारत को एक आकर्षक स्थान के तौर पर 
देखते हैं। मैं आपको विश्वास दिलाता हूं कि सरकार हर तरह से इस प्रक्रिया में मदद 
करेगी। 


मित्रो, अब समय आ गया है कि जिन देशों में आप रह रहे हैं वहां आपकी आर्थिक 
मजबूती और व्यावसायिक उपलब्धियों के कारण वहां की राजनीति, संस्कृति और 
सामाजिक जीवन में आपकी आवाज सुनी जाए और आप उन्हें प्रभावित कर सकें। 


आपको अपने देश की राजनीतिक गतिविधियों मे भी जिम्मेदारी और प्रभावी तरीके 
से शामिल होना चाहिए। यह खुशी की बात है कि भारतीय मूल के अनेक लोग विदेशों 
मैं सरकारो और राजनीतिक दलो मे अग्रणी भूमिका निभा रहे हैं, लेकिन यह प्रक्रिया अब 
तंक घीमी रही है और अब इसमें तेजी लाने की जरूरत है। 


सरकार भारतीय मूल के लोगों को सिर्फ निवेशकों के रूप मे नहीं बल्कि विश्व के 
बाकी देशो के साथ हमारे संपर्कों के तौर पर भी देखती है। हम चाहते हैं कि आप अपने 

देश में एक नये और राजनीतिक, सास्कृतिक, व्यापारिक त्तथा वौद्धिक प्रतिप्ठान के रूप 
में उदीयमान भारत की जानकारी देने मे हमारे गैर सरकारी राजदूत की भूमिका निभाएं। 


जब भी जरूरत होगी और मौका हो, हम चाहते हैं कि आप अपने देश के विभिन्‍न 
मचो मे भारत का मामला रसे। मुझे खुशी है कि करगिल युद्ध और हाल ही में विमान 
अपहरण सकट के समय आपने यही किया। 


मैं आपसे अनुरोध करूंगा कि आप कफ्मीर के बारे में भारत के दृष्टिकोण, देश 
की एर्म निरपेक्ष परपरा और सीमा पार से होने वाली आतंकवादी गतिविधियां जो कि 
अतर्राष्द्रीय शाति और सुरक्षा के लिए वास्तविक सतरा बन गया है- जैसे मुद्दों पर भी 
लगातार यह काम करते रहे। 


आज का भारत आत्मविश्वास से भरा है, जो कि आर्थिक संपन्‍नता और सामाजिक 
न्याय तथा समानता की तरफ आगे बढ़ रहा है। आज का भारत एक नमी और समानता 
पर आधारित अतरप्दीय व्यवस्था बनाने में अपनी भूमिका निभाने के लिए तैयार है। 
हालाकि हम अपने आतरिक मामलों में कोर्ट हस्तक्षेप अथवा अपने द्विपक्षीय 
सवधो गा समस्याओं में अन्य की मध्यस्थता की अनुमति नहीं देगे, लेकिन हम किसी भी 
देश के साथ सहयोग के ठाथे भें काम करने को तैयार हैं। 


मित्रो, मुझे एक वार फिर यह कहते हुए अपनी बात सत्म करने दीजिए कि भारत 
को आपकी उपलब्धियों पर गर्व है। अधिक से अधिक भारतीय-भारत और विदेश दोनो 
ही जगह सफलता हामिल कर रहे हैं। नयी शताब्दी मे, जो कि अभी शुरू हुई है, हम 
भारत को सफल बनाने का सकलप ले। 


भारतीय स्वतंत्रता संग्राम के अमर सेनानी 


किसी पुस्तक का लिसना, विशेष रूप से ऐतिहासिक विवरणो पर आधारित पुस्तक का 
लिसना कोई सरल कार्य नहीं है। अक्सर इस कार्य के लिए कठोर परिश्रम करना पड़ता 
है वयोकि पुराने दस्तावेज आसानी से नहीं मितते। निस्सदिह श्री कुलदीप नैयर ने अपनी 
नई पुस्तक- द साटियर : भगत सिह- एक्सपेरिसेट्स इन रिवोल्युशन लिखते हुए कठोर 
परिश्रम किया है। शहीद भगत सिंह के जीवन और समय के बारे भे बताने के लिए उनके 


कूलदीप नैयर की पुस्तक “द मार्टियर . भगत सिह्ठ - एक्सपेरिमेट्स इन रिवोल्युशन' के लोकार्पण के 
अवसर पर दिया गया भाषण, नई दिल्ली, 25 फरवरी 2000 

समकालीन कुछ ही लोग जीवित हैं और सरकारी दस्तावेजों को ढूंढ निकालना कठिन है। 
इस स्थिति मे इस बहादुर क्रांतिकारी की जीवनी को, जो अपने जीवन काल में ही किंवदंती 
बन गए थे और आज भी भारतीय स्वतंत्रता संग्राम के नायक हैं, लिखने के लिए काफी 
प्रयास करना पडा होगा। 


मुझे कल दोपहर बाद इस पुस्तक की एक प्रति मिली और मैंने उसके कुछ अंश 
पढे हैं। मैं श्री नायर के प्रयास की प्रशंसा करता हूं। मैं पुस्तक को इतने बढ़िया ढंग से 
प्रकाशित करने के लिए इसके प्रकाशक हर आनंद की भी प्रशंसा करता हूं। 


जैसा कि हम सभी जानते हैं भगत सिंह, राजगुरू और सुखदेव को 23 मार्च 93] 
को फासी के तख्ते पर लटकाया गया। उन्हें लाहौर षड्यंत्र कांड में मौत की सजा दी 
गई थी। सभी उपलब्ध विवरणो के अनुसार यह मुकदमा दिखावे का था। अंग्रेज गवर्नर 
जनरल ने लाहौर षड्यंत्र कांड की सुनवाई करने के लिए एक विशेष द्विब्यूनल 
(न्यायाधिकरण) की स्थापना एक अध्यादेश जारी करके की थी। इस अध्यादेश के अतर्गत 
अभियुक्त का उच्च न्यायालय में अपील करने का अधिकार समाप्त कर दिया गया था 
यह न्यायिक प्रक्रिया का सरासर दुरुपयोग था। 


शहीद भगत सिह का जीवन आज हम सबको कुछ सबक सिखाता है। उनके लाला 
लाजपत राय के साथ गंभीर राजनीत्तिक मतभेद थे, लेकिन इन मतभेदों के कारण 
लालाजी के प्रति उनके सम्मान में कभी कोई कमी नहीं आई। 


लाला लाजपत राय को साइमन कमीशन के विरोध मे एक जुलूस का नेतृत्व करते 
हुए पुलिस अधीक्षक जे एस स्काट ने निर्दयता से पीटा। 7 नवंबर 928 को घातक 
चोट लगने से लालाजी की मृत्यु हो गई। इस पाशविकता से क्रोधित होकर भगत सिंह, 
राजगुरू, सुखदेव और चंद्र शेखर आजाद ने स्काट की हत्या करके लाला लाजपत राय 
को मृत्यु का बदला लेने का फैसला किया। 


इस कार्य में गलती से उन्होने एक अन्य पुलिस अधिकारी, सांडर्स को गोली मार 
दी। अग्रेजी अधिकारियों को इस हत्या का कोई सुराग नहीं मिल सका और शायद, भगत 
सिंह की कभी इस हत्या के लिए गिरफ्तार नहीं किया जाता और फासी नहीं दी जाती, 
अगर 8 अप्रैल 929 को सरकार द्वारा पेश दो कठोर विधेयको के विरोध में केद्रीय 
एसेम्बली में बम फैंकने का फैसला नहीं करते। विडंबना यह है कि भगत सिंह के हाथ 
से लिखे गए एक पोस्टर में (जो बम के बाद फैंका गया) यह स्पष्ट किया गया था कि 
ब्रिटिश अधिकारी की हत्या क्यों की गई। इस पोस्टर की सहायता से ही अंग्रेज अधिकारी 
भगत सिंह और उसके साथियो पर सांडर्स की हत्या का आरोप लगा सके। 

समकालीन विवरणो से पता चलता है कि तीनों युवकों ने, जब उन्हे लाहौर सेट्रल 
जेल मे फासी धर की ओर ले जाया जा रहा था, पएचाताप और भय के कोई भाव प्रदर्शित 
नहीं किए। उन्होने “इन्कलाब जिदाबाद” के नाडे लगाते हुए खुशी-खुशी मौत को गले 
लगाया। श्री नैयर की पुस्तक शहीद भगत सिह को श्रद्धांजलि अर्पित करने के अलावा 
भारतीय क्रांतिकारियो के सीमित इतिहास पर प्रकाश डालती है। स्वतंत्रता संघर्ष मे 
क्रातिकारियो के योगदान की या तो उपेक्षा की गई है या उसे कम दिखाया गया है। 


भगत सिंह के साहसिक क्रांतिकारी कार्यों की गाथा को प्रकाश मे लाने के लिए 
श्री नैयर के प्रयासो की प्रशसा करते हुए मैं इतना और कहना चाहूगा कि मैं बगाल के 
क्रातिकारियो या महाराष्ट्र के क्रांतिकारियों, विशेष रूप से चापेकर बधुओं या वीर 
सावरकर के संबध मे लेखक के विचारों से असहमत हू। बगाल के क्रातिकारी उदाहरण 
के लिए अनुशीलन समिति के सदस्य और महाराष्ट्र मे उनके देशभक्त साथी उतने ही 
कट्टर देशभक्त थे जितने अन्य लोग और वे केवल एक उद्देश्य से प्रेरित थे-- दमनकारी 
अंग्रेजी शासन से मातृभूमि की स्वतत्रता। 


वास्तव मे सूर्य सेन, अरविंद घोष, अशफाकउल्ला खान और राम प्रसाद बिस्मिल 
ने अपने समय की युवा पीढी के दिमाग में हलचल मचा दी थी और वे वर्तमान पीढी 
को भी प्रेरणा प्रदान करते हैं। कर्जन द्वारा बंगाल के विभाजन के बाद जो सामूहिक 
विरोध प्रदर्शन किए गए उन्होने कई तरह से “स्वदेशी”, “स्वाभिमान” और स्वराज” 
के सघर्ष की नींव रखी। उनके कार्यों से उग्रपथियो और गांधीजी के अहिंसा के सिद्धांतो 
को मानने वाले दोनों ने प्रेरणा ग्रहण की। 


पूरी मानवता में एक ही 
आत्मा का वास है 


शद्धा और वैभव, सिख कला-विरसा प्रदर्शनी का उद्घाटन करने के अवसर पर मुझे 
आपके बीच आकर बहुत प्रसन्‍नता हो रही है। यह प्रदर्शनी खालसा पंथ की स्थापना के 
त्रिशती समारोह का एक हिस्सा है। यह बहस हो रही थी कि 'पाइटी” का हिंदी अनुवाद 
क्या हो? किसी ने कहा भक्ति होना चाहिए। किसी ने कहा श्रद्धा होना चाहिए। विद्वानों 


'ग्रद्धा और वैभव, सिख कला-विरसा” प्रदर्शनी के उद्घाटन के अवसर पर दिया गया भाषण, नई दिल्ली, 
4 मार्च 2000 

में मतभेद बना रहा, कोई फैसला नहीं हुआ। लेकिन मेरा निवेदन यह है कि हमें ऐसे 
शब्द को खोजना पडेगा जिसमें श्रद्धा का भी समावेश हो, भक्ति का भी समावेश हो और 
समर्पण का भी समावेश हो। यह प्रदर्शनी हमारी सिख विरासत को उजागर करने मे एक 
महत्वपूर्ण काम करेगी। 


गुरु गोविंद सिंह जी महाराज ने सन्‌ 699 में पंज पियारों, जो देश की 
अलग-अलग जातियों और क्षेत्रो के थे, को अम्त पिलाकर खालसा पंथ की स्थापना की। 
इस प्रकार, उन्होने गुरु नानकदेव जी के सार्वभौम उपदेशों और शिक्षाओं को स्थापित 
किया जिन्होंने मानस की जात सबहे एके पहचानिबो, परी मानवता में एक ही आत्मा 
का वास है”, की मानवीय भावना की श्रेष्ठता के आधार पर नए मूल्यों की पद्धति द्वारा 
एक नई सभ्यता की परिकल्पना की। गुरु नानक जी के उपदेशों की यह मूल अवधारणा 
आज भी उतनी ही प्रासंगिक है जितनी गुरु गोविंद सिंह द्वारा 300 वर्ष पूर्व खालसा पथ 
की स्थापना करते समय थी। 


गुरु गोविंद सिंह जी महाराज ने अपने समय के पुरुषों और महिलाओं के विचारों 
में क्रांति ला दी। खालसा पंथ ने गरीब, कमजोर और दलित लोगों के जीवन में आशा 
की नई किरण भर दी और उनमें आत्म-सम्मान और आत्म-विश्वास जगाया तथा 
इज्जत के साथ जीने की इच्छा-शकक्‍्ति पैदा की। खालसा पथ की स्थापना करके गुरू 
महाराज ने ऊंच-नीच के भेद को मिटाया तथा बलशाली और कमजोर लोगो तथा पुरुषों 
और महिलाओ को बराबर समझा। खालसा पंथ ने अपने अ्नुयायियों मे अनुशासन और 
चरित्र-निर्माण की भावना भरी और आम आदमी को भी उत्साही एवं कार्यक्षम 
पुरुष और महिला बना दिया। इसमें कोई सदेह नहीं है कि सिखों ने स्वतंत्रता 
आंदोलन के दौरान तथा स्वतत्रता के बाद राष्ट्र-निर्माण के हर क्षेत्र मे अपना उत्कृष्ट 
योगदान दिया है। 


खालसा पंथ की स्थापना समारोह सारे विश्व मे मनाया जा रहा है। आज के 
हमारे इतिहास की इस महत्वपूर्ण घटना को मनाने के लिए सरकार की ओर से किए जा 
रहे प्रयासो के हिस्से के रूप मे इस वर्ष अनेक कार्यक्रम और परियोजनाएं शुरू की गई 
हैं। यह प्रदर्शनी इनमें से एक है। 


इस प्रदर्शनी को श्रद्धा और वैभव” का जो नाम दिया गया है वह वास्तव में उचित 
है क्योकि ये दोनो ही पहलू, जो एक दूसरे के पूरक हैं, सिख इतिहास के पन्‍नों को जोडने 
वाले स्वर्णिम धागे की तरह हैं। इस प्रदर्शनी में गुर नानक तथा अन्य गुरुओं के जीवन 
की महत्वपूर्ण घटनाओ को दर्शाने वाले चित्रो, गुरु गोविंद सिह जी की तलवार तथा 
कटार, महाराजा रणजीत सिंह की तलवार तथा ढाल, जवाहरात जडे विभिन्न प्रकार के 


डा 

परिधानो का जो प्रदर्शन किया गया है, वह इस बात को प्रकट करता है कि सिख गुरुओ, 
विशेषकर गुरु मोविद सिंह जी का व्यक्तित्व भक्ति”, पराक्रम” एवं वैभव” से ओत-प्रोत 
धा। 


यह प्रदर्शनी सच्ची सिख भावना का सम्मान करने तथा सिख इतिहास और 
संस्कृति की गहन जानकारी देने के लिए आयोजित की जा रही है। तथापि, गुरु गोविंद 
सिंह जी को सम्मानित करने का सबसे अच्छा तरीका यह है कि हम उनके द्वारा बताए 
गए आदर्शों और मार्गों पर चलें तथा उनमें अपनी आस्था को द्रढ करें। आइए, हम विश्व 
बधुत्व की अवधारणा में अपनी आस्था को दोहराएं तथा भारत का और अधिक सशक्त, 
प्रगतिशील तथा उनन्‍नत्त राष्ट्र के रूप में निर्माण करें। 


मैं फिर एक बार राष्ट्रीय संग्रहालय को बधाई देना चाहता हू कि खालसा पंथ की 
स्थापना के त्रिशती समारोह के अवसर पर उन्होने एक सुंदर प्रदर्शनी का आयोजन किया 
है। अभी सस्कृति मंत्री ने एलान किया कि इस प्रदर्शनी को देश के महत्वपूर्ण स्थानों पर 
ले जाया जाएगा। ऐसे स्थान जहा इतिहास लिखा गया था। इसे देशवासी देख सकेंगे, 
प्रेरणा प्राप्त कर सकेगे। नई पीढी की भी अच्छे सस्कार मिलेंगे। मुझे एक एलान करना 
है कि यह माग की गई कि सिख इतिहास से सबंधित और उन महापुरुषो से जुडे हुए जो 
स्मृति चिह्न दुनिया के अलग-अलग देशो मे हैं, उनको प्राप्त करने का प्रयत्न किया जाए, 
यहा लाने की कोशिश की जाए। कुछ प्रयत्न हुए थे, कुछ आशिक सफलता भी मिली है। 
लेकिन अभी बहुत से चिह्न ऐसे हैं जो अगर यहां आएं तो प्रेरणा के केद्र बनेंगे। केवल 
देखने की चीज नहीं होंगे, वे एक जीवंत चिह्न के रूप में लोगों के दिल और दिमाग को 
झकझोरने वाले होगे। महाराजा रणजीत सिंह के सिंहासन की चर्चा हम लोगों ने बहुत 
सुनी है। वह सिंहासन अपने असली रूप में तो इस समय प्राप्त होना मुश्किल है, है भी 
या नहीं है, मैं नहीं कह सकता विश्वास के साथ। लेकिन उसकी एक रेप्लिका तैयार है। 
जो उस समय से बनाई गई है और आज उपलब्ध है, वह हमारे पास है। हम उसे 
पंजाब सरकार को दे रहे हैं, जिससे वह पंजाब मे सुरक्षित रहे, पंजाब में उसका सम्मान 
हो सके। इन शब्दों के साथ मैं प्रदर्शनी के आयोजको को बहुत-बहुत बधाई देता हू। यह 


प्रदर्शनी सफलता के साथ लोगो के मन और मस्तिष्क को प्रभावित करती रहे, यही मेरी 
कामना है। 


